ଉତ୍କଳ ପ୍ରସଙ୍ଗ 


ଶ1ଗୀତଗୋବିନ୍ଦ ଓ AERA ସଂସ୍କୃତି 


ଶ୍ରୀଗୀତଗୋବିନ୍ଦର ରଚନାକାଳ ୧୧୫୦ ଖ୍ରୀ: ଆଖପାଖର । କାରଣ 
ଗଙ୍ଗରାଜା କାମାର୍ଣ୍ଣବ ଦେବ, ଯେ କି ଓଡ଼ିଶାରେ ୧୧୪୭ ଖ୍ରୀ:ରୁ 
୧୧୫୬ଖ୍ରୀ: ପର୍ଯ୍ୟନ୍ତ ରାଜତ୍ସ କରିଥୁଲେ, ତାଙ୍କରି ସମୟରେ ଏହି 
ଶ୍ରୀଗୀତଗୋବିନ୍ଦ ରାଜ ଆଦର ଲାଭ କରିଥୁଲା ଏବଂ କୁହାଯାଏ ଯେ 
ସ୍ଵୟଂ ରାଜା କାମାଣ୍ତ୍ରବ ଦେବ ପ୍ରତ୍ୟହ ଗୀତଗୋବିନ୍ଦ ଶ୍ରବଣ ପରେ ହିଁ 
ଅନ୍ନଜଳ ଗ୍ରହଣ କରୁଥୁଲେ | ଏହାର କିଛିବର୍ଷ ପରେ ଗଙ୍ଗବଂଶୀୟ 
ରାଜା ନରସିଂହ ଦେବ (୧୨୭୮ ଖ୍ରୀ: ରୁ ୧୩୦୯ ଖ୍ରୀ: ପର୍ଯ୍ୟନ୍ତ 
ଶାସନ କାଳ) ନିଜର ୩୦/୩୧ ବର୍ଷର ଶାସନ ମଧ୍ଯରେ ଶ୍ରୀମନ୍ଦିରରେ 
ଗୀତଗୋବିନ୍ଦ ସେବାକୁ ଏକ ନିତ୍ଯ ସେବା ରୂପେ ପ୍ରଚଳିତ 
କରାଇଥୁଲେ । ଏହା ମାଦଳାପାଞ୍ଜ ଦ୍ଵାରା ସମର୍ଥୁତ । ଶ୍ରୀମନ୍ଦିରର 
Record of Right ବା ସ୍ବଭଲିପି ଅନୁଯାୟୀ ଶ୍ରୀଗୀତଗୋବିନ୍ଦ ଗାନ 
ପାଇଁ ନିଯୁକ୍ତ ବ୍ରାହ୍ମଣ ସେବକ ଓ ଦେବଦାସୀମାନେ ଥଲେ ଶାଢ଼ୀବନ୍ଧା 
ସେବାୟତ ।‹ ଏହି ନୀତି ସଂପର୍କରେ ବୋଧହୁଏ କିଛିଟା ବ୍ୟତିକ୍ରମ 
ଦେଖାଯିବାରୁ ସୂର୍ଯ୍ୟବଂଶୀ ରାଜା ପ୍ରତାପରୁଦ୍ର ଦେବ ଏକ ଅଭିଲେଖ 
ଜରିଆରେ ଏକ ରାଜାଦେଶ ଜାରି କରି ଏହାର ଦୃଢ଼ୀକରଣ କରିଥୁଲେ । 
ଏହି ଅଭିଲେଖଟି ଜୟବିଜୟ ଦ୍ଵାରଲେଖ ନାମରେ ପରିଚିତ ଏବଂ 
ଏହା ୧୫୦୦ / ୧୫୦୧ ଖ୍ରୀ:ରେ ଖୋଦିତ ହୋଇଥଲା | 


ସାରା ଭାରତରେ ଶ୍ରୀଗୀତଗୋବିନ୍ଦର ପ୍ରାୟ ଚଉଷଠିଟି ଅନୁକୃତି 
ରହିଛି | ଏଥୁରମଧ୍ଯରୁ ଓଡ଼ିଶାରେ ରଚିତ ଅନୁକୂତିଙ୍କ ସଂଖ୍ୟା ସବୁଠାରୁ 
ବେଶୀ ଓ ତୁଳନାତ୍ମକ ଦୃଷ୍ଟିରୁ ମଧ୍ଯ ଅଧୁକ ଗୁରୁତ୍ଵପୂର୍ଣ୍ଣ । ସଂସ୍କୃତରେ 
ରଚିତ ଶ୍ରୀଗୀତଗୋ ବିନ୍ଦର ସର୍ବପ୍ରଥମ ଟୀକା । ସର୍ବପ୍ରଥମ ଅନୁକୃତି ଓ 
ଅନୁବାଦ ହେଉଛି “ଭାବବିଭାବିନୀ”, ଏହା କବି ଉଦୟନ ଆ ଚାର୍ଯ୍ୟ 
ପ୍ରଣୟନ କରିଥିଲେ । ସେ ଥୁଲେ ଓଡ଼ିଶାର କବି ଏବଂ ଏହା ରଚିତ 
ହୋଇଥିଲା ଗଙ୍ଗରାଜା ଶ୍ରୀ ରାଘବ ଦେବଙ୍କ ସମୟରେ | ଯେହେତୁ 
ଏହି ଗଙ୍ଗ ରାଜାଙ୍କ ଶାସନ କାଳ ୧୧୫୬ ଖ୍ରୀଠରୁ ୧୧୭୦ ଖ୍ରୀଷ୍ଟାବ୍ଦ । 
ତେଣୁ ୧୧୭୦ ଖ୍ରୀ: ବେଳକୁ ଶ୍ରୀଗୀତ ଗୋ ବିନ୍ଦର ପ୍ରସିଦ୍ଧି ଓଡ଼ିଶାର 
ସମ୍ଭ୍ରାନ୍ତ ଜ ଗତରେ ବେଶ୍‌ ପ୍ରସାରିତ ହୋଇସାରିଥିଲା ବୋଲି ଅନୁମେୟ | 


ଅତଏବ, ଏଠାରେ ଉଲ୍ଲେଖ କରାଯାଇପାରେ ଯେ, ବର୍ଭମାନ 
ଶ୍ରୀମନ୍ଦିରର ପ୍ରତିଷ୍ଠା ଓ ପୂଜାନୀତି ଆଦିର ବିଧୁବଦ୍ଧ ପ୍ରଚଳନ ସମୟକୁ 


qa ଯଶୋବନ୍ତ ନାରାୟଣ ଧର 


ଶ୍ରୀଗୀତଗୋବିନ୍ଦର ଆଦର ଓ ପ୍ରତିଷ୍ଠା ଓଡ଼ିଶାରେ ବେଶ୍‌ ପ୍ରଭାବ 
ପକାଇଥୁଲା । ସମ୍ଭବତଃ, ଏହାର ପୂର୍ବରୁ ( ଚୋଡ଼ଗଙ୍ଗ ଦେବନିର୍ମିତ 
ଶ୍ରୀମନ୍ଦିର ପୂର୍ବରୁ ଏଠାରେ ଚତୁର୍ଦ୍ଧାମୂର୍ଭି ପୂଜା ପାଇ ଆସୁଥ୍‌ଲେ ଏବଂ 
ଏଠାରେ ଏକ ମନ୍ଦିର ମଧ୍ଯ ପ୍ରତିଷ୍ଠିତ ହୋଇଥଲା । ଇନ୍ଦ୍ରଦ୍ୟୁମ୍ନ ସଂପର୍କୀୟ 
କିମ୍ବଦନ୍ତୀ ଓ ଗାଲମାଧବ ଉପାଖ୍ୟାନରୁ ଏହିଭଳି ପୂର୍ବରୁ ପ୍ରାଚୀନ 
ମନ୍ଦିର ପୋତି ହୋଇ ପଡ଼ିଥିଲା ଓ ମନ୍ଦିରର ପୁନରୁଦ୍ଧାର ଇତ୍ୟାଦି କଥା 
ଜଣାଯାଇଥାଏ । ଉତ୍କଳୀୟ ଚେତନାର ଧର୍ମ ଓ ଆଧ୍ୟାତ୍ମିକ ଭିଭି ରୂପେ 
ଯେଉଁ ଶ୍ରୀଜଗନ୍ନାଥ ଚେତନା ଜଡ଼ିତ ସେଥ୍ସହିତ ମୂଳରୁ ବୈଷ୍ଣବ ତଥା 
ଭାଗବତ ଧର୍ମର ସଂପର୍କ ବିଷୟରେ ସମସ୍ତେ ଜାଣନ୍ତି । ଏଠାରେ 
ବଳଭଦ୍ର, ସୁଭଦ୍ରା ଓ ସୁଦର୍ଶନଙ୍କ ଉପସ୍ଥିତି ବିଷ୍ଣୁ- କୃଷ୍ଠ ଭାବନା ସହିତ 
ଶ୍ରୀଜଗନ୍ନାଥଙ୍କୁ ଏକୀଭୂତ କରିବାର ପ୍ରଚେଷ୍ଟାରେ ସଫଳ ହୋଇଥଲା | 
ଅନେକ ଜାଣନ୍ତି ଯେ, ଯେଉଁ ବୈଷଣବୀୟ ଭାବଧାରାର ପ୍ଲାବନରେ 
ଭାରତବର୍ଷ କ୍ରମାଗତ ଭାବରେ ପ୍ଲାବିତ ହେଉଥୁଲା, ସେଥମଧ୍ଯରୁ 
ସର୍ବବ୍ୟାପକ ବୈଷ୍ଣବ ପ୍ଲାବନ ଶ୍ରୀଚୈତନ୍ୟଙ୍କ ସମୟରେ ପୂର୍ବ ଭୂଖଣ୍ଡରେ 
ଅନୁଭୂତ ହୋଇଥଲା । ମାତ୍ର ଏହାର ବହୁପୂର୍ବରୁ ମାଧବାଚାର୍ଯ୍ୟ, 
ବଲ୍ଲଭାଚାର୍ଯ୍ୟ ପ୍ରଭୂତିଙ୍କ ନେତୃତ୍ବରେ ବୈଷ୍ଣବ ଧର୍ମଧାରାର ଯେଉଁ ପ୍ରଚାର 
ଓ ପ୍ରସାର ଦକ୍ଷିଣ ଭାରତରେ ଦେଖାଦେଇଥିଲା ସେଥୁରେ ମଧ୍ଯ ଓଡ଼ିଶାର 
ଶ୍ରୀକ୍ଷେତ୍ର- ପୁରୀ ଥିଲା ଅନ୍ୟତମ ମୁଖ୍ୟକେନ୍ଦ୍ର | 'ଶ୍ରୀମନ୍ଦିର”, 'ଶ୍ରୀକ୍ଷେତ୍ର” 
ଆଦି ନାମକରଣ ପଶ୍ଚାତ 'ଶ୍ରୀ” ସଂପ୍ରଦାୟର ପ୍ରଭାବ ସ୍ପଷ୍ଟ ଅନୁମେୟ | 
ତେବେ, ଗୋଟିଏ ପର୍ଯ୍ୟାୟରେ ଆଦି ଶଙ୍କର (ନବମ ଶତକ) ଏହି 
ଭୂମିର ମାନ୍ୟତା ଦେଇ ଭୋଗୋବର୍୍ରନ ପୀଠ ପ୍ରତିଷ୍ଠା କରିବା ଓ 
ନିଜର ପ୍ରମୁଖ ଶିଷ୍ୟ ପଦ୍ମପାଦାଚାର୍ଯ୍ୟଙ୍କୁ ତାହାର ଆଚାର୍ଯ୍ୟ ରୂପେ 
ଅବସ୍ଥାପିତ କରିବା ଦ୍ଵାରା ଏ ଅଞ୍ଚଳରେ ଏହାର ପ୍ରାଧାନ୍ୟ ଓ ତାହାର 
ପ୍ରଭାବକୁ ସ୍ଵୀକାର କରିଥୁଲେ । ଏକ ସାର୍ବଜନୀନ ଧର୍ମ ଭାବରେ 
ଉଦାର ବୈଷ୍ଣବ ଧର୍ମମତବାଦ ସେତେବେଳକୁ ଶ୍ରୀଜଗନ୍ନାଥଙ୍କୁ କେନ୍ଦ୍ରକରି 
ମଣିଷ ଜୀବନର ଆନନ୍ଦ ଓ ମହନୀୟତାକୁ ଅନେକ ପ୍ରେରଣା 
ଯୋଗାଇଲାଣି । ଏହାର ପ୍ରମୂର୍ତରୂପ ଆମେ ଓଡ଼ିଶାର ଗାଁ ଗାଁରେ 
ପ୍ରତିଷ୍ଠିତ ହୋଇଥୁବା ଭାଗବତ ଟୁଙ୍ଗୀରୁ ପାଇପାରିବା । ବୈଦିକ ବ୍ରାହ୍ମଣ 
ଅଧ୍ୟୁଷିତ ନୈଷ୍ଠିକ ଶାସନ କରିବାରେ ନୁହେଁ, ଅବୈଦିକ ବ୍ରାହ୍ମଣ ଓ 


ଉତ୍କଳ ପ୍ରସଙ୍ଗ 


ସମାଜର ସାଧାରଣ ଲୋକମାନଙ୍କର ଗାଁରେ ପ୍ରତି ଷ୍ଠିତ ହୋଇଥୁଲା 
ଏହିସବୁ ଭାଗବତଟୁଙ୍ଗୀ । ଏପରି ଏକ ଗାଁ ନାହିଁ ଯେଉଁଠି ନାହିଁ 
ଭାଗବତର ପ୍ରତିଷ୍ଠା, ଏପରିକି ଏକ ଟୁଙ୍ଗୀ ନାହିଁ ଯେଉଁଠି ନାହିଁ ଭାଗବତ 
ସହିତ ଶ୍ରୀଗୀତଗୋବିନ୍ଦ । ଉତ୍କଳୀୟ ଚୈତନ୍ୟ ସହିତ ଏକାକାର 
ହୋଇଯାଇଥିବା ଏହିଗ୍ରନ୍ଥ ତାହାର ଉପୋଦ୍‌ଘାତରେ ସ୍ପଷ୍ଟ କରିଥୁବା 
ଲକ୍ଷ୍ୟ ଏକ ସହଜ ସରଳ ଢଙ୍ଗରେ ପୂରଣ କରିନେଇଛି । 


“ଯଦି ହରିସ୍ମରଣେ ସରସ ମନଂ, ଯଦି ବିଳାସ କଳାଷୁ କୃତୁହଳମ୍‌ 
ମଧୁର କୋମଳ କାନ୍ତ ପଦାବଳୀ, ଶୃଣୁତଦା ଜୟଦେବ ସରସ୍ଵତୀମ୍‌ |” 


ଯଦି ଏପରି ଏକ ସର୍ବେକ୍ଷଣ କରାଯାଆନ୍ତା, ତେବେ ଆମର 
ଗାଁ ଗାଁରେ ସହସ୍ର ସହସ୍ର ଶ୍ରୀଗୀତ ଗୋବିନ୍ଦ ଓ ଏହାର ଚିତ୍ରପୋଥୁ ଯେ 
ମିଳନ୍ତା ଏଥୁରେ ସନ୍ଦେହ ନାହିଁ । Seq ସଂସ୍କୃତ ଭାଷା ଅଭିଜ୍ଞ 
ବ୍ୟକ୍ତିଗଣଙ୍କର ନିକଟରେ ଏହି ପୋଥୁ ଯେତିକି ଆଦର ଲାଭ କରିଛି, 
ସାଧାରଣ ସଂସ୍କୃତ ଭାଷା ଅନଭିଜ୍ଞ ଜନତାଙ୍କ ଦ୍ଵାରା ମଧ୍ଯ ଏହା 
ତତୋ ଧ୍ଚ୍‌କ ସମ୍ମାନ ପାଇପାରିଛି । ସେମାନେ ପଢ଼ି ବୁଝି ପାଇଛନ୍ତି ଏ 
ଆନନ୍ଦ, ଏମାନେ ଶୁଣି ଗାଇ ପାଇଛନ୍ତି ପରମାନନ୍ଦ । ଏହାର 
ସାଙ୍ଗୀତିକତା ଏହାକୁ ସାଧାରଣ ନିରକ୍ଷର ଜନତା ସ୍ତରରେ ଏତେ 
ଅଧକ ପ୍ରସାରିତ କରିପାରିଛି | ଯାହା ଗୋପବନ୍ଧୁ ଉପେନ୍ଦ୍ର ଭଞ୍ଜଙ୍କ 
ଉଦ୍ଦେଶ୍ୟରେ କହିଥୁଲେ, “SEM ବୋଲେ ଚଷା, ଅନଃପୁରେ ଯୋଷା, 
ନୃତ୍ୟ ରଂଗେ ବାରଙ୍ଗନା' ତାହା ଏ କ୍ଷେତ୍ରରେ ମଧ୍ଯ ଉଣା WER 
ପ୍ରଯୁଜ୍ୟ । 


ଶ୍ରୀଗୀତଗୋବିନ୍ଦର ଗୁଣାବଳୀକୁ ଆମେ ନିମ୍ନମତେ ବିଭକ୍ତ 
କରିପାରିବା । 


କ) ବୈଷ୍ଣବ ପ୍ରେମ ଭକ୍ତିବାଦର ସହଜ ପ୍ରଖ୍ୟାପନ 

ଖ) ଆଧ୍ୟାମ୍ବିକ ଜିଜ୍ଞାସାର ବ୍ଯାଖ୍ଯା 

ଗ) ସୌନ୍ଦର୍ଯ୍ୟତତ୍ସ୍ଵ ଦୃଷ୍ଟିରୁ ଭୌତିକ ଓ ଆଧ୍ଭୌତିକତାର ସମ୍ମିଶ୍ରଣ 
a) ନାଟକୀୟତା ରକ୍ଷା 

©) ସଂଂୀତ ଦୃଷ୍ଟିରୁ ଉଚ୍ଚକୋଟୀର ପ୍ରୟୋଗ 


ଯମୁନା କୂଳର ଗୋଟିଏ ଗ୍ରାମର କାହାଣୀ ବୈଷ୍ଣବୀୟ ଧର୍ମର 
ଅଲୌକିକ କୃଷ୍ଣଗାଥାରେ ପରିଣତ ଓ ପ୍ରଚାରିତ ହୋଇ ଭାରତବର୍ଷର 
ଧର୍ମଧାରଣାକୁ ଏକ ଭିନ୍ନ ବ୍ୟାପକ ଆୟାମ ଦେଇଛି । ଶ୍ରୀକୃଷ୍ଣ ଜନ୍ମ, 
ମାମୁଁ କଂସର ରାଜତ୍ଵକୁ ବିରୋଧ, ମଥୁରାରୁ ଯାଇ ଗୋପରେ 
ଯାଦବମାନଙ୍କୁ ସଂଗଠିତ କରିବା, ସେଠାରେ ବିଭିନ୍ନ ଲୀଳା ବା 
ଅଲୌକିକତା ପ୍ରଦର୍ଶନ କରି ଲୋକଙ୍କ ମଧ୍ଯରେ ନେତୃତ୍ସ ଜାହିର କରିବା, 
ଶ୍ରୀରାଧା, ବୂନ୍ଦାବତୀ ଆଦିଙ୍କ ସହିତ ପ୍ରେମଲୀଳା, ପୁଣି ଗୋପରୁ 
ମଥୁରା ଓ କଂସର ନିଧନ ପରେ ରାଜତ୍ସର ଅଧ୍ଗ୍ରହଣ, ମଥୁରାରୁ ପୁଣି 
ଦ୍ବାରକାକୁ ଜରାସନ୍ଧ ଭୟରେ ପଳାୟନ, ବଳରାମଙ୍କୁ ରାଜତ୍ସ ଅର୍ପଣ 


ଓ ହସ୍ତିନା- ଇନ୍ଦ୍ରପ୍ରସ୍ଥରେ ପାଣ୍ଡବଙ୍କୁ ସହାୟତା ପ୍ରଦାନ ତଥା ପରିଶେଷରେ 
ଜାରାଶବର ଶର ନିକ୍ଷେପରେ ଚିର ବିଶ୍ରାମ । ଏହିଭଳି ଏକ ଘଟଣାବହୂଳ 
ଜୀବନୀ ମଧ୍ଯରୁ କେବଳ ଗୋପୀକୃଷ୍ଣ ଲୀଳାକୁ ବୈଷ୍ଣବମାନେ ପ୍ରାଧାନ୍ୟ 
ଦେଇଛନ୍ତି ଏବଂ ତାହା ହିଁ ଗୀତଗୋବିନ୍ଦର ଉପଜୀବ୍ୟ । 


କ) ବୈଷ୍ଣଧବୀୟ ଭାବଧାରାର ଗ୍ରନ୍ଥ : ଶ୍ରୀଗୀତଗୋବିନ୍ଦ 


ଭକ୍ତ କିପରି ଭଗବାନଙ୍କୁ ଲୋଡ଼ିବ ! ତାହାର ସବୁଠାରୁ ସାନ୍ଦ୍ର 
ସବୁଠାରୁ ଶୀର୍ଷରୂପକୁ ବୈଷ୍ଣବ ତତ୍ଜ୍ଵବିଦ୍ୂମାନେ ସେତେବେଳେ ଆବିଷ୍କାର 
କରିଥୁଲେ “ପରକୀୟା ପ୍ରୀତି”ରେ | କୁଳବଧୁଟିଏ ସ୍ଵାମୀଭିନ୍ନ ଅନ୍ୟ 
ଏକ ପୁରୁଷର ପ୍ରେମରେ ପଡ଼ିଯାଇଛି । ସ୍ଵାମୀ ଅଛି, ସଂସାର ଅଛି, 


ଆକଟ। ସେ ବି ଜାଣିଛି ମୁଁ ଏକାନୁହେଁ, ଅନ୍ୟ ଅନେକ କୁଳବଧୁ 
ତାଙ୍କର ପ୍ରେମରେ ପଡ଼ିଛନ୍ତି - କିନ୍ତୁ ସେ ମନପ୍ରାଣ ଦେଇ ତାଙ୍କୁ ପାଇବାକୁ 
ଚାହେଁ । ଏମନ୍ତ ଯେ ପ୍ରୀତି ତାହା ହିଁ ଭକ୍ତି - ପ୍ରେମ ଭକ୍ତି । ଶ୍ରୀରାଧା- 
ଶ୍ରୀକୃଷ୍ଣ ଲୀଳାରେ ଏହି ଚରମ ରୂପଟିକୁ ଆବିଷ୍କାର କଲାପରେ ଶ୍ରୀକୃଷ୍ଣ/ 
ଶ୍ରୀବିଷ୍ଣୁଅ ଶ୍ରୀରାମ ଅ।ଦି ସମସ୍ତ ସ୍ରଷ୍ଟାମାନଙ୍କର ଜୀବନ ଚରିତ ମଧ୍ଯରେ 
ଏହାକୁ ହିଁ ପ୍ରେମଭକ୍ତି ପ୍ରଚାରର ସର୍ବୋତ୍କ୍ଟଷ୍ଟ ଲୀଳା ବୋଲି ସ୍ଵୀକାର 
କରାଯାଇଛି । ଶ୍ରୀମଦ୍‌ ଭାଗବତର ବୃନ୍ଦାବତୀ ମଧ୍ଯ ଏହି ଲୀଳା ଆଗରେ 
ଫିକା ପଡ଼ି ଯାଇଛନ୍ତି - ଅଷ୍ଟସଖୀ ଏବେ କେବଳ ସଖୀମାତ୍ର - ସମସ୍େ 
ପଡ଼ିଛନ୍ତି ପଛରେ - ଶ୍ରୀରାଧା- କୃଷ୍ଣଙ୍କ ନାମରେ ଏବେ ଜୟ ଜୟକାର ! 
ଲେଖା ହୋଇଛି ଅନେକ ଗ୍ରନ୍ଥ, ଧୀରେ ଧୀରେ ଶ୍ରୀକୃଷ୍ଣଙ୍କ ଜୀବନ 
ଚରିତ ସବୁ ବାଦ୍‌ ଯାଇ କେବଳ ରହିଛି ରାଧା- କୃଷ୍ଣ ପ୍ରେମ- ପରକୀୟା 
ପ୍ରୀତିର ଅନନ୍ୟ ରୂପ । 


ଶ୍ରୀଗୀତଗୋବିନ୍ଦରେ ଏହା ଆହୁରି ପ୍ରେମ କୈନ୍ଦ୍ରିକ । ବାଜେକଥା 
ସବୁ ବାଦ ଦେବାକୁ ଚାହିଁଛନ୍ତି କବିରାଜ ଜୟଦେବ ସିଧାସଳଖ ସେ 
ଆରମ୍ଭ କରିଛନ୍ତି ପ୍ରେମ ପ୍ରସଙ୍ଗରୁ- ଦୈହିକ ମିଳନରୁ ସେ ପଟେ ପୁଣି 
ଭୁଲିନାହାନ୍ତି ବିଷ୍ଣୁଙ୍କର କଥା, 


ଶ୍ରିତ କମଳା କୁଚମଣ୍ଡଳ 


ସେ ପୁଣି ଭୁଲି ନାହାନ୍ତି ଦଶାବତାର ପ୍ରସଙ୍ଗ, କିନ୍ତୁ ଗୋପଲୀଳା 
ପ୍ରେମ ବ୍ୟାପାରରୁ ହୁଡ଼ି ନାହିଁ ତାଙ୍କର ଚିତ୍ତ ! ବୈଷ୍ଣବୀୟ ଧର୍ମଧାରାରେ 
ତେଣୁ ଶ୍ରୀଗୀତ ଗୋବିନ୍ଦର ମର୍ଯ୍ୟାଦା ସର୍ବସ୍ବୀକୃତ - ଗୌଡ଼ୀୟ 
ଭକ୍ତମାନେ ତ ସହଜିଆ ଭାବରେ ମତ୍ତ, ଉତ୍କଳୀୟ ଧର୍ମଧାରାରେ ମଧ୍ଯ 
ଏହି ଗ୍ରନ୍ଥର ପ୍ରତିଷ୍ଠା କିଛି କମ୍‌ ନୁହେଁ - ନିତ୍ୟ ଶ୍ରୀଜଗନ୍ନାଥ ଏହାକୁ 
ଶ୍ରବଣ କଲେ ହିଁ ଶାନ୍ତି ପାଆନ୍ତି, ନିଦ୍ରାଯାଆନ୍ତି । ତକ୍ରାଳୀନ ସାମାଜିକ / 
ଧାର୍ମିକ ବ୍ୟବସ୍ଥାରେ ଶ୍ରୀଗୀତ ଗୋ ବିନ୍ଦର ଏହି ପ୍ରତିଷ୍ଠା ଓ ପ୍ରାପ୍ତି ଏହାର 
ଉଚ୍ଚକୋଟୀର ରଚନା ଶୈଳୀ/ ଗାୟନ କୌଶଳ ସହିତ Iq ପରିଭାଷାର 
ସାମର୍ଥ୍ୟକୁ ସୂଚିତ କରିଥାଏ । 


ଉତ୍କଳ ପ୍ରସଙ୍ଗ 
ଖ) ଅଧ୍ୟାମ୍ବିକ ଜିଜ୍ଞାସାର ବ୍ଯାଖ୍ଯା 


ଦ୍ଵାଦଶ ଶତକ ବେଳକୁ ସଂସ୍କୃତ ସାହିତ୍ୟର ରଥୀ ମହାରଥୀଗଣ 
ଅପୂର୍ବ ସୁନ୍ଦର କାବ୍ୟକବିତାଦି ବିବିଧ ସାହିତ୍ୟିକ ସାମଗ୍ରୀର ବ୍ୟଞ୍ଜନ 
ପରିବେଷଣ କରି ସେତେ ବେଳର ସମ୍ଭ୍ରାନ୍ତ ପଣ୍ଡିତ ସମାଜକୁ ଆପ୍ୟାୟିତ 
କରି ରଖିଥୁଲେ । ଧର୍ମ ଓ ଆଧ୍ୟାତ୍ମିକ ଦିଗରୁ ମଧ୍ଯ ସଂସ୍କୃତର କିଛି କମ୍‌ 
ଆଧ୍ରପତ୍ୟ ନଥୁଲା । ହିନ୍ଦୁଧର୍ମର ଧର୍ମଗ୍ରନ୍ଥମାନେ ହିଁ ସଂସ୍କୃତରେ ରଚିତ 
ହେବାକୁ ସେତେବେଳେ ବାଧ୍ଯ । ଅପଭ୍ରଂଶ ଓ ପ୍ରାକୃତ ସାହିତ୍ୟ ନା 
ମନ୍ଦିରରେ ନା ଦରବାରରେ ସ୍ବୀକୃତି ପାଇବାର ଯୋଗ୍ୟ ଥୁଲା 
ସେତେବେଳେ । ଏଣୁ ଶ୍ରୁତିମୁଖକର ରୋଚକ ଶୃଙ୍ଗାର ସାହିତ୍ୟ ଓ 
ରାଧାକୃଷ୍ଣ ପ୍ରେମଲୀଳା ଏହି ଦୁଇ ଆକର୍ଷଣୀୟ ବିଷୟବସ୍ତୁକୁ ନେଇ 
ରଚିତ ଶ୍ରୀଗୀତଗୋ ବିନ୍ଦ କାହିଁକି ବା ଏକ ଉଚ୍ଚସ୍ଥାନ ପାଇବ ନାହିଁ ? 


ତେବେ ଭାରତୀୟ ଧର୍ମ ପରମ୍ପରାକୁ / ଅବତାର ବାଦକୁ 
ପୁଣି ଲୀଳା ଆଦିକୁ 94 ରଖିଛନ୍ତି କବିରାଜ ଜୟଦେବ । 'କୃଷ୍ଣସ୍ତୁ 
ଭଗବାନ ସ୍ଵୟଂ” ସ୍ଵୀକାର କରି ଦଶାବତାରର ସାଂଗିତିକ ପରିବେଷଣ 
ବଡ଼ ଚମତ୍କାର ଢଙ୍ଗରେ କରିଛନ୍ତି ସେ । ପୁଣି ବିଷ୍ଣୁଙ୍କ ଆରାଧନା 
ଆହୁରି ଚମତ୍କାର । 


ଆଧ୍ୟାମ୍ମିକତାର ଯେତେ ଯାହା। ସହଜ ଅବତାରଣା 
କରାଯାଇପାରେ ତାହାର ଅଭାବ ନାହିଁ । ବାସ୍ତବରେ କହିବାକୁ ଗଲେ 
ରାଧା-କୃଷ୍ଣ ପ୍ରେମଭକ୍ତି ମାର୍ଗ ସଂପର୍କରେ ସର୍ବକାଳିକ ପ୍ରେରଣାର 
ଉତ୍ସ ରୂପେ ଶ୍ରୀଜୟଦେବ ନିଜକୁ ଏହି କାବ୍ୟ ରଚନା କରି ଯେ 
ନିଃସନ୍ଦେହରେ ପ୍ରତିଷ୍ଠିତ କରିପାରିଛନ୍ତି, ସେଥୁରେ କୌଣସି ପ୍ରଶ୍ନ 
ନଥାଇପାରେ । ଜଣେ ବିଶିଷ୍ଟ ସମାଲୋଚକ ଡଃ ଦାଶରଥୁ ଦାସ 
ଶ୍ରୀ ଜୟଦେବଙ୍କୁ ଏ ସଂପର୍କରେ ପଥପ୍ରଦର୍ଶକ ବୋଲି ସ୍ଵୀକାର କରିବା 
ସତ୍ବେ ମନ୍ତବ୍ୟ ଦେଇଛନ୍ତି, “କବି ଶ୍ରୀ ଜୟଦେବ ରାଧାକୃଷ୍ଣ ପ୍ରେମକୁ 
ଧର୍ମଶାସ୍ତ୍ରର ଆବେଷ୍ଟନୀରୁ ମୁକ୍ତ କରି ଲୌକିକ, ପ୍ରାକୃତ ଓ ସଂସ୍କୃତ 
ରସ ସାହିତ୍ୟର 4a ରସାତ୍ମକ କାବ୍ୟଧାରା ସହିତ ସଂଯୁକ୍ତ କରି 
ଦେଇଛନ୍ତି । ଫଳରେ ତାହାର ଭବିଷ୍ୟତ ପ୍ରସାର ଓ ପରିଣତିର ପଥ 
ପ୍ରଶସ୍ତ ହୋଇଉଠିଛି | “ଗୀତଗୋବିନ୍ଦ'ରେ ମାଧୁର୍ଯ୍ୟ ସୃଷ୍ଟି ମୁଖ୍ୟ ଉଦ୍ଦେଶ୍ୟ, 
ଆଧ୍ଯାମ୍ମିକତାର ବ୍ୟଞ୍ଜନା ଅପେକ୍ଷାକୃତ ଗୌଣ ।”? ସାହିତ୍ୟ ଓ ଶିଳ୍ପକଳା 
ସମୀକ୍ଷକଙ୍କ ଦୃଷ୍ଟିରେ ରସ ଓ ରୂପ ଲୀଳା ବ୍ୟାଖ୍ୟାନରେ ମୁଖ୍ୟ ବୋଲି 
ମନେ ହେଉଥୁଲେ ହେଁ, ସାଧାରଣ ପାଠକର ଆଖିରେ ଦୈବୀଗୁଣ 
ସବୁ ଚରିତ୍ରଗୁଡ଼ିକ ଅଲୌକିକ ମହିମାରେ ତାହା ଉପସ୍ଥାପିତ କରିଥାଏ । 
ଏଣୁ ଯେଉଁମାନେ “ତୁଳସୀ ପତ୍ରିଆ କବି କହି ଶ୍ରୀ ଜୟଦେବ ସମେତ 
ଅନ୍ୟାନ୍ଯ ବୈଷ୍ଣବ ଧର୍ମ ବା ରାଧାକୃଷ୍ଣ ପ୍ରେମ ବିଷୟକ କାବ୍ୟ 
ରଚୟିତାମାନଙ୍କୁ ସମାଲୋଚନା କରିଥାନ୍ତି ତାହା ହୁଏତ ଗବେଷଣାର 
ଦୃଷ୍ଟିକୋଣରୁ ସତ୍ୟ, ମାତ୍ର ସାଧାରଣ ଅନୁରାଗୀ ପାଠକ ବା ଦର୍ଶକ 
ପାଇଁ ତାହା ହିଁ ଚିରକାଳରେ ଆକର୍ଷଣର କାରଣ । ଭାରତୀୟ ଶିଳ୍ପ 
ଓ ସାହିତ୍ୟ ଉଭୟ କ୍ଷେତ୍ରରେ ଏହା ହିଁ ସତ୍ୟ । 


a) ସୌନ୍ଦର୍ଯ୍ୟ ତତ୍ସ୍ଵ 


ଅପେକ୍ଷାକୃତ କ୍ଷୁଦ୍ର ରଚନା ଶ୍ରୀଗୀତଗୋ ବିନ୍ଦର ଶିଳ୍ପ ସୌନ୍ଦର୍ଯ୍ୟ 
ବାସ୍ତବରେ ଚମତ୍କାର । କାହାଣୀ ବା ଲୀଳା ଦୃଷ୍ଟିରୁ ପୁଣି କାବ୍ଯ 
ରଚନା ଦୃଷ୍ଟିରୁ ଏହାର ପରିପାଟୀ ଚମତ୍କାର । ମହାକାବ୍ୟର ଲକ୍ଷଣ 
ବହନ କରୁଥିବା ଏହି ଗ୍ରନ୍ନଟି ଶିଳ୍ପ ସୌନ୍ଦର୍ଯ୍ୟର ସମସ୍ତ କାରୁକାର୍ଯ୍ୟ 
ସହିତ ଆମ ଆଗରେ ଉଭା ହୋଇଛି । ସତେ ଯେମିତି ଅତୁଟ କୋଣାର୍କ 
ସୂର୍ଯ୍ୟ ମନ୍ଦିରଟି ଥ୍‌ଲେ ହୋଇଥାନ୍ତା । 


ବିଷୟବସ୍ତୁଠାରୁ କାବ୍ୟଶୈଳୀ - ଭାବର ସମ୍ମୋହନ ଶକ୍ତିଠାରୁ 
କାବ୍ୟର ଗଠନ ରୀତି ଏହି ଦ୍ଵାଦଶ ସର୍ଗ ବିଶିଷ୍ଟ କ୍ଷୁଦ୍ରାବୟବ କାବ୍ୟରେ 
ମନେହୁଏ ଅତ୍ୟନ୍ତ ପ୍ରଭାବଶାଳୀ । ଆମୂଳଚୂଳ ସୌନ୍ଦର୍ଯ୍ୟ ଓ ସାଂଗତିକ 
ଚାତୁରୀରେ ଭରା ଏକ ସାରସ୍ବତ ଶିଳ୍ପ | ଭଗବାନଙ୍କ ମର୍ଭ୍୍ୟ ଲୀଳା 
ମାନବିକ ଦୈହିକ ଲୀଳାରେ ପରିବର୍ଭିତ ହୋଇଛି - ସେଥ୍ରେ ପୁଣି 


ଛି ସାହିତ୍ୟିକ ବାକ୍‌ଚାତୁରୀ, ତାହା ପୁଣି ସଂଗୀତମୟ ସ୍ଵରରେ 
ତ। 


ମିଶି 
ଲିଖି 


ଆଳଙ୍କାରିକ ଚାତୁର୍ଯ୍ୟପୂର୍ଣ୍ଣ ଶୈଳୀରେ ବାରମ୍ବାର qe, ଚର୍ଚ୍ଚିତ, 
ଗୀତ ରାଧାକୃଷ୍ଣ ପ୍ରେମଲୀଳା ସତରେ ଶ୍ରୀ ଜୟଦେବଙ୍କ ଲେଖନୀ ମୁନରେ 
ଅପୂର୍ବ ଭାବରେ ପ୍ରକାଶିତ ହୋଇରହିଛି | ଶ୍ରୀଗୀତ ଗୋବିନ୍ଦ, ପୁନଶ୍ଚ 
ଏକ ବ୍ୟକ୍ତି କୈନ୍ଦ୍ରିକ ଶିଳ୍ପ କଳା - ଜଣେ ପ୍ରତ୍ୟକ୍ଷ ଭାବରେ ଅନ୍ୟ 
କେତେକଙ୍କର ଆନନ୍ଦବର୍ଦନ ଉଦ୍ଦେଶ୍ୟରେ ଅପୂର୍ବ ଭାକ୍ତିକ ତନ୍ମୟତାର 
ସହ ଏହି ପ୍ରେମଭକ୍ତି ଲୀଳାକୁ ବ୍ୟାଖ୍ୟାନ କରିଛି । ଯେଉଁମାନେ 
ଶ୍ରୀଗୀତଗୋବିନ୍ଦକୁ ଆମୂଳଚୂଳ ପାଠ କରିବେ, ସେମାନେ ଅନୁଭବ 
କରିବେ ଏହା ଅନ୍ତରଙ୍ଗ ବାଉ୍ଭାଳାପର ଅପୂର୍ବ ଶକ୍ତି । ରାଧା କୃଷ୍ଣଙ୍କୁ, 
ଲଳିତା ରାଧାଙ୍କୁ ତ କହୁଛନ୍ତି - ପୁଣି ବିଶ୍ବମଙ୍ଗଳ ଉଦ୍ଦେଶ୍ୟରେ କବି 
ସାଧାରଣ ଭକ୍ତମାନଙ୍କୁ କହୁଛନ୍ତି ମାତ୍ର ଏହାରି ଭିତରେ ସର୍ବତ୍ର 
ଉଦଘୋଷିତ ରହିଛି ନିଜର ପ୍ରିୟ ପଦଜନଙ୍କ ନାମ - ସେ 'ପଦ୍ମାବତୀ 
ଚରଣ ଚାରଣ ଚକ୍ରବର୍ଭୀ” ପନ୍ନୀଙ୍କ ଉଦ୍ଦେଶ୍ୟରେ ଅର୍ପିତ ବା କଥୁତ 
ଅନେକ ପଦ, ଅନେକ ଶ୍ଲୋକ | ସେହିପରି ଅନ୍ୟତ୍ର ତାହା 'ପରଖରାଦି 
ବନ୍ଧୁ SAR RIERA val ଗାୟନ ହେବାର ଅନୁଭୂତିରେ ସ୍ନିଗ୍ଧ କୋମଳ 
ଭାବରେ ARES | ଏହି ଅନ୍ତରଙ୍ଗତା ଶ୍ରୀଗୀତଗୋବିନ୍ଦକୁ ଏକ 
ମର୍ମ ସ୍ପର୍ଶୀ ଆବେ ଦନା ତ୍ମକ ଶିଳ୍ପ ସୌନ୍ଦର୍ଯ୍ୟ ପ୍ରଦାନ କରିଛି | 


a) ନାଟକୀୟତା : ସମୟସନ୍ଧ୍ୟା, ଆକାଶରେ ମେଘ, ପଥରେ 
କୁଞ୍ଜଳ, ପାତ୍ର ଓ ପାତ୍ରୀ ଏକାଠି । ସିଧାସଳଖ ସେମାନଙ୍କର ମିଳନ 
ଆଉ ପରିବେଶର ଚମକ୍କାର ଉପସ୍ଥାପନାରୁ ଆରମ୍ଭ ହୋଇଛି 
ଶ୍ରୀଗୀତଗୋବିନ୍ଦ | ପୂର୍ବରାଗରେ ଅନେକ କିଛି ଘଟିଥୁବ । ମାତ୍ର 
ଗୌରଚନ୍ଦ୍ରିକାରେ ସମୟ ନଷ୍ଟ କରିନାହାନ୍ତି କବିରାଜ ଜୟଦେବ, ଏକ 
ଅଦ୍‌ଭୁତ ନାଟକ ରୂପେ ସେ ଗୀତଗୋବିନ୍ଦର ୧୨ଟିଯାକ ସର୍ଗକୁ ରଚନା 
କରିଛନ୍ତି । ସାଧାରଣତଃ, ପୂର୍ବରାଗ, ମିଳନ, ବିରହ ଓ ମିଳନ ଏହି 


ଉତ୍କଳ ପ୍ରସଙ୍ଗ 


କ୍ରମରେ ଶ୍ରୀରାଧାକୃଷ୍ଣଙ୍କ ପ୍ରେମଲୀଳା ବର୍ଣ୍ଣିତ ହୋଇଥାଏ । ମାତ୍ର 
ଏଠାରେ ଏହା ଆହୁରି ସଂକ୍ଷିପ୍ତୀକୃତ । ସଂକ୍ଷିପ୍ତ ହେବା ସଜ୍ଜେ ଅଷ୍ଟନାୟିକା 
ଲକ୍ଷଣର ସମସ୍ତ ବର୍ଣ୍ଣନା asa ସୁନ୍ଦର ଭାବେ ବର୍ଣ୍ଣିତ - ପୂର୍ବରାଗ 
ନଥୁଲେ ହେଁ ଦୁର୍ଜୟମାନ ଓ ଅପୂର୍ବ ଅଭିମାନ ଭଙ୍ଗୀରେ ରାଧାଙ୍କର 
ବିପ୍ରଲବ୍ଧା ଓ କଳହାନ୍ତରିତ ରୂପାୟନ ଯୁଗେ ଯୁଗେ ଅନ୍ୟ ସାରସ୍ଵତ 
ସାଧକମା ନଙ୍କୁ ପ୍ରେରଣା ଦେଇଆସିଛି । 


ଚରିତ୍ର ସଂଖ୍ୟା ଶ୍ରୀଗୀତଗୋବିନ୍ଦରେ କମ୍‌ । ବୈଷ୍ଣବ ଶାସ୍ତ୍ର 
“Qe ନୀଳମଣି” ଅନୁଯାୟୀ ‘ARS’ ହେଉଛନ୍ତି ଶ୍ରୀରାଧାଙ୍କ ପ୍ରମୁଖା 
ସଖୀ । ଅଷ୍ଟସଖୀ ଯଥା- ଲଳିତା, ବିଶାଖା, ଚିତ୍ରା, ଚଂପକଲତା, 
ତୁଙ୍ଗବିଦ୍ୟା, ଇନ୍ଦୁରେଖା, ରଙ୍ଗଦେବୀ ଓ ସୁଦେବୀଙ୍କ ମଧ୍ୟରୁ ଲଳିତା ଓ 
ବିଶାଖାଙ୍କର ନାମ ପ୍ରାଚୀନ ଗ୍ରନ୍ଥରେ ମିଳିଥାଏ । ପ୍ରଥମ ପର୍ଯ୍ୟାୟରେ 
ଗୁରୁଜନ ( ନନ୍ଦରାଜା ) ଉପସ୍ଥିତ ଥାଇ କୃଷ୍ଣଙ୍କ ଆଦେଶ ଦେଇଥୁଲେ ହେଁ 
ପରବର୍ତୀ ସର୍ଗରେ ସେ ଅନୁପସ୍ଥିତ | ସ୍ବୟଂ ନାୟକ ଏଠାରେ 
ସର୍ବଶକ୍ତିମାନ । ସ୍ଥାନ, କାଳ, ପାତ୍ର ସବୁଦୃଷ୍ଟିରୁ ଏହାର ନାଟକୀୟତା 


ପ୍ରଶଂସାର୍ହ, ପୁଣି ରହିଛି ବିଲମ୍ବନ | ଏଣୁ ଏକ କାବ୍ୟ ନାଟିକା ଭାବରେ 
ଗୀତ ଗୋବିନ୍ଦର ଗୁରୁତ୍ଵ ସର୍ବ ସ୍ଵୀକାର୍ଯ୍ୟ । 


ନୃତ୍ୟ ନାଟିକା ଭାବରେ ଏହାର ସଫଳତା - ସଂଗୀତ ଦୃଷ୍ଟିରୁ 
ଏହାର ଅସାଧାରଣତା ଓଡ଼ିଶୀ ନୃତ୍ୟରେ ଏହାକୁ ବିଶେଷ ଗୁରୁତ୍ସ ପ୍ରଦାନ 
କରିଛି । ଶ୍ରୀଜଗନ୍ନାଥ ମନ୍ଦିରଠାରୁ ଆରମ୍ଭ କରି ସର୍ବତ୍ର ଓଡ଼ିଶୀ ନୃତ୍ୟର 
ଅଭିନୟର ଅଂଶରେ ଏହି ଗୀତଗୋବିନ୍ଦର ପ୍ରତିପାଦନ ଓ ଲୋକପ୍ରିୟତା 
ଏହି ମତକୁ ସମର୍ଥନ ଦିଏ । ଓଡ଼ିଶୀ ନୃତ୍ୟରେ “ବସନ୍ତ ରାସ” ରୂପରେ 
ଏହା ଅଭିନୀତ । ମଙ୍ଗଳାଚରଣ ତଥା ଦଶାବତାରରେ ଓଡ଼ିଶୀ ନୃତ୍ୟ 
ସହିତ ଏହାମଧ୍ଯ ଅଙ୍ଗାଙ୍ଗୀ ଭାବେ ଜଡ଼ିତ । ନୃତ୍ୟର ପରିପୂରକ ଭାବରେ 
ଗୀତଗୋ ବିନ୍ଦର ବ୍ୟବହାର ଆମ ସମାଜରେ ଅବିସମ୍ବାଦିତ ଭାବେ 
ସ୍ଵୀକୃତ । 


©) ସାଂଗୀତିକତା : ଗୀତଗୋବିନ୍ଦର ସାଙ୍ଗୀତିକତା ଭୁବନ ବିଦିତ | 
ଏହାର ନାମକରଣରୁ ହିଁ ସଂଗୀତର ସହଜ ସ୍ଵର ବାରି ହୋଇପଡ଼େ । 
ନୃତ୍ୟ ପରି ସଂଗୀତର ପରିପୂରକ ଗ୍ରନ୍ଥ ଭାବରେ ଆମେ ଗୀତ ଗୋବିନ୍ଦକୁ 
ନେଇପାରିବା - ଗୀତ ଗୋବିନ୍ଦର ଦ୍ଵାଦଶଟି ସର୍ଗ ସାଙ୍ଗୀତିକ 
ଉପଶୀର୍ଷକରେ ମଣ୍ଡିତ । ଏହି ନାମଗୁଡ଼ିକ ମୂଳ ନାମ ପରି ସଂଗୀତମୟ 
ସ୍ଵର ଝଙ୍କାର ତୋଳେ । 


ପ୍ରଥମ ସର୍ଗ : ସାମୋଦ ଦାମୋଦରଃ 


ଦ୍ବିତୀୟ ସର୍ଗ : ଅକ୍ଲେଶ କେଶବ 


ତୃତୀୟ ସର୍ଗ : ମୁଗ ମଧୁସୂଦନ 


ଚତୁର୍ଥ ସର୍ଗ : ସ୍ନିଗ୍ର ମାଧବ 


ପଞ୍ଚମ ସର୍ଗ : ସାକାଡ୍‌କ୍ଷ ପୁଣ୍ଡରୀକାକ୍ଷ 


ଷଷ୍ଠ ସର୍ଗ : ସୌତ୍‌କଣ୍ଢ ବୈକୁଣ୍ଢଠଃ 
ସପ୍ତମ ସର୍ଗ : ନାଗର ନାରାୟଣଃ 
ଅଷ୍ଟମ ସର୍ଗ : ବିଲକ୍ଷ ଲକ୍ଷ୍ମୀପତିଃ 
ନବମ ସର୍ଗ : ମୁସୁ ମୁକୁନ୍ଦ 

ଦଶମ ସର୍ଗ : ଚତୁର ଚତୁର୍ଭୁଜ 
ଏକାଦଶ ସର୍ଗ : ସାନନ୍ଦ ଦାମୋଦରଃ 
ଦ୍ଵାଦଶ ସର୍ଗ : ସୁପ୍ରୀତ ପୀତାମ୍ବର 


ଶବ୍ଦ ସଂଯୋଜନାର ସାଙ୍ଗୀତିକ ମାଧୁର୍ଯ୍ୟ ପୁନଶ୍ଚ ରାଗତାଳ ସ୍ଵର 
ସଂଯୋଜନାରେ ବହୁଗୁଣିତ ହୋଇଛି vasa ପ୍ରତିଟି ସର୍ଗରେ ପୁଣି 
ନିର୍ଦ୍ଦିଷ୍ଟ ରହିଛି ରାଗ । 

ମୁଖ୍ୟତଃ ଗାନ ଉଦ୍ଦେଶ୍ୟରେ ରଚିତ ହୋଇଥ୍‌ବାରୁ 
ଗୀତଗୋବିନ୍ଦ ସାହିତ୍ୟ ହିସାବରେ ଏତେ ସାର୍ଥକ । ସାଧାରଣତଃ, 
ଯେଉଁ କଥନ ପରମ୍ପରା ବା ଗାୟନ ପରମ୍ପରା ( ମୌଖୁକ-ଇଂରାଜୀରେ 
ଯାହାକୁ କୁହାଯାଏ- ORAL-AURAL TRADITION)ea 
କେବଳ ବ୍ୟବହୃତ ହେବାପାଇଁ ଲିଖିତ ହୋଇଥୁଲା, ଓଡ଼ିଶାର ନିରକ୍ଷର 
ଜନତାଙ୍କ ମଧ୍ଯରେ ଏହାର ମଧ୍ଯ ଥୁଲା ଅସଂପନ୍ନ ପ୍ରଭାବ । ଉତ୍କଳୀୟ 
ଚେତନା ଏହି ଗୀତଗୋବିନ୍ଦୀୟ ପ୍ରଭାବ ଉଭୟ ଧର୍ମ- ଆଧ୍ଯାମ୍‌ କ୍ଷେତ୍ର, 
ସୌନ୍ଦର୍ଯ୍ୟ କ୍ଷେତ୍ର ତଥା ସଂଗୀତ- ନୁତ୍ୟ କ୍ଷେତ୍ରରେ ଏ ପର୍ଯ୍ୟନ୍ତ ରହିଛି 
ଅନତିକ୍ରମଣୀୟ । ତାହା ଶ୍ରୀଚୈତନ୍ୟ ପୁରୀଧାମ ପର୍ଯ୍ୟଟନ ବ୍ୟତୀତ 
ମଧ୍ଯ ସର୍ବମାନ୍ୟ, ତାହା ଓଡ଼ିଶୀ ଚେତନାର ଏପରି ଅଂଶବିଶେଷ ଯେ 
ଶ୍ରୀଜଗନ୍ନାଥଙ୍କ କଳାହାଟ ଦ୍ଵାରଠାରୁ ଆରମ୍ଭ କରି ପୁରପଲ୍ଲୀର 
ବାଇଗଣବାଡ଼ି ପର୍ଯ୍ୟନ୍ତ ପରିବ୍ୟାପ୍ତ ହୋଇଥୁବାର କିମ୍ବଦନ୍ତୀ ଏଠି 
ପ୍ରଚଳିତ । ଏହା ବିଦଗ୍ଧ ସମାଜରେ ଯେତିକି ସମ୍ମାନିତ ସାଧାରଣ 
ଲୋକାଚାରରେ ମଧ୍ଯ ସେତିକି ସ୍ଵୀକୃତ | 


ପାଦଟୀକା 

99೨, ଶହୀଦ ନଗର 
ସହକାରୀ କେନ୍ଦ୍ର ନିର୍ଦ୍ଦେଶକ 
ଆକାଶବାଣୀ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଗ୍ଯତଗୋବିନ୍ଦରେ ରାଧାକୃଷ୍ଣ ପ୍ରେମ ପ୍ରସଙ୍ଗ ଓ 
ଏହାର ଅନ୍ତନିହିତ ତତ୍ଗ 


ଗୀତଗୋବିନ୍ଦ କ”ଣ ? 


ଗୀତଗୋବିନ୍ଦ ଦ୍ଵାଦଶ ଶତାବ୍ଦୀରେ ଓଡ଼ିଶାରେ ଭକ୍ତକବି 
ଜୟଦେବଙ୍କ ରଚିତ ବାରସର୍ଗ ବିଶିଷ୍ଟ ଏକ ରାଗ ସଂଗୀତ ସମ୍ବଳିତ 
ଗୀତକାବ୍ୟ । ଏହାର ଭାଷା ସଂସ୍କୃତ ହେଲେ ମଧ୍ଯ ଶବ୍ଦ ସଂଯୋଜନା 
ଏପରି ମନୋମୁସ୍ନକର ଯେ ଓଡ଼ିଆ, ବଙ୍ଗଳା, ଆସମୀୟା ଓ ମୈଥୁଳୀ 
ପ୍ରଭୃତି ଆଧୁନିକ ଭାରତୀୟ ଭାଷାଭାଷୀ ପାଠକ ଯଦି ଏହା ଶୁଣନ୍ତି 
ତେବେ ତାଙ୍କୁ ଏହା ନିଜ ନିଜ ପ୍ରାନ୍ତୀୟ ଭାଷାର ସାଧୁ ସଂସ୍କରଣ ପରି 
ମନେହୁଏ । ଯେପରିକି - 


“ଧୀର ସମୀରେ ଯମୁନାତୀରେ ବସତି ବନେ ବନମାଳୀ |” 
ଅଥବା 


'ମଧୁମୁରନରକ ବିନାଶନ, ଗରୁଡ଼ାସନ ସୁରକୁଳ କେଳି ନିଦାନ ଜୟ 
ଜୟ ଦେବ ହରେ I’ 


ଅଥବା 
ଲଳିତ ଲବଙ୍ଗଲତା ପରିଶୀଳନ) ଇତ୍ୟାଦି 


ବିଷୟବସ୍ତୁ- “ଗୀତଗୋବିନ୍ଦ”ର ବିଷୟବସ୍ୁ ସଂପର୍କରେ ସୂଚନା ଦେବାକୁ 
ଯାଇ କବି ଜୟଦେବ ସ୍ଵୟଂ ଲେଖନ୍ତି - 


ଯଦି ହରିସ୍ମରଣେ ସରସଂ ମନୋ 

ଯଦି ବିଳାସକଳାସୁ କୁତୁହଳମ୍‌ । 

ମଧୁରକୋମଳକାନ୍ତ ପଦାବଳୀଂ 
ଶ୍ରୁଣୁତଦା ଜୟଦେବ -ସରସ୍ଵତୀମ୍‌ Il 


ଗୀତଗୋବିନ୍ଦ ଶ୍ରବଣ ଭକ୍ତିର ପ୍ରତୀକ । 
ଶ୍ରବଣଂ କୀଉ୍ଭନଂ Seale 
ସ୍ମରଣଂ ପାଦ ସେବନମ୍‌ । 
ଅର୍ଚ୍ଚଂଂ ବନ୍ଦନଂ ଦାସ୍ୟଂ 
ସଖ୍ୟମାତ୍ମନିବେଦନମ୍‌ ॥ 
(ନବଧାଭକ୍ତିଃ) 


ଅଧ୍ୟାପକ ରଘୁନାଥ ପଣ୍ଡା 


ଏହି ଶ୍ଳୋକରେ ଜୟଦେବ ଦୁଇଟି ବିଷୟ ସ୍ପଷ୍ଟ କରି ଦେଇଛନ୍ତି । 
ଯଥା- ପ୍ରଥମେ- ହରିସ୍ମରଣମ୍‌ ଅର୍ଥାତ୍‌ ଭଗବାନ୍‌ ଶ୍ରୀକୃଷ୍ଣଙ୍କ ଗୁଣ ଓ 
କାର୍ଯ୍ୟାବଳୀର ଅନୁସ୍ମରଣ ଏବଂ ତଦ୍‌ ଜନିତ ଦିବ୍ୟ ଆଧ୍ୟାତ୍ମିକ ଆନନ୍ଦ 
ଲାଭ । ଦ୍ବିତୀୟରେ- ବିଳାସ କଳାରେ କୌତୁହଳର ଉପଶମ ଅର୍ଥାତବ 
ଶୃଙ୍ଗାର ରସାନୁଭବ ଜନିତ ପାଠକୀୟ ତୃପ୍ତି । ଏଣୁ ଏକାଧାରରେ 
ଜୟଦେବ ଗୋଟିଏ କାବ୍ୟ ମାଧ୍ଯମରେ ଭକ୍ତି ଓ ଶୃଙ୍ଗାର ରସର ଦ୍ଵୈତ 
ଧାରା ପ୍ରବାହିତ କରିବାରେ ସମର୍ଥ ହୋଇଛନ୍ତି । 


ಪ? ଦୃଷ୍ଟିରୁ ଦେଖ୍‌ଲେ, “ಎಲ ହିଁ ସୃଷ୍ଟିର ଏକମାତ୍ର 
ପୁରୁଷ” ଯେପରିକି ବେଦ କହନ୍ତି - 


'ସହସ୍ରଶୀର୍ଷାଃ ପୁରୁଷଃ ସହସ୍ରାକ୍ଷଃ a2ga | 
a ଭୁମିଂ ବିଶ୍ଵତୋ ବୃଦ୍ଧା ନ୍ଜ୍ୟିତିଷ୍ଠତ୍‌ cage ॥” 


ଏ ବିରାଟ ସୃଷ୍ଟିରେ ସେ ହିଁ ଏକମେବାଦ୍ଧିତୀୟମ୍‌ । ଏଣୁ ସେ ହିଁ 
ଏକମାତ୍ର ପୁରୁଷଃ । ଏକ ହିଁ ପରମାତ୍ମା । ଏକ ହିଁ ପ୍ରେମିକ, ଯାହାର 
ପ୍ରେମିକା ହେଲେ ପ୍ରତ୍ୟେକ ଜୀବାତ୍ମା । ଗୀତାରେ ଯେପରି ଶିଷ୍ୟ 
ରୂପରେ, ସଖା ରୂପରେ ଅର୍ଜୂନ ସକଳ ଜୀବଜଗତର ପ୍ରତିନିଧ୍‌, 
ଗୀତଗୋବିନ୍ଦରେ ସେହିପରି ରାଧା ଜୀବାତ୍ମାମାନଙ୍କର ପ୍ରତିନିଧ୍‌ । ସକଳ 
ଗୋପ କାମିନୀମାନେ ଇନ୍ଦ୍ରିୟ ବିକାର ଗ୍ରସ୍ତ ଜୀବାତ୍ମା । କାମ ଭାବରେ 
ଦେଖୁଥୁବା ପର୍ଯ୍ୟନ୍ତ ରାଧା କୃଷ୍ଣଙ୍କୁ ପାଇ ପାରୁନାହାନ୍ତି | ବିରହ ବିପ୍ରଲମ୍ଭର 
ଅନଳରେ ଦଗ୍ଧ ହୋଇ ଦେହାଭିମାନ ତ୍ୟାଗ କଲେ ହିଁ ରାଧାଙ୍କର 
ମିଳନ କୃଷ୍ଣଙ୍କ ସହିତ ସମ୍ଭବ ହୋଇପାରୁଛି । ପକ୍ଷାନ୍ତରେ ଆମ୍ମା 
ପରମାତ୍ମାଙ୍କ ନିକଟରେ ପହଞ୍ଚୁବାକୁ ଯେତିକି ଲାଳାୟିତ ଯେତିକି ବ୍ୟାକୁଳ 
ପରମାତ୍ମା ମଧ୍ଯ ଆତ୍ମାର ସାନିଧ୍ଯ ଓ ଉଦ୍ଧାର ପାଇଁ ସେତିକି ବ୍ୟାକୁଳ ଓ 
ଅନୁକୂଳ । ଭଗବାନ ସତ୍ୟସାଇଙ୍କ ଭାଷାରେ ତୁମେ ମୋ ଆଡ଼କୁ 
ପାଦେ ଅଗ୍ରସର ହେଲେ, ମୁଁ ତୁମ ଆଡ଼କୁ ଦଶପାଦ ଆଗେଇ ଆସିବି । 
ଏହା ହିଁ ରାଧା ମାଧବୟୋର୍ଯମୁନା କୂଳ କୁଞ୍ଜରେ gad ଯାଉଥୁବା 
ରହଃ କେଳି ବା ଗୋପନ କେଳିର ରହସ୍ୟ | କବି ଅଭିମନ୍ୟୁ ମଧ୍ଯ 
ବିଦଗ୍ଧ ଚିନ୍ତାମଣିରେ “ଅପ୍ରାକୃତ ପ୍ରେମ ମୂର୍ଭି ଜୟ ରାଧା ହରି ଅବ୍ୟକ୍ତ 
ଲୀଳାକୁ ବ୍ୟକ୍ତ କର ଅବତରି” ବୋଲି ସେହି ଭାବକୁ ସୂଚାଇଛନ୍ତି । 


ଉତ୍କଳ ପ୍ରସଙ୍ଗ 


ଏହି “ରହଃ କେଳି” ବା ଗୋପନ କେଳି ସମାଜକୁ ଡରି ଲୁଚିଲୁଚି 
ପ୍ରେମ କରିବାକୁ ବୁଝାଏ ନାହିଁ । ‘Aes କେଳି” ଏଠାରେ ରହସ୍ୟମୟ 
ଅର୍ଥାତ୍‌, ଜ୍ଞାନୀ ଲୋକ ପକ୍ଷରେ ଏହି ଲୀଳା ତତ୍ସ୍‌ ପ୍ରତିଭାତ ହେବା 
ସ୍ଥଳେ ସାଧାରଣ ଲୋକ ଏହି ଭେଦ ବୁଝିବାରେ ଅସମର୍ଥ | 


ପ୍ରେମୈବ ଗୋପରାମାଣାଂ କାମ ଇତ୍ୟଗମତ୍‌ ପ୍ରଥାମ୍‌ । 
ଇତ୍ୟୁଦ୍ଧବାଦୟୋ। ସପ୍ୟତେ ବାଞ୍ଚନ୍ତି ଭଗବତ୍‌ ପ୍ରିୟାଃ ।| 
( ଚୈତନ୍ୟ ଚରିତାମୃତମ୍‌ ) 


ଏଣୁ କବି ଯଥାର୍ଥରେ ମୂଳରୁ ସୂଚାଇ ଦେଇ କହିଛନ୍ତି - 


'ମେଘୈମର୍ମେଦୁରଂ ବନଭୁବଃ ଶ୍ଯାମାସ୍ତମାଳଦୁମୈ- 
ର୍ନକ୍ତଂ ଭୀରୁରୟଂ ಇ6ae ତଦିମଂ ରାଧେ ଗବହଂ ପ୍ରାପୟ । 
RU ନନ୍ଦନିଦେଶତଶ୍ଚଳିତୟୋଃ ପ୍ରତ୍ୟଧ୍ଵକୃଞ୍ଜଦ୍ରୁମଂ 
ରାଧାମାଧବୟୋର୍ଜୟନ୍ତି ଯମୁନାକୂଳେ ରହଃ କେଳୟଃ ॥ 


ଗୀତଗୋବିନ୍ଦର ବିଷୟସାର 


ପ୍ରଥମ ସର୍ଗରେ ଉପରଲିଖ୍‌ତ ପ୍ରଥମ ଶ୍ଲୋକରେ ସଂକ୍ଷିପ୍ତ ବସ୍ତୁ 
ନିର୍ଦ୍ଦେଶାତ୍ମକ ପ୍ରସ୍ତାବନା ପରେ, ଦ୍ବିତୀୟରେ କବି ନିଜର ସ୍ଥିତି ଓ ପରିଚୟ, 
ତୃତୀୟରେ ଆଲୋଚିତ ଦୁଇଟି ଲକ୍ଷ୍ୟ ଓ ଚତୁର୍ଥ ଶ୍ଲୋକରେ ନିଜର 
ସମସାମୟିକ ଚାରି ଜଣ ଅନ୍ୟ କବିଙ୍କ ପ୍ରେକ୍ଷାପଟ୍ଟରେ ସ୍ଵକୀୟ 
କାବ୍ୟଶୈଳୀର ମୂଲ୍ୟାଙ୍କନ କରିଛନ୍ତି । 


ପରେ ପରେ ଦୁଇଟି ଗୀତ, ଯଥା- ପ୍ରଳୟ ପୟୋଧ ଜଳେ .. 
(ମାଳବର।ଗରେ ଗ।ନଯୋଗ୍ୟ) ଏବଂ ର୍ଦ୍ତୀୟ ଗୀତ 
ଶ୍ରିତକମଳାକୁଚମଣ୍ଡଳ .. ଇତ୍ୟାଦି ଦ୍ଵାରା ଭଗବାନ୍‌ ଜଗନ୍ନାଥ ବା 
ବିଷ୍ଣୁଙ୍କର ଯଥାକ୍ରମେ ଦଶାବତାର ଓ ଲୀଳାରାଜିର ବର୍ଣ୍ଣନା କରିଛନ୍ତି । 
ଗୀତଗୋବିନ୍ଦରେ ପୂର୍ବାନୁରାଗ ବଣ୍ଟ୍ରନା ନାହିଁ। ପରେ ପରେ ଆରମ୍ଭ 
ହୋଇଛି ବସନ୍ତ ବର୍ଣ୍ଣନା । ରାଧା ବାସନ୍ତୀ କୁସୁମରେ ତନୁ ଲତିକାକୁ 
ସଜ୍ଚିତ କରି କୃଷ୍ଣଙ୍କୁ ବନକାନ୍ତାରରେ ଖୋଜି ଖୋଜି ନ ପାଇ ମନ 
ମାରି ବସିଥୁବା ବେଳେ ସଖୀ ଗାଇ ଉଠିଛି - ବସନ୍ତ ରାଗରେ - 


ଲଳିତ ଲବଙ୍ଗ ଲତା ପରିଶୀଳନ କୋମଳ ମଳୟସମୀରେ 

ମଧୁକର ନିକରକରମ୍ବୈତ କୋକିଳ- କୂଜିତ କୁଞ୍ଜକୂଟୀରେ | 
ବିହରତି ହରିରିହ ସରସ ବସନ୍ତେ, 

ନୃତ୍ୟନ୍ତ ଯୁବତି ଜନେନ ସମଂ ସଖୀ ବିରହିଜନସ୍ୟ ଦୂରନ୍ତେ । 


(ଏଠାରେ ସଂପୂର୍ଣ୍ଣ ଗୀତରେ ସପ୍ତମୀ ଏକବଚନରେ କ୍ଲୀବଲିଙ୍ଗରେ 
ପ୍ରଯୁକ୍ତ ପ୍ରତ୍ୟେକ ପଦ ବସନ୍ତର ବିଶେଷ) ଏହି ସମୟରେ ଅନେକ 
ନାରୀ ଗହଣରେ କ୍ରୀଡ଼ା ମଗ୍ନଥୁବା ମୁରାରି ଅର୍ଥାତ୍‌ କୃଷ୍ଣଙ୍କୁ ରାଧାଙ୍କୁ 
ଦେଖାଇ ଦେଇ ସଖୀ କହୁଛି - ( ଚତୁର୍ଥ-ଗୀତ-ରାମକିରୀ ରାଗ 
ମାଧ୍ଯମରେ) - 


ଚନ୍ଦନଚର୍ଚ୍ଚି ନୀଳକଳେବର ପୀତବସନ ବନମାଳୀ 
କେଳିଚଳନ୍ମେଣିକୁଣ୍ଡଳମଣ୍ଡିତ ଗଣ୍ଡଯୁଗସ୍ମିତଶାଳୀ 
ହରିରିହ ମୁସ୍ଧବଧୂନିକରେ, 
ବିଳାସିନି ବିଳସତି କେଳିପରେ । 

ଏଠାରେ ସଖୀର ଭୂମିକା ଆଧ୍ୟାତ୍ମିକ ଦୂଷ୍ଟିରେ ଦେଖୁଲେ 
ଗୁରୁତୁଲ୍ୟ । ଜୀବାତ୍ମା ପରମାତ୍ମାଙ୍କ ସହ ମିଳିତ ହେବାକୁ ଇଚ୍ଛା କରୁଛି 
କିନ୍ତୁ କାହାନ୍ତି ହରି ? ଗୁରୁ ଅନୁକମ୍ପା କରି ଭକ୍ତ ବା ଜୀବାତ୍ମାକୁ ତା'ର 
ବ୍ୟାକୁଳତା ଲକ୍ଷ୍ୟ କରି ଉପଯୁକ୍ତ ମାର୍ଗ ଦେଖାଉଛି । 


ସଂପୃକ୍ତ ଗୀତାବସାନ ଲଗ୍ନ ବିଶ୍ଵେଷାମନୁରଞ୍ଜନ” ଇତ୍ୟାଦି 
ଶ୍ଲୋକରେ ଶ୍ରୀକୃଷ୍ଣଙ୍କର ଅତି ମନୋମୁସ୍ଧକର ରୂପରେ ବର୍ଣ୍ଣନା ସହିତ 
ପରଶ୍ଳଲେକରେ ବସନ୍ତରତୁର ମାଦକତା ଉପସ୍ଥାପିତ | ଏଥୁସହିତ 
“ସାମୋଦଦାମୋଦରଃ” ନାମକ ପ୍ରଥମ ସର୍ଗ ଶେଷ ହୁଏ | 


ଦ୍ବିତୀୟ ସର୍ଗରେ ରାଧାଙ୍କର ଏକପ୍ରକାର ଭ୍ରମ ଯେ, ସେ 
କୃଷ୍ଣଙ୍କର ପ୍ରିୟତମା, ଏହି ଭାବନାକୁ ଆଘାତ ଲାଗିଛି । ଅନ୍ୟ 
ନାୟିକାମାନଙ୍କ ପ୍ରତି ସମାନ ଭାବରେ ଆଗ୍ରହୀ କୃଷ୍ଣଙ୍କ ପ୍ରତି ଅଭିମାନ 
କରି ରାଧା ଚାଲିଗଲେ କୌଣସି ଲତା ମଣ୍ଡପକୁ । ସେଠି ମଧ୍ଯ ରକ୍ଷା 
ନାହିଁ । ଭ୍ରମର ମୁଖରତାରେ ଉଦ୍ଦୀପିତ କନ୍ଦର୍ପଭାବା, ଅତି ଦୟନୀୟ 
ଅବସ୍ଥାରେ ପଡ଼ି ରହି ସଖୀଙ୍କୁ କହନ୍ତି - ( ଗୁଳ୍ରୀ ରାଗରେ ପଞ୍ଚମ 
ଗୀତ ମାଧ୍ଯମରେ ) 


'ସଞ୍ଚର ଦଧର ସୁଧାମଧୁର ଧ୍ଵନି ମୁଖରିତ ମୋହନ ବଂଶମ୍‌ | 
ଚଳିତଦୂଗଞ୍ଚଳ ଚଞ୍ଚଳ ମୌଳିକପୋଳବିଲୋଳବ ତଂସମ୍‌ I 
ରାସେ, ହରିମିହ ବିହିତ ବିଳାସମ୍‌ | 
ସ୍ମରତି ମନୋ ମମକୃତପରିହାସମ୍‌ | ଦ୍ବିତୀୟ ସର୍ଗ ପଞ୍ଚମ ପ୍ରବନ୍ଧ) 


ସମଗ୍ର ଗୀତରେ କିପରି ତାଙ୍କର ନିଜ ମନ ରାଧାଙ୍କୁ ପରିହାସ 
କରି ନାନାବିଧ ଅବସ୍ଥାରେ କୃଷ୍ଣଙ୍କୁ ସ୍ମରଣ କରୁଛି ତା”ର ବର୍ଣ୍ଣନା 
ରହିଛି । ଭଗବାନଙ୍କୁ ଅଭିମାନ କରି ତାଙ୍କୁ ସ୍ମରଣ ନକରିବା - ଚୋରକୁ 
ମାନ କରି ଖପରାରେ ଖାଇବା ସଙ୍ଗେ ସମାନ । ତେଣୁ ପରମ ଭକ୍ତ 
ଶିରୋମଣି aly ରାଧୂକା କ'ଣ ପ୍ରକୃତରେ ଭୁଲି ରହିପାରନ୍ତେ ? 
ଜୟଦେବଙ୍କ ଭାଷାରେ ପୁଣ୍ୟବାନ୍‌ ବ୍ୟକ୍ତି ହିଁ ବର୍ଣ୍ଣିତ ପ୍ରକାରେ ସ୍ମରଣ 
କରିପାରନ୍ତି, ଯଥା- 


ଶ୍ରୀ ଜୟଦେବ ଭଣିତମତି ସୁନ୍ଦର- ମୋହନ- ମଧୁରିପୁରୂପମ୍‌ | 
ହରିଚରଣ ସ୍ମରଣଂ ପ୍ରତି ସଂପ୍ରତି ପୁଣ୍ୟବତାମ ନୁରୂପମ୍‌ Il 
ନିଜ ମନକୁ ଉଲୁଗୁଣା ଦେଇ ରାଧା କହୁଛନ୍ତି ସଖୀ ଆଗରେ 
ଯେ - 
ଗଣୟତି ଗୁଣଗ୍ରାମଂ ଭ୍ରାମଂ ଭ୍ରମାଦପି ନେହତେ 
ବହତି © ପରିତୋଷଂ ଦୋଷଂ ବିମୁଞ୍ଚତ ଦୂରତଃ | 


ଉତ୍କଳ ପ୍ରସଙ୍ଗ 


ଯୁବତିଷୁ ೧೧a କୃଷ୍ଣେ ବିହାରିଣିଂ ମାଂ ବିନା 
ପୁନରପି ମନୋ ବାମଂ କାମଂ କରୋତି କରୋମି କିମ୍‌ ? 


ସବୁକିଛି ବାଧାବନ୍ଧନ ନମାନି ଜୀବାମ୍ମା ଯଦି AAAS 
ଲାଗି ପାଗଳ ନହୁଏ ଭଶ୍ଵର କ'ଣ ମିଳିବେ ? 


ପରବର୍ତ୍ତୀ ଷଷ୍ପଗୀତରେ ( ଗୁଣ୍ଡ କିରୀ ରାଗମାଧ୍ଯମରେ ) ଉଦାର 
କେଶି ମଥନଙ୍କ ସହ ମିଳିତ ହେବାକୁ ସଖୀର ସାହାଯ୍ୟ ପ୍ରାର୍ଥନା କରି 
ଅଳି କରୁଛନ୍ତି ରାଧ୍କା - 


ନିଭୂତନିକୁଞ୍ଜଗୃହଂ ଗତୟା ନିଶି ରହସି ନିଳିୟ ବସନ୍ତମ୍‌ । 
ଚକିତ ବିଲୋକିତ - ସକଳ ଦିଶାରତିରଭସରଶେନ ହସନ୍ତମ୍‌ | 
aq ହେ, କେଶିମଥନ ମୁଦାରମ୍‌ 
aad Aa ସହ ମଦନମନୋରଥ ଭାବିତୟା ସବିକାରମ୍‌ | 


ବର୍ତମାନ ରାଧା ଇତର ଜନୋଚିତ asl, ଘୃଣା, ଅଭିମାନ 
ଭୁଲି ଅନ୍ୟ ଗୋପାଙ୍ଗନାମାନଙ୍କ ପ୍ରତି ଆସକ୍ତ ପରମାତ୍ମାରୂପୀ ପରମାରାଧ୍ଯ 
କୃଷ୍ଣଙ୍କୁ ଦେଖ୍‌ ମୁହୁର୍ମୁହୂ ପୁଲକିତ ହେଉଛନ୍ତି । କବିଙ୍କ ଭାଷାରେ - 


ହସ୍ତଶ୍ରସ୍ତ ବିଳାସ ବଂଶ ମନୃଜୁ ଭ୍ଦୁବଲ୍ଲିମଦ୍ଵଲ୍ଲବୀ - 
ବୃନ୍ଦୋତ୍ସାହଦୃଗନ୍ତବୀକ୍ଷିତ ମତିସ୍ଵେଦାର୍ଦର- ଗଣ୍ଡସ୍ଥଳମ୍‌ | 
ମାମୁଦ୍‌ବୀକ୍ଷ୍ୟ ବିଲକ୍ଷିତଂ ସ୍ମିତସୁଧା - ମୁଗ୍‌ଧାନନଂ କାନନେ 
ଗୋବିନ୍ଦଂ ବ୍ବଜସୁନ୍ଦରୀଗଣବୂତଂ ପଶ୍ୟମି ହୃଷ୍ୟାମି © | 


ଅଧ୍କନ୍ତୁ - “ଦୂରାଲୋକସ୍ତୋକସ୍ତବକ” ଇତ୍ୟାଦି ଶ୍ଲୋକରେ 
ରାଧା ପରିବର୍ଭିତ ହୋଇଛନ୍ତି କୃଷ୍ଣାନୁରାଗିଣୀ ରାଧା ଭାବରେ I 
ଜଗତରେ ପ୍ରତ୍ୟେକ ବସ୍ତୁ, ପ୍ରତ୍ୟେକ ଦୃଶ୍ୟ ଫୁଲଫଳ, ପବନ, ଉପବନ, 
ଜଳାଶୟ ସବୁ ଯେପରି ହୋଇଉଠିଛି କୃଷ୍ଣପ୍ରେମ ମନ୍ଦାକିନୀର ଛଳଛଳ 
ଧାରାରେ ରଙ୍ଗୀନ । ଏହିଠାରେ ଶେଷ ହୁଏ ଅକ୍ଲେଶ କେଶବ ନାମକ 
ଦ୍ବିତୀୟ ସର୍ଗଃ । 


ତୃତୀୟ ସର୍ଗରେ କୃଷ୍ଣ ଯେତେବେଳେ ବୁଝିଲେ ଅନୁରାଗିଣୀ 
ରାଧା ଅଭିମାନ କରି ରାସ ପରିସର ଛାଡ଼ି ଚାଲି ଯାଇଛନ୍ତି, ଦୟାର୍ଦ 
ହୃଦୟରେ ସେ ଭକ୍ତିପ୍ରବୀଣା ପ୍ରେୟସୀଙ୍କୁ ଅବହେଳା କରନ୍ତେ କିପରି ? 
ସେ ତାଙ୍କୁ ଇତସ୍ତତଃ ଖୋଜି ଯମୁନା ତଟାନ୍ତ କୌଣସି କୁଞ୍ଜାରେ ଅନୁତାପ 
ଦଗ୍‌ଧ ହୃଦୟରେ ବିଷର୍ଣ୍ଣ ହୋଇ ବସି ପଡ଼ିଲେ । ଶ୍ରୀକୃଷ୍ଣଙ୍କର ମନୋଦଶା 
ସପ୍ତମ ଗୀତରେ ଗୁଜ୍ଜରୀ ରାଗ ମାଧ୍ଯମରେ ପ୍ରକାଶ କରି କବି ଜୟଦେବ 
ଲେଖନ୍ତି - 


ମାମିୟଂ ଚଳିତା ବିଲୋକ୍ୟ ବଧୂନିଚୟେନ । 
ସାପରାଧତୟା ମୟାପି ନ ବାରିତାତିଭୟେନ । 
( ହରି) ହରି ହତାଦରତୟା ଗତା ସା କୁପିତେବ | 
କିଂ କରିଷ୍ୟତି କିଂ ବଦିଷ୍ୟତି ସା ଚିରଂ ବିରହେଣ | 
କିଂ ଧନେନ ଜନେନ କିଂ ମମ ଜୀବିତେନ ଗୃହେଣ । 
(୩/୪) 


ଏହି ସମୟରେ ଶ୍ରୀରାଧାଙ୍କ ବିରହରେ ମର୍ଭ୍ୟର ମାନବ ପରି 
ଅବସ୍ଥାନୁକରଣ କରୁଥିବା କୃଷ୍ଣଙ୍କର ବିରହଦଶା ଅଥବା ଜୀବାମ୍ବା ପ୍ରତି 
ମଧ୍ଯ ପରମାତ୍ମାଙ୍କର ଅନୁରାଗର ଝଲକ ଦେଖୁବାକୁ ମିଳେ । ଆଲୋଚ୍ୟ 
ଗୀତ ଛଡ଼ା ପରବର୍ତୀ ଶ୍ଲୋକରେ ଭ୍ରାନ୍ତିମାନ ଅଳଙ୍କାର ପ୍ରୟୋଗ 
ମାଧ୍ଯମରେ କବି ଲେଖୁଛନ୍ତି - 


'ହୁଦି ବିସଲତାହାରୋ ନାୟଂ ଭୁଜଙ୍ଗମ ନାୟକଃ 
କୁବଳୟ ଦଳ ଶ୍ରେଣୀ କଣ୍ଠେ ନ ସା ଗରଳଦ୍ୟୁତିଃ | 
ମଳୟଜ-ରଜୋ ନେଦଂ ଭସ୍ମପପ୍ରିୟା ରହିତେ ମୟି 
ପ୍ରହର ନ ହରଭ୍ରାନ୍ତ୍ୟାନଙ୍ଗ gul କିମୁ ଧାବସି ।” (୩) 


ଅର୍ଥାତ୍‌ “ହେ ଅନଙ୍ଗ (କାମଦେବ ) ମୋତେ ହର ( ଶିବ ) ବୋଲି ଭାବି 
ଭ୍ରମରେ ଶର ପ୍ରହାର କରୁଛ କି । ନାହିଁ ନାହିଁ ମୋର ଛାତିରେ ତୁମେ 
ଦେଖୁଥ୍ବା ଏ ହାରଟି ପଦ୍ମନାଡ଼ର ନାଗରାଜ ରୂପକମାଳା ନୁହେଁ | 
ଗଳାରେ ନୀଳକର୍ଁର ପାଖୁଡ଼ାକୁ ଶୀତଳତା ପାଇଁ ପିନ୍ଧିଛି, ଏହା ଗରଳର 
କାଳିମଛଟା ନୁହେଁ । ଦେହରେ ଧଳା ଧଳା ଏ ଯେଉଁ ଧୂଳି ଦେଖୁଛ 
ତାହା ଭସ୍ମ ବିଲେପନ ନୁହେଁ ବିରହର ଉପଚାର ପାଇଁ ଲେପିତ ଚନ୍ଦନ 
ରଜ । ମିଛଟାରେ ମୋତେ ତୁମ୍ଭର ଚିରାଚରିତ ଶତ୍ରୁ ହର ବୋଲି ଭାବି 
କାହିଁକି ପୀଡ଼ା ଦେଉଛ ?” 


ଆହୁରି ମଧ୍ଯ “gies ମା କୁରୁ ଚୂତଶାୟକମମୁଂ” ଶ୍ଲୋକରେ 
ମୂଳରୁ ସେହି ମୃଗୁଣୀନେତ୍ରା ରାଧାର କଟାକ୍ଷ ବାଣରେ ପରାଜିତ, 
ମୂର୍ଛ୍ଛିତ ଲୋକଠାରେ ଶର ପ୍ରହାର କରି କ'ଣ ପୌରୁଷ ପାଇବ ? 


ପୁଣି ରାଧାଙ୍କୁ ସମ୍ବୋଧତ କରି “ଭ୍ରୂଚାପେ ନିହିତ କଟାକ୍ଷ 
ବିଶିକ୍ଷୋଂ ଶ୍ଲୋକରେ ହେ ରାଧେ “ସଦ୍‌ବୂଭଭଃ ସ୍ତନ ମଣ୍ଡଳସ୍ତବ କଥଂ 
ପ୍ରାଣୈର୍ମ ମକ୍ରୀଡ଼ତି ?” ଇତ୍ୟାଦି ଦ୍ଵାରା ଉତ୍ତମ ଶୃଙ୍ଗାରିକ ବଣ୍ଣ୍ଣନାର 
ଅଭିରୁଚି ଶ୍ଲେଷ ମାଧ୍ଯମରେ ଉପସ୍ଥାପିତ କରିଛନ୍ତି । ପରବର୍ଭୀ ଶ୍ଲୋକରେ 
ବିରୋଧାଭାସ a°q ପ୍ରଭାବ ବିସ୍ତାର କରିଛି । ଯେଉଁ ଯେଉଁ କାର୍ଯ୍ୟ 
କଲେ ଯଥା- ତରଳ ଞଓଷଧପାନ, ଚିକ୍କଣ ତୈଳ ମର୍ଦ୍ଦନ, ସୁଗନ୍ଧିତ 
gave ଉପଚାର, ଅମୃତ ଭଳି dau, ೧8 ବା ଝଡ଼ା gl Qn 
ବଙ୍କାବଙ୍କା କଥା, ମଧୁର ମଧୁର ରସାୟନ, ବିଷୟା ସଙ୍ଗ ରୂପକ 
ମନ୍ତ୍ରଜପ, ( ତାଙ୍କ ଚିନ୍ତାରେ aq Tay, ଏମାନଙ୍କ ମଧରୁ ଗୋଟିଏ 
ଗୋଟିଏ ଉପଚାର ଦ୍ଵାରା ମଧ୍ଯ ବ୍ୟାଧୁମାନେ ପ୍ରଶମିତ ହୋଇଥାଆନ୍ତି | 
ତେଣୁ ଏକି ବିଷମ କଥା ହେଲା, ଏତେ ଉପଚାରରେ ମଧ୍ଯ ମୋର 
ବିରହବ୍ୟାଧ୍‌ କିମିତି ଅଛି ? ଏତେ dav, ବ୍ୟାୟାମ, ଜପ ଉପଚାର 
କ'ଣ ବ୍ୟର୍ଥ ? କବି ଲେଖନୀରେ ଏହି କୌତୁହଳପ୍ରଦ ପଂକ୍ତି ଗୁଡ଼ିକ 
ହେଲେ - 


ତାନି ସ୍ପର୍ଶସୁଖାନି ତେ © ତରଳାଃ ସ୍ନିଗ୍ଧା ଦୃଶୋ ବିଭ୍ରମା - 
ସ୍ତଦ୍ବକ୍ତ୍ରାମ୍ଲ୍‌ଜସୌରଭଂ ସ ଚ ସୁଧା ସ୍ୟନ୍ଦୀ ଗିରାଂ ବକ୍ରିମା | 


ଉତ୍କଳ ପ୍ରସଙ୍ଗ 


ସା ବିମ୍ବାଧର ମାଧୁରୀତି ବିଷୟାସଙ୍ଗେ ମିଁ ଚେନ୍ମାନସଂ 
ତସ୍ୟାଂ ଲଗ୍ନ ସମାଧୁହନ୍ତ ବିରହବ୍ୟାଧ୍‌ କଥଂ ବଉ୍ଭତେ ?” (୩/୬) 


ଏହି କାମ ଭାବନା ହେଉଛି ସଂସାରର ବନ୍ଧନ ଶୃଙ୍ଖଳା ବା 
ଜଞ୍ଜର । ଏହି ଦେହଜ କାମର ଉପରକୁ ଉଠିଲେ ଅସଲ କାମ ଅର୍ଥାତ୍‌ 
ବିଭୁ ସାକ୍ଷାତ୍‌କାର ହିଁ ସମ୍ଭବ । ଜୟଦେବ ନିମ୍ବାର୍କପନ୍ଥୀ ଆଚାର୍ଯ୍ୟ ଥୁଲେ । 
ତାଙ୍କ ଦୃଷ୍ଟି ସଂସାର ଜନିତ କାମନାରୁ ଦୂରେଇ ରହି ସେଥରୁ ମୁକ୍ତ 
ହୋଇ ହୁଏନା । ତେଣୁ କାମ ମାଧ୍ଯମରେ କାମକୁ ଜୟ କର । ଯେପରିକି 
ପରବର୍ତୀ ଶ୍ଲୋକରେ କବି ଶ୍ରୀକୃଷ୍ଣଙ୍କ ମୁଖରେ କୁହାଇଛନ୍ତି - 


ଭ୍ରୂପଲ୍ଲବଂ ଧନୁରପାଙ୍ଗ ତରଙ୍ଗିତାନି, 
ବାଣାଃ ଗୁଣଃ ଶ୍ରବଣପାଳିରିତିସ୍ମରେଣ । 
ତସ୍ୟାମନଙ୍ଗଜୟ ଜଙ୍ଗମଦେବତା ୟାମସ୍ତ୍ରାଣି 
ନିର୍ଜିତଜଗନ୍ତି କିମର୍ପିତାନି । 
ଏହାର ଅନୁବାଦ ଧରଣୀ ଧର ମିଶ୍ର ଚୋଖ୍୍‌ରାଗ ମାଧ୍ଯମରେ 
କରିଛନ୍ତି, ଯେପରିକି - 
gael କାର୍ମୁକତାର ନୟନ ଅନଙ୍ଗଶର 
ସଜନୀ ଶ୍ରବଣ ଯାଏ ଅନଙ୍ଗରେଖା । 
ଜଗତ ଜିଣି ମଦନ ବିବିଧ ଆୟୁଧମାନ 
alsa © ଥାଇ କରିଛି ଶିକ୍ଷା 
ଆଶ୍ରେ କରିଅଛି ତାହାକୁ, 
ତ୍ରିଭୂବନସମ ଆଉ ନାହିଁ ଯାହାକୁ । ପଞ୍ଚମ ଛାନ୍ଦ 


ଏଠାରେ ମୁସ୍ଧମଧୁସୂଦନ ଶୀର୍ଷକ ତୃତୀୟ ସର୍ଗ ସମାପ୍ତ ହୁଏ । 


ଚତୁର୍ଥ ସର୍ଗର ନାମକରଣ ହେଲା - - qq ମଧୁସୂଦନ | 
ପଶ୍ଚାତ୍ତାପ ଓ ରାଧାଙ୍କର ଅନାଦର ଆଶଙ୍କା କରି ବ୍ୟାକୁଳଚିଭ୍ତ ଶ୍ରୀକୃଷ୍ଣଙ୍କୁ 
ରାଧୁକାଙ୍କର ପ୍ରିୟ ସଖୀ ଦେଖାକରି ରାଧାଙ୍କର ବିରହ ଦଶା ବର୍ଣନା 
କରିବା ଏହି ସର୍ଗର ବିଷୟବସ୍ତୁ Said ତ ଦୂରର କଥା, କୃଷ୍ଣ 
ବିରହ ଅସହମାନା ଶ୍ରୀମତୀ ସୂର୍ଯ୍ୟତାପ ଦଗ୍ଧ ବୃନ୍ତ ଚ୍ୟୁତ କୁସୁମ କଳିକା 
ପରି ମ୍ରିୟମାଣ ହୋଇ ପଡ଼ିଲେଣି । ଏପରି ଉଦନ୍ତ ଶୁଣି ମଧୁସୂଦନ 
ସ୍ଵେହଶୀଳ ଅଥବା ସ୍ଵିଗ୍ଧ ହୋଇ ପଡ଼ିଛନ୍ତି । 


କଣ୍ଟାଟ ରାଗରେ ସଖୀ ଅଷ୍ଟମ ଗୀତରେ ରାଧୂକା ଦଶାବଣ୍ଠନ 
କରି କହୁଛି - 


ନିନ୍ଦତି ଚନ୍ଦନ ମିନ୍ଦୁକି ରଣ ମନୁବିନ୍ଦତି ଖେଦମଧୀରମ୍‌ । 
ବ୍ୟାଳନିଳୟ ମିଳନେନ ଗରଳମିବ କଳୟତି ମଳୟସମୀରମ୍‌ | 
ସା, ବିରହେ, ତବ ଦୀନା | 
ମାଧବ, ମନସିଜବିଶିଖଭୟାଦିବ ଭାବନୟା ତ୍ଵୟି ଲୀନା | 


( ଚତୁର୍ଥ ସର୍ଗଃ) 


ଉକ୍ତ ଗୀତର ସମସ୍ତ ଭାବରାଜି ପରବର୍ତୀ ଶ୍ଲୋକରେ ସଂକ୍ଷିପ୍ତ 
ଭାବରେ ସନ୍ନିବେସିତ ହୋଇଛି, ଯଥା- 


ନଆବାସୋ ବିପିନାୟତେ ପ୍ରିୟ ସଖୁମାଳାପି ଜାଳାୟତେ 

ତାପୋ। ମ୍ରି ଶ୍ଵସିତେନ ଦାବଦହନଜ୍ସାଳା କରାଳାୟତେ | 

ସାପି ତ୍ଵଦ୍ବିରହେଣ ହନ୍ତ ହରିଣୀ ରୂପାୟତେ ହା କଥଂ 
ered ମି ଯମାୟତେ ବିରଚୟନ୍୍‌ ଶାର୍ଦୁଳବିକ୍ରୀଡ଼ିତମ୍‌ । (୪/ ୨ ) 


ହେ କୃଷ୍ଣ ! ତୁମ ବିରହରେ ମୋର ସଖୀ ରାଧ୍‌କାକୁ ଆବାସ 
ବୋଇଲେ ବାସଗୃହ ବିପିନ ବା ଜଙ୍ଗଲ ପରି ଲାଗୁଛି । ଅତିପ୍ରିୟ 
ଯେଉଁ ସଖୀମାନେ ବେଢ଼ି ରହିଲେ ଜାଲପରି ଅଥବା ଜାଳ ପରି 
( ଅଗ୍ନିପରି ) ଲାଗୁଛନ୍ତି । ନିଜ ନିଶ୍ଵାସ ପବନର ଉତ୍ତାପ ବଢ଼ି ଯାଇଥ୍ବାରୁ 
(ମାନସିକ ଉତ୍କଣ୍ଠା ହେତୁ) ତାହା ବନା ଗ୍ନିର ପ୍ରଖରତା ଭଳି ଭୟଙ୍କର 
ହୋଇଯାଉଛି । ଅତି ଦୁଃଖର ସହିତ କହିବାକୁ ପଢ଼ୁଛି ଯେ ବନାଗ୍ନିରେ 
ପଡ଼ିଥିବା ହରିଣୀ ଅଥବା ବ୍ୟାଘ୍ରର ହାବୁଡ଼ରେ ପଡ଼ିଥୁବା ହରିଣୀର 
ଯେପରି ମର୍ମାନ୍ତିକ ଦଶା ହୁଏ, ତୁମ ବରହରେ ରାଧାଙ୍କର ସେହି 
ଅବସ୍ଥା ହୋଇଛି । ଏଠାରେ କନ୍ଦର୍ପ ଯମପରି ଆଚରଣ କରୁଛି, ବାଘ 
ହରିଣୀ ଧରି ଯେପରି ତଣ୍ଠି କଣା କରି ଫିଙ୍ଗି ଦିଏ ଅଥବା ଖେଳାଏ, 
କଲୋଡ଼ିତ କରେ, qed, ଦୂରକୁ ପୁଣି ଠେଲି ଦିଏ, ପୁଣି ପଞ୍ଚାରେ 
ମାଡ଼ି ବସେ କନ୍ଦର୍ପ ସେହି ପରି ଆମ ସଖୀ ରାଧାକୁ ହଟହଟା କରୁଛି । 


ପରବର୍ତ୍ରୀ - ନବମ ପ୍ରବନ୍ଧ ବା ଗୀତରେ ରାଧାଙ୍କ ବିରହ 
ପ୍ରସଙ୍ଗ ଆହୁରି ବଢ଼ି ଚାଲିଛି ଦେଶାଖ୍ୟ ରାଗରେ, ଯଥା- 


ସ୍ତନବିନିହିତ ମପି ହାରମୁଦାରମ୍‌ 
ସା ମନୁତେ କୃଶତନୁରତି ଭାରମ୍‌ 
ରାଧ୍‌କା ତବ ବିରହେ କେଶବ | ଧୁବପଦମ୍‌ ( ନୈସର୍ଗ) 


ଏହାର ସାରକଥା ଗୋଟିଏ ଶ୍ଲୋକରେ ନିମ୍ନୋକ୍ତମତେ ନ୍ୟସ୍ତ 
କରିଛନ୍ତି କବି - 
ସା ରୋମାଞ୍ଚତି ସୀତ୍ବକରୋତି ବିଳପତ୍ୟୁତ୍‌ କମ୍ପତେ ତାମ୍ୟତି 
ଧ୍ୟା ୟତ୍ୟୁଦଭ୍ରମତି ପ୍ରମୀଳତି ପତତ୍ୟୁଦ୍‌ ଯାତି AEA | 
ଏତାଦବତ୍ୟତନୁକ୍ସରେ ବରତନୁର୍ଜୀବେନ୍ନ କିଂ ତେ ରସାତ୍ଵ | 
ସ୍ଵବୈଦ୍ୟପ୍ରତିମ ପ୍ରସୀଦସି ଯଦି ତ୍ୟକ୍ତୋ୮ମ୍ଜ୍ୟାଥା ହସ୍ତକଃ । ୪/୩ 


ହେ ହରି ! ତୁମ କଥା ଭାବି ରାଧା ରୋମାଞ୍ଚତ ହେଉଛି, 
ସୀତ୍କାର କରୁଛି, ବିଳାପ କରୁଛି, ଥର ତର ହୋଇ କମୁଛି, କ୍ଲାନ୍ତି 
ଅନୁଭବ କରୁଛି, ଧାନ କରୁଛି, ବୃଥା ଭ୍ରମଣରେ ଲାଗି ଯାଉଛି, ପୁଣି 
ଆଖୁବୁଜି ପଡ଼ି ରହୁଛି, ପୁଣି ଉଠିପଡ଼ୁଛି । ଏଭଳି କନ୍ଦର୍ପଜ୍ଵରପୀଡ଼ିତା 
ରାଧା ବଞ୍ଚୁବ କି ? ଯଦି ଆପଣ ତାଙ୍କୁ ତ୍ୟାଗ କରନ୍ତି ? ସେ ବଞ୍ଚୁବ 
ନାହିଁ ( ଏବଂ ତୁମକୁ ନାରୀ ହତ୍ୟା ଦୋଷ ମଧ୍ଯ ଲାଗିବ ) । ପରବର୍ତୀ 
ଶ୍ଲୋକ - କନ୍ଦର୍ପ Qa... କ୍ଷୀଣାକ୍ଷଣଂ ପ୍ରଣିତିରେ, କେବଳ ତୁମରି 


ଉତ୍କଳ ପ୍ରସଙ୍ଗ 


ମିଳନ ଆଶାରେ ସେ କ୍ଷୀଣାଙ୍ଗୀ ଆଉ କେତେ କ୍ଷଣ ମାତ୍ର ନିଃଶ୍ବାସ 
ନେଇ ବଞ୍ଚୁ ରହିବ । କୌଣସି ପ୍ରକାରେ ପୁଷ୍ପିତା ରସାଳଶାଖାକୁ ଦେଖୁ 
ସେ ଧୈର୍ଯ୍ୟ ଧରୁଛି ଅର୍ଥାତ୍‌ ତୁମେ ମଧ୍ଯ ତାହାକୁ ଦେଖୁ କାଳେ ମଦନାଶୁଖ 
ପ୍ରଭାବରେ ତାଙ୍କ ପ୍ରତି ମୃଦୁ ଓ ଅନୁକମ୍ପାଶୀଳ ହେବ । ସ୍ନିଗ୍ଧମାଧବ 
ନାମକ ଚତୁର୍ଥସର୍ଗର ଏଠାରେ ସମାପ୍ତି ହୋଇଛି । 


ପଞ୍ଚମ ସର୍ଗରେ ଶ୍ରୀକୃଷ୍ଣଙ୍କର ବିରହ ବଣ୍ଣ୍ରନା- ଦୂତୀ ମୁଖରେ 
ଶ୍ରୀରାଧାଙ୍କ ସମ୍ମୁଖରେ କରାଯାଇଛି । ଦଶମ ପ୍ରବନ୍ଧ ଦେଶବରାଡ଼ୀ 
ରାଗରେ - 


ବହତି ମଳୟସମୀରେ ମଦନମୁପନିଧାୟ 1 
ସ୍ମୃଚତି କୁସୁମନିକରେ ବିରହୀ ହୃଦୟଦଳନାୟ | 
ତବ ବିରହେ ବନମାଳୀ, ସଖ୍‌ ! ସୀଦତି || 


ଏହି ଗୀତର ଶେଷରେ ଜୟଦେବ ରାଧାଙ୍କ ହିତରେ କହୁଛନ୍ତି 
ଯାହାକି ସମସ୍ତ ଜୀବ ଜଗତର ହିତ ପାଇଁ ମଧ୍ଯ ଉଦ୍ଦିଷ୍ଟ ଯଥା- 


ଭଣତି କବି ଜୟଦେବ ବିରହୀ ବିଳସିତେନ 
ମନସି ରସ ବିଭବେ ହରିରୁଦୟତୁ ସୁକୃତେନ 
ତବ ବିରହେ ବନମାଳୀ ସଖ୍‌ ସୀଦତି । 


ଅର୍ଥାତ୍‌ ସୁକୃତ ପରିପାକ ହେଲେ କୌଣସି ଭକ୍ତକୁ ହରି ହିଁ 
ଏପରି ଭାବରେ ସ୍ମରଣ କରିପାରନ୍ତି । ନହେଲେ କି ଭଗବାନ୍‌ କୃଷ୍ଣ 
ଜଣେ ଗୋପକାମିନୀ ସକାଶେ ଏପରି ବ୍ୟସ୍ତ ହୁଅନ୍ତେ ! 


ଦହତି ଶିଶିରମୟୂଖେ ମରଣମନୁକରୋତି, 
ପତତି ମଦନ ବିଶିଖେ ବିଳପତି ବିକଳତରୋ! ବନ୍ଦି । 


ବସତି ବିପିନବିତାନେ ତ୍ୟଜତି ଲଳିତ ଧାମ । 
ଲୁଠତି ଧରଣି ଶୟନେ ବହୁବିଳପତି ତବ ନାମ ॥ (asa ସର୍ଗ/୫ ) 


ସଖୀ କହିଚାଲିଛି - 


ଏହିପରି ବିରହ ବିକ୍ଲବ, କ୍ଲେଶିତ ମାଧବ ପୂର୍ବରୁ ( ଅତୀତରେ) 
ତୁମେ ଯେଉଁଠାରେ ତୁମରି ଆଳାପ ମନ୍ତ୍ର ରତିପତି ସିଦ୍ଧିଲାଭ କରିଥୁଲ 
ସେହି ମନ୍ଗଥମହାତୀର୍ଥରେ ତୁମକୁ ଅହର୍ନିଶ ତୁମରି ଆଳାପ ମନ୍ତ୍ର ଜପ 
କରି ଧ୍ୟାନରେ ଲଗ୍ନ ଅଛନ୍ତି ଏବଂ ଅଧୁକନ୍ତୁ ତୁମ୍ଭ କୁଚକୁମ୍ଭର ନିବିଡ଼ 
ଆଲିଙ୍ଗନରୂପକ ଅମୃତକୁ ବାଞ୍ଚା କରୁଛନ୍ତି । ( ପୂର୍ବଂ ଯତ୍ରସମଂ ତ୍ଵୟା ... 
ପରୀ ରମ୍ଭାମୃତଂ ବାଞ୍ଚତି \7/ 7 ) 

ଅନନ୍ତର ଏକାଦଶ ପ୍ରବନ୍ଧ ଗୀତରେ ସଖୀ ରାଧ୍‌କାଙ୍କୁ ଶ୍ରୀକୃଷ୍ଣଙ୍କ 
ନିକଟକୁ ଅଭିସାରରେ ଯିବାକୁ ପ୍ରେରିତ କରିଛନ୍ତି । ( ଗୁର୍ଜରୀରାଗ - 
ଏକତାଳୀ ମାଧ୍ଯମରେ ଗୀୟତେ ) 


ରତି ସୁଖସାରେ ଗତମଭିସାରେ ମଦନମନୋହର ବେଶମ୍‌ 
ନ କୁରୁ ନିତମ୍ବିନି ଗମନବିଲମ୍ବନମନୁସରତଂ ହୃଦୟେଶମ୍‌ 


ଧୀର-ସମୀରେ ଯମୁନା ତୀରେ ବସତି ବନେ ବନମାଳୀ, 
ପୀନପୟୋଧର ପରିସ ମର୍ଦ୍ଦନ ଚଞ୍ଚଳ କରଯୁଗଶାଳୀ । ଧ୍ରୁବ । 


ନାମ ସମେତଂ ...., ପତତି ପତତ୍ରେ ବିଚଳତିପତେ..., 
ମୁଖରମଧୀର-ଂ.... 


ଭରସି ମୁରାରେ ... ରାଜସି ସୁକୃତବିପାକେ ( ଭକର ସୁକୃତ ପାକଳ 
ହେଲେ ) ହରି ମଧ୍ଯ ତାକୁ ହୃଦୟରେ ଧାରଣ କରନ୍ତି । 


ବିଗଳିତବସନଂ ପରିହୃତରସନଂ ଘଟୟ ଜଘନମପିଧାନମ୍‌ | 
କିସଳୟଶୟନେ, ପଙ୍କଜନୟନେ ନିଧମିବ ହର୍ଷନିଧାନମ୍‌ || 


ଏହି ପଂକ୍ତିଗୁଡ଼ିକ ସାଧାରଣ ଅର୍ଥରେ ସମ୍ଭୋଗ AAAS 
ହୋଇଥିଲେ ମଧ୍ଯ, ଜୀବାତ୍ମାର ମଳ ଓ ବିକ୍ଷେପ ପରି ଅପସାରିତ 
ହେଲେ ପରମାତ୍ମାଙ୍କର ସେ ଯେ ନିଧ୍‌ ଭଳି ହର୍ଷ ବା ଆନନ୍ଦର କାରଣ 
ହୋଇପାରେ ସେଥୁରେ ସନ୍ଦେହ ନାହିଁ | 


ରାତ୍ରି ଶେଷ ହୋଇଯାଉଛି ଏଣୁ ମୋ କଥାମାନ ଯଥା ଶୀଘ୍ର 
ପ୍ରସ୍ତୁତ ହୋଇଯାଅ । ମଧୁରିପୁଙ୍କର କାମନା ପୂରଣ କର । 


ଶେଷଫଂକ୍ତି - 


ଶ୍ରୀଜୟଦେବ କୃତହରିସେବେ ଭଣତି ପରମରମଣୀୟମ୍‌ । 
ପ୍ରମୁଦିତହୃଦୟଂ ହରିମତି ସଦୟଂ ନମତ ସୁକୃତକମନୀୟମ୍‌ Il 


ହରିଙ୍କର ସେବକ ଜୟଦେବ ଏପରି ଭଣତି କରୁଥୁବା 
ସମୟରେ ଅତ୍ୟନ୍ତ ଆନନ୍ଦିତ ହୃଦୟଂ ସଂପନ୍ନ ଦୟାଳୁ ପରମ ସୁକୃତକାରୀ 
ପୁଣ୍ୟବାନ୍‌ମାନଙ୍କ ପ୍ରାପ୍ତି ଯୋଗ୍ୟ ହରିଙ୍କୁ ନମସ୍କାର କର I 


ପରବର୍ତୀ ଶ୍ଳୋକ “ବିକିରତି ମୁହୂ : ಪ ଆଶା 
ମୁହୁରୀକ୍ଷତେ” ଇତ୍ୟାଦିରେ ସଖୀ ପୁଣି ରାଧାଙ୍କୁ ପ୍ରିୟ ମାଧବଙ୍କର 
ମଦନକଦନ କ୍ଲାନ୍ତ ଅବସ୍ଥା ସୂଚାଇ “ତ୍ଵଦ୍ବାଷ୍ପେଣଂସମଂ ସମଗ୍ର ମଧୁନା 
ତିଗ୍ମାଂଶୁରସ୍ତଂଗତ ... ରମ୍ଯୋଭିସାରକ୍ଷଣଃ (V/17) ଉପଯୁକ୍ତ 
ଅଭିସାର ସମୟର ଅବସର ଆସି ପହଞ୍ଚୁବାର ସୂଚନା ଦେଇଛି । 


ଅନ୍ୟ ଏକ ଦମ୍ପତିର ଅଭିସାର ପ୍ରସଙ୍ଗ “ଆଶ୍ଲେଷାଦନୁ' ଇତ୍ୟାଦି 
ଶ୍ଲୋକରେ ଦିଆଯାଇଛି | ତା'ପରେ ସଖୀର ଶୁଭାଶଂସା ସହିତ 
ସାକାଂକ୍ଷପୁଣ୍ଡରୀକାକ୍ଷ ନାମକ ପଞ୍ଚମ ସର୍ଗ ସମାପ୍ତି ଲଭିଛି । 


କ୍ଷୁଦ୍ରାବୟବ ଷଷ୍ଠ ସର୍ଗ “କୁଣ୍ଢବୈକୁଣ୍ଠ” ସଂଜ୍ଞକ । ରାଧାଙ୍କୁ 
ସିନା ସଖୀ ବହୁ ପ୍ରେରଣା ଦେଇ କହିଲା କିନ୍ତୁ ପ୍ରଣୟ ଜ୍ବରରେ ଜର୍ଜରିତା 
ରାଧା ସତତ ଗତିଶକ୍ତି ହରାଇ ବସିଛନ୍ତି, ଅନୁରକ୍ତି କିନ୍ତୁ ଚିରନ୍ତନୀ | 
ନାୟିକାଙ୍କର ଏପରି କିଂକଉ୍ଭଁବ୍ଯ ଅବସ୍ଥା ଦେଖୁ ସଖୀ ପ୍ରଣୟ 
ବ୍ୟାପାରରେ କିଞ୍ଚୁତ୍‌ dare ପ୍ରଦର୍ଶନ କରୁଥୁବା ଅଥବା ମନସିଜ 
ମନ୍ଦ ହୋଇଛି ଯାନିକଟରେ ( କାରଣ ସେ ହୃଶୀକେଶ¬ ତାଙ୍କୁ ଅର୍ଥାତ 
ନାୟକ କୃଷ୍ଣଙ୍କୁ କହିଲା ଦ୍ଵାଦଶ ପ୍ରବନ୍ଧରେ 


ଉତ୍କଳ ପ୍ରସ ଙ୍ଗ 
ପଶ୍ୟତି ଦିଶି ଦିଶି ରହସି ଭବନ୍ତମ୍‌ 
ତଦଧର ମଧୁରମଧୁନି Tea । 

ନାଥ ହରେ, ସୀଦତି ରାଧା ବାସଗୃହେ ॥ ଧୁବମ୍‌ || 


“ଜୀବତି dade ତବରତିକଳୟା ” ' ମୋର ଜୀବନ ତାଙ୍କର 
ଅର୍ଥାତ୍‌ ଶଶ୍ଵରଙ୍କ ପାଇଁ ଉଦ୍ଦିଷ୍ଟ” - ଏଇ ଭାବନାରେ ବଞ୍ଚ ରହିଛି | 


‘aya ଅହମିତି ଭାବନଶୀଳା” - ମୁ ହିଁ କୃଷ୍ଣ” ଏଇ 
ଭାବନା କିଛି କମ୍‌ କଥା ନୁହେଁ କୃଷ୍ଣଙ୍କ କଥା ଭାବି ଭାବି ଏମିତି 
ସମୟ ଆସେ ଭକ୍ତ ମୁଁ ନିଜେ ହିଁ ସେ ଭଗବାନ୍‌ ବୋଲି ଭାବେ | 
ସଂପ୍ରତି ରାଧାଙ୍କର ସେଇ ଅବସ୍ଥା ଆସି ପହଞ୍ଚୁଛି । 


“ae ମୁପୈତିନ କଥମଭିସାରମ୍‌, ହରିରିତି ବଦତି 
ସଖୁମନୁବାରମ୍‌ ।” ଭଗବାନଙ୍କ ପାଇଁ ଉତ୍କଣ୍ଢିତା ? ଭଗବାନ୍‌ ସାଇ 


ଯେପରି କହନ୍ତି ଲୁହ ଗଡ଼ାଇବତ ମୋ” ପାଇଁ ଗଡ଼ାଅ । ଶିରିଡ଼ି ସାଇ 
କହିବା ପରି If you look to me I shall look to you. 


କ୍ରମେ କ୍ରମେ ଜୀବାମ୍ମା/ ଭକ୍ତି ପରାୟଣା/ ପ୍ରେୟସୀ ରାଧା 
ସାମାଜିକତା କ'ଣ ଭୁଲି ଗଲେଣି ଚାରି ଆଡ଼େ ଦିଶୁଛନ୍ତି କେବଳ ହରି 
ଆଉ ହରି । ଯେଉଁଠାରେ କୃଷ୍ଣଙ୍କର କିଛି ସାଦୃଶ୍ୟ ଅଛି ସେ ପଟକୁ ସେ 
ଟାଣି ହୋଇଯାଉଛନ୍ତି । ତା”ର ପ୍ରମାଣ ଯଥା- 


ଶ୍ଲିଷ୍ୟତି ଚୁମ୍ବତି ଜଳଧର କଳ୍ପମ୍‌ | 
ହରିରୁପଗତମିତି ତିମିର Area । (\71/6 ) 


ଏହି ପଂଲ୍ତିର ପ୍ରଭାବ ଅଭିମନ୍ୟୁଙ୍କ ରଚନାରେ ମଧ୍ଯ ପଡ଼ିଛି - 


କାଳିଆ କମଳ ଦେଖୁଲେ କମଳ ନୟନରେ ହୁଏ ଜରଜର I 
ଦେଖ୍‌ ନବଘନ ତା?ର ଅପଘନ ପୁଲକି ହୁଅଇ dada । 
ଘନସୁନ୍ଦର ହେ, 
ଯମୁନା ଯିବାକୁ ତରତର । 


ଏ ଅତି ବିଚିତ୍ର କଳ୍ପଳର ଚିତ୍ର ଦେଖୁ ଚୁମ୍ବଦିଏ ବାରବାର 
(ଯୁଗଳ ଅନୁରାଗ କଥନ : ବିଦସୁ ଚିନ୍ତାମଣି ) 


ପତ୍ର ଖଡ଼ ଖଡ଼ ଶବ୍ଦ ଶୁଣିଲେ ତୁମେ କାଳେ ଆସିଗଲ ବୋଲି 
ଭାବି ସେ ରାଧା ଅଙ୍ଗରେ ନାନା ଆଭରଣ ବା ଅଳଙ୍କାର ଖଞ୍ଜ ବସୁଛି । 
ଏଇ ତୁମେ ପହଞ୍ଚଗଲ ଭାବି ଶଯ୍ୟାର ଯନନେବା ସଙ୍ଗେ ସଙ୍ଗେ ଚାହିଁ 
ରହୁଛି, ଏପରି ଭାବରେ ସେ ବିଚାରୀ କୌଣସି ପ୍ରକାରେ ଆଜି ରାତିଟି 
ଅତିବାହିତ କରିପାରିବ କି ନାହିଁ ସନ୍ଦେହ ହେଉଛି । ( ଅଙ୍ଗେଷ୍ଵାଭରଣଂ 
ଇତ୍ୟାଦି VI/11) 


ସପ୍ତମ ସର୍ଗରେ ବୃନ୍ଦାବନରେ ରାତ୍ରି ଓହ୍ଲାଇ ଆସିଛି । ସ୍ଥାନ 
ଯମୁନା କୂଳର ସେହି ବୃନ୍ଦାବନ । ଦିକ୍‌ସୁନ୍ଦରୀର କପାଳରେ ଚନ୍ଦନ 
ବିନ୍ଦୁ ପରି ଚନ୍ଦ୍ର ଉଦିତ ହୋଇ ଚାରିଆଡ଼େ ତା'ର ରୂପେଲୀ କିରଣ 


ବିଞ୍ଚୁ ଦେଉଛି । ଏଣେ ଅସହ୍ୟ ବିରହ ବ୍ୟଯଗଥାତୁରା ଶ୍ରୀମତୀ କୁଞ୍ଜ 
ସଦନରେ ପ୍ରିୟତମଙ୍କର ପ୍ରତୀକ୍ଷାରେ ବସିଛନ୍ତି । ଶ୍ୟାମ କିନ୍ତୁ ଆସିଲେ 
ନାହିଁ | ଅଙ୍ଗଲେପିତ ମୃଗମଦ୍ଦ- ଚନ୍ଦନ- କୁଙ୍କୁମର ପ୍ରଲେପ qaqa 
ଯାଉଛି । ଆହୁରି ଶୁଖ୍‌ ଯାଉଛି ଗଳାର ମାଳତୀହାର । ସଖୀ ଯାଇଛି 
କୃଷ୍ଣଙ୍କୁ ମନାଇ ଆଣିବା ପାଇଁ । ଟିକିଏ ପତ୍ର ଖସ୍‌ ଖସ୍‌ ହେଲେ ବି 
ଶ୍ୟାମ ଆସିଗଲେ କି ? ଚମକି ଉଠୁଛନ୍ତି ରାଧୂକା । କିନ୍ତୁ ଏ କ'ଣ, 
ସଖୀ ଯେ ଏକା ଏକା ଫେରିଲେ । କାହାନ୍ତି ସେ ନଟନାଗର, କେଳି 
ଚତୁର, ରସିକ ଶିରୋମଣି କୃଷ୍ଣ ? ରାଧାଙ୍କ ନୟନରୁ ଝରି ପଡ଼ିଲା 
ବାଧାବନ୍ଧନ ନ ମାନି ଅଶ୍ରୁର ବନ୍ୟା । ଭାବି ବସିଲେ ଶ୍ରୀମତୀ ତାଙ୍କର 
ନାରାୟଣ ବୋଧେ ଅନ୍ୟ କେଉଁ କାମିନୀର ନାଗର ରୂପରେ ନିଶି 
ପୁହାଇଲେ । କୃଷ୍ଣଦଭୈକଚିତ୍ତା ରାଧାଙ୍କର କାତର ବିଳାପ ମଧ୍ଯ ଦେଇ 
ଆଲୋଚ୍ୟ ସର୍ଗରେ ମାଧବଙ୍କର ସେହି ଅନ୍ୟ ନାରୀ ସମ୍ଭୋଗର ଛବି 
ତୋଳିଛନ୍ତି ଜୟଦେବ । 


ଏଥୁରୁ ଜଣାପଡ଼େ ଭଗବାନ୍‌ ପ୍ରତ୍ୟେକଙ୍କର ga | ସେ କ”ଣ 
ଜଣକର ପ୍ରୀତିରେ ଆବଦ୍ଧ ହୋଇପା ରନ୍ତି Ne ସମୟରେ ଭଗବାନ୍‌, 
ବିଶ୍ଵବ୍ରହ୍ମାସ୍ତ ମାଳ ମାଳ ହୋଇଥ୍‌ଲେ ନିଜ ଲୋମକୂପ ମାତ୍ରକରେ 
ସ୍ଥାନ ଦେଇପାରନ୍ତି । ପୃଥୁବୀର ମଣିଷ ଅବା ମାତ୍ର କେତେ ? ସେମାନଙ୍କୁ 
ଦୃଷ୍ଟି ଦେଇ ପାରିବେ ନାହିଁ ? 


କବି ଲେଖନୀର ସର୍ଗର ଆରମ୍ଭ ହୁଏ ଚନ୍ଦ୍ରବର୍ଣ୍ଣନ / aged 
ନିମ୍ନ ଶ୍ଲୋକରୁ 


“ଅତ୍ରାନ୍ତରେ ଚ କୁଳଟାକୁଳବର୍ମୂପାତ - 

ସଂଜାତପାତକ ଇବ ସ୍ଫୃଟଲାଞ୍ଚନଶ୍ରୀଃ | 

ବୂନ୍ଦାବନାନ୍ତରମଦୀ ପୟଦଂଶୁଜାଳୈ - 
ଦିକ୍‌ସୁନ୍ଦରୀ ବଦନ ଚନ୍ଦନ ବିନ୍ଦୁ-ରିନ୍ଦୁଃ ।” \711/1 


ଚାନ୍ଦ ଉଇଁଲେ, ରାତିର କ୍ରମେ ବୟସ ବଢ଼ି ଚାଲିଲା, ମାଧବ 
ଆସିଲେ ନାହିଁ । ନାନାବିଧ ପରିତାପ ବାକ୍ଯରେ ବିଳପି ଉଠିଲେ 
ବିପ୍ରଲବ୍ଧ ରାଧୂକା । କୃଷ୍ଣ କି ଦେଲେ ଉଚ୍ଚସ୍ଵରରେ ( ମାଳବ ଗୌଡ଼ରାଗ 
ମାଧ୍ଯମରେ ତ୍ରୟୋଦଶ ପ୍ରବନ୍ଧରେ ) ବିଳପି ଉଠିଲେ ରାଧୂକା - 


‘eae ସମୟେ ସି ହରିରହହ ନ ଯମୌ ବନମ୍‌ | 
ମମ ବିଫଳମିଦମମଳରୂପନବ ଯୌବନମ୍‌ | 
ଯାମିହେ କମିହ ଶରଣଂ ସଖୀ ଜନ-ବଚନ ବଞ୍ଚୁତା Il 


ସନ୍ଦେହ ଦୋଳାରେ ଦୋଳାୟିତ ରାଧୁକା ସୁନ୍ଦରୀଙ୍କର ମନ - 
ଯଥା- 


“ତତ୍‌ କିଂ କାମପି କାମିନୀମଭିସୃତଃ କିଂ ବା କଳାକେଳିଭିଃ- 
ବିଦ୍ଧୋ ବନ୍ଧୁଭିରନ୍ଧକାରି ଣି ବନାଭ୍ୟଣ୍ଟେ କିମୁଦ୍‌ ଭ୍ରାମ୍ୟତି । 
କାନ୍ତଃ କ୍ଲାନ୍ତମନା ମନାଗପି aq ପ୍ରଶାତୁମେବାକ୍ଷମଃ 
ସଂକେତୀକୃତ ମଞ୍ଜୁ ବଞ୍ଜୁଳ ଲତାକୁଞ୍ଜୋ। ମରି ଯନ୍ନ୍ରାଗତଃ ॥” 


ଉତ୍କଳ ପ୍ରସଙ୍ଗ 


ଏହି ସମୟରେ ମାଧବଙ୍କୁ ବୁଝାଇ ମନାଇ ଆଣିବାକୁ 
ଯାଇଥୁବା ସଖୀ କୃଷ୍ଣ ବିନା ଫେରି ଆସିବାର ଦେଖୁ ଏବଂ ଅତି 
ବିଷାଦ ଭାବ ହେତୁ କିଛି କହିପାରୁନଥୁ୍‌ବା ସଖୀ ହାବଭାବରୁ ଜାଣି 
କୌଣସି ଅଧୁକ ସରସ ଯୁବତୀ ଦ୍ଵାରା କୃଷ୍ଣ ରମିତ ହେଲେ ବୋଲି 
ଅନୁମାନ କରି ସାକ୍ଷାତ୍‌ ଦେଖୁବାପରି ନାୟକଙ୍କ ସହିତ ଅନ୍ୟ ସ୍ତ୍ରୀ 
ରମଣର ଉତୂପ୍ରେକ୍ଷାକୃତ ବର୍ଣ୍ଣନା ରାଧାଙ୍କ ମୁଖରେ କରାଯାଇଛି ( ବସନ୍ତ 
ରାଗରେ ) - ଚତୁର୍ଦ୍ଦଶ ପ୍ରବନ୍ଧରେ - 


ସ୍ମରସମରୋଚିତ ବିରଚିତ ବେଶା । 
ଗଳିତ କୁସୁମଦର ବିଲୁଳିତ କେଶା । 
କାପି ମଧୁରିପୁଣା 
ବିଳସତି ଯୁବତି-ରଧୂୁକଗୁଣା । ଧ୍ରୁବମ୍‌ । 


୧୪ଶ ଗୀତଶେଷର 'ଶ୍ରୀ ଜୟଦେବ ade ହରି ରମିତମ୍‌, 
କଳି କଳୁଷଂ ଜନୟତୁ ପରିଶମିତମ୍‌” ଇତ୍ୟାଦି ପଂକ୍ତି ଦ୍ଵାରା 
ଭକ୍ତିଭାବଯୁକ୍ତ ଶ୍ରୀଜୟଦେବଙ୍କ ଦ୍ବାରା ଏହି ରାଧାଙ୍କର ଉତ୍ପ୍ରେକ୍ଷା ବିହିତ 
ଗୀତ ପଠନ, ଶ୍ରବଣ, ଗାନ ଦ୍ବାରା କାମାଦିବାସନାତ୍କ ଭକ୍ତି ବିଘାତକ 
କଳ୍ପଷ ସର୍ବତୋଭାବରେ ଉପଶମିତ ହେଉ । ଯେପରିକି ଶ୍ରୀମଦ୍‌ 
ଭାଗବତରେ ( ରସିକରଙ୍ଗଦା - ପୃ. ୧୬) ମଧ କୁହାଯାଇଛି - 


ବିକ୍ରୀଡ଼ିତଂ ବ୍ରଜବଧୂଭିରିଦଂ © Seal 


ଶ୍ରଦ୍ଧାନ୍ନିତୋ।ନ୍ଧୁଶ୍ରୁଣୁ୍‌ୟାଦଥ ବର୍ଣ୍ଣୟେଦ୍‌ ଯଃ । 
ଭକ୍ତିଂପରାଂ ଭଗବତି ପରି ଲବ୍ଧକାମ, 
ହୃଦରୋଗମାଶ୍ବପହିନୋତ୍ୟଚିରେଣ ଧୀରଃ ll 


ଅର୍ଥାତ, ଗୋପାଙ୍ଗନାମାନଙ୍କ ସହିତ ଶ୍ରୀକୃଷ୍ଣରୂପୀ ବିଷ୍ଣୁଙ୍କର 
ଯେଉଁ ( ରାସ) କ୍ରୀଡ଼ା ( ରସକେଳି) ଶ୍ରଦ୍ଧାଳୁଭାବରେ ଯେ ଶ୍ରବଣ କରେ 
ବା Qe କରେ ସେହି vial ବ୍ୟକ୍ତି ଭଗବାନଙ୍କଠାରେ ପରମାଭକ୍ତି 
ଲାଭ କରିବା ସହିତ ହୃଦୟର ସମସ୍ତ ପୀଡ଼ାକୁ ( ଆଧ୍ୟାମିିକ, ଆଧ୍ଭୌତିକ 
ଓ ଆଧୁଦୈବିକ-ପୀଡ଼ା ବା ଦୁଃଖ) ଆଶୁ ଦୂର କରିବାରେ ସମର୍ଥ 
ହୁଏ । 


ପରବର୍ତୀ ( ପଞ୍ଚଦଶ) ପ୍ରବନ୍ଧରେ ସେହି ସୌଭାଗ୍ୟବତୀ 
ଅନ୍ୟରମଣୀର ପ୍ରେମରେ ବିଜୟୀ କୃଷ୍ଣଙ୍କର ଉତ୍‌କ୍ଷେପିତ ବର୍ଣ୍ଣନାରେ 
ରାଧାଙ୍କ ବିରହକୁ ଅଧୁକ ଶାଣିତ କରି କବି ଲେଖୁଛନ୍ତି - ଗୁର୍ଜରୀ 
ରାଗରେ - 
ସମୁଦିତମଦନେରମଣୀ ବଦନେ ଚୁମ୍ବନବଳିତାଧରେ । 
ମୃଗମଦତିଳକଂ ଲିଖତି ସପୁଲକଂ ମୃଗମିବ ରଜନୀକରେ I 
ରମତେ ଯମୁନା ପୁଳିନବନେ, ବିଜୟୀ ମୁରାରିରଧୁନା | ଧ୍ରୁବପଦମିଦମ୍‌ 


ଏହି ଅଷ୍ଟପଦୀ ଶେଷ ପଂକ୍ତିରେ କବି ଜୟଦେବ କଳିଯୁଗ 
ସ୍ଵାଭାବିକ ଚରିତ ରୂପୀ ଦୂରିତ ତାଙ୍କୁ ସ୍ପର୍ଶ ନକରୁ ବୋଳି ହରିଗୁଣନ 


କରୁଥୁବାରୁ ଆଶା ପ୍ରକଟ କରିଛନ୍ତି । ଏହାପରେ “ନାୟାତଃ ସଖୀ 
ନିର୍ଦ୍ଦୟ ଯଦି 40 ଦୃତୀକିଂ ହୃୟସେ” - ଇତ୍ୟାଦି ଶ୍ଲୋକରେ ପ୍ରିୟ 
ସଙ୍ଗମ ପାଇଁ “ଚେତଃ ସ୍ଵୟଂ ଯାସ୍ୟତି” ବୋଲି ଆଶା ରାଧାଙ୍କ ମନରେ 
ପ୍ରକାଶିତ ହୋଇଛି । ସେହି ଅନୁମାନଗତ ରମଣୀ କିପରି ଭାଗ୍ୟବତୀ 
ତାହା କବି ଅଥବା ରାଧା କହୁଛନ୍ତି - ( ଦେଶବରାଡ଼ୀ ରାଗରେ ୧୬ଶ 
ପ୍ରବନ୍ଧ) 


ଅନିଳତରଳ କୁବଳୟନୟନେନ, ପତତିନ ସା କିଶଳୟଶୟନେନ 
ag, ଯା ରମିତା ବନମାଳିନା । ଧ୍ରୁବମ୍‌ 


“ଶ୍ରୀ ଜୟଦେବ ade ବଚ ନେନ । ପ୍ରବଶତୁ ହରିରପି 
ହୃଦୟମନେନ I ଶ୍ରୋତା ଗାୟକମାନଙ୍କର ମନରେ ରାଧା ସହିତ ସର୍ବ 
ମନୋହର ଶ୍ରୀକୃଷ୍ଣ ପ୍ରକର୍ଷେଣ ( ଅତି ଭଲ ଭାବରେ ) ବିକଶିତ ହୁଅନ୍ତି | 
ଶ୍ରୀକୃଷ୍ଣ ମଧ୍ଯ ଏହି ଗୀତରେ ସକଳ ଭୁବନ ଜନବର ତରୁଣ ଭାବରେ 
ବର୍ଣ୍ଣିତ ହୋଇଛନ୍ତି - ଯେପରି ବର୍ଣ୍ରନା au କୃଷ୍ଣ କଣ୍ଟ୍ରାମୃତରେ ଅଛି - 


ତତ୍‌ କୈଶୋରଂ ତଚ୍ଚ ବକ୍ତାରବିନ୍ଦଂ, ତନ୍ମାଧୁର୍ଯ୍ୟଂ ତେଚଲୀନାକଟାକ୍ଷାଃ 
ceeded ସାଚ ସାନ୍ଦ୍ରସ୍ମିତଶ୍ରୀ ସତ୍ୟଂ ସତ୍ୟଂ ଦୁର୍ଲଭଂ ଦୈବତେଷୁ I 


ରାଧାଙ୍କ ବିରହବ୍ୟ ଅତିଭୂମ୍ମିଂ ଗ ତାବସ୍ଥାକୁ ଶିଖରିଣୀ ଛନ୍ଦରେ 
ଲେଖନ୍ତି ଜୟଦେବ - 


ରିପୁରିବ ସଖୀ ସଂବାସୋୌ[ ୍ଷରାଂ ଶିଖୀବ ହିମାନିଳୋ 1 
ବିଷମିବ ସୁଧାରସ୍ଧିର୍ଯସ୍ମିନ୍‌ ଦୁନୋତି ମନୋଗତେ | 
ହୃଦୟମଦୟେ ତସ୍ମିନ୍ବେବଂ ପୁନର୍ବଳତେ RRR 
କୁବଳୟଦୃଶାଂ ବାମଃ କାମୋ ନିକାମନିରଙ୍କୁଶଃ I ( \/11/8 ) 


ରାଧା କହୁଛନ୍ତି, ହେ aq ! ଏହି ବାସସ୍ଥଳୀ ଶତ୍ରୁଭଳି ଲାଗୁଛି | 
ଶୀତଳ ପବନ ଶିଖା ବସ୍ତାର କରି ଜଳୁଥୁବା ଅଗ୍ନିପରି ଉତପ୍ତ ମନେ 
ହେଉଛି ( ଯେହେତୁ ମୁଁ ସ୍ଵେଚ୍ଛାରେ ପ୍ରିୟସଙ୍ଗମକୁ ଯାଇପାରୁ ନାହିଁ) । 
ସୁଧା ରଶ୍ମି ଅର୍ଥାତୃ ଚନ୍ଦ୍ରକିରଣ ସକଳ ଶରୀର ସନ୍ତାପ ହାରକ ହୋଇଥୁଲେ 
ମଧ୍ଯ କାଳକୂଟ ବିଷପରି ଅନୁଭବ ହେଉଥୁବା ଅବସ୍ଥାରେ ସେହି ନିର୍ଦ୍ଦୟ 
ଶଠ ନାଗର ବଞ୍ଚନା କରିଥୁଲେ ମଧ୍ଯ ମୋର ହୃଦୟ ତାଙ୍କଠାରେ ହିଁ 
ବଳବାନ ଭାବରେ ଅନୁରାଗୀ ହୋଇଉଠୁଛି | କୁବଳୟ ବୋଲିନ୍ତେ 
ନୀଳପଦ୍ମ ଭଳି ଦୃଷ୍ଟି ଯେଉଁ ସୁନ୍ଦରୀମାନଙ୍କର ତାଙ୍କର ପ୍ରତିକୂଳକାରୀ 
କାମଦେବ ସଂପ୍ରତି ନିରଙ୍କୁଶ ହୋଇ ଯାହା କରୁଛି କରୁ । ତାକୁ ତ 
କୌଣସିମତେ ପ୍ରତିହତ କରି ହେଉନାହିଁ ଆଉ କ”ଣ କରିବା ? 


ଏଭଳି ଦୁରାଗ୍ରହବାନୁ ମନ, ହୃଦୟକୁ ନିନ୍ଦା କରି ହେ 
ମଳୟାନିଳ ! ପ୍ରାଣ ସଂକଟକାରୀ ବାଧାବିଧାନ କର, ହେ ପଞ୍ଚବାଣ ! 
ସ୍ତମ୍ଭନ୍‌ ମୋହନ, ତାପନ, ଶୋଷଣ, ଉଚ୍ଚାଟନ ପ୍ରଭୁତି ( ମୋର) ପଞ୍ଚ 
ପ୍ରାଣ ନେଇ ଯାଅ, ଆଉ ଘରକୁ ଫେରିବି ନାହିଁ । ଏଥରେ କାଳେ ଇଚ୍ଛା 
ଚରିତାର୍ଥ ନହେବ, ଭାବୁଛନ୍ତି ଯମର ଭଉଣୀ ଯମୁନା ବୋଧହୁଏ ପ୍ରାଣ 


ଉତ୍କଳ ପ୍ରସଙ୍ଗ 


ହରଣ କାର୍ଯ୍ୟରେ Uae ସମର୍ଥ ହେବ । କ୍ଷମୟା କିମ୍‌ ? ତୁମଠାରୁ 
କ୍ଷମା ଆଶା କରାଯାଏ ନାହିଁ | ଯେହେତୁ ଯମସ୍ୟ କରୁଣାନାସ୍ତି ।” 
ତା” ନହେଲେ ତୁମର ଶୀକର ମିଶ୍ରିତ ତରଙ୍ଗ ଦ୍ଵାରା ମମ ଅଙ୍ଗାନି 
ସିଞ୍ଚ । ଦେହଦାହଃ ଶାମ୍ୟତୁ । ଏହା ସହିତ ଶେଷ ହୁଏ ନାଗର ନାରାୟଣ 
ନାମଧେୟ ସପ୍ତମ ସର୍ଗ । ରାଧାଙ୍କର ବିପ୍ରଲବ୍ଧ ହେବାର ଦୁଃଖରେ 
ବିପ୍ରଲମ୍ଭ ଶୃଙ୍ଗାର ଏହି ସର୍ଗର ପ୍ରଧାନ ରସ । 


ଅଷ୍ଟମ ସର୍ଗ - ବିଲକ୍ଷ୍ୟ ଲକ୍ଷ୍ମୀପତିଃ - ଖଣ୍ଡିତ୍ୟ ବଣ୍ଟନ 


କୌଣସି ପ୍ରକାରେ ଅତି କଷ୍ଟରେ ରାତ୍ରି ଯାପନ କରିଥୁବା 
ବିରହିଣୀ ରାଧାଙ୍କ ଆଗରେ ଅନୁନୟ କରି କଥା କହୁଥିବା ପ୍ରିୟ 
କୃଷ୍ଣଙ୍କୁ ରାଧାଙ୍କର ତିରସ୍ଵାରରେ Asda ଆରମ୍ଭ | ତାହା ଏଠାରେ 
ଭୈରବୀ ରାଗରେ ଗାନଯୋଗ୍ୟ ସପ୍ତଦଶ ପ୍ରବନ୍ଧରେ ପରିବେଷଣ 
କରାଯାଇଛି । 


ରଜନୀଜନିତ ଗୁରୁ ଜାଗର-ରାଗ -କଷାୟିତ ମଳସ ନିମେଷମ୍‌ | 
ବହତି ନୟନମନୁରାଗବିମ ସ୍ଫୃଟ- ମୁଦିତ ରସାଭିନିବେଶମ୍‌ | 

ହରିହରି, ଯାହି ମାଧବ ଯାହି କେଶବ ମାବଦ କୈତବବାଦମ୍‌ | 

ତାମନୁସର ସରସୀ ରୁହଲୋଚନ ୟା ତବ ହରତି ବିଷାଦମ୍‌ I ଧୁବ 


୧୭ଶ ଗୀତର ଶେଷ ପଦରେ କବି ଲେଖୁଛନ୍ତି - 


ଶ୍ରୀ ଜୟଦେବ adie AS age ଖଣ୍ଡିତ ଯୁବତୀ ବିଳାପମ୍‌ । 
ଶୃଣୁତ ସୁଧାମଧୁରଂ ବିବୁଧାଳୟତୋ[ ମି ସୁଖଂ ଦୁରାପମ୍‌ Il 


ହେ ବିବୁଧା ଭକ୍ତିରସ-ଭାବନ ନିପୁଣା ପଣ୍ଡିତମାନେ | 
ଶ୍ରୀ ଜୟଦେବଙ୍କ ade ରତି ବଞ୍ଚୁତା ଖଣ୍ଡିତା ରାଧୂୂକାଙ୍କର କୋପ 
ମିଶ୍ରିତ ବିଳାପ ବଚନକୁ ଶୁଣ ଯାହା ଅ ତ୍ୟନ୍ତ ଦୁର୍ଲଭ ଏବଂ ସୁଧାଠାରୁ 
ମଧ୍ଯ ମଧୁରର ଅଟେ । ଏହା ବିବୁଧାଳୟ ସ୍ଵର୍ଗ ସୁଖଲାଭଠାରୁ VNR 
ସୁଖକର | ପରବର୍ତୀ “ତବେଦଂ ପଶ୍ୟନ୍ତ୍ୟା,.. NaF ଜନୟତି” ଶ୍ଲୋକରେ 
ରାଧା ନିଜେ ଶୋକାକୁଳା ଥୁଲେ ବି ତାଙ୍କର ଶୋକ ପ୍ରବାହ ଅପେକ୍ଷା 
ଶ୍ରୀକୃଷ୍ଣଙ୍କ ଦେହରେ ଥୁବା ଅନ୍ୟ ନାରୀ ସମ୍ଭୋଗ ଜନିତ ଚିହ୍ନ ଅଧୁକ 
ଲଜ୍ଜାକର ମନେ ହେଉଛି ବୋଲି କୃଷ୍ଣଙ୍କୁ ଉପାଲମ୍ଭ ହେଉଛନ୍ତି । ଏଠାରେ 
ଅଷ୍ଟମ ସର୍ଗର ପରିସମାତ୍ତି । 


ନବମ ସର୍ଗ - କଳହାନ୍ତରିତାବଣ୍ତବେ- ମୁସନମୁକୁନ୍ଦଃ - 


ଏହି ସର୍ଗଟି ସଂକ୍ଷିପ୍ତ । ଏଠାରେ ରାଧା କଳହାନ୍ତରିତା ନା ୟିକା 
ଭାବରେ ଉପସ୍ଥାପିତା । ଅପରାଧୀ ପ୍ରିୟ କୃଷ୍ଣଙ୍କୁ ତ ଶ୍ରୀମତୀ 
ଅଭିମାନଭରେ ଫେରାଇ ଦେଲେ । ପୁଣି ମନ କଂଣ ବାଧା ମାନୁଛି | 
ଯାହାଙ୍କୁ ଫେରାଇଲେ କଟୁ କଥା କହି ତାଙ୍କୁ ପୁଣି ଭାବି ଭାବି ଧ୍ଯାନ 
କରିବାକୁ ଲାଗିଲେ । ଏହି ସମୟରେ ସଖୀ ବେଦନାତୁରା ରାଧାଙ୍କୁ 
ଭର୍ସନା କରି କହିଲା - କ”ଣ ତୁ କଲୁ ଆଜି ରାଧେ, ମାଧବଙ୍କୁ 
ଏଭଳି ରୁକ୍ଷ ବ୍ୟବହାର ଦ୍ଵାରା ଫେରେଇ ଦେଲୁ ? ଯଦି ରୁକ୍ଷ ବ୍ୟବହାର 


କଲୁ ପୁଣି ତା” କଥା ଭାଳି ଶୋକ କରୁଛୁ କାହିଁକି ? ଏହା ଦେଖୁ 
ପରଶ୍ରୀକ।ତର। ମାନେ ଉପହ।ସ କରୁଛନ୍ତି, ଏକଥା କ'ଣ 
ଜାଣିପାରୁନାହୁଁ ? 


ଏଥୁ ଉତ୍ତାରୁ ସଖୀମାନେ ଶ୍ରୀପତିଙ୍କୁ ଫେରେଇ ଆଣିବାର 
ଉଦ୍ୟମ କଲେ କିନ୍ତୁ ପୁଣି ଥରେ ଏପରି ଅପମାନିତ କରି ପ୍ରିୟଙ୍କୁ 
ଯେପରି ତିରସ୍କାର ନକରୁ ପ୍ରତିଶ୍ରୁତି ଚାହିଁଲେ । ଏହି ସହଚରୀଠାରୁ 
ରାଧାଙ୍କର ଅନୁତାପ କଥା ଶୁଣି ମୁକୁନ୍ଦ ମୁଗ୍ଧ ହୋଇଗଲେ ଏବଂ 
ସଖୀଙ୍କୁ ଅନୁସରଣ କରି ରାଧାଙ୍କ କୁଞ୍ଜକୁ ଲେଉଟିଲେ । ଏଣୁ ସର୍ଗର 
ନାମ ମୁଗ୍ଧ ମୁକୁନ୍ଦ । 


ଅଷ୍ଟାଦଶ ଗୀତ ରାମକିରୀ ରାଗ ଓ ଯତିତାଳରେ ସଖୀର 
ରାଧାଙ୍କ ପ୍ରତି ଉକ୍ତି ହରିରଭିସରତି ବହତି ମୃଦୁ ପବନେ 


କିମପରମଧୂକସୁଖଂ ସଖୀ ଭବନେ ? ମାଧବେ, ମା କୁରୁ ମାନିନୀ 
ମାନମୟେ ତାଳଫଳାଦପି ଗୁରୁମତି ସରସମ୍‌, କିମୁ ବିଫଳୀ କୁରୁଷେ 
କୁଚ କଳଶମ୍‌ । 


ଶ୍ରୀ ଜୟଦେବଭଣିତମତି ଲଳିତମ୍‌ । ସୁଖୟତୁ ରସିକଜନଂ ହରିଚରିତମ୍‌ | 


ସଖୀ ବିପରୀତ ଆଚରଣ ଛାଡ଼ । ଭଲ ବୁଦ୍ଧି ଧର । ହେଇ ଦେଖ ତୁ 
କ'ଣ କଲୁ - 
ସ୍ନିଗ୍ଧ ଯତ୍ନପରୁଷାସି ଯତ୍ନ ପ୍ରଣମତି ସ୍ତବ୍ଧାସି ଯଦ୍‌ ରାଗିଣି 
ଦ୍ଵେଷସ୍ଥାସି Arq ବିମୁଖତାଂ ଯାତାସି ତସ୍ମିନ୍‌ ପ୍ରିୟେ | 
ତଦ୍‌ ଯୁକ୍ତଂ ବିପରୀତ କାରିଣି ତବ ଶ୍ରୀଖଣ୍ଡଚର୍ଚାବିଷଂ 
ଶୀତାଂଶୁସ୍ତପନୋ ହିମଂ ହୃତବହଃ କ୍ରୀଡ଼ାମୁଦୋ ଯାତନାଃ Il 
(ନବମ ସର୍ଗଃ) 


ହିତକାରିଣୀ ସଖୀର ଉପଦେଶର ଉପଯୋଗିତା ଅନୁଭବ 
କରିଛନ୍ତି କିଶୋରୀମଣି କିନ୍ତୁ ବିଳମ୍ବରେ । 


ଦଶମ ସର୍ଗ - ଚତୁର ଚତୁର୍ଭୁଜ 


ଏହି ସର୍ଗରେ ରାଧ୍କାଙ୍କୁ ସଖୀମାନଙ୍କର ଉପଦେଶ କ୍ରମେ 
ଭର୍ସନାରେ ପରିଣତ ହୋଇଛି | ସଖୀ କହିଲେ, 'ହେ ରାଧେ |! କାହିଁକି 
ଏଡ଼େ ନିଷ୍ଠୁର ହୋଇ ଅଭିମାନ ଭରେ କୃଷ୍ଣଙ୍କୁ ଫେରାଇ ଦେଲୁ ?” 
ସଖୀ ଯେତେବେଳେ, ଭର୍ସନା ମଧ୍ଯ ବେଶୀ ସମୟ ଚାଲିପାରିବ ନାହିଁ । 
ପୁଣି ଅନୁନୟ ବିନୟ ଭାବରେ ବୁଖାନ୍ତେ ଶ୍ରୀମତୀଙ୍କର କୋପକ୍ରମେ 
ଉଣା ପଡ଼ିଆସିଲା । କୁଞ୍ଜାବନରେ କ୍ରମେ ବାସନ୍ତିକ ସନ୍ଧ୍ୟା ଓହ୍ଲାଇ 
ଆସିଲା । ଧୀରେ ଧୀରେ ଆକାଶରେ ତାରକାବଳୀ ଉଦ୍ଭାସିତ ହୋଇ 
ଉଠିଲେ । ସାନ୍ଧ୍ଯସମୀରଣର ହିଲ୍ଲୋଳରେ ବିରହିଣୀ ରାଧାଙ୍କର କୃଷ୍ଣ 
ବିରହବ୍ୟଥା ବିଶେଷ ଭାବରେ ଜାଗି ଉଠିଲା । ଏହି ସମୟରେ 
କୁଞ୍ଜକୃଟୀରର ବାହାରେ କେହି ଜଣେ ଆ ସିଲା ଭଳି ଶୁଷ୍କପତ୍ରମା ନଙ୍କର 


ଉତ୍କଳ ପ୍ରସଙ୍ଗ 


ମର୍ମର ଧ୍ଧନି ଶୁଣାଗଲା ଏବଂ ଚନ୍ଦନର ସୁଗନ୍ଧରେ ବାୟୁମଣ୍ଡଳ ସୁରଭିତ 
ହୋଇ ଉଠିଲା | 288 ତନୁମନ ନେଇ ଶ୍ରୀମତୀ ଚାହିଁ ଦେଖନ୍ତି ତ 
ଦ୍ବାରଦେଶରେ ମଦନମନୋହର ଚତୁର ଚତୁର୍ଭୁଜ । ପ୍ରିୟ ଫେରିଆସିଛନ୍ତି 
ଦେଖ୍‌ ପ୍ରେମ ବନ୍ୟାରେ ପ୍ଲାବିତ ହେଲା ରାଧାଙ୍କ ଅନ୍ତର । ସେ ଲାଜ 
ଭରାଦୃଷ୍ଟିରେ ସଖ୍ୀମାନଙ୍କୁ ତୀର୍ଯ୍ୟକ୍‌ ଭାବରେ ଚାହାନ୍ତେ ସଖୀଏ ତାଂର 
ଅର୍ଥ ବୁଝି ଅପସରି ଗଲେ । ଏହି ଅବସର ଚାଟୁକ୍ତି ଆରମ୍ଭିଲେ 
ମଧୁସୂଦନ । 


ଉନବିଂଶ ପ୍ରବନ୍ଧ ( ରାଗ ଦେଶବରାଡ଼ି- ଅଷ୍ଟକ ତାଳାଭ୍ୟାଂ ଗୀୟତେ ) 
ଶ୍ରୀକୃଷ୍ଣଙ୍କର ରାଧାଙ୍କର ପ୍ରତି ଚାଟୁକ୍ତି - 


ବଦସି ଯଦି କିଜଞ୍ଚଦପି ଦନ୍ତରୁଚିକୌମୁଦୀ 
ହରତିଦର ତିମିରମତିଘୋରମ୍‌ | 
ସ୍ଥୁରଦଧରସୀଧବେ ତବ ବଦନ ଚନ୍ଦ୍ରମା 
ରୋଚୟତୁ ଲୋଚନଚକୋରମ୍‌ 
ପ୍ରିୟେ ଚାରୁଶୀଳେ ! ମୁଞ୍ଚ ମୟିମାନମନିଦାନମ୍‌ 
ସପଦି ମଦନାନଳୋ ଦହତି ମମ ମାନସମ୍‌, 
ଦେହି ମୁଖକମଳ ମଧୁପାନମ୍‌ । ଧୁବପଦମ୍‌ 


ଏହାପରେ କୃଷ୍ଣ କହୁଛନ୍ତି, ହେ ସୁଦନ୍ତୀ, ସତରେ ଯଦି ତୁମେ 
ମୋ ଉପରେ କୋପ କରିଛ ତୁମର ତୀକ୍ଷ୍ମ ନୟନରେ ମୋତେ ଆଘାତ 


କର । କାରଣ ଦୋଷୀଲୋକକୁ ତୀକ୍ଷ୍ମ ଅସ୍ତ୍ରର ଆଘାତ ହିଁ ସମୁଚିତ 
ଦଣ୍ଡ ( ସତ୍ୟମେବାସି ଯଦି ସୁଦତିମୟି କୋପିନୀ ଦେହିଖର ନୟନ 
ଶରଘାତମ୍‌ ) ଦୋଷୀଲୋକକୁ ବନ୍ଧନରେ ପକାଯାଏ ଦେହରେ ଧାରୁଆ 
ଅସ୍ତ୍ରରେ ଖଣ୍ଡିଆ କରାଯାଏ । ତେଣୁ ହେ ପ୍ରିୟେ, ମୋତେ ଭୁଜ ବନ୍ଧନ 
ଦିଅ । ଦାନ୍ତରେ ମୋର ଅଧର ତଥା ସର୍ବାଙ୍ଗକୁ ଖଣ୍ଡିତ କର ଯେମିତି 
ତୁମ ମନ ଖୁସି ସେମିତି କର । 


ତୁମେ ମୋର ଅତି ଆଦରର ଅଳଙ୍କାର । ତୁମେ ମୋର 
ଜୀବନ | ତୁମେ ମୋ” ପାଇଁ ଭବସଂସାର ରୂପକ ଜଳନିଧ୍‌ର ରନ | 
ମୋଂଠାରେ ତୁମ ହୃଦୟରେ ଅନୁରାଗ ବଢ଼ାଅ । ମୋର ବି ତାହାହିଁ 
ଇଚ୍ଛା। ତୁମର ଲୋଚନ ନୀଳପଦ୍ମପରି ତେଣୁ ସେ କନ୍ଦର୍ପର 
ନୀଳୋପ୍ଳବାଣ ହିଁ UES କୁମ୍ଭରୂପକ ତୁମ୍ଭର ଏ କୁଚ ଯୁଗଳୋପରି 
ମଣିମୁକ୍ତାର ହାର ଧାରଣକର, ତାହା ତୁମ ହୃଦୟମଣ୍ଡଳ ଶୋଭା 
ಇನ କରୁ । 


ଏଇଠି ହୁଏ ଗୀତଗୋବିନ୍ଦର ସବୁଠାରୁ ଲୋକପ୍ରିୟ ପଦର 
ଯୋଜନା । ଭଗବାନ୍‌ ହୋଇଛନ୍ତି ଭକ୍ତର ଅଧୀନ । ପ୍ରିୟ ମାଗେ ପ୍ରିୟାର 
ଚିରକାଂକ୍ଷିତ ଚରଣ ପରଶ । 


ସ୍ମରଗରଳଖଣ୍ଡନଂ ମମ ଶିରସିମଣ୍ଡନଂ 
ଦେହି ପଦ ପଲ୍ଲବମୁଦାରମ୍‌, 


ଜ୍ଵଳତି ମୟି ଦାରୁଣୋ ମଦନକଦନାନଳୋ 
ହରତୁ ତଦୁପାହିତ ବିକାରମ୍‌ 9 । 


ସେହି ଏକ ଭାବନାର ବିକଶିତ ଚିତ୍ର ପରବର୍ଭୀ ଦୁଇଟି ଶ୍ଲୋକ 
'ପରିହର କୃତାତଙ୍କେ ଶଙ୍କାଂ ତ୍ଵୟା ସତତଂ ଘନ” ଏବଂ ‘qq ବିଧେହି 
ମୟି ନିର୍ଦ୍ଦୟ ଦନ୍ତଦଂଶ” ପ୍ରଭୃତିରେ ଶ୍ରୀକୃଷ୍ଣ ରାଧାଙ୍କର ନାନାବିଧ ପୀଡ଼ନ 
ପ୍ରାର୍ଥନା କରିଛନ୍ତି ଯାହାଦ୍ଵାରା କି ପଞ୍ଚ ପ୍ରାଣ । ସ୍ମର ନ ନେଉ, ତୁମେ 
ତାକୁ ରକ୍ଷା କର । 


ମୁଗ୍‌ଧେ ବିଧେହୈ ମୟି ନିର୍ଦ୍ଦୟ ଦନ୍ତଦଂଶ - 
ଦୋର୍ବର୍ଲଲବନ୍ଧ ନିବିଡ଼ ସ୍ତନ ପୀଡ଼ନାନି । 
ಇಪ ମୁଦମଞ୍ଚ (qq ) ନ ପଞ୍ଚବାଣ- 
ଚାଣ୍ଡାଳକାଣ୍ଡ ଦଳନାଦସବଃ ପ୍ରୟାନ୍ତୁ । ( ବସନ୍ତ ତିଳକ ) 


“ତୁମର ବୃଥାମୌନ als, ବଡ଼ କଷ୍ ହେଉଛି, କୋକିଳର 
ପଞ୍ଚମ ତାନରେ ଆଳାପ କରି ମୋର ସନ୍ତାପ ଦୂର କର । ତୁମର 
ବିମୁଖ ଭାବ ଦୂର କର କିନ୍ତୁ ମୋତେ ତ୍ୟାଗ କର ନାହିଁ ( ମୋତେ 
ଚାହଁ ) ହେ ମୁଗ୍‌ଧେ | ଅତିଶୟ ସ୍ଵେହଶୀଳ ମୁଁ (ଭଗବାନ କୃଷ୍ଣ) 
ନିଜେ ଉପସ୍ଥିତ ହୋଇଛି (ଆଉ ହତାଦର କର ନାହିଁ) । ଏହାର 
ପରବର୍ଭୀ ଦୁଇଟି ଶ୍ଲୋକରେ ଶ୍ରୀକୃଷ୍ଣ ରାଧାଙ୍କର ଯେଉଁ ପ୍ରଶଂସା କରିଛନ୍ତି 
ସେଥରେ ପ୍ରଥମଟି ଯଥା ବ ବନ୍ଧୁକଦ୍ୟୁତି” ଇତ୍ୟାଦି ଶ୍ଲୋକରେ ନାନାବିଧ 
ପଞ୍ଚମ ପ୍ରକାର ପୁଷ୍ଲ୍‌ ମାଧ୍ଯମରେ ଏବଂ “ଦୂଶୌ ତବ ମଦାଳସେ” 
ଶ୍ଲୋକରେ ଛଅ ଜଣ ଅରସରାଙ୍କର ନାମ ଦ୍ବାରା ରାଧାଙ୍କର ରୂପର 
ପ୍ରଶଂସା କରିଛନ୍ତି, ଯାହାର ସେବା ଦ୍ଵାରା ପୁଷ୍ପ ସମ୍ଭବତଃ ପୃଥୁବୀକୁ 
ଜୟ କରୁଛି । 


ବନ୍ଧୁକ ଦ୍ୟୁତିବାନ୍ଧବୋ[ କ୍ଷାଂ ମଧୁରଂ ସ୍ଵିଗ୍‌ଧୋ ମଧୁକଚ୍ଛବି- 
ଗଁଣ୍ଡେଚଣ୍ଡି ! ଚକାସ୍ତି ନୀଳନଳିନ ଶ୍ରୀମୋଚନଂ ଲୋଚନମ୍‌ | 
ନାସାଭ୍ୟେତି ତିଳ ପ୍ରସୂନପ ଦବୀଂ କୁନ୍ଦାଭ ଦନ୍ତି ପ୍ରିୟେ 
ପ୍ରାୟସ୍ତ୍ୁନୁମୁଖସେବୟା ବିଜୟତେ ବିଶ୍ଵଂସ ପୁଷ୍ପାୟୁଧଃ | 


ସେହିପରି, 
ଦୂଶୌ ତବ ମଦାଳସେ ବଦନମିନ୍ଦୁସନ୍ଦୀପନଂ 
ଗତିର୍ଜନମନୋରମା ବିଧୁତ୍‌( ବିଦିତ) ରମ୍ଭମୁରୁଦ୍ବୟମ୍‌ | 
ରତିସ୍ତବ କଳାବତୀ ରୁଚିରଚିତ୍ର ଲେଖେ ଭ୍ରୁବା- 
ବହା ବିବୁଧଯୌବତଂ ବହସି ତନ୍ଧି ପୃଥ୍ଵୀଗତା । 


ଏକାଦଶ ସର୍ଗଃ ( ସାନନ୍ଦ ଗୋବିନ୍ଦ) 


ପ୍ରସ୍ତୁତ ସର୍ଗରେ ରାଧାଙ୍କର ଦୁର୍ଜୟମାନ ଭାଙ୍ଗିବା ପାଇଁ 
ଶ୍ରୀକୃଷ୍ଣଙ୍କର ଯେତେ କାକୁତି ମିନତି ଚାଟୁବାଣୀ ଏବଂ ସଖୀଙ୍କର ଚେଷ୍ଟା 
ତାହା ସବୁ ପ୍ରୟୋଗ ହୁଅନ୍ତେ ତାହା ଫଳଦେବାକୁ ଆରମ୍ଭ କରିଛି । 
ସମଗ୍ର ବିଶ୍ବ ବ୍ରହ୍ମାଣ୍ଡ ଯାହାକୁ ଖୋଜିଲେ ପାଏ ନାହିଁ, ସେହି ପରମ 


ଉତ୍କଳ ପ୍ରସଙ୍ଗ 


ପ୍ରେମମୟ ( ଅଥବା କାରୁଣିକ ) ଭଗବାନ୍‌ ଶ୍ରୀକୃଷ୍ଣ ରୂପରେ ( ଭକ୍ତି 
ସ୍ଵରୂପିଣୀ ) ଅଭିମାନିନୀ ଶ୍ରୀମତୀଙ୍କ ପାଦତଳେ ନତଜାନୁ ହୋଇ କହିଲେ 
ଦେହି ପଦପଲ୍ବମ୍‌ ଉଦାରମ୍‌ asa କେଉଁ ମାନିନୀର ଧୈର୍ଯ୍ୟ 
ରହିବ ? ତେଣୁ ଶ୍ରୀମତୀଙ୍କର ମୁଖରେ ଫ୍ରୁଟି ଉଠିଲା ହସର କୁସୁମ I 
ଅଭିମାନ ଦୂର ହୋଇଗଲା । ଅଭିସାର ପାଇଁ ପ୍ରସ୍ତୁତ ( ଯୋଗେଶ୍ଵର) 
ପୁଣି କେଶରକୁଞ୍ଜା ଶେଯରେ ଶ୍ରୀରାଧାଙ୍କର ଅପେକ୍ଷାରେ ସମୟ 
ଗଣିବାରେ ଲାଗିଲେ । କବି ସଖୀଙ୍କ ଦ୍ବାରା ARI କୁଞ୍ଜ ଶଯ୍ୟାର 
ଦ୍ଵାର ଦେଶରେ ନେଇ ଛାଡ଼ି ଦେଇ ଆସିଲେ । ଜୀବ ଓ ପରମର 
ମିଳନ ଉତ୍ସବ ସଂଘଟିତ ହେଲା । ଏଣୁ ଏସର୍ଗର ନାମ ସାନନ୍ଦ ଗୋବିନ୍ଦ । 


ବାଟରେ ନେବାବେଳେ ସଖୀ ରାଧାକୁ କହି କହି ନେଉଛି - 
ସଖୀର ଉପଦେଶ ଏଠାରେ ବିଂଶ ଓ ଏକବିଂଶ ଦୁଇଟି ପ୍ରବନ୍ଧ ଗୀତରେ 
ରୂପାୟିତ ଯଥା- 


ବିରଚିତ ଚାଟୁ ବଚନରଚନଂ ଚରଣେ ରଚିତ ପ୍ରଣିପାତମ୍‌ । 
ସଂପ୍ରତି ମଞ୍ଜଳବଞ୍ଜଳସୀମନି କେଳି ଶୟନମନୁୟାତମ୍‌ | 
ମୁଗ୍‌ଧେ, ମଧୁମଥନମନୁଗତମ୍‌ ଅନୁସର ରାଧକେ I ଧୁବମ୍‌ || 


ଏକବିଂଶ ପ୍ରବନ୍ଧରେ ଗୁରୁପରି ଜୀବାତ୍ମଭୂତ ରାଧାଙ୍କୁ ପରମାତ୍ମା 
କୃଷ୍ଣଙ୍କ ସହିତ ମିଳିତ ହେବାକୁ ପ୍ରେରଣା ନେଇ କହୁଛି - ବରାଢ଼ୀ 
ରାଗ (ରୂପକତାଳ ) ମାଧ୍ଯମରେ ଗୀତ ପ୍ରବନ୍ଧରେ - 


ମଞ୍ଜୁତର-କୁଞ୍ଜାତଳ- କେଳିସଦନେ 
ବିଳସ ରତିରଭସ-ହସିତ ବଦନେ 
ପ୍ରବିଶ ରାଧେ, ମାଧବ ସମୀପମିହ I ye Il 


୨୧ଶ ଗୀତର ସାରକଥା ପରବର୍ତୀ ଶ୍ଲୋକରେ - 


Ql’ ଚିତ୍ତେନ ଚିରଂ ବହନ୍ନୟମତିଶ୍ରାନ୍ତୋ ଭୃଶଂ ତାପିତଃ- 
କନ୍ଦର୍ପେଣ ଚ ପାତୁମିଚ୍ଛତି ସୁଧାସଂବାଧ ବିମ୍ବାଧରମ୍‌ | 
ଅସ୍ୟାଙ୍ଗ ତଦଳଂକୁରୁ କ୍ଷଣମିହ ଭ୍ରୃକ୍ଷେ ପଲକ୍ଷ୍ମୀଲବ - 
କ୍ରୀତେ ଦାସ ଇବୋପସେବିତ ପଦାମ୍ଭୋଜେ କୁତଃ ସମ୍ଭମଃ | 


ଏହାପରେ କିପ୍ରକାର (Nea) ହରିଙ୍କୁ ରାଧାକୁଞ୍ଜରେ 
ଦେଖୁଲେ ଦ୍ବାବିଂଶ ପ୍ରବନ୍ଧରେ ବରାଡ଼ୀ ରାଗରେ ଗାନ କରାଯାଇଛି - 


ରାଧା ବଦନ ବିଲୋକନ ବିକସିତ ବିବିଧ ବିକାର ବିଭଙ୍ଗମ୍‌, 
ଜଳନିଧ୍‌ମିବ ବିଧୂମଣ୍ଡଳ ଦର୍ଶନ- ତରଳିତ- ତୁଙ୍ଗ- ତରଙ୍ଗମ୍‌ 
ହରିମେକରସଂ, ଚିରମଭିଳଷିତବିଳାସମ୍‌, 
ସା ଦଦାର୍ଶ ଗୁରୁ-ହର୍ଷ ବଶମ୍ବଦବଦନଙ୍ଗ ବିକାଶମ୍‌ | ଧୁବପଦମ୍‌ | 
ଶ୍ରୀ ଜୟଦେବ ଭଣିତ ବିଭବ ଦ୍ଵିଗୁଣିକୃତ ଭୂଷଣ QAR । 


ପ୍ରଣମତ ହୃଦିବିନିଧାୟ ହରିଂ ସୁଚିରଂ ସୁକୃତୋ ଦୟସାରମ୍‌ Il 


ଅନନ୍ତର ଅତିକ୍ରମ୍ୟା ପାଇଁ ଶ୍ରବଣ ପଥ ପର୍ଯ୍ୟନ୍ତ ଗମନ ଏବଂ 


“ଭଜନ୍ତ୍ୟାସ୍ତଳ୍ପାନ୍ତଂ କୃତକପାଏ କଣ୍ଡୁତିପିହିତ ଏହି ଦୁଇ ଶିଖରିଣୀ ଛନ୍ଦ 


ରଚିତ ଶ୍ଲେକରେ ରାଧାଙ୍କର ସାଜ୍ଜଵିକ ଭାବମାନେ ପ୍ରବଳ ହୁଅନ୍ତେ - 
ଅବସ୍ଥା ଦେଖ୍‌ ସଖୀମାନେ ଅପସରିଗଲେ । ପୁନଃ - ‘Anal ଲଳାପି 
ବ୍ୟପନାଦିବାହୁର ମୃଗଦୂଶଃ” ରାଧାଙ୍କର ଚିରାକାଂକ୍ଷିତ ପୁନର୍ମିଳନରେ 
ଆନନ୍ଦାତିଶଯ୍ୟ ଅନୁଭବ କରିବାରୁ ଗୋବିନ୍ଦକୁ ଲକ୍ଷ୍ୟ ରଖ୍‌ ସର୍ବନାମ 
ହେଲା ସାନନ୍ଦ ଗୋବିନ୍ଦ । 


ଦ୍ଵାଦଶ ସର୍ଗଃ - ସୁପ୍ରୀତଃପୀତାମ୍ବରଃ - ପୂର୍ବସର୍ଗମାନଙ୍କର ମାନ 
ଅଭିମାନ ବିଜଡ଼ିତ ବିପ୍ରଲମ୍ଭର ଏହି ଅନ୍ତିମ ସର୍ଗରେ ସମାପ୍ତି ଘଟିଛି । 
କେଳିକୁଞ୍ଜର ଶଯ୍ୟା ନିକଟରେ ପଦ୍ମମୁଖୀ କାମ ପ୍ରବଣା କାମିନୀ 
ଶିରୋମଣି ଶ୍ରୀମତୀଙ୍କୁ ପାଇ କୃଷ୍ଣ ଦେଖୁଲେ ପ୍ରିୟାଙ୍କ ମନରୁ ଅଭିମାନର 
କାଳିମା ଦୂର ହୋଇଯାଇଛି । କ୍ରୀଡ଼ାବନତ ମୁଖୀ ଶ୍ରୀରାଧାଙ୍କର ମୁଖରେ 
ସଲଜ୍ଜ ହସ ଫୁଟି ଉଠୁଛି । 


କିଶଳୟଶୟନତଳେ କୁରୁ କାମିନି ଚରଣ ନଳିନ ବିନିବେଶମ୍‌ 

ତବପଦପଲ୍ଲବ ବୈରୀ ପରାଭବ ମିଦାମନୁଭବତୁ ସୁବେଶମ୍‌ । 

କ୍ଷଣମଧୁନା, ନାରାୟର ମନୁଗତ ମନୁସର ରାଧୂକେ ॥ ଧ୍ରୁବ Il 
କରକମଳେନ କରୋମି ଚରଣ ମହମାଗମିତାସି ବିଦୂରମ୍‌ 
କ୍ଷଣମୁପକୁରୁ ଶୟନୋପରି ମାମିବ ନୂପୁର ମନୁଗତିଶୂରମ । 


ଏ ଗୀତର ଭଣିତାରେ କବି କହିଲେ - 


ଶ୍ରୀ ଜୟଦେବ ade ମିଦମନୁପଦନିଗଦିତ- ମଧୁରିପୁମୋଦମ୍‌ | 
ଜନୟତୁ ରସିକନେଷୁ ମନୋରମରତିରସ- ଭାବ ବିନୋଦମ୍‌ || 


ଶ୍ରୀକୃଷ୍ଣଙ୍କର ମିଳନ ପାଇଁ ରାଧୁକାଙ୍କୁ ଅନୁରୋଧ କରିବା 
ପରେ 'ଶ୍ରୀମତୀଙ୍କର ଅନୁକୂଳତା ହେତୁ ସମ୍ଭୋଗର ବର୍ଣ୍ଣନା ଆରମ୍ଭ 
ହୋଇଛି । ବିସ୍ତୃତ ବର୍ଣ୍ଣନାରେ ରସାଣିତ ସମ୍ଭୋଗ ଶୃଙ୍ଗାର ନିମ୍ନୋକ୍ତ 
ଶ୍ଲୋକମାନଙ୍କରେ ଚରିତାର୍ଥ ହୋଇଛି - 


ପ୍ରତ୍ୟୁହଃ ପୁଲକାଙ୍କୁରେଣ ନିବିଡ଼ାଶ୍ଲେଷେ ନିମେଷେଣଚ 
କ୍ରୀଡ଼ାକୃତ ବିଲୋକନୋ କ୍ଚାରସୁଧାପାନେ କଥା ନର୍ମ ଭିଃ । 
ଦୋର୍ଭ୍ୟାଂ ସଂଯମିତଃ ପୟୋଧରଭରେଣା ପୀଡ଼ିତଃ ପାଣିଜୈ - 
ରବିଦ୍ଧୋ ଦଶନୈଃ କ୍ଷତାଧର ପୁଟଃ ଶ୍ରୋଣୀତଟେନା ହତଃ | 
ହସ୍ତେନାନମିତଃ କୁଚୋଧରସୁଧାପା ନେନ ସମ୍ମୋହିତଃ 
କାନ୍ତଃ କାମ ପି ତୃପ୍ରିମାପ ତଦହୋ କାମସ୍ୟ ବାମାଗତିଃ । 


ଅତ୍ରାନ୍ତରେ ଶ୍ରୀମତୀଙ୍କ ସାହସ ରେ ବିପରୀତ ରତିକଥା ବର୍ଣିତ 
ହୋଇଛି - ଗାର୍ଢୁଳ ବିକ୍ରୀଡ଼ିତ ଶ୍ଲୋକରେ - 


ମାରଙ୍କେ ରତିକେଳିସଂକୁଳରଣାରମ୍ଭେ ତୟା ସାହସ- 
ପ୍ରାୟଂ କାନ୍ତଜୟାୟ କିଞ୍ଚୁଦୁ ପରି ପ୍ରାରମ୍ଭି ଯତ୍‌-ସମ୍ଭମାତ୍‌ | 
ନିଷ୍ପନ୍ଦା ଜଘନସ୍ଥ ଳୀ ଶିଥୁଳତା ଦୋ ର୍ବଲ୍ଲୀରୁତ୍ଵକମମିତଂ 
ବକ୍ଷୋ ମୀଳିତମକ୍ଷି ପୌରୁଷରସଃ ସ୍ତ୍ରୀଣାଂ କୁତଃ ସିଦ୍ଧ୍ୟତି ॥ 


ଉତ୍କଳ ପ୍ରସଙ୍ଗ 


ଏହା ପରେ ଶରୀରରେ ଲେପିତ ଅଙ୍ଗରାଗ ସବୁ ରତି କେଳି 
ଦ୍ଵାରା ନଷ୍ଟ ହୋଇଯାଇଥୁବାରୁ ଗୃହ ଗମନକାଳରେ ଲୋକଚକ୍ଷୁରେ 
ପଡ଼ିନିନ୍ଦିତ ହେବା ଭୟରେ ରାଧା ରତିକ୍ଲାନ୍ତ କାନ୍ତ ଶ୍ରୀକୃଷ୍ଣଙ୍କୁ ତାଙ୍କ 
ଶରୀର ଯଥା ପୂର୍ବଂ ସମସ୍ତ ଅଙ୍ଗରାଗ ଅଙ୍କନ କରିବାକୁ ଆଦେଶ 


ଦେଲେ । 


ଚତୁର୍ବିଂଶ ପ୍ରବନ୍ଧ - ରାମକିରୀ ରାଗରେ ( ଯତିତାଳରେ) ଗାନ 
କରାଯିବ - ( ସ୍ବାଧୀନ ae ବଣ୍ତନେ ) 


କୁରୁ ଯଦୁନନ୍ଦନ ଶିଶିରତରେଣ କରେଣ ପୟୋଧରେ 
ମୃଗମଦପତ୍ରକମତ୍ର ମନୋଭବ ମଙ୍ଗଳ କଳଶ ସହୋଦରେ | 
Reale ସା, ଯଦୁନନ୍ଦନେ କ୍ରୀଡ଼ତି ହୃଦୟାନନ୍ଦନେ | yen I 


ଏହି ଗୀତର ମର୍ମ ପରବର୍ତୀ ଶ୍ଲୋକରେ ସ୍ପଷ୍ଟ ହୋଇଛି - 


ରଚୟ କୁଚୟୋପତ୍ରଂ ଚିତ୍ରଂ କୁରୁଷ୍କ କପୋଳୟୋ- 
ର୍ଷଟୟ ଜଘନେ କାଞ୍ଚୁମଞ୍ଚ IR ROAR I 


କଳୟ ବଳୟଶ୍ରେଣୀଂ alee ପଦେ କୁରୁ ନୂପୁରା- 
ବିତି ନିଗଦିତଃ ପ୍ରୀତଃ ପୀତାମ୍ବରୋ[ ମିଁ ତଥାକରୋତ୍‌ 1 ( ହରିଣୀ ) 


ଭକ୍ତକବି ଜୟଦେବ ଏହିଠାରେ ପାଠକଙ୍କୁ ଆଣି ପହଞ୍ଚାଇବା 
ପରେ ନିଜର କାର୍ଯ୍ୟ ଶେଷ କରିଛନ୍ତି | କୃଷ୍ଣ ତଦ୍‌ ଗତପ୍ରାଣ କବିଙ୍କ 
ସର୍ବାନ୍ତ କରଣରେ ଇଚ୍ଛା ପ୍ରତ୍ୟେକ ମନୁଷ୍ୟର ଚିନ୍ତା ଭାବନା ଏହି 
ନିତ୍ୟ ରାଧାକୃଷ୍ଣ ରାସଲୀଳାରେ ପୂର୍ଣ୍ଣ ହେଉ । 


ମାଟିର ଧରଣୀକୁ ସୁଖଶାନ୍ତି ଓହ୍ଲାଇ ଆସୁ । ଶ୍ରୀରାଧା ଓ 
ଶ୍ରୀକୃଷ୍ଣଙ୍କର ମହାମିଳନର ଗୀତ ଗାଇ ଜୀବାତ୍ମା ପରମାତ୍ମାରେ ବିଲୀନ 
ହୋଇଯାଉ । ପରିଶେଷରେ ଜୟଦେବ ଗୋଟିଏ ଧାଡ଼ି ଉଲ୍ଲେଖ କରନ୍ତି । 


ଶ୍ରୀଭୋଜଦେବ ପ୍ରଭବସ୍ୟ ବାମାଦେବୀ ସୁତ ଶ୍ରୀଜୟଦେବକସ୍ୟ 
ପରାଶରାଦି ପ୍ରିୟବର୍ଗ କଣ୍ଠେ ଶ୍ରୀଗୀତ ଗୋ ବିନ୍ଦ କବିତ୍ଵମସ୍ତୁ | 


ଉତ୍କଳ ବିଶ୍ଵବିଦ୍ୟାଳୟ 
ଭୁବନେଶ୍ଵର - ୪ 


ମୋ କା 


୦୯୯ `. 
ಮಲವ 


ଉତ୍କଳ ପ୍ରସଙ୍ଗ 


ଭାରତ1ୟ କବି ଓ ଲେଖକମାନକ ଉପରେ 
ଗ1ତଗୋବିନ୍ଦର ପ୍ରଭାବ 


ଭକ୍ତକବି ଜୟଦେବ ଓଡ଼ିଶାର ଏକ ପ୍ରତିଶ୍ଚିତ ପ୍ରତିଭା । ସେ ଶୋତ୍ରୀୟ 
ବ୍ରାହ୍ମଣ ପରିବାରରେ ପୁରୀ ବାଲିପାଟଣା ବ୍ଲକ୍‌ର କେନ୍ଦୁବିଲ୍ସ ( ଯାହା 
ବର୍ତମାନ “କେନ୍ଦୁଲୀ” ନାମରେ ପରିଚିତ) ଗ୍ରାମରେ ଜନ୍ମଗ୍ରହଣ 
କରିଥିଲେ | ସେ ଜଗନ୍ନାଥଙ୍କ ପରମ ଭକ୍ତ ଥୁଲେ । ତାଙ୍କ ଦ୍ଵାରା 
age “ଗୀତଗୋବିନ୍ଦ” ଭାରତର କୋଣ ଅନୁକୋଣରେ “ଜୟଦେବଂଂଙ୍କୁ 
ଏକ ମହାନ୍‌ କବି ରୂପେ ପରିଚିତ କରିଥଲା । ଗୀତ ଗୋବିନ୍ଦର 
ଲୋକପ୍ରିୟତା ଏପରି ଭାବରେ ବଢ଼ି ଯାଇଥିଲା ଯେ ତକତ୍କାଳୀନ ସାହିତ୍ୟ, 
ସଂସ୍କୃତି ଉପରେ ଏହା ଯଥେଷ୍ଟ ପ୍ରଭାବ ପକାଇଥୁଲା । ବିଭିନ୍ନ 
ଭାଷାଭାଷୀ ଅଞ୍ଚଳରେ ଥୁବା କବି, ଲେଖକ, ଭାବୁକ, ଚିନ୍ତକ ତଥା 
କୃଷ୍ଣପ୍ରେମୀ ଭକ୍ତମାନଙ୍କୁ ଆକୃଷ୍ଟ କରିଥୁଲା । “ଗୀତଗୋ ବିନ୍ଦ” କାବ୍ୟଟି 
ଜୟଦେବଙ୍କର କୃତ ବୋଲି ଗ୍ରହଣ କରିବା ପରିବର୍ତେ ଏହା 
ପରମାତ୍ମାଙ୍କର ନିଜସ୍ଵ ବୋଲି ସମାଜ ଗ୍ରହଣ କରି ନେଇଥୁଲା । ଏହି 
ମହାକାବ୍ୟରେ ରାଧା କୃଷ୍ଣଙ୍କର ପ୍ରେମଲୀଳା ବଣ୍ଟ୍ରନା କରାଯାଇଥ୍‌ଲେ 
ମଧ୍ଯ ଏହା ସାଧାରଣ ପ୍ରେମଲୀଳା ନଥୁଲା । ଏ ପ୍ରେମଥଲା ଶାଶ୍ବତ 
ଏବଂ ଚିରନ୍ତନ । ଏହି ମହାକାବ୍ୟଟି କବିତା, ଗୀତ, ନାଟ୍ୟପ୍ରେମ, 
ଭକ୍ତି ଓ ଶୃଙ୍ଗାରର ଏକ ସମନ୍ଧିତ ଗ୍ରନ୍ଥ । ଏହି ମହାକାବ୍ୟଟି ସଂପୂର୍ଣ୍ଣ 
ହେବା ପରେ ଏହାର ନାମକରଣ ପାଇଁ ଜୟଦେବ ବିବ୍ରତ ହୋଇପଡ଼ି 
ଥଲେ । ଶେଷରେ ସେ ନିଷ୍ପତ୍ତି କଲେ ଏହି କାବ୍ୟଟି ଗୋବିନ୍ଦଙ୍କ ପାଇଁ 
ଉଦ୍ଦିଷ୍ଟ ତଥା ଏଥୁରେ ବର୍ଣ୍ଣିତ ଗୀତଗୋବିନ୍ଦଙ୍କର ଏବଂ ଶେଷରେ 
ଜୟଦେବ ଏହି ମହାକାବ୍ୟଟି ଗୋବିନ୍ଦଙ୍କୁ ଉତ୍ସର୍ଗ କରି ଦେଇଥୁବଲେ | 


ସ୍ଵୟଂ କ୍ଯୃତେନ ଗୀତେନ ତୋଷପିଷ୍ୟା ମ୍ୟହଂ ହରିଂ 


ଇତି ନିଶ୍ଚିତ୍ୟ ନିର୍ମାୟ ଗୀତଗୋବିନ୍ଦ ନାମକଂ I 


ଭାରତୀୟ କବି ଓ ଲେଖକମାନଙ୍କ ଉପରେ ଗୀତଗୋବିନ୍ଦର 
ପ୍ରଭାବ - 


କବି ଜୟଦେବ ରାଧାମାଧବଙ୍କର ଲୀଳାଟି ବସନ୍ତରତୁରେ 
ହୋଇଥୁବାର ପ୍ରଥମେ ଗୀତଗୋବିନ୍ଦରେ ail କରିବା ପରେ 
ପରବର୍ତୀ ଓଡ଼ିଶାର କବି ଓ ଲେଖକମାନେ ଏହାକୁ ଗ୍ରହଣ କରିନେଇ 
କବିଙ୍କୁ ବସନ୍ତରାସର ପ୍ରବର୍ତକ ରୂପେ ବର୍ଣ୍ଣନା କରିଛନ୍ତି । ଜୟଦେବଙ୍କର 


ଜଟାଧାରୀ ମିଶ୍ର 


ପରବର୍ତୀ କବି ଶାରଳା ଦାସ ରାଧାକୃଷ୍ଣଙ୍କର ଶୃଙ୍ଗାର ବସନ୍ତ ରତୁରେ 
ହୋଇଥୁବା ବିଷୟ edie କରିଅଛନ୍ତି । ଶାରଳା ଦାସଙ୍କର ପରବର୍ଭୀ 
କବି ଦେବଦୁର୍ଲ୍ଲଭ ଦାସ ମଧ୍ଯ ତାଙ୍କର କୃତ “ରହସ୍ୟ ମଞ୍ଜରୀ” କାବ୍ୟରେ 
ଜୟଦେବଙ୍କୁ ଅନୁକରଣ କରି ବସନ୍ତ ରାଗ ବିଷୟରେ ବଣ୍ତରନା 
କରିଅଛନ୍ତି । ଆଲୋଚକ ନଗେନ୍ଦ୍ର ପ୍ରଧାନ ୯ଜୟଦେବ”ଙ୍କୁ ବସନ୍ତ ରାସର 
ପ୍ରବର୍ଭକ ରୂପେ ବର୍ଣ୍ଣନା କରି କହିଛନ୍ତି, ଜୟଦେବଙ୍କର ପୂର୍ବରୁ ବସନ୍ତ 
ରାସ ବା ରାଧାମାଧବଙ୍କର ଲୀଳା ବସନ୍ତରତୁରେ କେହି ହେଲେ ବଣ୍ଠର୍ନା 
କରିନଥୁବା ଜଣାଯାଏ । 


ଗୀତଗୋବିନ୍ଦ ମୂଳ ଲେଖାଟି ସଂସ୍କୃତରେ ହୋଇଥ୍ଲେ ମଧ୍ୟ 
ଏହାର ସୂଦୁର ପ୍ରସାରୀ ପ୍ରଭାବ ଓଡ଼ିଆ, ହିନ୍ଦୀ, ବେଙ୍ଗଲୀ, ମରାଠୀ, 
ଆସାମୀ ସାହିତ୍ୟ ତଥା ଏହାର କବିମାନଙ୍କ ଉପରେ ପ୍ରଭାବ ପକାଇ 
Ql । ଏହା ଏକ ହୃଦୟସ୍ପର୍ଶୀ ଏବଂ ଧର୍ମଭିଭିକ ମହାକାବ୍ୟ । ଏହାର 
ପ୍ରଭାବରେ କବି ଦୀନକୃଷ୍ଣ, ଧରଣୀଧର, ବଜରି ଦାସ, ଉଦ୍ଧବ ଦାସ, 
ପିଣ୍ଡିକି ଶ୍ରୀଚନ୍ଦନ, ଶ୍ୟାମ ସୁନ୍ଦର ଭଞ୍ଜ ପ୍ରଭୂତି କବିମାନେ ରାଧା କୃଷ୍ଣଙ୍କର 
ଅନାବିଳ ପ୍ରେମକୁ ଅତି ସୁନ୍ଦର ଭାବରେ ବଣ୍ତ୍ରନା କରିଅଛନ୍ତି । କବି 
ସମ୍ରାଟ ଉପେନ୍ଦ୍ର ଭଞ୍ଜ ଜୟଦେବଙ୍କୁ ଏକ ମହାନ୍‌ କବି ରୂପରେ ବର୍ଣ୍ଣନା 


କରି ଲେଖୁଛନ୍ତି, 


“କହେ ଉପକନ୍ଦ୍‌ ଭଞ୍ଜ ଟେକି ବେନି ବାହାକୁ 
ରବିତଳେ କବି ପଣେ ନମାନେ ମୁଁ କାହାକୁ । 
ଜୟଦେବ ଦୀନକୃଷ୍ଣ ଏକା ମୋର ଶରଣ 
ଆନ କବିଙ୍କର ମୁଣ୍ଡେ ମୋର ବାମ ଚରଣ ।” 


କବି ଅଭିମନ୍ୟୁ ସାମନ୍ତସିଂହାର ଗୀତ ଗୋବିନ୍ଦର ବର୍ଣ୍ଟ, ସୌରଭ 
ଏବଂ ସ୍ଵାଦରେ ମଜିଯାଇ ନିଜର କାବ୍ୟରେ ଏହାର ପ୍ରତିଫଳନ 
କରିଛନ୍ତି । କବି ମାୟାଧର ମାନସିଂଙ୍କ ମତରେ “ଗୀତଗୋବିନ୍ଦ”ର 
ପ୍ରଭାବ ଯେପରି ଭାବରେ ବିଭିନ୍ନ ଭାଷାଭାଷୀ ଅଞ୍ଚଳରେ ଓଡ଼ିଶାର 
Ql, qld, ସଂସ୍ଟୃତି, ସାହିତ୍ୟ ଓ ବୈଭବକୁ ପହଞ୍ଚାଇ ଦେଇଛି 
ତାହା ପ୍ରତ୍ୟେକ ଓଡ଼ିଆମାନଙ୍କର ପାଇଁ ଗର୍ବ ଓ ଗୌରବ । ଓଡ଼ିଶାର 
ସୁନାମଧନ୍ୟ ସାହିତ୍ୟିକ ସୁରେନ୍ଦ୍ର ମହାନ୍ତି ଗୀତଗୋ ବିନ୍ଦକୁ ଓଡ଼ିଶାର 


ଉତ୍କଳ ପ୍ରସଙ୍ଗ 


ଇତିହାସ, ପରମ୍ପରା, ସାହିତ୍ଯ, ge ସଂଗୀତ ଓ ଆଧା|ମିକ ଧର୍ମଧାରାର 
ଏକ ବହୁମୂଲ୍ୟ ଗ୍ରନ୍ଥ ରୂପେ eg କରିଅଛନ୍ତି । 


ମୈଥୁଳୀ କବି ଚନ୍ଦ୍ରଦତ୍ତ ସଂସ୍କୃତରେ ଯେଉଁ ଭକ୍ତିମାଳା ନାମକ 
ଗ୍ରନ୍ଥ ରଚନା କରିଛନ୍ତି, ସେଥ୍‌ରେ ସେ ଗୀତଗୋବିନ୍ଦରେ ବର୍ଣିତ ରାଧାକୃଷ୍ଣ 
ଲୀଳାକୁ ମଧ୍ଯ ସ୍ଥାନ ଦେଇଛନ୍ତି ଏବଂ ଜୟଦେବଙ୍କୁ ଓଡ଼ିଶାର ଏକ 
ମହାନ କବି ରୂପେ ବର୍ଣ୍ଣନା କରିଅଛନ୍ତି । ଜୟଦେବ ଓଡ଼ିଶାର ଏବଂ 
ତାଙ୍କର ଜନ୍ମ କେନ୍ଦୁବିଲ୍ସ ଗ୍ରାମରେ ହୋଇଥୁବା ବିଷୟ ମଧ୍ଯ ic 
କରିଅଛନ୍ତି । 

“ଜଗନାଥ ପୁରୀପ୍ରାନ୍ତେ ଦେଶେ ଚୈବୋତ୍‌ କଳଭିଥେ 

କେନ୍ଦୁବିଲ୍ଵ ଇତି ଖ୍ୟାତୋ ଗ୍ରାମୋ ବ୍ରାହ୍ମଣ ସଂକୂଳଃ 

ତତ୍ରୋବଳେ ଦ୍ବିରଜା ଜାତେ ଜୟଦେବ ଇତି qe I 


ବଙ୍ଗଳାର ବିଶିଷ୍ଟ କବି ଡଃ ସୁକୁମାର ସେନ “ଗୀତଗୋବିନ୍ଦ”କୁ 
ଓଡ଼ିଶାର ସ୍ଥାପତ୍ୟ ଶିଳ୍ପର ଏକ ପ୍ରତିଫଳନ ରୂପେ ବର୍ଣ୍ଣନା କରିଛନ୍ତି । 
ଜୟଦେବଙ୍କର ଜନ୍ମସ୍ଥାନ ଉପରେ ମନ୍ତବ୍ୟ ଦେବାକୁ ଯାଇ କହିଛନ୍ତି, 
“ଉଡ଼ିଶ୍ୟାୟ ପୁରୀର ଅନତି ଦୂରରେ ପ୍ରାଚ୍ୟ ନଦୀର ଧାରେ କେନ୍ଦୁବିଲ୍ସ 
ଗ୍ରାମ ଆଛେ । ମନ ହଇତେ ପାରେ ଯେ, ଗୀତଗୋବିନ୍ଦର ଗୀତ 
ଆଦିରସ ଉଡ଼ିଶାର ମନ୍ଦିରରେ ଏକ ସ୍ଥାପତ୍ୟ ଶିଳ୍ରୋର ପ୍ରତିଫଳନ, 
ସୁତାରଂ ଜୟଦେବ ଉଡ଼ିଶା ନିବାସୀ ହଇବେନ ।” 


କଲିକତା ବିଶ୍ବବିଦ୍ୟାଳୟର ଅଧ୍ୟାପକ qa ଆଶୁତୋଷ 
ଭଟ୍ଟାଚାର୍ଯ୍ୟ ୧୯୬୮ ମସିହା ପ୍ରଜାତନ୍ତ୍ର ବିଷୁବ ମିଳନ ସମ୍ମିଳନୀରେ 
' ଗୀତଗୋବିନ୍ଦ” ଏବଂ “ଜୟଦେବ” ଙ୍କର ଭୂୟସୀ ପ୍ରଶଂସା କରିବା ସହିତ 
ଦୃଢ଼ କଣ୍ଠରେ ଘୋଷଣା କରିଥୁଲେ ଯେ, ସେ ବଙ୍ଗଳାର 228 ସେ 
ଓଡ଼ିଶାର ଏକ ବରପୁତ୍ର । 


“ଜୟଦେବ ଛିଲେନ ଉଡ଼ିଆ | ବୀରଭୁ ମିତେ ଅନୁ ଶ୍ରିତ 
ବାସ୍ପରିକମେଲା ଆସଲେ ବାଉଲମେଲା ଏବଂ ଜୟଦେବ ଜନ୍ମେର 
ସଙ୍ଗେ ଏହାର କୋନ ସମ୍ପର୍କ ନେଇ I 


୧୧୯୨ ଖ୍ରୀଷ୍ଟାବ୍ଦରେ ପୃଥ୍ଵୀରାଜଙ୍କ ଦରବାରରେ କବି ଚାନ୍ଦ 
ବରଦାଇ ୯ପୃଥ୍ଵୀରାଜ ରାସୋ” ନାମକ ଏକ ହିନ୍ଦୀ ଗ୍ରନ୍ଥ ରଚନା 
କରିଥୁବାର ଜଣାଯାଏ । ସେ ତାଙ୍କର ଏହି ଗ୍ରନ୍ଥରେ “ଗୀତଗୋବିନ୍ଦ” 
ଏବଂ ଜୟଦେବଙ୍କ ଉପରେ ଅନେକ ଟିପ୍ପଣୀ ଦେଇଛନ୍ତି | ଏଥୁରେ 
ସେ ଉଲ୍ଲେଖ କରିଛନ୍ତି ଯେ, ଗୀତଗୋବିନ୍ଦ ତତ୍କାଳୀନ କବି ଏବଂ 
ଲେଖକମାନଙ୍କ ଉପରେ ଅନେକ ପ୍ରଭାବ ପକାଇଥୁଲା ଯାହାଫଳରେ 
କି ତାଙ୍କର ପୂର୍ବବର୍ତୀ ଆଠ ଜଣ ପ୍ରଖ୍ୟାତ କବି ଜୟଦେବଙ୍କର 
ଗୀତଗୋବିନ୍ଦର ରଚନା ଶୈଳୀକୁ ଅନୁକରଣ କରିବା ସହିତ 
ରାଧାକୃଷ୍ଣଙ୍କର ପ୍ରେମ ଉପରେ ଆଧାରିତ ଅନେକ କାବ୍ୟ କବିତା 
ରଚନା କରିଛନ୍ତି । 


୧୫୮୮୦ାରୁ ୧୫୯୩ ମଧ୍ଯରେ ହିନ୍ଦୀ ସାହିତ୍ୟ ଜଗତରେ 
ଗୀତଗୋବିନ୍ଦ ଏକ ଆଲୋଡ଼ନ ସୃଷ୍ଟି କରିଥୁବା ବିଷୟ ସନ୍ଥ କବିର 
QI କରିଅଛନ୍ତି । ନାରୀକବି ମୀରାବାଇ ରାଜସ୍ଥାନୀ ଭାଷାରେ 
ଗୀତ ଗୋବିନ୍ଦର ଟୀକା ଅନୁବାଦ କରି ପ୍ରଶଂସାର ପାତ୍ରୀ 
ହୋଇପାରିଥୁଲେ । ସେହିପରି ଭକ୍ତକବି ନାଭା ଦାସ ତାଙ୍କର ରଚିତ 
“ଭକ୍ତମାଳ” ନାମକ କାବ୍ୟରେ ଜୟଦେବଙ୍କୁ ଜଣେ ଶ୍ରେଷ୍ଠ ଭକ୍ତରୂପେ 
ବର୍ଣ୍ଣନା କରି “ଗୀତଗୋ ବିନ୍ଦ'ର ଭୂୟସୀ ପ୍ରଶଂସା କରିଛନ୍ତି । 


ଶିଖ୍‌ ଧର୍ମର ପଞ୍ଚମ ଗୁରୁ ଶ୍ରୀ ଅର୍ଜୁନ ସିଂହଙ୍କ ଦ୍ଵାରା ୧୬୦୪ 
ଖ୍ରୀଷ୍ଟାବ୍ଦରେ ରଚିତ ଗ୍ରନ୍ଥ ସାହେବଟ”ଟରେ ଜୟଦେବଙ୍କ ରଚିତ 
'ଗୀତଗୋବିନ୍ଦ”କୁ ପ୍ରାଧାନ୍ୟତା ଦିଆଯିବା ସହିତ ଜୟଦେବଙ୍କ ଜଣେ 
ପରମ ଭକ୍ତ ରୂପେ ବର୍ଣ୍ଣନା କରାଯାଇଛି | 


ଶ୍ରୀ ବଲ୍ଲାଭାଚାର୍ଯ୍ୟ ( ଆନ୍ଧ୍ରପ୍ରଦେଶ) “ଗୀତଗୋବିନ୍ଦ” ଦ୍ବାରା 
ପ୍ରଭାବିତ ହୋଇ କେବଳ ପ୍ରେମ ଏବଂ ଭକ୍ତି ଦ୍ଵାରା ଭଗବାନଙ୍କର 
ଅନୁଗ୍ରହ ପ୍ରାପ୍ତି ହୋଇପାରିବ ବୋଲି ବର୍ଣ୍ଣନା କରିଛନ୍ତି । ସେ ମଧ୍ଯ 
ତାଙ୍କର ଶିଷ୍ୟମାନଙ୍କୁ “ଗୀତଗୋବିନ୍ଦ” ନିତ୍ୟ ପାଠ କରିବା ପାଇଁ ନିର୍ଦ୍ଦେଶ 
ଦେଇଥୁବା ଜଣାଯାଏ | 


ଶ୍ରୀ ଚୈତନ୍ୟ “ଗୀତଗୋବିନ୍ଦ”ରେ ଆକୃଷ୍ଟ ହୋଇ କବି 
ଜୟଦେବଙ୍କର ଜନ୍ମସ୍ଥଳୀ ‘Sree’ ଗ୍ରାମ ପରିଦର୍ଶନରେ ବହୁବାର 
ଯାଇଥୁବାର ଜଣାଯାଏ । ସେ ନିଜେ ଗୀତ ଗୋବିନ୍ଦ ଗାନ କରି ମୂର୍ଚ୍ଛା 
ହୋଇଯାଉଥୁବାର ଶୁଣାଯାଏ । ଶ୍ରୀ ଚୈତନ୍ୟଙ୍କର ଜଣେ ଭକ୍ତ ବଡ଼ଚଣ୍ଡୀ 
ଦାସ 'ଶ୍ରୀକୃଷ୍ଣ ଚୈତନ୍ୟ” ନାମକ ଏକ ଗ୍ରନ୍ଥ ରଚନା କରିଥୁଲେ ଏବଂ 
ସେଥୁରେ ଗୀତ ଗୋବିନ୍ଦର ଭୂୟସୀ ପ୍ରଶଂସା କରିଥୁବାର ଜଣାଯାଏ | 
ଶ୍ରୀ ଗିରିଧାରୀ ଦାସ “ଗୀତଗୋବିନ୍ଦ” କାବ୍ଯକୁ ବିଶେଷ ଲୋକାଭିମୁଖୀ 
କରିବା ପାଇଁ ଏହାର ପଦ୍ୟାନୁବାଦ କରିଥୁଲେ । ଗୀତଗୋବିନ୍ଦ 
କାବ୍ୟରେ ଉଦ୍‌ବୁଦ୍ଧ ହୋଇ ଦ୍ଵିଜ ପ୍ରାଣକୃଷ୍ଣ “ଗୀତଗୋବିନ୍ଦ”କୁ 
ଜୟଦେବଙ୍କର ପ୍ରସାଦାବଳୀ ବୋଲି ବଣ୍ଣଠନା କରି ଅଛନ୍ତି | 


ଗୀତଗୋବିନ୍ଦକୁ ଆସାମୀ ଭାଷାରେ ଅତ୍ୟନ୍ତ ସରଳ ଭାବରେ 
ପୁନର୍ଲିଖନ କରି କବି ରାମ ନାରାୟଣ କବିରାଜ ଗୀତଗୋବିନ୍ଦ ତଥା 
କବି ଜୟଦେବଙ୍କର ପ୍ରଚାର କରିଥୁଲେ । ସେହିପରି ଆସାମୀ କବି 
ଧର୍ମଦେବ ଭଟ୍ଟ 'ଗୀତଗୋ ବିନ୍ଦ'କୁ ଆସାମୀ ଭାଷାରେ ପଦ୍ୟାନୁବାଦ 
କରିଥିଲେ । ମଣିପୁରର କବି ଶ୍ରୀ ଭାଗ୍ୟଦେବ “ଗୀତଗୋବିନ୍ଦ ସଂଗୀତ 
ଲୀଳା” ନାମକ ଏକ ଗ୍ରନ୍ଥ ରଚନା କରି ଶ୍ରୀଜଗନ୍ନାଥଙ୍କର ପ୍ରଚାର 
କରିଥୁଲେ । ତେଲୁଗୁ କବି 'ସିଦ୍ଧେନ୍ଦ୍ର ଯୋଗୀ” ଗୀତଗୋବିନ୍ଦ ଉପରେ 
ଆଧାରିତ “QA କାଳାପମ୍‌' ନାମକ ଏକ କାବ୍ୟ ରଚନା କରିଥୁଲେ | 
ସେ ଏଥରେ ଗୀତଗୋ ବିନ୍ଦରେ ବର୍ଣ୍ଣିତ ଦଶାବତାର ନୃତ୍ୟର ବର୍ଣ୍ଣନା 
କରିବା ସହିତ ରାଧାକୃଷ୍ଣ ଲୀଳା ବିଷୟରେ ବର୍ଣ୍ଣନା କରିଅଛନ୍ତି । 


ଉତ୍କଳ ପ୍ରସଙ୍ଗ 


ତାମିଲନାଡ଼ୁର ମାରିପୁଟ ପିଲାଇ, କବି କୁଞ୍ଜର ଭାରତୀ, 
କବି ଗୋପାଳକୁୃଷ୍ଣ ଭାରତୀଙ୍କର ପ୍ରବର୍ଭିତ କୀର୍ଭନ, ଦଶାବତାର ନୃତ୍ୟ, 
ସଙ୍ଗୀତ, ତାଳ, ମୂର୍ଚ୍ଚନା ଓ ରାଗ ' ଗୀତ ଗୋବିନ୍ଦ” ଦ୍ବାରା ସମ୍ପୂର୍ଣ ରୂପେ 
ପ୍ରଭାବିତ । କେରଳର କୋଟିକୋଡ଼ର ରାଜାମାନେ ଓ ଦେବାନୂମାନେ 
'ଗୀତଗୋବିନ୍ଦ'ରେ qq ହୋଇ ୧୬୫) ଖ୍ରୀଷ୍ଟାବ୍ଦରେ “କୃଷ୍ଣଗୀତ”, 
'କୃଷ୍ଣପ୍ରୀତିଂ ପ୍ରଭୂତି କୃଷ୍ଣଲୀଳା ଉପରେ ଆଧାରିତ ଅନେକ କାବ୍ୟ 
କବିତା ଲେଖୁଥୁବାର ଜଣାଯାଏ । ରାୟରାମାନନ୍ଦ ଗୀତଗୋବିନ୍ଦରେ 
ପ୍ରଭାବିତ ହୋଇ ଆନନ୍ଦରେ ନାଚି ଉଠୁଥ୍ବାର ବର୍ଣ୍ଣନା ଅଛି | ସେ 
ଏହାକୁ ଆଧାର କରି “ଜଗନ୍ନାଥ ବଲ୍ଲଭ” ରଚନା କରିଥୁଲେ | 


ଅଷ୍ଟାଦଶ ଶତାବ୍ଦୀର କବି ଦୀନକୃଷ୍ଣ ଦାସଙ୍କର ଲିଖୁତ ' ଅମୃତ 
ସାଗରରେ ଗୀତଗୋବିନ୍ଦର ରାସଲୀଳା ବଣ୍ଠନା କରାଯାଇଅଛି | 
ଷୋଡ଼ଶ ଶତାବ୍ଦୀର କବି ଧରଣୀଧର ୧୬ ଗୋଟି ଛାନ୍ଦରେ ସଂପୂର୍ଣ୍ଣ 
କରିଥୁବାର ଜଣାଯାଏ । 


ଗୀତଗୋବିନ୍ଦର ବହୁଳ ପ୍ରଚାର ଫଳରେ ଏହା ମଧ୍ଯ କେତେକ 
ବିଦେଶୀଙ୍କୁ ଆକୃଷ୍ଣ କରିଥୁବାର ଜଣାଯାଏ । କଲିକତାରେ ଏସିଆଟିକ୍‌ 
ସୋସାଇଟି ପ୍ରତିଷ୍ଠା କରାଯାଇ ଗୀତଗୋବିନ୍ଦର ପ୍ରନତାତ୍ଜ୍ଵିକ ଗବେଷଣା 
କରାଯାଇଥୁବାର ଜଣା ଯାଏ । ଏହାର ପ୍ରତିଷ୍ଠାତା ଥିଲେ ଉଇଲିୟମ୍‌ 


Wy 


MUN 
୧ ¦ 


ଜୋନସ୍‌ । ଜୟଦେବଙ୍କର ରଚିତ ଗୀତ ଗୋବିନ୍ଦ ପ୍ରତି ତାଙ୍କର ବିଶେଷ 
ଆଗ୍ରହ ଥୁଲା। ସେ ୧୭୯୯ ଖ୍ରୀଷ୍ଟାବ୍ଦରେ ନିଜ ଭାଷାରେ 
'ଗୀତଗୋବିନ୍ଦ'”ର କେତେକ ଅଂଶକୁ ଅନୁବାଦ କରିଥିଲେ | ଏହି ଗ୍ରନ୍ଥର 
ମୁଖବନ୍ଧରେ ସେ ଉଲ୍ଲେଖ କରିଛନ୍ତି - “ବହୁତ ଲୋକେ ଜୟଦେବଙ୍କର 
ଜନ୍ମ ସ୍ଥାନ ଶ୍ରୀକ୍ଷେତ୍ର ନିକଟବର୍ତୀ “ କେନ୍ଦୁଲି” ଗ୍ରାମରେ ଥୁବାର କହିଥାନ୍ତି । 
ବର୍ଭମାନ ଦେଶ ବିଦେଶରେ ଚହଳ ପକାଇ ଥୁବା ଆନ୍ଧପ୍ରଦେଶର 
“କୁଚିପୁଡ଼ି ନୃତ୍ୟ ଜୟଦେବଙ୍କର ଦଶାବତାର ଉପରେ ଆଧାରିତ | 


ଗୀତଗୋବିନ୍ଦ ତତ୍କାଳୀନ ଏବଂ ତତ୍ଵପରବର୍ତୀ ସମାଜରେ ଏକ 
ମହାନ କାବ୍ୟ ରୂପେ ବିବେଚିତ ହୋଇଥୁଲା, ତାହା ନିଃସନ୍ଦେହ | 
ଓଡ଼ିଆ, ହିନ୍ଦୀ, ବଙ୍ଗଳା, ମରାଠୀ, ତେଲୁଗୁ, ତାମିଲ, ଆସାମୀ ପରଭୂତି 
ଭାଷାର କବିମାନେ “ଗୀତଗୋବିନ୍ଦ” ପ୍ରତି ଆକୃଷ୍ଟ ହୋଇଥୁବାରୁ 
ଗୀତଗୋବିନ୍ଦର ବହୁଳ ପ୍ରଚାର ସମ୍ଭବ ହୋଇଥୁଲା । ଏବେ ମଧ୍ଯ 
'ଗୀତଗୋବିନ୍ଦ'କୁ ପାଠକଲେ ଏଥୁରେ ଅନେକ ନୁତନତ୍ସ ଥୁବାର RANE 
କରାଯାଏ । 


ବୀରହରେକୃଷ୍ଣପୁର 
ପୁରୀ-୭୫୨୦୦୨ 


ଉତ୍କଳ ପ୍ରସଙ୍ଗ 


ଶ୍ରୀଗୀତଗୋବିନ୍ଦର ଲୀଳାତତ୍ସ୍ 


ଶ୍ରୀକୃଷ୍ଣ ହିଁ ପରମ ପୁରୁଷ ଓ ଶ୍ରୀମତୀ ରାଧୁକା ହିଁ ପରାପ୍ରକୃତି । 
ପ୍ରକୃତିର ଆୟୋଜନ ପର ନିମନ୍ତେ ହୋଇଥୁବାରୁ ଏହାର ନାମକରଣ 
ଏପରି ହୋଇଛି । ଶାସ୍ତ୍ରକାରମାନେ ଏହି ପରକୁ ପୁରୁଷ ଆଖ୍ୟା 
ଦେଇଥାନ୍ତି | ସେହି ପୁରୁଷଙ୍କ ସୁଖ ନିମନ୍ତେ ପ୍ରକୃତି ବିବିଧ ଚେଷ୍ଟା 
କରୁଛି | ପ୍ରକୃତି ତାଂର ଦେହ, ମନ, ପ୍ରାଣ ସମସ୍ତ ହିଁ ଢାଳି ଦେଇଛି 
ସେହି ପରମ ପୁରୁଷଙ୍କ ସୁଖ ନିମିତ୍ତ । କିନ୍ତୁ ଉଦାସୀନ ପୁରୁଷ ସନ୍ତୁଷ୍ଟ 
ହୋଇ ପାରୁନାହାନ୍ତି | ପ୍ରକୃତିର ବ୍ୟାକୁଳତା ଦେଖ୍‌ ସେ ମୁଗ୍ଧ । ଅଚଳ, 
ଅଟଳ, ନିର୍ବିକାର ପୁରୁଷର ସ୍ଥିରତା ଓ ପ୍ରକୃତି ପୁରୁଷଠାରେ ଆତ୍ମ 
ବିସର୍ଜନ ଦେଖ୍‌ ଜଗତ ବି ମୋହିତ । ପ୍ରକୃତି ବି ପୁରୁଷଙ୍କ ସ୍ଥିତାବସ୍ଥା 
ଦେଖ୍‌ ଯେତିକି ಇಇ ପୁରୁଷ ବି ପ୍ରକୃତିର ଆତ୍ମ ବିସର୍ଜନରେ ସେତିକି 
ବିସ୍ମିତ । କେବଳ ପୁରୁଷଙ୍କ ଇଚ୍ଛାକୁ ରୂପ ଦେବାକୁ ପ୍ରକୃତି ବ୍ୟାକୁଳ । 
ସେଥ୍‌ପାଇଁ ସେ ଚିର ଚଞ୍ଚଳା । ନିର୍ବିକାର ଓ ନିର୍ଗୁଣ ପୁରୁଷ ସମ୍ଭୋଗ 
ମଧ୍ଯରେ ବୁଡ଼ିରହି ବି gale ବାସନା ନଥୁବାରୁ ପ୍ରକୃତିର ସଂକୋଚତା 
ନାହିଁ । ନିବିଡ଼ରୁ ନିବିଡ଼ତମ ଭାବେ ମିଶିଯାଇଛି ସେ ପୁରୁଷ ସହିତ । 
ପୁରୁଷ ଓ ପ୍ରକୃତିର ଏଭଳି ମିଳନରେ ସୃଷ୍ଟିରେ ସୃଷ୍ଟି ହୁଏ ବୃନ୍ଦାବନ । 
ପରମ ପୁରୁଷଙ୍କ ସତ୍ତା ଲାଭ କରି ପ୍ରକୃତି ତନ୍ମୟ ହୋଇ ସମାଧୁସ୍ଥ 
ହୁଏ । ପ୍ରକୃତିର ଏଭଳି ନିସଙ୍କୋଚ ସମର୍ପଣ ବିମୁଗ୍ଧ ନିର୍ଗୁଣ ପୁରୁଷ 
ମନରେ ଆସେ ପ୍ରେମ । ଆଉ ସେ ପ୍ରକୃତି ଆଗରେ ନତଜାନୁ ହୋଇ 
କହି ଉଠନ୍ତି, “ଦେହି ପଦପଲ୍ଲବ ମୁଦାରଂ” | 


ବସନ୍ତର ଆଗମନରେ ଚିର ଚଞ୍ଚଳା ଲାସ୍ୟ ହାସ୍ୟମୟୀ ପ୍ରକୃତି 
ଆଜି ନବୀନ ଉନ୍ମାଦନାରେ ଉନ୍ମାଦିତ । ପୁରୁଷର ସନ୍ତୋଷ ନିମନ୍ତେ 
ସେ ଏ ରୂପ ଧାରଣ କରିଛି । ପୁରୁଷର ପ୍ରତ୍ୟେକ ଆଭା ପ୍ରକୃତି 
ଦେହରେ ପୁଟି ଉଠି ସେ ଆଜି ରୁତୁନାଂ କୁସୁମାକରଃ | ପରମ ପୁରୁଷଙ୍କୁ 
ରସମୟ ରୂପରେ ସଜାଇ ଦେଇ ସେହି ନୀଳାଭତନୁ ଜଗତ୍‌ପତିଙ୍କ 
କୋଳରେ ସେ ଲୀଳାୟିତ । ପୁରୁଷ ଓ ପ୍ରକୃତିର ଏହି ମିଳନ ହିଁ 
ରାଧା ମାଧବଙ୍କ ସମ୍ଭୋଗ ଲୀଳାରେ ରୂପାୟିତ । ଗୀତ ଗୋବିନ୍ଦ ବର୍ଣ୍ଣିତ 
ବସନ୍ତ ଲୀଳା ହିଁ ସେହି ଲୀଳାମୟଙ୍କ ଅନନ୍ତ ଲୀଳାର ଏକ ଆଲେଖ୍ୟ 
ମାତ୍ର । 


ପ୍ରଫୁଲ୍ଲ ଚନ୍ଦ୍ର ତ୍ରିପାଠୀ 


ଭଗବାନଙ୍କ ଅନନ୍ତ ଶକ୍ତି ମଧ୍ଯରୁ ତିନିଗୋଟି ପ୍ରଧାନ । 
୧. ମାୟା, ୨. ସ୍ବରୂପା ଓ ୩. ତଟସା | ମାୟା ଶକ୍ତିରେ ସୃଷ୍ି ଲୀଳା, 
ସ୍ଵରୂପ ଶକ୍ତିରେ ନିତ୍ୟ ଲୀଳା ଓ ତଟସ୍ଥା ଶକ୍ତିରେ ସଂସାର ଲୀଳା 
ସାଧୁତ ହୁଏ। ସ୍ବରୂପ ଶକ୍ତି ପୁଣି ତିନି ପ୍ରକାର ae, ଚିତ ଓ 
ଆନନ୍ଦ । ସତ୍‌ ଅର୍ଥାତ ସେ ସର୍ବଦା ଅଛନ୍ତି । ତାଙ୍କର ସତ୍ତାର ପରିସ୍ଫରଣ 
ହେଉଛି ଜୀବ ଜଗତ । ଭଗବାନ୍‌ ନିଜର ଅନନ୍ତ ଶକ୍ତିରେ ନିଜେ ଶକ୍ତିମାନ 
ହୋଇ ଅପରକୁ ସଭ୍ତାବାନ କରନ୍ତି । ଏହା ହିଁ ହେଉଛି ସନ୍ଧିନୀ ଶକ୍ତି । 
ଚିତ୍ଶକ୍ତିରେ ସେ ଜ୍ଞାନ ମୟ । ତାଙ୍କର ଅସୀମ ଜ୍ଞାନ । ତାଙ୍କର ଜ୍ଞାନ 
ପ୍ରସବଣରୁ ଜଗତ କିୟତ୍‌ କଣା ପାଇ ଜ୍ଞାନ ଯୁକ୍ତ ହେଉଛି | ନିଜର 
ଶକ୍ତିରେ ଜ୍ଞାନଯୁକ୍ତ ହୋଇ ଅନ୍ୟକୁ ଜ୍ଞାନଯୁକ୍ତ କରାଉଥୁବାରୁ ତାକୁ 
ସମ୍ବିତ୍‌ ଶକ୍ତି କୃହାଯାଏ । ଭଗବାନଙ୍କ ଶେଷ ଶକ୍ତିଟି ହେଉଛି ଆନନ୍ଦ । 
ସେ ଆନନ୍ଦମୟ । ସମଗ୍ର ଆନନ୍ଦ ତାଙ୍କରିଠାରୁ ଉପୂଭ୍ଭି ଲାଭ କରିଛି | 
ତାଙ୍କରି ଆନନ୍ଦରେ ଜଗତ ଆହ୍ଲାଦିତ । ଯେଉଁ ଶକ୍ତି ଦ୍ଵାରା ସେ ନିଜେ 
ଆହ୍ଲାଦିତ ଓ ଅପରକୁ ଆ ନନ୍ଦିତ କରନ୍ତି ସେହି ଶକ୍ତିଙ୍କ ନାମ ହ୍ଲାଦିନୀ 
ଶକ୍ତି । ଆନନ୍ଦ ସ୍ବରୂପ ଭଗବାନଙ୍କ ସହିତ ଜୀବର ନିତ୍ୟ ସମ୍ବନ୍ଧ ଥୁବାରୁ 
ଜୀବ ମଧ୍ଯରେ ସୁଖ ବାସନାର ଉଦୟ ହୁଏ । ଜୀବର ସୁଖ ବାସନା 
ଆନନ୍ଦ ବା ରସ ସ୍ଵରୂପ ଓ ତାହା ଭଗବାନଙ୍କ ନିମନ୍ତେ ଅଟେ । ମାତ୍ର 
ତାହା ସେ ବୁଝିପାରେ ନାହିଁ । ତେଣୁ ମାୟା ଜଗତରେ ସେ ଘୂରି 
ବୁଲେ । ଆନନ୍ଦମୟ ରସ ସ୍ଵରୂପ ପରମବ୍ରହ୍ମଙ୍କଠାରେ ଜୀବର ସୁଖ 
ବାସନାର ତୃପ୍ତି ହୁଏ । ତେଣୁ ଉପନିଷଦରେ ଅଛି - ରସୋବୈଶଃ 
ରସଂ ହୋବାୟଂ ଲଚ୍ଶାନନ୍ଦୀ ଭବତି । ଅର୍ଥାତ୍‌ ରସ ସ୍ଵରୂପ ଭଗବାନଙ୍କୁ 
ପାଇଲେ ଜୀବ ଆନନ୍ଦ ଲାଭ କରେ । 


ପ୍ରତ୍ୟେକ ଜୀବ ସୁଖ ଆସ୍ଵାଦନ କରିବା ପାଇଁ ଇଚ୍ଛା କରେ । 
ଏହି ସୁଖ ଆସ୍ଵାଦନ ହିଁ ରସସ୍ଵାଦନ | ପ୍ରତ୍ୟେକ ସୁଖ ବା ସ୍ଵାଦ ନିମନ୍ତେ 
ଅନୁକୂଳ ଭାବ ଦରକାର । ଭାବ ଜାଗରିତ ନ ହେଲେ ସ୍ଵାଦର 
ଚମତ୍କାରିତା ଉପଲବ୍ଧି କରିହୁଏ ନାହିଁ । ଜୀବର ଏହି କ୍ଷଣିକ ସୁଖ 
ବ୍ୟତୀତ ନିତ୍ୟ ସୁଖର ନାମ ଅମୃତ । ରସରାଜ ଶ୍ରୀକୃଷ୍ଣ ହିଁ ଅମୃତମୟ 
ପୁରୁଷ । ସ୍ଵାଦ ବା ରସ ଆସ୍ବାଦନ ନିମନ୍ତେ ଯେପରି ଭାବର ଆବଶ୍ୟକ, 
ସେପରି ରସରାଜଙ୍କୁ ପାଇବାକୁ ହେଲେ ମହାଭାବ ଆବଶ୍ୟକ । ଆମେ 


ଉତ୍କଳ ପ୍ରସଙ୍ଗ 


ତାଙ୍କୁ ନିଜ ଭୋଗ ନିମନ୍ତେ ପାଇବାକୁ ଇଚ୍ଛାକଲେ ସେ ଧରା ଦେବେ 
ନାହିଁ । ସେଥ୍ରପାଇଁ ତ୍ୟାଗ ଦରକାର, ତାଙ୍କର ତୃପ୍ତି ପାଇଁ ଓ ତାଙ୍କୁ 
ଲାଭ କରିବା ହିଁ ଆମର ଲକ୍ଷ୍ୟ ହେଉ । ସେ ସର୍ବକାମ ଓ ସିଦ୍ଧକାମ । 
ମହାକବି ଜୟଦେବଙ୍କ ଗୀତଗୋ ବିନ୍ଦରେ ଅଛି - 


ହରିରିତିମାନି ରଜନୀର ଦାନିମିୟମପି ଜାତି ବିରାମଂ 
କୁରୁମମ ବଚନଂ ସତ୍ସର ରଚନଂ ପୁରୟ ମଧ୍ବରିପୁକାମଂ 1 


ସେହି ଶ୍ରୀକୃଷ୍ଣ ହିଁ ମଧୂରିପୁ । ତାଙ୍କର କାମନା ହିଁ ସତ୍ୟ । 
ସେହି କାମନାର ପରିପୂରଣ ହେଉଛି ଜୀବର ଏକାନ୍ତ କାମ୍ୟ । ଯେ 
ନିଜ ପାଇଁ ସର୍ବଦା ଚିନ୍ତିତ ସେ ଭଗବାନଙ୍କ ନିମନ୍ତେ କେତେବେଳେ ବା 
ଚିନ୍ତା କରିବେ ? ତେଣୁ ସାଧନ, ଭଜନ ଓ ଶ୍ରବଣ ଦ୍ବାରା ଚିତ୍ତ ଶୁଦ୍ଧି 
କରି ତାଙ୍କୁ ପାଇପାରିବ ଓ ତାଙ୍କର କାମନାକୁ ପୂର୍ଣ୍ଣ କରିବାକୁ ସମର୍ଥ 
ହେବ | 


ପ୍ରେମ ହିଁ ଅପ୍ରାକୃତ ଓ ଭଗବାନଙ୍କ ସ୍ଵରୂପ । ଆଉ ଭଗବାନ ହିଁ 
ପ୍ରେମର ପ୍ରସ୍ରବଣ । ପ୍ରତ୍ୟେକ ଜୀବର ଯେଉଁ ପ୍ରେମପ୍ରୀତି ଭାବ ଅଛି 
ତାହା କେଉଁଠାରୁ ଆସୁଛି ଓ ତାହାର ପରିଣତି କ'ଣ ଆମେ ତାହା 
ଜାଣି ପାରୁ ନାହୁଁ । ଭଗବାନଙ୍କ ଏହି ଅନନ୍ତଲୀଳାର ଅନ୍ତ କେଉଁଠି 
ତାହା ମଧ୍ଯ ବୁଝି ହୁଏ ନାହିଁ। ତେଣୁ ସେହି ପୁରୁଷୋତ୍ତମ ହିଁ ଏହି 
ଲୀଳାର ସ୍ରଷ୍ଟା ଓ ଜୀବଜଗତର ଅଭ୍ୟନ୍ତରରେ ଓ ବର୍ହିଦେଶରେ ସର୍ବତ୍ର 
ବିଦ୍ୟମାନ । ପ୍ରେମର ପ୍ରଥମ ଅବସ୍ଥା ହିଁ ଭକ୍ତି । ଭକ୍ତି ମାର୍ଗରେ ପ୍ରେମ 
ପାଇବା ହିଁ ଭଗବାନଙ୍କ ଇଚ୍ଛା । ଯାହାର ଇଚ୍ଛାରେ ଏ ଜଗତ ପରିଚାଳିତ, 
ତାଙ୍କରି ଇଚ୍ଛାରେ ହିଁ ଏ ଜଗତରେ ପ୍ରେମ ଆପ୍ଲାବିତ । ଏହି ପ୍ରେମ 
ସଂପଭିକୁ ଉର୍ଵ୍ୁମୁଖୀ କରି ଭଗବତ୍ଵଗାମୀ କଲେ ତାହା ହିଁ ହେବ ଭଗବତ୍‌ 
ପ୍ରେମ । ଜୀବ ଭଗବତ ପ୍ରେମ ଆଡ଼କୁ ଧାଇଁଲେ ଏ ଜଗତରେ ତାକୁ 
ସବୁ ତୁଚ୍ଛ ଜଣା ପଡ଼ିବ । ସେହି ଭଗବତ ପ୍ରେମ ପାଇବାକୁ ହେଲେ 
କର୍ମ ଜ୍ଞାନ ଓ ଭକ୍ତି ଆବଶ୍ୟକ | ଏଥୁପାଇଁ କେତେ aly, dag 
କଠିନ କଷ୍ଟ କରିବାକୁ ପଡ଼ିଛି ତାହାର ହିସାବ ନାହିଁ । ମାତ୍ର ଆଧୁନିକ 
ଶିକ୍ଷା ପ୍ରାପ୍ତ ଲୋକେ ଏହି ପ୍ରେମକୁ ଅଶ୍ଳିଳ ଆଖ୍ଯା ଦେଇ ହାସ୍ୟ 
ରସରେ ସମୟ କଟାଇଥାନ୍ତି । ମାତ୍ର ଏ ପ୍ରେମର ଉତ୍ସ କେଉଁଠି ପଚାରିଲେ 
ସେମାନେ ନିରୁତ୍ତର ରହିବେ । ଯେତେଦିନ ପର୍ଯ୍ୟନ୍ତ ଏ ଜୀବଜଗତ 
ଥୁବ, ଜଗତପତିଙ୍କ ପ୍ରେମଲୀଳା ପ୍ରତ୍ୟେକଙ୍କ ଅନ୍ତରରେ ଅଙ୍କୁରିତ 
ହେଉଥିବ | ତାହା ନ ହେଲେ ଜୀବଜଗତ ଧ୍ବଂସ ପାଇଯିବ | 


ଅନ୍ତରର କାମନା ଭସ୍ମିଭୂତ ନ ହେଲେ ପ୍ରେମ ଅନୁଭବ ହୁଏ 
ନାହିଁ। ଏହି କାମନାକୁ ଭସ୍ମିଭୂତ କରିବାର ବହ୍ନି ସଦୂଶ ତପସ୍ୟା 
ଏକମାତ୍ର ଉପାୟ । କାମନାର ବିନାଶରେ ଜୀବର ପ୍ରେମଭାବ ଜାତ 
ହୁଏ ଓ ଏହି ପ୍ରେମ ଭାବ ମହାଭାବରେ ପରିଣତ ହୋଇ ପରଂବ୍ରହ୍ମଙ୍କ 
ସହିତ ମିଳିତ ହୁଏ । ଗୋପୀମାନେ ବିବିଧ ତପସ୍ୟାରେ ନିଜର କାମନାକୁ 
ଭସ୍ମିଭୂତ କରିଥ୍‌ଲେ । ଫଳରେ ଭଗବାନଙ୍କ aia Ala ପାରିଥୁଲେ | 


ଚିତ୍ତ ଶୁଦ୍ଧ ନ ହେଲେ କିଏ ନିଜ ବାସନା ବା କିଏ ଭଗବତ୍‌ ବାସନା 
ତାହା ଜାଣି ହୁଏ ନାହିଁ । କେତେକ ଭ୍ରମ ପରିବେଶରେ ନିଜର ଇଚ୍ଛାକୁ 
ଭଗବାନଙ୍କ ଇଚ୍ଛା ବୋଲି କହିଥାନ୍ତି । ମାତ୍ର ତାହା ନିର୍ବୋଧତାର 
ପରିଚୟ । କେବଳ ଗୋପୀ ଭାବ ହୋଇପାରିଲେ ଭଗବାନଙ୍କ ଇଚ୍ଛା 
ଜାଣିପାରିବାକୁ ସକ୍ଷମ ହୋଇପାରିବ । 


ଭଗବାନଙ୍କ ଇଚ୍ଛା ଜାଣିଲେ ଲୀଳାନନ୍ଦ ଭୋଗ କରିବ । ଗୋପୀ 
ପ୍ରେମ ଦୁର୍ଲଭ । କାରଣ ଗୋପୀ ହେବାକୁ ହେଲେ ବହୁ ଜନ୍ମ ଓ 
ସାଧନା କରିବାକୁ ପଡ଼ିଥାଏ । ଭାଗବାନଙ୍କଠାରେ ଶ୍ରଦ୍ଧାଭକ୍ତି ଥ୍‌ଲେବି 
ବିନା ସାଧନାରେ ଚିତ୍ତ ସ୍ଥିର ଭାବ ଧାରଣ କରିବ ଯାହାକୁକି ପ୍ରକୃତ 
ସମାଧ୍‌ କୁହାଯାଏ | କେବଳ ଭଗବାନଙ୍କ ପ୍ରତି ଏଁକାନ୍ତିକ ଆକର୍ଷଣ 
ଯୋଗୁଁ ଏହା ସମ୍ଭବ ହୋଇପାରେ । 


ବୈଷ୍ଣବ ମତରେ ଭଗବାନଙ୍କ ପ୍ରେମରେ ଭଗବା ନଙ୍କ 
ରାସଲୀଳା ହିଁ ପ୍ରେମର qe! ala କରିଥଲା । ଏହି ପ୍ରେମ ହିଁ 
ରୂପାନ୍ତରିତ ହୋଇଛି ଆନନ୍ଦ ସ୍ଵରୂପରେ । ଭଗବାନଙ୍କୁ ବା ଜଗତକୁ 
ସୁଖ ପାଇବାକୁ ପ୍ରେମ କୁହାଯାଏ । ଇନ୍ଦ୍ରିୟ ନିମିତ୍ତ ଅନିତ୍ୟ ବସ୍ତୁ ପ୍ରତି 
ଆକାଂକ୍ଷାକୁ କାମ କୁହାଯାଏ । କାମ ଅନ୍ଧକାର ଓ ପ୍ରେମ ଉଜ୍ଜଳ 
ଦିନମଣି ସଦୃଶ | ବୂନ୍ଦାବନ ରାସଲୀଳାରେ କାମ ପ୍ରଶମିତ ହୋଇଥଲା । 
ପ୍ରେମ ପ୍ରୀତିର ପ୍ରଥମ ଦେବତା ହେଲେ ମନସିଜ ବା ମଦନ । ମନରୁ 
ଜନ୍ମ ହୋଇଥୁବାରୁ ତାଙ୍କର ଏପରି ନାମକରଣ ହୋଇଛି । ମନଟି 
ସର୍ବଦା ଉଭୟମୁଖୀ | ଗୋଟିଏ ହେଲା ସତ୍ବ, ଅନ୍ୟଟି ଅସତ୍‌ I 
ଜୀବଜଗତରେ କାମ ଓ ପ୍ରେମକୁ ସାଧାରଣତଃ ପୃଥକ୍‌ କରାଯାଇପାରେ 
ନାହିଁ । ସେହି ମଦନ ଦେବତାଙ୍କୁ ଦହନ ନକରି କେବଳ ମୁଗ୍ଧ କରି 
ଭଗବତ୍‌ ଆଭିମୁଖ୍ୟରେ ନେବାକୁ ପଡ଼ିବ । ଫଳରେ ଜୀବ ନିଜର 
ଅଭିଷ୍ଟ ଲାଭ କରିପାରିବ । ରାସଲୀଳା ହିଁ ନିଜେ ପ୍ରେମ ପୂର୍ଣ୍ଣ । କାମ 
ଗନ୍ଧ ଶୂନ୍ୟ ଏହି ରାସଲୀଳା ହିଁ ଭାଗବତର ପ୍ରାଣ ଓ ଏହା ବେଦାନ୍ତର 
ଭାସ୍ୟ | କାରଣ ପ୍ରଥମେ ତତ୍କ୍‌ ଓ ପରେ ଲୀଳା । ଶ୍ରୀଗୀତଗୋବିନ୍ଦରେ 
ବର୍ଣ୍ଣିତ ଲୀଳାକୁ ପ୍ରଥମେ SEA ବୁଝିବାକୁ ହେବ | ତତ୍ସୃଜ୍ଞାନ ନହେଲେ 
ଲୀଳା ତତ୍ସ୍‌ ବୁଝିହେବ ନାହିଁ | ତତ୍ଗ୍ଵ୍‌ ମଧ୍ଯରେ ରାସ ଲୀଳା ହିଁ ସର୍ବୋତ୍ତମ | 
ଚିତ୍ତ ଶୁଵି ନହେଲେ ଲୀଳା ତତ୍ଵ ବୁଝିବା କଷ୍ଟକର ହୋଇଥାଏ | 
ତେଣୁ ଏହାର ନାମ ଅଚିନ୍ତ ଭେଦାଭେଦ । 


ସର୍ବ ଭୂତାମ୍ମା ଶ୍ରୀକୃଷ୍ଣ ହିଁ ଜଗତର ପରିଚାଳକ । ସେହି ଅନନ୍ତ 
ଶ୍ୟାମଘନ ଦେହରେ ଅସଂଖ୍ୟ, ଗ୍ରହ, ନକ୍ଷତ୍ରପୁଞ୍ଜ ବେଷ୍ଠିତ ଓ ତାଙ୍କରି 
ନିର୍ଦ୍ଦେଶରେ ହିଁ ପ୍ରତ୍ୟେକ ପରିଚାଳିତ । ଏହିଭଳି ପରିଚାଳକଙ୍କୁ କ'ଣ 
ସହଜରେ ବଶୀଭୂତ କରାଯାଇପାରେ ୮ ହଁ, ତାଙ୍କୁ କେବଳ ପ୍ରେମ 
ଦ୍ଵାରା ବଶୀଭୂତ କରାଯାଇପାରେ । ତପସ୍ବୀମାନଙ୍କ ପରି ବହୁକଷ୍ଟ 
ନକରି ସହଜ ଉପାୟରେ ତାଙ୍କୁ ଏହି ପ୍ରେମ ଦ୍ବାରା ଆକର୍ଷିତ 
କରାଯାଇପାରେ । ଶ୍ରୀମତୀ ରାଧାରାଣୀ ହିଁ ଏହି ବିଦ୍ୟାର ମହାଶକ୍ତି । 
ବ୍ରହ୍ମ ନିର୍ଗୁଣ । ସେ ସମସ୍ତ ଏଶ୍ଵର୍ଯ୍ୟମୟ । ମାତ୍ର ତାଙ୍କର କାମନା 


ଉତ୍କଳ ପ୍ରସଙ୍ଗ 


ଅଛି । ସେ ତାଙ୍କ ସୃଷ୍ଟିଠାରୁ କିଞ୍ଚିତ ଆଶା କରନ୍ତି । ତାହା ହିଁ ହେଉଛି 
ପ୍ରେମ। ପ୍ରେମର ଭିକାରୀ ହୋଇ ସେ ଘୂରି ବୁଲନ୍ତି ତାଙ୍କ ସୃଷ୍ଟି 
ନିକଟରେ | ସେହି ଭିକାରୀର ଥାଳପୂର୍ଣ୍ଣ କରିବାକୁ ସକ୍ଷମା ହେବେ 
ଏକମାତ୍ର ଶ୍ରୀମତୀ । 


ଜ୍ଞାନର ଚରମ ସୀମାକୁ ଗଲେ ଭାବ ରାଜ୍ୟ ମିଳିଥାଏ । 
ଭାବ ଜଗତର ପ୍ରତ୍ୟେକ ଅଣୁ ଆନନ୍ଦରେ ଗଠିତ । ଭାବ ଜଗତରୁ 
କଣିକାଏ ଆସି ଆତ୍ମା ରୂପେ ବିଦ୍ୟମାନ । ଏହି ଭାବ ଜଗତର ଭାବମୟ 
ମୂର୍ଭି ହେଉଛନ୍ତି ନିରାକାର । ତାଙ୍କର ଧ୍ଯାନ ନିମନ୍ତେ ଯେଉଁ ମୂରଭି 
ପରିକଳ୍ପନା ତାହା ଅବଲମ୍ବନ ମାତ୍ର । ସ୍ଥୁଳ ମୂର୍ଭିର ଧ୍ୟାନରେ ସୃକ୍ଷ୍ମ 
ରୂପକୁ ଲାଭ କରିହୁଏ । ମୂର୍ଭି କଳ୍ପନା ବ୍ୟତୀତ ସହଜରେ ସୃକ୍ଷ୍ମ ରୂପୀ 
ବିଗ୍ରହ କଳ୍ପନାରେ ଏହା ହିଁ ଭିଭିଭୂମି । ଗୋପୀମାନେ ଭାବର AlN! 
ଓ ସାଧନାର ଶ୍ରେଷ୍ଠ ଗୋପୀକୁ ରାଧୂକା ବୋଲି ଶାସ୍ତ୍ରକାରମାନେ 
କହିଥାନ୍ତ । ସାଧକମାନେ ରାଧାଙ୍କୁ ଅବଲମ୍ବନ କରି ସିଦ୍ଧ 
ହୋଇପାରିବେ । 


ଉପନିଷଦରେ ଆନନ୍ଦକୁ ବ୍ରହ୍ମ କୁହାଯାଏ । ଏହି ଆନନ୍ଦ ନିମନ୍ତେ 
ସୃଷ୍ଟି ତିଆରି ହୋଇଛି ଓ ଏହି ଆନନ୍ଦରେ ହିଁ ହେବ ତା”ର ବିଲୟ । 
ସେହି ଆନନ୍ଦ ବ୍ରହ୍ମ ହିଁ ଯଶୋଦା ନନ୍ଦନ ଶ୍ରୀକୃଷ୍ଣ । ରଷିମାନଙ୍କର 
ତପୋବନର ସାଧନା ଶେଷରେ ବୃନ୍ଦାବନ ଲୀଳାରେ ତାହାର ପରିସମାପ୍ତି 
ହେଲା । ସେହି ଚିର ସୁନ୍ଦରଙ୍କୁ ଅପେକ୍ଷା କରି ସେମାନେ ଯୁଗ ଯୁଗ 
Sasa | ପରିଶେଷରେ ସେହି ନିତ୍ୟାନନ୍ଦଙ୍କ ଲୀଳାରେ ଝାସ ହେଲେ 
ଓ ପରମ ପୁରୁଷଙ୍କ ବୂନ୍ଦାବନ ଲୀଳାର ଅନୁଭବ ଆସ୍ଵାଦନ କରି 
ନିଜକୁ କୃତାର୍ଥ କଲେ । ଏହି ନିତ୍ଯ ଲୀଳା ଯାହା ଦ୍ବାରା AIS 
ହେଉଛି ତାହା ହିଁ ହ୍ଲାଦିନୀ ଶକ୍ତି । ଏହି ଶକ୍ତି ହେଉଛନ୍ତି ଶ୍ରୀମତୀ ANS । 
ମହାଭାବ ସ୍ଵରୂପିଣୀ ହ୍ଲାଦିନୀ ଶକ୍ତିଙ୍କୁ ପାଇବାକୁ ହେଲେ ମହାପୁରୁଷଙ୍କ 
ଆଶ୍ରୟ ନେବାକୁ ହେବ । ସାଧକ ହୃଦୟରେ ହ୍ଲାଦିନୀ ଶକ୍ତି ଜାଗ୍ରତ ନ 
ହେଲେ ବୃନ୍ଦାବନ ଲୀଳାର ଆସ୍ଵାଦନ ଜୀବ କରିପାରିବ ନାହିଁ । ଏହି 
ଭଗବତ୍‌ ପ୍ରେମ କେବଳ ମୁକ୍ତିଲାଭ ପରେ ମିଳିପାରେ 1 ସାଂସାରିକ 
ଲୀଳାରୁ ମୁକ୍ତିଲାଭ କଲେ ପ୍ରକୃତ ପ୍ରେମ ମିଳିଥାଏ । ମୁକ୍ତ ଜୀବାତ୍ମା 
ହୃଦୟରେ ନୂତନ ଅମୃତ ପ୍ରେମ ସୃଷ୍ଟି ହୋଇଥାଏ । ଯାହାକୁ କି ବୂନ୍ଦାବନ 
କୁହାଯାଏ। ହ୍ଲାଦିନୀ ଶକ୍ତି ମହାଭାବ ସ୍ଵରୂପିଣୀ ଶ୍ରୀମତୀ ହିଁ ଏହି 
ବୂନ୍ଦାବନର Aq | । ଜୀବଜଗତ କେବଳ ରାଧାଙ୍କୁ ଖୋଜୁଛନ୍ତି | 
ରାଧା ଖୋଜୁଛନ୍ତି କେବଳ ଆ ନନ୍ଦ ବ୍ରହ୍ମଙ୍କୁ । ବିରହ ବିଚ୍ଛେଦ ପରେ 


ମିଳନ ହେଉଛି । ସୃଷ୍ଟି ଥୁବା ଯାଏ ନିତ୍ୟାନନ୍ଦଙ୍କ ସହ ନିତ୍ୟ ସୁଖ ପାଇଁ 
ଏହି ନିତ୍ୟ ଲୀଳା ଲାଗିଥୁବ, ତାକୁ କେହି ରୋକି ପାରିବେ ନାହିଁ । 


ଚିତ୍‌ ପୁରୁଷକୁ ଜାଗ୍ରତ କରିବାକୁ ହେଲେ ଚିତ୍ତଶୁଦ୍ଧି ଆବଶ୍ୟକ | 
ଭଗବାନଙ୍କ ନିମିତ୍ତ ଏଥୁପାଇଁ ସାଧକ ମନପ୍ରାଣ ସମ ର୍ପଣ କରିଦେବା 
ଉଚିତ୍‌ । ପ୍ରକୃତିର ଯେ ହିଁ ଭର୍ତା ସେ ହେବ ସାଧକ ଜୀବନର ଦେବତା । 
ଶ୍ରୀଅର ବିନ୍ଦଙ୍କ ପୁରୁଷୋତ୍ତମ ତତ୍ସ୍ଵ ହିଁ ଏହି ତଥ୍ୟ ଦେଇଥାଏ | ଜୀବ 
ଭଗବାନଙ୍କୁ ପାଇ ସାରିବା ପରେ ସୋ[ ହୁଁଂରେ ପରିଣତ ହୁଏ । ସାଧକ 
ପ୍ରେମ ପ୍ରୀତି ବଳରେ ହିଁ ଭଗବାନଙ୍କୁ ପାଇପାରିବ । ଭଗବାନଙ୍କୁ ପାଇବା 
ପାଇଁ କଠିନ ସାଧନା କରିପାର । ମାତ୍ର ପ୍ରେମ ପ୍ରୀତି ବଳରେ ତାଙ୍କୁ 
ପାଇବା ଅତି ସହଜ । ତାଙ୍କ କଥା ସବୁବେଳେ ଭାବ, ତାଙ୍କ ନାମ 
ଶ୍ରବଣରେ ତୁମ ଦେହ ପୁଲକିତ କର । ଏହା ହିଁ Gq ରାଜ୍ୟର ପ୍ରେମ 
GQ | । ଅବତାର ସ୍ଵରୂପୀ ଶ୍ରୀ ଚୈତନ୍ୟ ଦେବ ଏହା ହିଁ ଜଗତବାସୀଙ୍କୁ 
ଶିଖାଇ ଥୁଲେ । ଭଗବାନଙ୍କୁ ନିଜର ଭାବି ସାଧକଙ୍କ ଅନ୍ତରରେ ଏକ 
ନୂଆ ଚେତନା ଉଦ୍ଭବ ହେବ । ସାଧକ ନିଜର ଅନ୍ତରରେ ଦେଖିବ 
ନବ ବୃନ୍ଦାବନ । ଜୀବ ଓ ବ୍ରହ୍ମଙ୍କ ଲୀଳା ଭୂମି ନିତ୍ୟ ବୃନ୍ଦାବନ । ନିତ୍ୟ 
ଲୀଳାର ନିତ୍ୟ ପୁରୁଷ ସହିତ ସେ ଲୀଳା କରିବ | ସେତେବେଳେ 
ସାଧକ ଭକ୍ତି ଓ ପ୍ରେମର ଚରମ ସୀମାରେ ଉପନୀତ ହେବ । ଏହିଭଳି 
ଭାବରେ ଜୀବ ବ୍ରହ୍ମ ସହିତ ଲୀନ ହୋଇଯିବ । ତେଣୁ ପ୍ରେମର ସାରତତ୍ସ 
ହେବ ଭାବ । ଭାବର ସାର ତତ୍ଗ ହେବ ମହାଭାବ । ଶ୍ରୀମତୀ ରାଧୂକା ହିଁ 


ଏହି ମହାଭାବ ସ୍ବରୂପିଣୀ । ତେଣୁ ରାଧା ଭାବ ଜାଗ୍ରତ ହେଲେ ହିଁ 
ପରମ ପୁରୁଷଙ୍କ ସହିତ ନିତ୍ୟଲୀଳାରେ ସାଧକ ଲୀନ ହୋଇଯିବ । 
ଭଗବତ୍‌ ପ୍ରେମର ଶେଷ ପରିଣତି ରାଧାଭାବ ଜାଗ୍ରତ ଜୀବଜଗତର 
ଧ୍ଷେୟ ହେବା ଉଚିତ୍‌ | ଭଗବାନ ହେଉଛନ୍ତି ଅନନ୍ତ ଓ ସୌନ୍ଦର୍ଯ୍ୟର 


ମୂଳ । ତାଙ୍କର ସତ୍ତା ଜଗତର ପ୍ରତ୍ୟେକ ସତ୍ତାରେ ଥୁବା ହେତୁ ଜୀବଜଗତ 
ସୌନ୍ଦର୍ଯ୍ୟମୟ | ଚିତ୍ତକର୍କଶ ହେଲେ ସୌନ୍ଦର୍ଯ୍ୟର ସତ୍ତା ଉପଲବ୍ଧି କରିହୁଏ 
ନାହିଁ । ଶିଶୁସୁଲଭ କୋମଳ ଚିତ୍ତ ଥ୍ବା ବ୍ୟକ୍ତି ମହିମାମୟ ସୌନ୍ଦର୍ଯ୍ୟ 
ଭାସ୍କାରଙ୍କ ପ୍ରତିମୂର୍ଭି ପ୍ରତ୍ୟେକଙ୍କଠାରେ ଦେଖୁପାରେ । କେବଳ ଭକ୍ତି 
ଭାବରେ ହିଁ ଶିଶୁ ସୁନ୍ଦର କୋମଳତା ଲାଭ କରିହୁଏ । 


୧୧୮୧, ଦେବରାଜ ଦିଦ୍ଯାପୀଠ ରାସ୍ତା 
ଗୋବିନ୍ଦ gale ( ବମିଖାଲ ), ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଗୀତଗୋବିନ୍ଦ ଏତହ୍ଯର ସଂରକ୍ଷଣ : ଏକ ଆବଶ୍ଯକତା 


ନିକଟରେ ହାତୀଦାନ୍ତ ଉପରେ ଲିପିବଦ୍ଧ ଗୀତଗୋବିନ୍ଦର ଏକ ପାଣ୍ଡୁଲିପି 
ଭାରତର ଜାତୀୟ ଏତିହ୍ୟ ଭାବେ ଘୋଷିତ ହୋଇଛି । ଏହା ଦ୍ଵାଦଶ 
ଶତାବ୍ଦୀର ପ୍ରସିଦ୍ଧ କବି ଜୟଦେବଙ୍କ ପାଇଁ କେବଳ ଏକ ଗୌରବର 
ବିଷୟ ନୁହେଁ, ତାଙ୍କର ଅମର ସାହିତ୍ୟିକ କୃତୀ “ଗୀତଗୋବିନ୍ଦ” ପ୍ରତି 
ସ୍ଵୀକୃତି ମଧ୍ଯ । 


ଜୟଦେବ, ଓଡ଼ିଶାର ପ୍ରାଚୀ ଉପତ୍ୟକାର କେନ୍ଦୁବିଲ୍ସ ଗ୍ରାମ 
( ସଂପ୍ରତି ଭୁବନେଶ୍ବରଠାରୁ ୨୫ କି.ମି. ଦୂରବର୍ଭୀ କେନ୍ଦୁଲି) ଠାରେ 
ଜନ୍ମ ଗ୍ରହଣ କରିଥୁଲେ । ଜୟଦେବଙ୍କ ସମୟରେ ଆଧ୍ୟାମ୍ବିକ ଓ ସାଂସ୍କୃତିକ 
ଜାଗରଣ ପାଇଁ ପ୍ରାଚୀ ଉପତ୍ୟକା ପ୍ରସିଦ୍ଧିଲାଭ କରିଥୁଲା । ସେତେବେଳେ 
ଜୈନ, ବୌଦ୍ଧ, ବ୍ରାହ୍ମଣ ଶୈବ, ଶାକ୍ତ ଏବଂ ବୈଷ୍ଣବ ଆଦି ବିଭିନ୍ନ 
ଧର୍ମାବଲମ୍ବୀମାନେ ସୌହାର୍ଦ୍ଦ୍ପୂର୍ଣ୍ଣ ପରିବେଶରେ ଏକତ୍ଵ ବାସ କରୁଥୁଲେ । 
ମହାପ୍ରଭୁ ବିଷ୍ଣୁଙ୍କୁ ମାଧବ ( କୃଷ୍ଣ ତଥା ଅନ୍ୟାନ୍ୟ ଅବତାର, ଯେପରିକି 
ମୀନ ( ମତ୍ସ୍ୟ), କୂର୍ମ ( କଚ୍ଛପ ), ବରାହ, ନୁସିଂହ ( ନରସିଂହ) ଇତ୍ୟାଦି 
ରୂପରେ ପୂଜା କେନ୍ଦୁବିଲ୍ଵର ଚାରିପାଖରେ ଥୁବା ଗ୍ରାମଗୁଡ଼ିକରେ ପ୍ରଚଳିତ 
ଥଲା । ପ୍ରାଚୀ ଉପତ୍ୟକାରେ ଦେବାଦେବୀମାନଙ୍କ ନିମନ୍ତେ ଶହ ଶହ 
ମନ୍ଦିର ବର୍ଭମାନ ସୁଦ୍ଧା ସମୃଦ୍ଧ ଅତୀତର ମୂକସାକ୍ଷୀ ରୂପେ ବିଦ୍ୟମାନ | 


ବିଭିନ୍ନ ପ୍ରକାର ବୃକ୍ଷରାଜି ଓ ଜୀବଜନ୍ତୁଙ୍କୁ ନେଇ ନୈସର୍ଗିକ 
ଶୋଭା ସମ୍ପଦରେ ଭରପୂର ଥ୍ବଲା ପ୍ରାଚୀନ ଉପତ୍ୟକା । ସୌନ୍ଦର୍ଯ୍ୟପୂର୍ଣ୍ 
ପ୍ରାକୃତିକ ପରିବେଶ ଏବଂ ଧାର୍ମିକ ସଂସ୍କୃତି ଜୟଦେବଙ୍କର କଳାତ୍ମକ, 
ଆଧ୍ଯାମ୍ମିକ ଓ ବୌଦ୍ଧିକ ଚେତନାରେ ଗଭୀର ପ୍ରଭାବ ପକାଇଥିଲା । 


ଗୀତଗୋବିନ୍ଦରେ ସେ ମାଧବଙ୍କୁ କାବ୍ୟ ନାୟକ ରୂପେ 
ଉପସ୍ଥାପିତ କରିଛନ୍ତି । ଦଶାବତାର ବଣ୍ଣନା ମାଧ୍ଯମରେ ବିଷ୍ଣୁଙ୍କର 
ଶୌର୍ଯ୍ୟ, ବୀରତ୍ସ ଓ ଗାରିମା ଉପସ୍ଥାପନା କରି ତାଙ୍କର ଆଶୀର୍ବାଦ 
କାମନା ଏବଂ ଭାବନା ଉଦ୍ରେକ ଓ କ୍ରିୟାଶୀଳ ଚିନ୍ତାଧାରାର ଉନ୍ମେଷ 
( ଉଦ୍ଦୀପନ ବିଭାବ) ରୂପେ ପ୍ରକୃତିର ନୈସର୍ଗିକ ସୌନ୍ଦର୍ଯ୍ୟକୁ ଉପଯୋଗ 
କରିଛନ୍ତି । 

ଗୀତିକାବ୍ୟ ଶୈଳୀରେ ରଚିତ ଗୀତ ଗୋବିନ୍ଦରେ ରାଧାକୃଷ୍ଣଙ୍କର 
ରହସ୍ୟମୟ ପ୍ରେମ, ବିରହ, ଅନୁସୁରଣ ଓ ମିଳନ ମାଧମରେ ସାଙ୍କେତିକ 


ଇଂରାଜୀ ରଚନା : ଗଦାଧର ମହାପାତ୍ର 
ଓଡ଼ିଆ ଅନୁବାଦ : ବିକ୍ରମ ମହାରଣା 


ଭାବେ ଜୀବାତ୍ମା ଓ ପରମାତ୍ମଙ୍କ ମିଳନ ରହସ୍ୟର ଆଧ୍ୟାତ୍ମିକ eq 
ଉପସ୍ଥାପିତ କରିଛନ୍ତି । ଏହାର ଆଧ୍ଯାମ୍ମିକ ସାରବତ୍ତା, ରହସ୍ୟମୟ 
ସନ୍ଦେଶ, ରସାତ୍ମକ ଉପସ୍ଥାପନା, ସୌନ୍ଦର୍ଯ୍ୟମୟ dic ଓ ଭାଷାର 
ସାବଲୀଳତା ସମାଲୋଚ କମା ନଙ୍କୁ ସ୍ତମ୍ଭୀଭୂତ କରିଛି, ବିଦ୍ବାନମାନଙ୍କୁ 
ଅଭିଭୂତ କରିଛି, ସାଧୁସନ୍ଥଙ୍କୁ ତତ୍ତ୍ଵଦର୍ଶୀ କରିଛି, ପ୍ରେମୀଙ୍କୁ ଆହ୍ଲାଦିତ 
କରିଛି, ଭକ୍ତଙ୍କୁ ସିଦ୍ଧି ପ୍ରଦାନ କରିଛି ଏବଂ ଅସଂଖ୍ୟ ଜନସାଧାରଣଙ୍କୁ 
ଭାବପ୍ରବଣ ଓ ଅନୁରାଗୀ ଭାବେ ସମ୍ପୃକ୍ତ କରିପାରିଛି | 


ଏହା ବିଗତ ଆଠଶହ ଶତାବ୍ଦୀ ଧରି ଧାର୍ମିକ ବିଶ୍ଵାସ ଓ 
ଚିନ୍ତାଧାରା, ସଂସ୍କୃତି ଓ ପରମ୍ପରା, ସାହିତ୍ୟ ଓ କବିତା, ସଂଗୀତ ଓ 
ନୃତ୍ୟ ପଦ୍ଧତି ଆଦିକୁ ପ୍ରଭାବିତ କରିବା ସହ ଅପରୂପ କଳା, ସ୍ଥାପତ୍ୟ, 
ଚିତ୍ରକଳା ଓ ଭା ସ୍କର୍ଯ୍ୟ ସୃଷ୍ଟି ପାଇଁ ଅନୁପ୍ରାଣିତ କରିଛି | 


ମନ୍ଦିରର ଆରାଧ୍ଯ ଦେବତାଙ୍କ ସମ୍ମୁଖରେ ଏବଂ ଭାରତର 
ବିଭିନ୍ନ ଭାଗରେ ଥୁବା ଦେବାଳୟଗୁଡ଼ିକରେ ଏକ ଭକ୍ତି ରସାମ୍ବିକ 
ସଂଗୀତ ରୂପେ ଗୀତଗୋବିନ୍ଦର TIS ପରମ୍ପରା ରୂପେ ଶତାବ୍ଦୀ ଶତାବ୍ଦୀ 
ଧରି ପ୍ରଚଳିତ ହୋଇଆସିଛି । ପୁରୀ ଜଗନ୍ନାଥ ମନ୍ଦିରରେ ଦେବଦାସୀଙ୍କ 
ଦ୍ବାରା ନୃତ୍ୟ ଓ ଗାନ ପାଇଁ ଏହା ମୁଖ୍ୟ ବିଷୟ ରୂପେ ରହିଆସିଛି | 
ଭାରତର ପ୍ରତ୍ୟେକ ଶାସ୍ତ୍ରୀୟ ନୃତ୍ୟଶୈଳୀ ଅଭିନୟ ଓ ଭାବାବେଗ 
ପରିପ୍ରକାଶ ପାଇଁ ଗୀତଗୋବିନ୍ଦର ଅଷ୍ଟପଦୀକୁ ଆ ଧାର କରିଥାନ୍ତି । 


ଗୀତଗୋବିନ୍ଦର ବୈଶିଷ୍ଟ୍ୟ 


୫ ଏହା ସରଳ ସଂସ୍କୃତ ଭାଷାରେ ଦେଶୀୟ ରଢ଼ି ସହ ରଚିତ 
ପ୍ରଥମ ଗୀତିକାବ୍ୟ, ଯାହାକି ପ୍ରତିଷ୍ଠିତ ସଂସ୍କୃତ ସାହିତ୍ୟ ତୁଳନାରେ 
ଲୋକମାନଙ୍କ ଦ୍ଵାରା ସହଜରେ ବୋଧଗମ୍ୟ ଓ ଆଦୃତ ହୋଇପାରିଛି । 


୫ ମନ୍ଦିର ପରିସରରେ ଅନୁଷ୍ଠିତ ଧାର୍ମିକ ଉତ୍ସବମାନଙ୍କରେ 
ଆଧ୍ୟାମ୍ମିକ ଉତ୍ସାହ ପାଇଁ ଏକ ନାଟିକା ରୂପେ ଏହା ଉପସ୍ଥାପିତ 
ହୋଇଥାଏ । 


୫ ମଧୁର, କୋମଳକାନ୍ତ ପଦାବଳୀ, ଶ୍ରୁତିମଧୁର ରାଗ ଓ ଛାନ୍ଦ 
ମଧ୍ଯରେ ତାଳ ଓ ଲୟର ଅପୂର୍ବ ଅନୁପ୍ରାସ ହୃଦୟ ଓ ଆତ୍ମାକୁ ଛୁଏଁ । 


ଉତ୍କଳ ପ୍ରସଙ୍ଗ 


ପଦାବଳୀଗୁଡ଼ିକ ଏତେ ମର୍ମସ୍ପର୍ଶୀ ଯେ, ତାହା ସହସାଭାବ ଉଦ୍ରେକ 
କରିଥାଏ । ଏପରିକି ଏହାର ଭାବାର୍ଥ ନ ବୁଝି ମଧ୍ଯ ଲୋକେ ଏହାକୁ 
ଗାନ କରିଥାନ୍ତି । 


୫ ନିମ୍ବାର୍କଙ୍କ ମତ ଅନୁଯାୟୀ ଗୀତଗୋବିନ୍ଦରେ ଜୟଦେବ 
ପ୍ରଥମଥର ପାଇଁ ରାଧାଙ୍କୁ କୃଷ୍ଣଙ୍କର ଶାଶ୍ବତ ସଙ୍ଗୀ ଓ ଆନନ୍ଦ ଶକ୍ତି 
ରୂପେ ଚିତ୍ରଣ କରିଛନ୍ତି, ଯାହାକି ବୈଷ୍ଣବ ଧର୍ମରେ ରାଧା କୃଷ୍ଣଙ୍କର 
ଯୁଗଳ ଆରାଧନା ପାଇଁ ପଥ ପ୍ରଶସ୍ତ କରିଛି । 


୫ ବୈଷ୍ଣବମାନଙ୍କର ଆରାଧ୍ୟ ଦେବତା, ଶଙ୍ଖ, ଚକ୍ର, ଗଦା ଓ 
ପଦ୍ମଧାରଣ କରିଥିବା ଚତୁର୍ଦ୍ାମୂରତି ବିଷ୍ଣୁଙ୍କର ଏକାକୀ ବା ଲକ୍ଷ୍ମୀଙ୍କ 
ସହ ପୂଜାର୍ଚ୍ଚନା କାଳକ୍ରମେ ବଂଶୀଧାରୀ Qe କୃଷ୍ଣ ବା UATE 
ଯୁଗଳ ମୂର୍ଭି - ରଧାକୃଷ୍ଣ ଉପାସନାରେ ପରିବର୍ଭିତ ହୋଇଛି | 


୫ ଭଗବତ ପ୍ରାପ୍ତି ଏବଂ ଅନନ୍ତ ସୁଖଲାଭ ପାଇଁ ଗୀତଗୋବିନ୍ଦ 
ମାଧ୍ଯମରେ ଜୟଦେବ ପ୍ରେମ eq’ ପ୍ରବର୍ତନ କରି, ବେଦାନ୍ତ ବୈଷ୍ଣବ 
ଧର୍ମୀ, ରାମାନୁଜ, ମାଧବାଚାର୍ଯ୍ୟ, ବଲ୍ଲଭାଚାର୍ଯ୍ୟ ଓ Fad ଆଦିଙ୍କ 
ଦ୍ବାରା ପ୍ରବର୍ଭିତ “ ଭକ୍ତିତତ୍ସ୍ଵଂର ଆଧାରକୁ ପରିବର୍ତନ କରିଥୁଲେ । 


ପରମାତ୍ମାଙ୍କ ସହିତ ମିଳନ ପାଇଁ ସର୍ବୋଚ୍ଚ ପଥ ରୂପେ 
ଜୟଦେବ ପ୍ରବର୍ଭିତ ପ୍ରେମଭକ୍ତି ଭାବ, ପରବର୍ତୀ କାଳରେ ବୈଷ୍ଣବମାନଙ୍କ 
ଦ୍ଵାରା ଗୋପୀଭାବ ଏବଂ ରାଧାଭାବ ରୂପେ ରାଗାନୁରାଗ ମାର୍ଗରେ 


ଆଦୃତ ହୋଇଛି | ଗଭୀର ଭାବେ ବିହ୍ନଳିତ ପ୍ରେମ, ପ୍ରଗାଢ଼ ଭକ୍ତି 
ଏବଂ aq ଆତ୍ମସମର୍ପଣ ଭାବ ଦ୍ଵାରା ରାଧା ତାଙ୍କର ଅଭିଳାଷ, 
କୃଷ୍ଣପ୍ରାପ୍ତି ସହ ଏକାମ୍ବ ଅନୁଭବର ଅନନ୍ତ ସୁଖ ଲାଭ କରିଥିଲେ, ଯାହାକି 
ବୈଷ୍ଣବ ଧର୍ମୀମାନଙ୍କ ପାଇଁ ଆଦର୍ଶମାର୍ଗ ରୂପେ ପରିଗଣିତ ହୋଇଆସିଛି । 


ଷୋଡ଼ଶ ଶତାବ୍ଦୀରେ ଶ୍ରୀଚୈତନ୍ୟ ଏହି ତତ୍ତ୍ଵକୁ ଆଶ୍ରୟ କରି 
ରାଧାଭାବ ସାଧନ କରିଥୁଲେ ଏବଂ ରାଗାନୁଗା ମାର୍ଗ ପ୍ରବର୍ତନ କରି 
ତାଙ୍କର ଅନୁଗାମୀ ଗୌଡ଼ୀୟ ବୈଷ୍ଣବଙ୍କ ଦ୍ଵାରା ଏହାକୁ ପ୍ରସାର 
କରାଇଥୁ ଲେ । ଅଧୁନା ଏହି ପ୍ରେମଭକ୍ତି ଆଧାରକୁ ଇସ୍କନ, 
ଶ୍ୟାମାଶାମଧାମ ସମେତ ସମସ୍ତ ବୈଷ୍ଣବ ଧର୍ମାବଲମ୍ବୀ ଅନୁସରଣ 
କରୁଛନ୍ତି । 


ଜୟଦେବ ତାଙ୍କର ରହସ୍ୟାବୃତ ପ୍ରେମ ସଙ୍ଗୀତ ଜରିଆରେ 
ଜୀବାତ୍ମାର ପରମାତ୍ମାଙ୍କ ସହିତ ମିଳନ ପାଇଁ ଦୁର୍ବାର ଅଭିଳାଷର 
ବିଶଦ ଉପସ୍ଥାପନା କରିଛନ୍ତି । ଏହି ଦାର୍ଶନିକ ଏବଂ ଆ ଧ୍ଯାମ୍ମିକ SQA 
ତାପୂର୍ଯ୍ୟ ସାଧାରଣ ଭକ୍ତର ଧାର୍ମିକ ଭାବନା ଓ deal ଚେତନା 
ଉପରେ ବିଶେଷ ପ୍ରଭାବ ପକାଇଥାଏ । 


ଜୟଦେବ ଗୀତଗୋବିନ୍ଦ ରଚନାରେ ଶୃଙ୍ଗାର ରସ ଓ 
ବିଳାସକଳାକୁ ପ୍ରାଧାନ୍ୟ ଦେଇ ଭଗବାନ କୃଷ୍ଣଙ୍କର ରାଧା ଏବଂ 
ଗୋପୀମାନଙ୍କ ସହ ପ୍ରେମଲୀଳା ବଣ୍ଣ୍ନା କରିଛନ୍ତି । ସେସମୟର କାବ୍ୟ 


କବିତାରେ ଶୃଙ୍ଗାର ରସର ପ୍ରାଧାନ୍ୟ ଆଦୂତ ହେଉଥଲା । ଏ ପ୍ରକାର 
ଶୃଙ୍ଗାର ଭିଭିକ ବଣ୍ଣ୍ରନା “ରତି” ଭଳି ସ୍ଥାୟୀ ଭାବ ଉଦ୍ରେକ କରିବା ସହ 
ରସାନୁଭୂତି ଓ ସୁଖ ପାଇଁ ଆକାଂକ୍ଷିତ ସାଧାରଣ ମଣିଷ ମନରେ 
ଆନନ୍ଦ ଆଣିଦିଏ । 


ଜନଗଣଙ୍କ ମଧ୍ଯରେ ଗୀତଗୋ ବିନ୍ଦ ପ୍ରତି ଶ୍ରଦ୍ଧାଭାବ ଉଦ୍ରେକ 
ପାଇଁ ଅନେକ କାରଣ ମଧ୍ଯରୁ ଏହା ଗୋଟିଏ । 


ଗୀତଗୋବିନ୍ଦର ଅନ୍ୟ ଏକ ବୈଶିଷ୍ଟ୍ୟ ହେଲା ପ୍ରାକୃତିକ ଶୋଭା 
ଓ ନୈସର୍ଗିକ ସୁଷମାର କଳ୍ପନା ବିଳାସୀ ବର୍ଣ୍ଣନା ମାଧ୍ଯମରେ ପାହାଡ଼, 
ପର୍ବତ, ନଦୀ, 26, ତରୁ, ଲତା, ଜଳଜ ଉଭିଦ, ପୁଷ, ପଶୁପକ୍ଷୀ, 
ସରୀସୃପ, କୀଟପତଙ୍ଗ, ଆକାଶ, ମେଘ, ବିଜୁଳି, ଇନ୍ଦଧନୁ, 99, 
ତାରା, ସୂର୍ଯ୍ୟ, ତମସା ଇତ୍ୟାଦି ଭାବ ଉଦ୍ରେକକାରୀ ଉପାଦାନଙ୍କୁ 
'ଉଦ୍ଦୀପନ ବିଭାବ” ରୂପେ ବିନିଯୋଗ କରି ଚେତନା ଏବଂ ମନ 
ଉପରେ ପ୍ରଭାବ ବିସ୍ତାରର ଉପସ୍ଥାପନା କରିବା । 


ଭାବ ଉଦ୍ରେକ ପାଇଁ ତଥା ମାନବର ପଞ୍ଚେନ୍ଦ୍ରୀୟ, ଯଥା- an, 4S, 
ରୂପ, ରସ ଏବଂ ଗନ୍ଧର ସନ୍ତୁଷ୍ଟି ପାଇଁ ଜୟଦେବ ଗୀତଗୋବିନ୍ଦରେ 
ପ୍ରକୃତିର ଦୃଶ୍ୟମାନ ଓ ଅଦୃଶ୍ୟ ଉପାଦାନଗୁଡ଼ିକ କୌଶଳପୂର୍ଣ୍ଣ ଭାବରେ 
ଉପଯୋଗ କରିଛନ୍ତି, ଯାହାକି ଏକ ଅଭିନବ ପ୍ରଚେଷ୍ଟା 1 


ବିଭିନ୍ନ ରଙ୍ଗବେରଙ୍ଗ ପୁଷ୍ପ ସମୂହ ଏବଂ ସେଗୁଡ଼ିକର ସୌରଭ, 
ବାସ୍ନା, ମହକ ଓ ସୁଗନ୍ଧ, ପକ୍ଷୀମାନଙ୍କର କାକଳୀ, gaa ଓ ମଧୁପର 
ଗୁଞ୍ଜନ, ଝଡ଼ାପତ୍ରର ମର୍ମର, ମୃଦୁ ମଳୟର ସ୍ପର୍ଶ ଇତ୍ୟାଦି ସୃକ୍ଷ୍ମାତିସୃକ୍ଷ୍ମ 
ବିଭାବର ପ୍ରଭାବ ଉପଯୋଗ କରି ଜୟଦେବ ଗୀତଗୋବିନ୍ଦର ଭାବକୁ 
ବିକଶିତ କରିଛନ୍ତି । ମୂଳତଃ ତ୍ରିରଙ୍ଗ ଯଥା- ବାଙ୍ମୟ ବସନ୍ତର ହରିଦ୍ର 
ରଙ୍ଗ, କୃଷ୍ଣଙ୍କର କୃଷ୍ଣବର୍ଣ୍ଣ ଶରୀର ଏବଂ କାମଦେବଙ୍କର ତେଜୋ ଦୀପ୍ତ 
ଲୋହିତ ବର୍ଣ୍ଣର ରସାଣିତ ଉପସ୍ଥାପନା ଗୀତଗୋବିନ୍ଦର ଗୂଢ଼ତତ୍ସ୍କୁ 
କାଳଜୟୀ କରିଛି । କଳାକାର ଏବଂ କବିମାନେ ସେମାନଙ୍କର ଚିତ୍ରକଳା, 
ଖୋଦେଇ କଳା ଏବଂ ସାହିତ୍ୟକୃତୀ ପାଇଁ ଗୀତଗୋ ବିନ୍ଦର ବର୍ଣ୍ଣନାରୁ 
ଯଥେଷ୍ଟ ଖୋରାକ ପାଇପାରିଛନ୍ତି ଓ ଅନବଦ୍ୟ ସୃଷ୍ଟି ପାଇଁ ପ୍ରଭାବିତ 
ହୋଇଛନ୍ତି । 


୫ ଜୈବ ବିବର୍ଭନର ମତବାଦ ଅନୁଯାୟୀ ଭଗବାନ ବିଷ୍ଣୁଙ୍କର 
“ଦଶାବତାର ର ବର୍ଣନା ସାରାବିଶ୍ଵରେ ଅଦୃତ ହୋଇଛି | ଭଗବାନ 
ସ୍ଵୟଂ ବିଷ୍ଣୁଙ୍କର ଯଶର ପ୍ରଶଂସାରେ ମୁଖରିତ ଏଇ ଦଶାବତାର ବର୍ଣ୍ବନା, 
ଜନଗଣଙ୍କ ଧାର୍ମିକ ଚେତନାକୁ ଗଭୀର ଭାବେ ଉଦ୍‌ବୁଦ୍ଧ କରିଛି, ଯାହାକି 
ଭଜନ ଓ ଜଣାଣ ଭାବରେ ଗାନ ହୋଇଥାଏ । 


ଜୟଦେବ ଅନେକ ଅବତାରର ପୌରାଣିକ ବର୍ଣ୍ଣନାକୁ ସୀମିତ 
କରି ଏହାକୁ ଦଶ ଅବତାରରେ ରଖୁଥିଲେ ଏବଂ ବୁଦ୍ଧଙ୍କୁ ଅବତାର ରୂପେ 
ବର୍ଣ୍ଣନା କରାଯାଇଥୁବା ବେଳେ ଜୟଦେବ କୃଷ୍ଣଙ୍କୁ ସ୍ଵୟଂ ଅବତାରୀ 


ଉତ୍କଳ ପ୍ରସଙ୍ଗ 


ରୂପେ ସ୍ଥାନ ଦେଇ ତାଙ୍କୁ ଅବତାରଙ୍କର ସୃଷ୍ଟିକର୍ଭା ରୂପେ ଉପସ୍ଥାପନା 
କରିଛନ୍ତି । 

୫ କଳା, ସଂସ୍କୃତି ଏବଂ ସାହିତ୍ୟର ବିକାଶ ଉପରେ ଗୀତଗୋବିନ୍ଦ 
ଗଭୀର ପ୍ରଭାବ ପକାଇପାରିଛି । ପ୍ରାକୃତିକ ସୌନ୍ଦର୍ଯ୍ୟ, ବିଭିନ୍ନ ଦୃଶ୍ଯ, 
ବିଭିନ୍ନ ଚରିତ୍ର, ନୃତ୍ୟମୁଦ୍ରା, ଚରିତ୍ରମାନଙ୍କର ଭାବଭଙ୍ଗୀ, ବେଶପୋଷାକ, 
ଅଳଙ୍କାର, ପରିପାଟୀ, ସାଜସଢା ଇତ୍ୟାଦିର ଜୀବନ୍ତ ବର୍ଣନା ପାଠକ 
ଓ ଶ୍ରୋତାଙ୍କ ମନରେ ଗଭୀର ରେଖାପାତ କରିଥାଏ । ସେମାନଙ୍କର 
ହୃଦୟରେ ସୁପ୍ତ ଅବସ୍ଥାରେ ନିହିତ ଥୁବା ନିଖୁଣ କଳାମ୍ମକ ପ୍ରତିଭା 
ଏବଂ ସୃଜନଶୀଳତା ଉଜ୍ଜୀବୀତ cela Sarl, AA, aad 
ଏବଂ ସାହିତ୍ୟ ସୃଷ୍ଟି ପାଇଁ ନିରନ୍ତର ପ୍ରେରଣା ଓ ଉତ୍ସାହ ଯୋଗାଇଥାଏ | 


ଗୀତଗୋବିନ୍ଦ ତାଳପତ୍ର ପାଣ୍ଡୁଲିପିର କେତେକ ପତ୍ରୀ ଏପରି 
କଳାତ୍ମକ ସୃଷ୍ଟିରେ ସମୃଦ୍ଧ । କୃଷ୍ଣଙ୍କର ଲୀଳା ଏବଂ ନୈସର୍ଗିକ 
ପ୍ରେମଲୀଳାର ବର୍ଣ୍ଣନା ଓଡ଼ିଶାର ପଟ୍ଟଚିତ୍ରଗୁଡ଼ିକରେ ସ୍ଥାନ ପାଇଆ ସୁଛି । 
ଅନ୍ୟ ସ୍ଥାନରେ ମଧ୍ଯ ଚିତ୍ରଶିଳ୍ପୀମାନେ ଏଇ ଦୃଶ୍ୟାବଳୀର ଚିତ୍ଵ ଆଙ୍କୁଛନ୍ତି | 


୫୦ ଜୟଦେବ ଏଣ୍ନରିକ ପ୍ରେମଲୀଳା ମାନବିକ ଆବେଗ ମାଧ୍ଯମରେ 
ଉପସ୍ଥାପନା କରିଛନ୍ତି, ଯାହାକି ଆଧ୍ୟାମ୍ମିକ ଭାବ ଉନ୍ମେଷରେ ସହାୟକ 
ହୁଏ । ଏହି ବର୍ଣ୍ଣନାଗୁଡ଼ିକ ଏତେ ବିବିଧପୂର୍ଣ୍ଣ ଓ ମନମୁଗ୍‌ଧକର ଯେ 
ଏହା କଳାକାର, କବି ଓ ଲେଖକମାନଙ୍କ ମନରେ ଚେତନା ଉଦ୍ରେକ 
କରେ । ସେମାନଙ୍କର ଚିତ୍ରକଳା, କବିତା ଏବଂ ସାହିତ୍ୟ ସୃଷ୍ଟିରେ 
ଏହାର ପ୍ରଭାବ ପ୍ରଦର୍ଶିତ ହୋଇଥାଏ । 


ଗୀତଗୋବିନ୍ଦ ASSIA ସଂରକ୍ଷଣ ନିମନ୍ତେ କେତେକ ସମ୍ଭାବ୍ୟ 
ପଦକ୍ଷେପ ସଂପର୍କରେ ଏଠାରେ ଆଲୋଚନା କରାଗଲା । 


ଯମୁନା ନଦୀ ତୀରରେ ଅବସ୍ଥିତ ବୃନ୍ଦାବନ ମଧୁକୁଞ୍ଜରେ 
ରାଧାଙ୍କ ସହଚରୀ ଗୋପୀମାନଙ୍କର ଯୋଗଦାନରେ ରାଧାକୃଷ୍ଣଙ୍କର 
ଅଲୌକିକ ଯୁଗଳ ମିଳନ ଗୀତ ଗୋବିନ୍ଦ ଗୀତିକାବ୍ୟରେ Fe I 
ପ୍ରେମ, ବିଚ୍ଛେଦ, ଅନୁସ୍ମରଣ ଏବଂ ମିଳନର ଦୃଶ୍ୟାବଳୀ ପ୍ରତିମୂର୍ଭି 
ଆକାରରେ ସେହିପରି ପରିକଳ୍ପିତ ଏକ ଉପଯୁକ୍ତ ପରିବେଶ ମଧ୍ଯରେ 
ପ୍ରଦର୍ଶିତ କରାଯାଇପାରେ | ଜୟଦେବଙ୍କର ଗୀତଗୋବିନ୍ଦରେ ବର୍ଣ୍ରିତ, 


ବୃକ୍ଷତୋଟା, କୁଞ୍ଜ, ଗୁଳୁ, ଲତା, ଜଳଜ ଉଭିଦ ଇତ୍ୟାଦି ଏକ ଏତିହ୍ୟ 
ଉଦ୍ୟାନରେ ସ୍ଥାନିତ କରାଯାଇପାରେ । ଯମୁନା ନଦୀର ଦୃଶ୍ୟ ସୃଷ୍ଟି 
କରୁଥୁବା ଜଳାଧାର ସୃଷ୍ଟି କରାଯାଇପାରେ, ଯାହାକି ଜୟଦେବଙ୍କ 
ଗୀତଗୋବିନ୍ଦରେ ବର୍ଣ୍ଣିତ, ରଙ୍ଗ, ମହକ, ସୁବାସ, ସୌରଭ, ସୁଗନ୍ଧ 
ଆଦି ପ୍ରସାରଣ କରିପାରେ । 


ଜୟଦେବଙ୍କ ଗୀତ ଗୋବିନ୍ଦରେ ବର୍ଣ୍ଣିତ ପଶୁପକ୍ଷୀ, ସରୀସୃପ 


ଇତ୍ୟାଦି ବିଭିନ୍ନ ଆକୃତିରେ ଓ ସଠିକ୍‌ ସ୍ଥାନରେ ଉପସ୍ଥାପିତ କରି ବାଞ୍ଚୁତ 
ଫଳାଫଳ ହାସଲ କରାଯାଇପାରେ । 


ଚବିଶ ପ୍ରବନ୍ଧ ଏବଂ ବାସ୍ତରୀ ଗୋଟି ଶ୍ଲୋକ ଥାଇ ସଂପୂଣ୍ତ 
ଗୀତଗୋବିନ୍ଦ ରାଗ, ଛାନ୍ଦ, ତାଳ ସହ ଓଡ଼ିଶୀ ସଙ୍ଗୀତ ଶୈଳୀରେ 
ଶ୍ରୋତାମାନଙ୍କ ନିମନ୍ତେ ରେକଡ଼ିଂ କରାଯାଇପାରେ ଏବଂ ଏହାକୁ ଏତିହ୍ୟ 
ଉଦ୍ୟାନଗୁଡ଼ିକରେ ବଜାଇ ଶୁଣାଇ ଦିଆଯାଇପାରେ । 


ଉଦ୍ୟାନଗୁଡ଼ିକୁ qa ପରିଦର୍ଶକମାନଙ୍କ ହୃଦୟଗ୍ରାହ୍ୟ 
ହେବାବାଇଁ ଏହାକୁ ଇଂରାଜୀ, ହିନ୍ଦୀ ଏବଂ ଅନ୍ୟାନ୍ୟ ଭାଷା ମାଧ୍ଯମରେ 
ଅନୁଦିତ କରି ଗୀତଗୁଡ଼ିକ ବଜେଇ ଶୁଣାଇ ଦିଆଯାଇପାରେ । 


ଏହି ଲେଖକର ପ୍ରାରମ୍ଭିକ ଉଦ୍ୟମରେ ଓଡ଼ିଶାରେ ଏପରି 
ଏତିହ୍ୟ ଉଦ୍ୟାନ ପ୍ରତିଷ୍ଠା ପାଇଁ କାର୍ଯ୍ୟକ୍ରମ ଆରମ୍ଭ ହୋଇଯାଇଛି । 
କବି ଜୟଦେବଙ୍କର ଜନ୍ମସ୍ଥାନ ଭୁବନେଶ୍ବରଠାରୁ ୨୫ କି.ମି ଦୂର 
କେନ୍ଦୁଲିଠାରେଏହିପରି ଗୋଟିଏ ଏବଂ ଦ୍ଵିତୀୟ ଉଦ୍ୟାନଟି ପ୍ରସିଦ୍ଧ 
ଜୈନଗୁମ୍ଫା ନିକଟବର୍ତୀ ଖଣ୍ଡଗିରିଠାରେ ପ୍ରତିଷ୍ଠା କରାଯାଉଛି | 


ଏକ ଏତିହ୍ୟ ରୂପେ ଗୀତ ଗୋବିନ୍ଦର ସଂରକ୍ଷଣ ସହ ପ୍ରାଚୀ 
ଉପତ୍ୟକା, ଯେଉଁଠି ଅନ୍ଯ ଦେବାଦେବୀଙ୍କ ସହିତ ମାଧବ ଓ 
ଦଶ ଅବତାର ପୂଜିତ ହେଉଥୁଲେ, ସେଠାରେ ଥୁବା ବହୁ ସଂଖ୍ୟକ 
ମନ୍ଦିର ଏବଂ ପ୍ରନତାତ୍ମ୍ିକ ଗୁରୁତ୍ଵପୂର୍ଣ୍ଣ ସ୍ଥାନଗୁଡ଼ିକର ସଂରକ୍ଷଣ ଓ ସୁରକ୍ଷା 
ନିହାତି ଆବଶ୍ୟକ । 


ଦୂତିକା ନିବାସ 
କଣ୍ଟିଲୋ, ନୟାଗଡ଼ 


ଉତ୍କଳ ପ୍ରସଙ୍ଗ 


ଶୁ] ଜୟଦେବକୁତ ଶ1ଗୀତଗୋବିନ୍ଦର ପ୍ରସାର 


ଶ୍ରୀ ଜୟଦେବକୃତ ଶ୍ରୀଗୀତଗୋବିନ୍ଦର ଗାନ ବା ନୃତ୍ୟ ସହିତ ଗାନ 
ଚଳିତ ବର୍ଷଠାରୁ ପ୍ରତିମାସରେ ବିଭିନ୍ନ ଦେବାଳୟମାନଙ୍କରେ 
କରାଯାଉଛି । ପ୍ରଶ୍ନ ଆସେ, ଦେବାଳୟମାନଙ୍କରେ ଏହାର ଆବଶ୍ୟକତା 
କ'ଣ ? ଏ ସଂପର୍କରେ ଏତିକି କୁହାଯାଇପାରେ 6a, ବର୍ଷକରେ 
ଥରେ ଜୟଦେବଙ୍କ ଜୟନ୍ତୀ ଉତ୍ସବ ଅକ୍ଷୟ ତୃତୀୟା ଦିନ ଓଡ଼ିଶାରେ 
ସର୍ବତ୍ର ପାଳିତ ହୋଇଥାଏ | ଏଥୁପାଇଁ ସଚେତନ ସଂସ୍କୃତି ପ୍ରେମୀ 
ଓଡ଼ିଆମାନେ ସଦା ତପୂର ଥାଆନ୍ତି । ଓଡ଼ିଶା ସରକାରଙ୍କ ସଂସ୍କୃତି 
ବିଭାଗ ପକ୍ଷରୁ ମଧ୍ଯ ପ୍ରତ୍ୟେକ ଜିଲ୍ଲାର ସଦର ମହକୁମାରେ ଏହି 
ଜୟନ୍ତୀ ଉତ୍ସବ ନିର୍ଦ୍ଦିଷ୍ଟ ଦିନରେ ପାଳନ କରାଯିବା ନିମନ୍ତେ 
ଜିଲ୍ଲାପାଳମାନଙ୍କୁ ନିର୍ଦ୍ଦେଶ ଦିଆଯାଇଥାଏ । ଜିଲ୍ଲାରେ ଅବସ୍ଥାପିତ 
ସଂସ୍କୃତି ଅଧ୍କାରୀ, ସୂଚନା ଓ ଲୋକ ସଂପର୍କ ଅଧୂକାରୀ ମୁଖ୍ୟତଃ 
ଏହି ଉତ୍ସବର ଆୟୋଜନ କରିଥାନ୍ତି । ଏତଦ୍‌ବ୍ୟତୀତ ବହୁ ବେସରକାରୀ 
ସାଂସ୍କୃତିକ ଅନୁଷ୍ଠାନ ପକ୍ଷରୁ ଏପରି ଉତ୍ସବ ପାଳନର ପରମ୍ପରା ମଧ୍ଯ 
ସୃଷ୍ଟି ହୋଇଯାଇଛି । ତେବେ ଗୀତଗୋବିନ୍ଦ ସନ୍ଧ୍ୟା ଆୟୋଜନର 
ଆବଶ୍ଯକତା କଂ”ଣ ଅଛି ବୋଲି ପ୍ରଶ୍ନ ମନରେ ଆଲୋଡ଼ନ ସୃଷ୍ଟି 
କରିଥାଏ 1 


ଶ୍ରୀଗୀତଗୋବିନ୍ଦ ସେବା ଶ୍ରୀଜଗନ୍ନାଥଙ୍କ ଦୈନିକ ସେବାରେ 
ପ୍ରତିଷ୍ଠିତ ହେବା ପରେ ଏହା ଏକ ରାଷ୍ଟ୍ରୀୟ ସଂଗୀତର ମାନ୍ୟତା 
ସେତେବେଳେ ପାଇଥୁଲା । ଏହି କ୍ରମରେ ବହୁ ଶୈବ, ଶାକ୍ତ ଓ 
ବୈଷ୍ଣବପୀଠମାନଙ୍କରେ ମଧ୍ଯ ଶ୍ରୀଗୀତଗୋବିନ୍ଦ ସେବା ପ୍ରତି ଷ୍ଠିତ 
ହୋଇପାରିଲା । ଶ୍ରୀଗୀତ ଗୋବିନ୍ଦ ଗାନ ସଂପର୍କୀୟ ବହୁ ଅଲୌକିକ 
କାହାଣୀ ସଂପର୍କରେ ମଧ୍ୟ ପ୍ରଚାର ହେଲା । ତେଣୁ ଓଡ଼ିଆ ଜନଜୀବନ 
ଉପରେ ଏହାର ପ୍ରଭାବ ବେଶ୍‌ ପଡ଼ି ପାରିଥିଲା । ଶ୍ରୀଗୀତଗୋବିନ୍ଦ 
qa ସହ ଆବୂଭ୍ଭି କଲେ ଶ୍ରୀଜଗନ୍ନାଥ ସମ୍ମୁଖରେ ଉପସ୍ଥିତ ହୋଇ 
ଯାଆନ୍ତି । ପୁଣି ଠିଆ ହୋଇ ବୋଲିଲେ ସେ ବସିଯାଇ ଶୁଣନ୍ତି ଓ ବସି 
ବୋଲିଲେ ସେ ଠିଆ ହୋଇ ଶୁଣନ୍ତି ବୋଲି ଲୋକମାନଙ୍କ ମଧ୍ଯରେ 
ପ୍ରଚାରିତ ହେବାପରେ ଗୀତଗୋବିନ୍ଦର ଆକର୍ଷଣ ବେଶ୍‌ ବୃଦ୍ଧିପାଇଲା । 
ପ୍ରତ୍ୟେକ ଗୃହସ୍ଥ ସେମାନଙ୍କ ଗୃହ ଦେବତାଙ୍କ ଆଗରେ ସକାଳ ଓ 


ଦିଗମ୍ବର ମହାନ୍ତି 


ସନ୍ଧ୍ୟାରେ ଗୀତଗୋବିନ୍ଦ ବୋଲିଥାଆନ୍ତି | ଅବଶ୍ୟ ତେଲୁଗୁ ଓ ତାମିଲ୍‌ 
ରାଜ୍ୟରେ ଏହି ପ୍ରଥା ବର୍ତମାନ ବି ଜୀବିତ ଅଛି । ତାନପୁରା ଧରି 
ଶ୍ରୀଗୀତଗୋବିନ୍ଦ ଗାନ ଗୃହର ବୟସ୍କ ଲୋକମାନେ କରୁଥିବାର ଦୃଶ୍ୟ 
ଦେଖବାକୁ ମିଳେ | କେବଳ ଉତ୍କଳ ନୁହେଁ ଭାରତର ବହୁ ପ୍ରତି ଶ୍ଠିତ 
ଦେବପୀଠମାନଙ୍କରେ ବି ଗୀତଗୋବିନ୍ଦ ଗାଇବାର dasa ରହିଛି | 
ଜଗଦୂଗୁରୁ ଶ୍ରୀ ଶଙ୍କରାଚାର୍ଯ୍ୟଙ୍କ ଚାରିଧାମରେ ପ୍ରତିଷ୍ଠିତ ପୀଠମାନଙ୍କରେ 
ଶ୍ରୀଗୀତଗୋବିନ୍ଦ ବୋଲାଯିବାର ପରମ୍ପରା ସୃଷ୍ଟି ହୋଇଛି । ତେବେ 
ଏହା କେବେଠାରୁ ଆରମ୍ଭ ହୋଇଛି ତାହାର ଇତିହାସ ନାହିଁ । ତେବେ 
ଶ୍ରୀଗୀତଗୋବିନ୍ଦ ଗାନ ଏକ ପ୍ରାଚୀନ ପରମ୍ପରା ସମାଜରେ ପ୍ରତିଷ୍ଠିତ 
ହୋଇ ଆସିଛି ବୋଲି କହିଲେ ଅତ୍ୟୁକ୍ତି ହେବ ନାହିଁ । 


କେନ୍ଦୁବିଲ୍ସ ଅଞ୍ଚଳରେ ଥୁବା ଜନପଦମାନଙ୍କରେ ବିଗତ ପଚାଶ 
ଦଶକରେ ବିଦ୍ୟାଳୟମାନଙ୍କରେ ପାଠପଢ଼ା ପୂର୍ବରୁ ପ୍ରାର୍ଥନା ସମୟରେ 
ସମସ୍ତ ଛାତ୍ରଛାତ୍ରୀ ବୃନ୍ଦ ଆକାରରେ ଠିଆ ହୋଇ ଗୀତଗୋବିନ୍ଦର 
ଦଶାବତାର” ବା 'ଶ୍ରୀତକମଳା” ବନ୍ଦନା ଗାଉଥିଲେ । ବାଲିଅନ୍ତା ଥାନା 
ଭିଙ୍ଗାରପୁରସ୍ଥ ଶ୍ରୀ ବକ୍ରେଶ୍ଵର ହାଇସ୍ଫ୍ରଲର ତତ୍କାଳୀନ ପ୍ରଧାନ ଶିକ୍ଷକ 
ସ୍ଵର୍ଗତଃ ରାମକୃଷ୍ଣ ନନ୍ଦଙ୍କ ଲିଖୂତ “ଆହେ ଦୟାମୟ ବିଶ୍ବବିହାରୀ” 
ସଂଗୀତକୁ ଶ୍ରୀଗୀତ ଗୋବିନ୍ଦ ବଦଳରେ ପିଲାଏ ବୋଲିଲେ I 
ସେତେବେଳେ ଅବଶ୍ୟ ରାଜ୍ୟର ସମସ୍ତ ବିଦ୍ୟାଳୟରେ ଶ୍ରୀଜୟଦେବଙ୍କ 
ଗୀତଗୋବିନ୍ଦରୁ ବନ୍ଦନା ବା ରାମକୃଷ୍ଣ ନନ୍ଦଙ୍କ ସଂଗୀତ ବୋଲାଯାଉଥୁଲା 
କି ନାହିଁ ତାହା କହିହେବ ନାହିଁ | ଜୟଦେବଙ୍କ ଗ୍ରାମ କେନ୍ଦୁଲୀ ସନ୍ନିକଟସ୍ଥ 
ଜନପଦମାନଙ୍କରେ ଥୁବା ବିଦ୍ୟାଳୟମାନଙ୍କରେ ଏପରି ପରମ୍ପରା 
ବହୁକାଳରୁ ଚଳି ଆସୁଥିଲା । ଗ୍ରାମର ପ୍ରତି ଭାଗବତ ଗାଦିରେ ମଧ୍ଯ 
ଭାଗବତ ପଢ଼ା ସହ ଶ୍ରୀଗୀତଗୋବିନ୍ଦ ଗାନ କରାଯାଉଥିଲା । ଷୋଡ଼ଶ 
ଶତାବ୍ଦୀରେ କବି ମାଧବ ପଟ୍ଟନାୟକଙ୍କ ଲିଖୁତ “ବୈଷ୍ଣବ ଲୀଳାମୃତ' ରେ 
ଉଲ୍ଲେଖ ଅଛି ଯେ, ଶ୍ରୀ ଚୈତନ୍ୟ ଓ ପଞ୍ଚସଖା କୃଷ୍ଣ ସଂଗୀତ ସହ 
ଗୀତଗୋବିନ୍ଦ ଗାନ କରୁଥିଲେ । ପ୍ରତି ଗ୍ରାମରେ ଅନୁଷ୍ଠିତ ହେଉଥୁବା 
ଅଷ୍ଟପ୍ରହରୀମାନଙ୍କରେ ଏହି ପ୍ରଥା ମଧ୍ଯ ପ୍ରଚଳିତ ଥଲା । ଜଗନ୍ନାଥ 
ଦାସ କୃଷ୍ଣ ସଂଗୀତ ରଚନା କରୁଥିଲେ । ଗୀତଗୋବିନ୍ଦ ସହ କୃଷ୍ଣ 
ସଂଗୀତକୁ ସେମାନେ ସଂକୀର୍ତରନରେ ଆ ବୃଭି କରୁଥୁଲେ | 


ଉତ୍କଳ ପ୍ରସ ଙ୍ଗ 


ଗୀତଗୋବିନ୍ଦର ପ୍ରଚାର ପ୍ରସାର ଓଡ଼ିଶାରେ ଯେଉଁଭଳି 
ବ୍ୟାପକତା ଲାଭ କରିଥଲା ତାହାର ପଟ୍ଟାନ୍ତର ନାହିଁ । ବିବାହ ବେଦିରେ 
ଗୀତ ଗୋବିନ୍ଦ ଚିତ୍ରପଟ ବା ପୋଥୁକୁ ବର କନ୍ୟାଙ୍କୁ ଦିଆଯାଉଥୁଲା । 
ଗୀତ ଗୋବିନ୍ଦରେ ଚିତ୍ରିତ ସ୍ଵଣ୍ଟ୍ରାଳଙ୍କାର ମଧ୍ୟ କନ୍ୟାକୁ ପିନ୍ଧାଉଥୁଲେ । 
କନ୍ୟା ବିଦାୟ ବେଳେ ଗୀତଗୋବିନ୍ଦର ଖଣ୍ଡୁଆ ଉଭୟଙ୍କ ଉପରେ 
ଘୋଡ଼ାଇ ଦିଆଯାଉଥିଲା | ଏପରି କରିବାର କାରଣ ଥୁଲା ଯେ ଉଭୟଙ୍କ 
ଉପରେ କୌଣସି ଅଶୁଭ ନଜର ନ ଆସୁ । ବରକନ୍ୟା ଗୃହପ୍ରବେଶ 
ପରେ ଗୃହ ଦେଦତାଙ୍କୁ ପ୍ରଣାମ କରି ଶ୍ରୀଗୀତ ଗୋବିନ୍ଦ ବନ୍ଦନା 
laden | ଅବଶ୍ୟ ଆଜି ତାହା ଦେଖୁବାକୁ ମିଳେ ନାହିଁ । ଗୀତଗୋବିନ୍ଦ 
ବୋଲିଲେ କୌଣସି ପ୍ରେତାତ୍ମା ଗୃହ ମଧ୍ଯରେ ପ୍ରବେଶ କରିପାରନ୍ତି 
ନାହିଁ ବୋଲି ଲୋକମାନଙ୍କର ବିଶ୍ବାସ ଥୁଲା । ଗୀତ ଗୋବିନ୍ଦ ଶୁଣିଲେ 
ଶୁଭ ଓ ସୁଖ ସମୂଦ୍ଧି ପରିବାରରେ ହୋଇଥାଏ ବୋଲି ମହାକବି ଜୟଦେବ 
ମଧ୍ଯ ସ୍ବକୃତ ଗୀତଗୋବିନ୍ଦରେ ଉଲ୍ଲେଖ କରିଛନ୍ତି | 


ଓଡ଼ିଶାର ଏହି ପ୍ରାଚୀନ ପରମ୍ପରାକୁ ପୁନର୍ବାର ଜନସାଧାରଣଙ୍କୁ 
ହେଜାଇ ଦେବା ନିମନ୍ତେ ଗୀତଗୋବିନ୍ଦ ସନ୍ଧ୍ୟାର ଅୟୋଜନ 
ହୋଇଥାଏ । ଲୋକମାନଙ୍କ ମଧ୍ଯରେ ଓଡ଼ିଆ ସ୍ଵାଭିମାନ ଫେରାଇ 
ଆଣିବାକୁ ଏହା ଏକ ଅଭିନବ ଉଦ୍ୟମ କହିଲେ ଅତ୍ୟୁକ୍ତି ହେବ ନାହିଁ । 


ଏଥୁନିମନ୍ତେ ଜଗନ୍ନାଥ ସମର୍ପିତ ନିର୍ଦ୍ଦିଷ୍ଟ କଣ୍ଠଶିଳ୍ପୀମାନେ ଅଛନ୍ତି । 
ଯେଉଁମାନଙ୍କର ସ୍ଵର ଲାଳିତ୍ୟ ଜନମାନସରେ ଅପୂର୍ବ ଭକ୍ତି ଭାବନା 
ସୃଷ୍ଟି କରିଥାଏ । ଶ୍ରୀଗୀତଗୋବିନ୍ଦ ସନ୍ଧ୍ୟାର ଆୟୋଜକ ହିଁ ଏହାର 
ସମସ୍ତ ଖର୍ଚ୍ଚ ବହନ କରିଥାନ୍ତି । ଓଡ଼ିଶାର ବହୁସ୍ଥାନରୁ ଗୀତଗୋବିନ୍ଦ 
ସନ୍ଧ୍ୟାରେ ଯୋଗଦାନ ନିମନ୍ତେ ନିମନ୍ତ୍ରଣ ଆସିଥାଏ । ସେମାନଙ୍କର 
ଆଗ୍ରହ ଦେଖ୍‌ ଯଥା ସମ୍ଭବ ତାହା ପୂରଣ ନିମନ୍ତେ ଉଦ୍ୟମ ହୁଏ । 
ତେବେ ଭୁବନେଶ୍ବରରୁ ଏହି ସନ୍ଧ୍ଯା ନିମନ୍ତେ ଉଦ୍ଦିଷ୍ଟ ଦଳ ରାଜ୍ୟର 
ପ୍ରତ୍ୟେକ ସ୍ଥାନକୁ ଯିବା ସମ୍ଭବପର ନୁହେଁ । ତେଣୁ ଆଗ୍ରହୀ ବ୍ୟକ୍ତି ବା 
ଅନୁଷ୍ଠାନମାନଙ୍କୁ ସେମାନଙ୍କ ଅଞ୍ଚଳର ପ୍ରତିଶ୍ଚିତ ଶିଳ୍ପୀମାନଙ୍କୁ ନେଇ 
ଶ୍ରୀଗୀତଗୋବିନ୍ଦ ସନ୍ଧ୍ୟାର ଆୟୋଜନ କରାଯିବା ନିମନ୍ତେ ପରାମର୍ଶ 
ଦିଆଯାଏ । ଭାରତର ବିଭିନ୍ନ ସ୍ଥାନରେ ଥୁବା ଓଡ଼ିଆମାନଙ୍କର ଏପରି 
ଅନୁଷ୍ଠାନ କରିବା ନିମନ୍ତେ ଆଗ୍ରହ ଦେଖାଯାଇଛି ଓ ସେମାନେ ବି 
ଏ ଦିଗରେ ଆଗେଇ ଯାଉଛନ୍ତି । ଜାତୀୟତାର ପରିଚୟ ଓ ଭକ୍ତି 
ଭାବନାର ଉଦ୍ରେକ ପାଇଁ ଏପରି ସାଂସ୍କୃତିକ ଚେତନା ସର୍ବଦା ଶୁଭଙ୍କର । 


କମିଶନର ତଥା ଶାସନ ସଚିବ 
ସୂଚନା ଓ ଲୋକ ସଂପର୍କ ବିଭାଗ 
ଭୁବନେଶ୍ଵର 


ଉତ୍କଳ ପ୍ରସଙ୍ଗ 

ଯଦି ହରିସ୍ମରଣେ ସରସଂ ମନୋ 

ଯଦି ବିଳାସକଳାସୁ କୁତୁହଳମ୍‌ 
ମଧୁର କୋମଳକାନ୍ତ ପଦାବଳୀଂ 

ଶୃଣୁ ତଦା ଜୟଦେବ ସରସ୍ବତୀମ୍‌ | 


ଅର୍ଥାତ୍‌ ଯଦି ହରିଙ୍କୁ ସ୍ମରଣ କରି ଗୀତଗୋବିନ୍ଦ ପାଠ କରାଯାଏ 
ତେବେ ଭକ୍ତି ରସ ପାନ କରିପାରିବ ଏବଂ ଯଦି ବିଳାସ କଳା ହିସାବରେ 
ଗୀତଗୋବିନ୍ଦ ପାଠ କରାଯାଏ, ତେବେ ଶୃଙ୍ଗାର ରସ ପାନ କରିବ | 
ଏଣୁ ଏହି ଶ୍ଲୋକରୁ ଶ୍ରୀଗୀତଗୋବିନ୍ଦର ରଚୟିତା ଶ୍ରୀ ଜୟଦେବଙ୍କ 
କଳାକୃତିର ପରିଚୟ ମିଳେ । 


ଭାରତୀୟ ସାହିତ୍ୟ ଇତିହାସରେ କେତେ ବିରଳ ସାହିତ୍ୟ 
କଳାକୃତି ମଧ୍ଯରୁ ଶ୍ରୀ ଜୟଦେବଙ୍କ ଗୀତଗୋବିନ୍ଦ ଅନ୍ୟତମ । ଜର୍ମାନର 
କବି ଗୋଇଧ୍‌ଙ୍କ ମତରେ ଅମର କବି କାଳିଦାସଙ୍କ କଳାକୃତି ସହିତ 
କାଳଜୟୀ କବି ଶ୍ରୀ ଜୟଦେବଙ୍କ ଗୀତ ଗୋବିନ୍ଦ ଭାରତୀୟ 
ସାହିତ୍ୟାକାଶର ଧ୍ରୁବତାରା ସଦୃଶ୍ୟ | 


ପୁରୀ ଜିଲ୍ଲାର ପ୍ରାଚୀନଦୀ କୂଳରେ କେନ୍ଦୁ ଓ ବିଲ୍ସ ପରିବେଷ୍ଟିତ 
କେନ୍ଦୁବିଲ୍ସ ଗ୍ରାମରେ ଜନ୍ମିତ ଏହି ଓଡ଼ିଆ କବି ସରଳ ସଂସ୍କୃତ ଭାଷାରେ 
ଶ୍ରୀଗୀତଗୋବିନ୍ଦ ରଚନା କରିଥିଲେ । ଭକ୍ତକବି ଶ୍ରୀ ଜଗନ୍ନାଥ ଦାସଙ୍କ 
“ଭାୋଗବତଂ ପରି ଶ୍ରୀଗୀତଗୋବିନ୍ଦର କାନ୍ତକୋମଳ ପଦାବଳୀର 
ମଧୁରତା ଚାରିଆଡ଼େ ଏପରି ବ୍ୟାପୀ ଯାଇଥଲା ଯେ ତାହାର ମଧୁର 
ମୂର୍ଚ୍ଚନାରେ ଶ୍ରୀଜଗନ୍ନାଥ ନିଜେ ବିଭୋର ହୋଇଥ୍ଲେ । ଏହି 
ଗୀତ ଗୋବିନ୍ଦର ସାଙ୍ଗିତିକ ପଦାବଳୀରେ ଆକୃଷ୍ଟ ହୋଇ ମାଳିକନ୍ୟା 
ଯେତେବେଳେ ବଗିଚାରେ ଗୀତଗାଇଛି, ସେତେବେଳେ ଶ୍ରୀଜଗନ୍ନାଥ 
ରନସିଂହାସନ ଛାଡ଼ି ତା'”ପଛେ ତନ୍ମୟ ହୋଇ ଶୁଣିଛନ୍ତି ଏବଂ କଣ୍ଟାରେ 
ତାଙ୍କ ଲୁଗା ଲାଗି ଚିରିଯାଇଛି । ଏକଥା ରାଜା ଶୁଣିବା ପରେ ଉଦ୍‌ବିଗ୍ନ 
ହୋଇ ଉଠିଥୁଲେ ଏବଂ ମହାପ୍ରଭୁଙ୍କ ସ୍ଵପ୍ନାଦେଶ ଅନୁଯାୟୀ ମାଳିକନ୍ୟାକୁ 
ଶ୍ରୀମନ୍ଦିରରେ ଗୀତ ଗୋବିନ୍ଦ ଗାନ କରିବା ପାଇଁ ନିର୍ଦ୍ଦେଶ ଦେଇଥୁଲେ । 
ଏଣୁ ଏଥୁରୁ ତାଙ୍କ ବିରଳ ବ୍ୟକ୍ତିତ୍ବର ପରିଚୟ ମିଳେ । ଗଙ୍ଗସମ୍ରାଟ 
କାମାର୍ଣ୍ଣବ ଦେବ ଶ୍ରୀଗୀତଗୋବିନ୍ଦ ଗାନ ନ ଶୁଣିବା ପର୍ଯ୍ୟନ୍ତ ଜଳଗ୍ରହଣ 


କରୁନଥଲେ । ଶ୍ରୀଗୀତଗୋ ବିନ୍ଦର ମାଧୁର୍ଯ୍ୟରେ ପ୍ରଭାବିତ ହୋଇ ଅନେକ 
କବି ହଜାର ହଜାର ଛାନ୍ଦ, ଚଉପଦୀ, ଚଉତିଶା, ପୋଇ ବା ପଦୀ 
ରଚନା କରିଛନ୍ତି । ଇଂରାଜୀ ଭାଷା ଛଡ଼ା ଜର୍ମାନ୍‌, ଡଚ୍‌, ଫରାସୀ ଓ 
ଲାଟିନ୍‌ ଭାଷାରେ ମଧ୍ଯ ଗୀତ ଗୋବିନ୍ଦର ଅନୁବାଦ ପ୍ରକାଶିତ ହୋଇଛି | 
ଧର୍ମ ମତବାଦ ନିର୍ବିଶେଷରେ ଗୀତଗୋବିନ୍ଦ ପୋଥ୍‌ ପୂଜିତ, ପଠିତ ଓ 
ଆଦୃତ ହେବାର ପରମ୍ପରା ଓଡ଼ିଶା ବ୍ଯତୀତ ଅନ୍ୟ କେଉଁଠାରେ 
ଦେଖାଯାଏ ନାହିଁ | ଶ୍ରୀଗୀତଗୋବିନ୍ଦର ମାଧୁର୍ଯ୍ୟରେ ଉଦ୍‌ବୂତ୍ତ ହୋଇ 
ଶ୍ରୀଜଗନ୍ନାଥ ଗୀତଗୋବିନ୍ଦ ଖଣ୍ଡୁଆ ପରି ଧାନ କରିଥାଆନ୍ତି 1 
ଏତଦବ୍ୟତୀତ କେନ୍ଦୁଲୀ ଶାଢ଼ୀ, ଦଶାବତାର ଶାଢ଼ୀ, ମାଳ ଓ ମୁଦି ଓ 
ଦଶାବତାର ଫଟୋ ଚିତ୍ର ମଧ୍ଯ ପ୍ରଭୁଙ୍କ କାର୍ଯ୍ୟରେ ଲାଗି ହେଉଛି । 
ଏଣୁ ଶ୍ରୀ ଜୟଦେବଙ୍କ ଲେଖନୀର ମୁନ ଏତେ ଶକ୍ତିଶାଳୀ ଥୁଲା ଯେ 
ତାହା ସମସ୍ତଙ୍କ ହୃଦାୟରେ ଭକ୍ତି ଓ ଶୃଙ୍ଗାରର ଏକ ତୀର ସଦୃଶ୍ୟ 
ଭେଦି ଯାଇଥଲା । ତେଣୁ ସେ ହେଉଛନ୍ତି ଶ୍ରେଷ୍ଠ କବି | 


କବି ବ୍ଯତୀତ ତାଙ୍କର ଅନ୍ୟ ଏକ ବିରଳ ଗୁଣ ଥୁଲା ସେ 
ନୃତ୍ୟ ଓ ସଂଗୀତ ନିର୍ଦ୍ଦେଶକ । ଏହାର ପ୍ରମାଣ ତାଙ୍କ ରଚିତ ଏକ 
ଶ୍ଳୋକରୁ ମିଳେ | 


ବାଗ ଦେବତା - ଚରିତ ଚିତ୍ରିତ - ଚିତ୍ତସଦ୍ମା 
ପଦ୍ମାବତୀ ଚରଣ ଚାରଣ ଚକ୍ରବର୍ଭୀ 
ଶ୍ରୀବାସୁଦେବ ରତି କେଳି କଥା ସମେତ 
ମେତଂ କରୋତି ଜୟଦେବ କବିଃ ପ୍ରବନ୍ଧମ୍‌ I’ 


ଶ୍ରୀ ଜୟଦେବଙ୍କ ପନ୍ନୀ ପଦ୍ମାବତୀ ଥୁଲେ ନୃତ୍ୟନିପୁଣା । 
ଶ୍ରୀମନ୍ଦିରରେ ପ୍ରତ୍ୟହ ନୃତ୍ୟ ସେବା ନିମନ୍ତେ ସେ ଶ୍ରୀଜଗନ୍ନାଥଙ୍କ ଆଦେଶ 
ପାଇଥୁଲେ । ତେଣୁ ତାଙ୍କର ଚରଣକୁ ଚଳାଇବାର ଅଧୁକାର ଅର୍ଥରେ 
ଶ୍ରୀ ଜୟଦେବ ନିର୍ଦ୍ଦେଶନା ଦେଉଥଲେ | ଶ୍ରୀମନ୍ଦିରରେ ଜୟଦେବ ନିଜ 
ଲିଖୂତ ଗୀତଗୋବିନ୍ଦ ଗାନ କଲାବେଳେ ପଦ୍ମାବତୀ ଗୀତଗୋବିନ୍ଦର 
ତାଳେ ତାଳେ ନୃତ୍ୟ କରି ଶ୍ରୀଜଗନ୍ନାଥଙ୍କଠାରେ ନୃତ୍ୟ ସେବା କରୁଥିଲେ | 
କାରଣ ଭକ୍ତିର ୬୪ ଅଂଶରୁ ନୃତ୍ୟ ଓ ସଂଗୀତ ସେବା ଏକ ଶ୍ରେଷ୍ଠ 
ଅଂଶ ଅଟେ । ଶ୍ରୀ ଜୟଦେବ ରାଗ ଓ ତାଳ ବିଶେଷଜ୍ଞ ଥୁଲେ । ତାଙ୍କ 


ଉତ୍କଳ ପ୍ରସଙ୍ଗ 


ରଚିତ ଶ୍ରୀଗୀତଗୋ ବିନ୍ଦରେ ସେ ପ୍ରତ୍ୟେକ ଗୀତ ନିମନ୍ତେ ରାଗ ଠିକ୍‌ 
କରିଥୁଲେ । ଏହି ରାଗ ସବୁ ହେଉଛି ମଙ୍ଗଳ ଗୁଜ୍ଜରୀ, ବରାଡ଼ି, ଦେଶ 
ବରାଡ଼ୀ, ରାମକେରୀ, ଗୁଜ୍ଜରୀ, ଗୁଣ୍ଡକେରୀ, କଣ୍ତାଟ, ଦେଶାକ୍ଷ, 
ଭୈରବୀ, ବସନ୍ତ ଇତ୍ୟାଦି | ନୁତ୍ୟ ଓ ସଂଗୀତ ଶିଳ୍ପୀମାନଙ୍କ ନିମନ୍ତେ 
ଶ୍ରୀଗୀତଗୋବିନ୍ଦ ଏକ ଅମୂଲ୍ୟ ଗ୍ରନ୍ଥ ଅଟେ । କାରଣ ଏହା ଏକ ନୃତ୍ୟ 
ଓ ସଂଗୀତ ରୂପକ ରସାଳିତ ଗ୍ରନ୍ଥ । ଏଣୁ ଶ୍ରୀ ଜୟଦେବ ଏକାଧାରରେ 
ଜଣେ ଲେଖକ, ନୃତ୍ୟ ନିର୍ଦ୍ଦେଶକ ଓ ସଂଗୀତ ନିର୍ଦ୍ଦେଶକ ଥୁଲେ | 


ଶ୍ରୀ ଜୟଦେବଙ୍କ ଭୂମିକା ଓଡ଼ିଶା ସାଂସ୍କୃତିକ ଇତିହାସରେ ଖୁବ୍‌ 
ଗୁରୁତ୍ଵପୂର୍ଣ୍ଣ ମନେ ହୁଏ । ଓଡ଼ିଶାର ଧର୍ମକ୍ଷେତ୍ରରେ ଘଟୁଥୁବା ବୈପ୍ଲବିକ 
ପରିବର୍ତନରେ ଶ୍ରୀ ଜୟଦେବଙ୍କ ଭୂମିକା ମୂଲ୍ୟବାନ ଅଟେ । ଓଡ଼ିଶାରେ 
ଜୈନ, ବୌଦ୍ଧ, ଶାକ୍ତ ମତବାଦର ପ୍ରାବଲ୍ୟରେ ବୈଷ୍ଣବ ମତବାଦ 
ନିଜର ସ୍ଵାତନ୍ତ୍ରୀତା କେବଳ ଶ୍ରୀ ଜୟଦେବଙ୍କ ପାଇଁ ବଜାୟ AFAR । 
ଶ୍ରୀ ଚୈତନ୍ୟଙ୍କ ଆବିର୍ଭାବର ବହୁତ ପୂର୍ବରୁ ଶ୍ରୀ ଜୟଦେବ ରାଧାମାଧବଙ୍କୁ 
ଓଡ଼ିଶାର ଧର୍ମ ଇତିହାସରେ ପ୍ରତିଷ୍ଠିତ କରାଇଥୁଲେ । ତାଙ୍କ ରଚନାରେ 
ସେ ଶ୍ରୀକୃଷ୍ଣ, ମାଧବ, ବାସୁଦେବ, ଜଗଦୀଶ, କେଶବ, ପୁରୁଷୋତ୍ତମ, 
ହରି, ମୁରାରୀ ଇତ୍ୟାଦି ଭିନ୍ନ ଭିନ୍ନ ନାମକରଣ କରି ବିଭିନ୍ନ ଧର୍ମୀୟ 
ମତବାଦର ସମନ୍ନୟ କରି ଥିଲେ । ଶ୍ରୀଜଗନ୍ନାଥଙ୍କ ନିକଟରେ 
ଶ୍ରୀଗୀତଗୋବିନ୍ଦକୁ ପରିବେଷଣ କରି ସର୍ବମତର ଦେବତା ଶ୍ରୀଜଗନ୍ନାଥ 
ବୋଲି ପ୍ରମାଣ କରାଇଥୁଲେ । ଶ୍ରୀ ଜୟଦେବଙ୍କ ରଚିତ “ଦଶାବତାର” 
ଶ୍ଲୋକରେ ବୌୈଦ୍ଧପନ୍ଥୀ, ର।ମପନ୍ଥୀ, ମାଧବପନ୍ଥୀଙ୍କୁ ଏକତ୍ର 
କରାଇପାରିଥୁଲେ । ଶ୍ରୀ ଜୟଦେବ ଉତ୍କଳ ଛଡ଼ା ସର୍ବଭାରତୀୟ ସ୍ତରରେ 
ଶ୍ରୀଜଗନ୍ନାଥଙ୍କ ପ୍ରଚାର କରିଥୁଲେ । ଜୀବନର ଶେଷ ଅବସ୍ଥାରେ 
ତିର୍ଥାଟନରେ ଯାଇ ଶ୍ରୀଜଗନ୍ନାଥ ଓ ଗୀତ ଗୋବିନ୍ଦର ପ୍ରଚାର କରିଥଲେ | 
ଶ୍ରୀଗୀତଗୋବିନ୍ଦର ମହକତାରେ ଉଦ୍‌ବୁଦ୍ଧ ହୋଇ ଭାରତର ବିଭିନ୍ନ 
ଶାସ୍ତ୍ରୀୟ ନୃତ୍ୟ ଓ ସଂଗୀତ ଶିଳ୍ପୀମାନେ ନିଜ ଶୈଳୀରେ ଗୀତଗୋବିନ୍ଦ 
ପରିବେଷଣ କରିଥାଆନ୍ତି । 


ଶ୍ରୀ ଜୟଦେବଙ୍କ ରଚିତ “ଦଶାବତାର” ଶ୍ଳୋକଟି ଏକ ଅମୂଲ୍ୟ 
ସମ୍ପଦ ଅଟେ । ଶ୍ରୀବିଷ୍ଣୁଙ୍କ ଅବତାର ସମ୍ବନ୍ଧରେ ଅନେକ ଗ୍ରନ୍ଥ ରଚିତ 
ହୋଇଛି | କେତେକ ବ୍ରାହ୍ମଣ ଏବଂ ଆରଣ୍ୟକରେ ବରାହ, ମତ୍ସ୍ୟ, 
କୁର୍ମ ଓ ନୃସିଂହ ଉଲ୍ଲେଖ ଥିଲାବେଳେ ମହାଭାରତରେ ହଂସ, କୁର୍ମ, 
ମତ୍ସ୍ୟ, ବରାହ, ନରସିଂହ, ବାମନ, ରାମ ଓ କଳ୍୍‌କୀ ଅବତାର ଉଲ୍ଲେଖ 
ଅଛି । ହରିବଂଶରେ ହଂସ, କୁର୍ମ, ମସ୍ଯ, ବରାହ, ନରସିଂହ, ବାମନ, 
ରାମ, କୃଷ୍ଣ, କଳ୍‌କୀ ଓ ବୁଦ୍ଧ ଏବଂ ଅଗ୍ନି ପୁରାଣରେ ଓ ବରାହ 
ପୁରାଣରେ ମତ୍ସ୍ୟ, କୁର୍ମ, ବରାହ, ନରସିଂହ, ବାମନ, ପରଶୁରାମ, 
ରାମ, କୃଷ୍ଣ, ବୁଦ୍ଧ, ଓ କଳ୍କୀ ଏହି କ୍ରମରେ ବର୍ଣିତ ଅଛି | 


ସେପରି ମହାବଳୀପୁରମ୍‌ର ବରାହ ପେରୁମଲ୍ଲ ମନ୍ଦିରରେ 
aI ଏକ ପାଟପଥରରେ ମତ୍ସ୍ୟ, କୁର୍ମ, ବରାହ, ନରସିଂହ, ବାମନ, 


ରାମୋ, ରାମଶ୍ବ, aA (ne ରାମ ଅର୍ଥ ପରଶୁରାମ, ଦାଶରଥୁରାମ 
ଏବଂ ବଳରାମ) ବୁଦ୍ଧ ଓ କଳୁକୀ ଶ୍ଲୋକ ଖୋଦିତ ଅଛି । ସେପରି 
ଶଙ୍କରାଚାର୍ଯ୍ୟ, କ୍ଷେମେନ୍ଦ୍ର, ଶ୍ରୀହର୍ଷ ଇତ୍ୟାଦି କବିଗଣଙ୍କ ଦଶାବତାର 
ମଧ୍ଯ ରହିଛି । ଶ୍ରୀ ଜୟଦେବଙ୍କ ଲିଖୁତ ଦଶାବତାରର କ୍ରମାନ୍ସୟ ବିଜ୍ଞାନ 
ସମ୍ମତ ଅଟେ । ଯଥା- ମସ୍ସ୍ୟ, କୁର୍ମ, ଶୁକର, ନରସିଂହ, ବାମନ, 
ଭୂଗୁପତି, ରାମ, ହଳଧର, ବୁଦ୍ଧ ଓ କଳ୍କୀର କ୍ରମାନ୍ଵୟ ପୃଥ୍ବୀର 
ବିବର୍ଭନ ବାଦର ପ୍ରତୀକ ଅଟେ | ୧୮୦୦ ଶତାବ୍ଦୀର ବିଶିଷ୍ଟ ବୈଜ୍ଞାନିକ 
ଡାରଉଇନଙ୍କ Evalution Theorye ବହୁତ ପୂର୍ବରୁ ଅର୍ଥାତ୍‌ ଦ୍ବାଦଶ 
ଶତାବ୍ଦୀର କବି ଶ୍ରୀ ଜୟଦେବଙ୍କ ରଚିତ ଦଶାବତାରର କ୍ରମାନ୍ନୟ ବିଜ୍ଞାନ 
ସମ୍ମତ ଅଟେ । ଶ୍ରୀ ଜୟଦେବ ସୃଷ୍ଟିର ଆରମ୍ଭ ଜଳରୁ (Aq) କରି 
ଉଭୟରେ ( କଚ୍ଛପ), ସ୍ଥଳଚର (ଶୁକର), ଅଧାପଶୁ ଅଧାମାନବ 
(ନରସିଂହ), କ୍ଷୁଦ୍ରମାନବ ( ବାମନ ), ଶକ୍ରିଶାଳୀ ମାନବ ( ପରଶୁରାମ ), 
ଶାନ୍ତ ମାନବ ( ରାମ ), କୃଷିପ୍ରିୟ ମାନବ ( ହଳଧର ), କରୁଣା ଅବତାର 
ମାନବ ( ବୁଦ୍ଧ) ଓ ଶେଷରେ aed ମାନବ ( କଳ୍କୀ) ଦର୍ଶାଇଛନ୍ତି | 
ଏହାଛଡ଼ା ଶ୍ରୀ ଜୟଦେବ ଜଣେ ପ୍ରକୃତି ପ୍ରେମୀ କବି ଥୁଲେ । କାରଣ 
ତାଙ୍କ ରଚନାରେ ସେ ଭକ୍ତି ଓ ଶୃଙ୍ଗାର ଛଡ଼ା ରତୁର ଆଗମନରେ 
ପ୍ରକୃତିର ପରିବର୍ଭନକୁ ଦର୍ଶାଇଛନ୍ତି । ଏଲଳିତ ଲବଙ୍ଗ ଲତା 'ରେ ବସନ୍ତ 
ag, “ଚନ୍ଦନ ଚର୍ଚ୍ଚିତରେ' ଗ୍ରୀଷ୍ମରତୁ, “ରାସେ ହରିମିହ”ରେ ବର୍ଷାରତୁର 
ଶୋଭା ବର୍ଣ୍ଣନା କରିଛନ୍ତି । ଅନେକ ନିରଳ ବ୍ୟକ୍ତିତ୍ଵର ଅଧୁକାରୀ 
ଥିଲେ ଶ୍ରୀ ଜୟଦେବ । ଏଣୁ ପ୍ରତ୍ୟେକ ବ୍ୟକ୍ତିବିଶେଷ ଏହି ବିରଳ 
ବ୍ୟକ୍ତିତ୍ବଙ୍କର ମହତ୍ସ ବୁଝି ପ୍ରଚାର ଓ ପ୍ରସାର ଦିଗରେ ଆଗେଇ ଆସିବା 
ଉଚିତ । ଏହି କାର୍ଯ୍ୟର ପ୍ରଚାର ଓ ପ୍ରସାର ନିମନ୍ତେ ଂଳଜୟଦେବ 
ଫାଉଣ୍ଡେସନ୍‌'ର ଉଦ୍ୟମ ପ୍ରଶଂସନୀୟ | 


ପାଦଟୀକା 
୧. ଶ୍ରୀ ଜୟଦେବ ଓ ଶ୍ରୀଗୀତଗୋବିନ୍ଦ - ଶ୍ରୀ କେଦାରନାଥ ମହାପାତ୍ର 


୨. ଶ୍ରୀ ଜୟଦେବଙ୍କ ଜୟନ୍ତୀ ସମାରୋହ - ସୂଚନା ଓ ଲୋକ ସଂପର୍କ 
ବିଭାଗ ଦ୍ଵାରା ପ୍ରକାଶିତ (୧୯୯୯) 
୩ 


. ଓଡ଼ିଶାର ପରମ୍ପରା ଓ ସଂସ୍କୃତିରେ କବିରାଜ ଜୟଦେବ ଓ 
ଗୀତଗୋବିନ୍ଦ - ଶ୍ରୀ ଭଗବାନ ପଣ୍ଡାଙ୍କ ଦ୍ଵାରା ଲିଖୂତ 


୪.  Geetagovinda of Jayadeva of Orissa - 
Nilamadhab Panigrahi 


୫. ଶ୍ରୀଗୀତଗୋ ବିନ୍ଦ - ଶ୍ରୀ ଜୟଦେବ 


ନୃତ୍ୟସୁଧା 
ଭୁବନେଶ୍ଵର 


ଉତ୍କଳ ପ୍ରସଙ୍ଗ 


ଶ୍ରୀଗୀତଗୋବିନ୍ଦ ପ୍ରଭାବିତ ଓଡ଼ିଆ IG 


ଶ୍ରୀଜଗନ୍ନାଥଙ୍କ ପରମଭକ୍ତ ଶ୍ରୀଜୟଦେବ ଓଡ଼ିଶାର ଜଣେ ଶ୍ରେଷ୍ଠ କବି 


ଓ ତାଙ୍କର ଖ୍ୟାତି ପୃଥୁବୀ ପ୍ରସିଦ୍ଧ । ସେ ଖ୍ରୀଷ୍ଟୀୟ ଦ୍ଵାଦଶ ଶତାବ୍ଦୀରେ 
ପ୍ରାଚୀନଦୀ ତଟବର୍ତୀ କେନ୍ଦୁବିଲ୍ସ ଗ୍ରାମରେ ଭୂମିଷ୍ଠ ହୋଇଥୁଲେ ପଣ୍ଡିତ 
ଭୋଜଦେବ ଓ ମାତା ବାମାଦେବୀଙ୍କ ସୁଯୋଗ୍ୟ ସନ୍ତାନ ଭାବରେ । 
କେନ୍ଦୁବିଲ୍ଵ ଦୁଇଟି ଶବ୍ଦର ସମଷ୍ଟି - କେନ୍ଦୁ ଓ ବିଲ୍ସ । ସେତେବେଳେ 
କେନ୍ଦୁ ଓ ବେଲ ଗଛର ପ୍ରାବଲ୍ୟ ଏଠାରେ ଦୃଷ୍ଟିଗୋଚର ହେଉଥୁବାରୁ 
ଏ ଗ୍ରାମର ଏପରି ନାମକରଣ । ବର୍ତମାନ ମଧ୍ଯ ଏଠାରେ କେନ୍ଦୁ ଓ 
ବେଲଗଛର ଅଭାବ ନାହିଁ। ଏ ଦୃଷ୍ଟିରୁ, ଏ ସ୍ଥାନର କେନ୍ଦୁବିଲ୍ସ 
ନାମକରଣ ଏକାନ୍ତ ଯଥାର୍ଥ । କେନ୍ଦୁଲି, କେନ୍ଦୁବିଲ୍ଵର ଅପଭ୍ରଷ୍ଟ ରୂପ । 


କବି ଜୟଦେବ ନିଜର ସଂସ୍କୃତକାବ୍ୟ ଗୀତଗୋ ବିନ୍ଦ ପାଇଁ 
ବିଶ୍ଵବିଦିତ । ସଂସ୍କୃତ ସାହିତ୍ୟର ଇତିହାସରେ ଏହା ଏକ ଅନବଦ୍ୟ 
କୃତି । ଏହି କାବ୍ୟ ସେ ଶ୍ରୀକ୍ଷେତ୍ର ପୁରୀଠାରେ ରଚନା କରିଥୁଲେ । 
ସରଳ-ତରଳ-ରସ ଢଳଢଳ ପଦାବଳୀଯୁକ୍ତ ଏହି Jaca ରଚୟିତା 
ଜୟଦେବଙ୍କ ଜନ୍ମସ୍ଥାନ ଦିନେ ବିବାଦୀୟ ହୋଇପଡ଼ିଥୁଲା । ପଡ଼ୋଶୀ 
ରାଜ୍ୟ ବଙ୍ଗଳାର କେତେଜଣ ନ୍ଯସ୍ତସ୍ବାର୍ଥ ତଥାକଥୂତ ଗବେଷକ 
ଜୟଦେବଙ୍କୁ ବଙ୍ଗାଳୀ ବୋଲି ପ୍ରଚାର କଲେ । ଉଦ୍ଦେଶ୍ୟ - ଏଭଳି 
ଜଣେ ଯୋଗଜନ୍ଜା ତଥା ଅଗାଧ ପାଣ୍ଡିତ୍ୟର ଅଧ୍କାରୀ ସଂସ୍କୃତ କବିଙ୍କୁ 
ନିଜ ରାଜ୍ୟର କହି ନିଜକୁ ଗୌରବମଣ୍ଡିତ କରିବା ଓ ନିଜ ରାଜ୍ୟର 
ମହତ୍ଵ ବୂଦ୍ଧି କରିବା । ଓଡ଼ିଶା ପୂର୍ବରୁ ବଙ୍ଗଳା ବ୍ରିଟିଶ୍‌ ଶାସନାଧୀନ 
ହୋଇଥୁବାରୁ ବଙ୍ଗାଳୀମାନେ ପାଶ୍ଚାତ୍ୟ ଏଁତିହାସିକ ଓ ଗବେଷକମାନଙ୍କୁ 
ଭ୍ରମାତ୍ମକ ତଥ୍ୟ ପ୍ରଦାନ କରି ବିଶ୍ବସ୍ତରରେ ଜୟଦେବଙ୍କୁ ବଙ୍ଗଳାର 
କବି ଭାବରେ ପ୍ରତିଷ୍ଠା ଦେବାକୁ ଚେଷ୍ଟା କଲେ । ଏପରିକି ବୀରଭୂମ 
ଜିଲ୍ଲାର ଅଜୟ ନଦୀକୂଳରେ କେନ୍ଦୁବିଲ୍ସ ନାମକ ଗ୍ରାମ ସୃଷ୍ଟିକରି ଏହାକୁ 
ଜୟଦେବଙ୍କ ଜନ୍ମସ୍ଥାନ ଭାବରେ ଦାବି କଲେ । ଯାହାହେଉ, ସେମାନଙ୍କ 
ଷଡ଼ଯନ୍ତ୍ରକୁ ପଣ୍ଡ କରି ଜୟଦେବଙ୍କୁ ଓଡ଼ିଆ ଭାବରେ ପ୍ରମାଣିତ କରିବାରେ 
ଓଡ଼ିଶାର ଏତିହାସିକ ଓ ଗବେଷକମାନଙ୍କର ଶ୍ରମ ସାର୍ଥକ ହୋଇଛି | 
ବର୍ତମାନ ବଙ୍ଗାଳୀ ଗବେଷକମାନେ ମଧ୍ଯ ସେମାନଙ୍କ ଭ୍ରମଧାରଣା 
ସଂଶୋଧନ କରି ଜୟଦେବଙ୍କୁ ଓଡ଼ିଆ ବୋଲି ସ୍ଵୀକାର କଲେଣି । 
ଓଡ଼ିଶାର କେନ୍ଦୁଲି dae ବିଶ୍ଵବାସୀଙ୍କ ପାଇଁ ଏକ ପରମ 
ତୀର୍ଥକ୍ଷେତ୍ର । 


ଡକୃୂର ସୁରେନ୍ଦ୍ର କୁମାର ମହାରଣା 


ସରଳ-ତରଳ-କାନ୍ତ-କେମଳ ପଦ|ବଳୀ ସମନ୍ବିତ 
ଜୟଦେବକୃତ ଗୀତଗୋ ବିନ୍ଦର ପ୍ରଭାବ ଓଡ଼ିଶାର ସଂସ୍କୃତିକୁ ବହୁ ଭାବରେ 
ପ୍ରଭାବିତ କରିଛି । “ସଂସ୍କୃତିଂ ଏକ ବ୍ୟାପକ ଅର୍ଥବୋଧକ ଶବ୍ଦ । 
ଜନ-ଜୀବନ, କଳା, ସୋାପତ୍ୟ, ଧର୍ମ, ସାହିତ୍ୟ ଇତ୍ୟାଦି ସଂସ୍କୃତିର 
ଅନ୍ତଭ୍ଭୁକ୍ତ। ସଂସ୍କୃତିର ପ୍ରତି ବିଭାଗରେ ଜୟଦେବଙ୍କ ଅମର କୃତି 
'ଗୀତଗୋବିନ୍ଦ'ର ପ୍ରଭାବ ଅନୁଭୂତ ହୁଏ | 


ପ୍ରଥମେ ଓଡ଼ିଶାର ସାମାଜିକ ଜୀବନକୁ ଉଦାହରଣ ସ୍ଵରୂପ 
ଗ୍ରହଣ କରାଯାଉ । ଉତ୍କଳୀୟ ସମାଜ ଏକ ଉନ୍ନତ ସମାଜ । ଏହାର 
ଅଧ୍‌ ବାସୀ ଅର୍ଥାତ୍‌ ଉତ୍କଳୀୟମାନେ “ଗୀତ ଗୋବିନ୍ଦ”କୁ ଖୁବ୍‌ ଆଦର 
କରନ୍ତି, ଭକ୍ତି କରନ୍ତି । ପୂର୍ବେ ପ୍ରତ୍ୟେକ ଗ୍ରାମରେ ଭାଗବତ ଟୁଙ୍ଗି, 
ଭାଗବତ ଘର ବା ଭାଗବତ ଗାଦି ରହିଥୁଲା | ଏସବୁରେ ଜଗନ୍ନାଥ 
ଦାସଙ୍କ ଓଡ଼ିଆ “ଭାଗବତ” ପୋଥୁ ସହିତ “ଗୀତଗୋବିନ୍ଦ”ର ପୋଥୁ 
ପୂଜା ପାଉଥୁଲା ଏବଂ ପଢ଼ା ଯାଉଥଲା । ଯେଉଁଠି “ଗୀତଗୋବିନ୍ଦ'ର 
ସଂପୂର୍ଣ୍ଣ ପୋଥ୍‌ ନଥୁଲା, ସେଠାରେ କେବଳ “ଦଶାବତାର” ପୋଥଟି 
ରହୁଥୁଲା ‘qs ବା ନ Qe ଖାଅ ପିତା, ବୁଝ ବା ନବୁଝ ପଢ଼ 
ଗୀତା” ପ୍ରବଚନଟି ଓଡ଼ିଶାରେ ବହୁ ଆଗରୁ ପ୍ରଚଳିତ । ପିତା ପାଟିକୁ 
ଭଲ ଲାଗୁ ନଥୁଲେ ବି ସ୍ଵାସ୍ଥ୍ୟ ପାଇଁ ଉପକାରୀ, ଏଣୁ ପିତା ସମସ୍ତେ 
ସବୁବେଳେ ଖାଇବା ଉଚିତ । ସେହିପରି qe ଦର୍ଶନତତ୍ସ୍ଵ ସମ୍ବଳିତ 
“ଶ୍ରୀମଦ୍‌ ଭଗବତୃ ଗୀତା” ବୁଝି ନ ହେଉ ପଛେ ଏହାକୁ ଧର୍ମାର୍ଜନ 
ନିମନ୍ତେ ପାଠ କରିବା ଓ ଶ୍ରବଣ କରିବା ଉଚିତ । ସେହିପରି 
'ଗୀତଗୋବିନ୍ଦ'”ର ଅର୍ଥ ବୁଝି ହେଉ ବା ନ ହେଉ, ତାହା ଭକଳୁଳୀୟ 
ଜନତା ଶିକ୍ଷିତ- ଅଶିକ୍ଷିତ ନିର୍ବିଶେଷରେ ମୁଖସ୍ଥ କରୁଥିଲେ, ଗାଉଥିଲେ | 
ଏହାର ସୁଲଳିତ ସ୍ଵରମାଧୁରୀ ମନେ ରଖୁବା ପାଇଁ ସହଜ ହେଉଥ୍‌ଲା । 
ଓଡ଼ିଶାର ଜନଜୀବନରେ ଏହା କିପରି ଗଭୀର ପ୍ରଭାବ ପକାଇଥୁଲା, 
ତାହା ଦର୍ଶାଇବା ପାଇଁ ଜନଶ୍ରୁତିରୁ ଏକ ଉଦାହରଣ ନିମ୍ନରେ ପ୍ରଦତ୍ତ । 


ଏକଦା ଏକ ନିରକ୍ଷରା ପଲ୍ଲୀଲଳନା ପ୍ରାତଃକାଳରେ ନିଜ 
ବାଡ଼ିରେ ଥୁବା ବାଇଗଣ କିଆରୀରେ ବାଇଗଣ ତୋଳୁ ଥଲା । ସେ 
ସ୍ଵଭାବବଶତଃ ବାଇଗଣ ତୋଳିବା ସମୟରେ ଗୀତଗୋବିନ୍ଦ Sad । 
ଶ୍ରୀଜଗନ୍ନାଥ “ଗୀତଗୋବିନ୍ଦ” ଶୁଣିବାକୁ ଖୁବ୍‌ ଭଲ ପାଆନ୍ତି । ସେ 


ଉତ୍କଳ ପ୍ରସଙ୍ଗ 


ଗୀତଗୋବିନ୍ଦ ବୋଲା ଯାଉଥୁବା ଜାଣିପାରି ଅବିଳମ୍ବେ ରନସିଂହାସନ 
ତ୍ୟାଗ କରି ବାଇଗଣ କିଆରୀରେ ପହଞ୍ଚୁଛନ୍ତି । ପଲ୍ଲୀଲଳନା ବାଇଗଣ 
ତୋଳି ତୋଳି ଆଗକୁ ଆଗକୁ ଚାଲିଛି, ଶ୍ରୀଜଗନ୍ନାଥ ତା' ପଛେ ପଛେ 
ଚାଲିଛନ୍ତି । ସେ ବାଇଗଣ କିଆରୀରେ ବୁଲିବାରେ ଅଭ୍ୟସ୍ତ ନୁହନ୍ତି, 
ତେଣୁ ବାଇଗଣ କଣ୍ଟାରେ ତାଙ୍କ ଦେହ ରକ୍ତାକ୍ତ ହୋଇଛି ଓ ପାଟବସ୍ତ୍ର 
ଚିରି ଯାଇଛି । ଗୀତଗୋବିନ୍ଦ ଶୁଣିବାରେ ସେ ଏତେ ବିଭୋର ଯେ 
ଦେହରେ କଣ୍ଟା gel ଯନ୍ତ୍ରଣା ଜାଣିପାରିନାହାନ୍ତି । ଗୀତଗୋବିନ୍ଦ 
ଶୁଣିସାରିବା ପରେ ସେ ଫେରିଛନ୍ତି ରନସିଂହାସନ । ପଣ୍ଡା ଓ 
ସେବକମାନେ ଠାକୁରଙ୍କର ଏ ଅବସ୍ଥା ଦେଖ୍‌ ଆଶ୍ଚର୍ଯ୍ୟ ହୋଇଛନ୍ତି । 
ଗଜପତି ମହାରାଜା ପ୍ରତାପରୁଦ୍ର ଦେବଙ୍କୁ ଏକଥା ଜଣାଇ ଦିଆଯାଇଛି । 
ଏପରି ଅଘଟଣର କାରଣ ଜାଣିବା ପାଇଁ ମହାରାଜା ଅନ୍ନଜଳ ତ୍ୟାଗ 
କରି ଶ୍ରୀଜଗନ୍ନାଥଙ୍କ ଶରଣାପନ୍ନ ହୋଇଛନ୍ତି । ରାଜାଙ୍କୁ ଶ୍ରୀଜଗନ୍ନାଥଙ୍କର 
ସ୍ଵପ୍ନାଦେଶ ହୋଇଛି ଯେ, ଗୀତଗୋବିନ୍ଦର ମଧୁର ଝଙ୍କାର ଶୁଣିବାମାତ୍ରେ 
ସେ ଉଲ୍ଲସିତ ହୋଇଉଠନ୍ତି । ପଲ୍ଲୀଲଳନାର ଗୀତଗୋବିନ୍ଦ ଗାନ ଏତେ 
ମଧୁର ଓ ଶ୍ରୁତି ସୁଖକର ଥୁଲା ଯେ ସେ ବାଇଗଣ କିଆରୀରେ ତା” 
ପଛେ ପଛେ ବୁଲି ଗୀତଗୋବିନ୍ଦ ଶୁଣିଲେ । ବାଇଗଣ କଣ୍ଟା ବାଜି 
ତାଙ୍କ ପାଟବସ୍ତ୍ର ଚନ୍ଛିନ ହୋଇଛି । ମହାରାଜା ବହୁ କଷ୍ଟରେ ସେହି 
ପଲ୍ଲୀଲଳନାର ଠିକଣା ପାଇଛନ୍ତି, ତାଂଠାରୁ ସମସ୍ତ ବିଷୟ ଅବଗତ 
ହୋଇଛନ୍ତି । ସେହି ଦିନଠାରୁ “ଗୀତଗୋ ବିନ୍ଦ”କୁ ଉତ୍କଳରେ ରାଷ୍ଟ୍ରୀୟ 
ସଙ୍ଗୀତର ମର୍ଯ୍ୟାଦା ଦିଆଯାଇଛି ଏବଂ ଯେକୌଣସି ଜାଗାରେ 
ଗୀତଗୋବିନ୍ଦ ଆବୂଭ୍ତି ଉପରେ ନିଷେଧାଜ୍ଞା ଜାରି ହୋଇଛି । କେବଳ 
ମଠ, ମନ୍ଦିର ଓ ଅନ୍ୟାନ୍ୟ ଧାର୍ମିକ ଅନୁଷ୍ଠାନରେ ଗୀତଗୋବିନ୍ଦ ପାଠ 
ହେବାର ରାଜାଦେଶ ହୋଇଛି । 


ଏହି ଉଦାହରଣରୁ ଏହା ସ୍ପଷ୍ଟ ହୁଏ ଯେ, ନିରକ୍ଷରା ପଲ୍ଲୀଲଳନା 
ମଧ୍ଯ “ଗୀତଗୋବିନ୍ଦ” ମୁଖସ୍ଥ କରୁଥୁଲା ଓ ସୁଲଳିତ କଣ୍ଠରେ ଗାନ 
କରିପାରୁଥଲା । ଏହା © aria ଜନଜୀବନରେ “ଗୀତଗୋବିନ୍ଦ'ର 
ପ୍ରଭାବ | ଏତଦ୍‌ବ୍ୟତୀତ ପ୍ରାଚୀନ ଓଡ଼ିଆ ସମାଜରେ ଦଶାବତାର 
ଶାଢ଼ୀ, ଦଶାବତାର ମୁଦି, ଦଶାବତାର ମାଳ ଇତ୍ୟାଦି ନାରୀ ଆଭୂଷଣର 
ପ୍ରଚଳନ ଥୁଲା । ଗ୍ରାମର ଝିଅଟିଏ ଶାଶୁଘର ଗଲାବେଳେ ତା” ପେଡ଼ିରେ 
ଗୀତଗୋବିନ୍ଦ” ବହିଟିଏ ଦିଆଯାଉଥିଲା । କେହି କେହି ଗୀତ ଗୋବିନ୍ଦ 
ଦୃଶ୍ୟ ବର୍ଣ୍ଣିତ ଦଶାବତାର ଦୃଶ୍ୟ ସମ୍ବଳିତ ବା “ଗୀତଗୋବିନ୍ଦ'ର 
ଶ୍ଳଲୋକାବଳୀ ଲିଖୂତ ଖଣ୍ଡୁଆଟିଏ ଝିଅ ସହିତ ପଠାଉଥୁଲେ, ଯାହା 
ଝିଅର ଶାଶୁଘର ଗ୍ରାମରେ ଗ୍ରାମଦେବତୀଙ୍କୁ ଲାଗି କରାଯାଉଥୁଲା । 
ତତ୍କାଳୀନ ଉତ୍କଳୀୟ ସମାଜରେ ' ଗୀତଗୋବିନ୍ଦ'”ର ଗଭୀର ଓ ବ୍ୟାପକ 
ପ୍ରଭାବ vag ଅନୁମିତ ହୁଏ । 


ସଂସ୍କୃତିର ଅନ୍ୟତମ ବିଭବ କଳା । ଓଡ଼ିଶାର ମନ୍ଦିର, ମଠ, 
ଗାଦି ଆଦି ଧାର୍ମିକ ପୀଠର କାନ୍ଥର ଓ ରାଜା ମହାରାଜାମାନଙ୍କ ଉଆସରେ 
କାନ୍ଥରେ ଦଶାବତାର ଓ ରାଧାକୃଷ୍ଣ ଲୀଳା ସମ୍ବଳିତ “ଗୀତଗୋବିନ୍ଦ'ର 


ବିଭିନ୍ନ ଦୂଶ୍ୟ ଅକିତ ହୋଇଥୁବା ଦେଖାଯାଏ । ଏବେବି ଗ୍ରାମର 
ସ୍ତ୍ରୀଲୋକମାନେ ଘରକାନ୍ଥ ଲିପିପୋଛି ପରିଷ୍କାର କରି ସେଥ୍‌ରେ 
ଦଶାବତାର ଚିତ୍ରର ଝୋଟି ଆଙ୍କନ୍ତି । କେଉଠି ବାମନ ଅବତାର ତ 
କେଉଁଠି କୂର୍ମ ଅବତାର, କେଉଁଠି ମୀନ ଅବତାର ତ କେଉଁଠି କଳ୍କୀ 
ଅବତାର । ଯାହାକୁ ଯେଉଁ ଚିତ୍ର ଯେମିତି ଆସେ ସେ ସେମିତି ଆଙ୍କେ । 
ସେହିପରି “ଗୀତଗୋବିନ୍ଦ” ବର୍ଣ୍ଣିତ ରାଧାମାଧବ ଲୀଳାର ବିଭିନ୍ନ ଦୃଶ୍ୟ 
ସେମାନେ କାନ୍ଥରେ ଅଙ୍କନ କରି ସେମାନଙ୍କର କଳାପ୍ରାଣତା ଓ 
କଳାନିପୁଣତାର ପରିଚୟ ଦି ଅନ୍ତି | 


କେନ୍ଦୁଲି ଗ୍ରାମର ବୁଣାକାରମାନେ “ଗୀତ ଗୋବିନ୍ଦ” ଆଖ୍ୟାନ 
ଆଧାରିତ ଦୃଶ୍ୟମାନ ଦେବୋପଯୋଗୀ ବସ୍ତ୍ରମାନଙ୍କରେ ବୁଣୁଥୁଲେ | 
ଏହା ମଧ୍ଯ ଉତ୍କଳୀୟ କଳା ସଂସ୍କୃତି ଉପରେ ଗୀତଗୋବିନ୍ଦର ପ୍ରଭାବର 
ଏକ ସୁନ୍ଦର ନିଦର୍ଶନ । ଓଡ଼ିଶାର ବିଭିନ୍ନ ସ୍ଥାନରେ “ଗୀତ ଗୋବିନ୍ଦ” 
ଶ୍ଲୋକାବଳୀ ସମ୍ବଳିତ ଖଣ୍ଡୁଆମାନ ବୁଣାକାରମା ନେ ପ୍ରସ୍ତୁତ କରୁଛନ୍ତି । 
ଜଗନ୍ନାଥଙ୍କ ବଡ଼ସିଂହାର ପରେ ଗୀତ ଗୋବିନ୍ଦ ଖଣ୍ଡୁଆ ତାଙ୍କ ଉପରେ 
ଘୋଡ଼େଇ ଦିଆଯାଏ, ନଚେତ୍‌ ଶ୍ରୀଜୀଉ ନିଦ୍ରା ଯାଆନ୍ତି ନାହିଁ । କାହିଁ 
କେଉଁ କାଳରୁ ଉତ୍କଳୀୟ ସଂସ୍କୃତିକୁ ଏହି ଖଣ୍ଡୁଆ ବୁଣା ପ୍ରଭାବିତ କରି 
ଆସୁଅଛି 1 


ଉତ୍କଳୀୟ ସ୍ଥାପତ୍ୟ ଶିଳ୍ପରେ ମଧ୍ଯ ରହିଛି “ଗୀତଗୋବିନ୍ଦ'ର 
ଅଖଣ୍ଡ ପ୍ରଭାବ । ଓଡ଼ିଶାର ପ୍ରାୟ ସମସ୍ତ ମନ୍ଦିର ଗାତ୍ଵରେ ଦଶାବତାର 
ଖୋଦିତ । ସେହିପରି ଗୀତ ଗୋବିନ୍ଦ edie ରାଧାକୃଷ୍ଣ ଲୀଳାର ବିଭିନ୍ନ 
ଦୃଶ୍ୟ ମଧ୍ଯ ଶୋଭିତ । ଏସବୁ ଉତ୍କଳୀୟ ସ୍ଥପତିର ଶିଳ୍ପନୈପୁଣ୍ୟର 
ଗୋଟିଏ ଗୋଟିଏ ସୁନ୍ଦର ଉଦାହରଣ ଏବଂ ଓଡ଼ିଶାର ସାଂସ୍କୃତିକ 
କ୍ଷେତ୍ରରେ ଗୀତ ଗୋବିନ୍ଦର ଗୁରୁତ୍ଵପୂର୍ଣ୍ଣ ଭୂମିକାର ବଳିଷ୍ଠ ନିଦର୍ଶନ | 


ଉତ୍କଳୀୟ ଧର୍ମଚିନ୍ତନ ରେ ଗୀତ ଗୋବିନ୍ଦର ପ୍ରଭ।ବ 
ଅପରିମେୟ । ଯେକୌଣସି ଦେବମନ୍ଦିର ଓ ଦେବୀ ମନ୍ଦିରରେ 
ଗୀତଗୋବିନ୍ଦ ଗାନ ବ୍ୟବସ୍ଥା ଥୁଲା । ମନ୍ଦିର ପରିସରରେ ସକାଳେ ଓ 
ସଂଧ୍ୟାରେ ଗୀତଗୋବିନ୍ଦ ପାଠ କରା ଯାଉଥଲା । ପୁରୀ ଶ୍ରୀମନ୍ଦିରରେ 
ଗୀତଗୋବିନ୍ଦର ଆବୂଭି ବହୁକାଳରୁ ପ୍ରଚଳିତ । ସମୟ ଥୁଲା, 
ଯେତେବେଳେ ଉକ୍କଳୀୟ ଧର୍ମପ୍ରାଣ ଜନତା ଗୀତଗୋବିନ୍ଦ ପାଠ କଲା 
ପର୍ଯ୍ୟନ୍ତ ଖାଦ୍ୟ ଗ୍ରହଣ କରୁ ନଥ୍ଲେ I 


ଉତ୍କଳୀୟ ଧାର୍ମିକ ପରମ୍ପରାରେ ଗୀତ ଗୋବିନ୍ଦକୁ ନେଇ ବହୁ 
ଦେବତାଙ୍କ ସମ୍ବନ୍ଧରେ କିମ୍ବଦନ୍ତୀମାନ ସୃଷ୍ଟି ହୋଇଛି । ପଶ୍ଚିମକୁ ମୁହଁ 
କରି ଓଡ଼ିଶାରେ ଯେତେ ମନ୍ଦିର ରହିଛି, ସେସମ୍ବନ୍ଧରେ ଗୀତଗୋବିନ୍ଦକୁ 
ନେଇ ବହୁ କିମ୍ବଦନ୍ତୀର ସୂତ୍ରପାତ ହୋଇଛି । ଉଦାହରଣ ସ୍ଵରୂପ ଅବିଭକ୍ତ 
ଢେଙ୍କାନାଳ ଜିଲ୍ଲାର କୁଆଳ ଗ୍ରାମରେ ଅବସ୍ଥିତ ଶିବମନ୍ଦିର ପଶ୍ଚିମ 
ମୁଖା । କିମ୍ବଦନ୍ତୀ କହେ, ସେ ଅଞ୍ଚଳରେ ଜଣେ ଲୋକ କୁଷ୍ଠ ରୋଗାକ୍ରାନ୍ତ 
ହୋଇ ହସ୍ତପଦ ହରାଇଥୁଲା । ପ୍ରତି ସନ୍ଧ୍ୟାରେ ତାଂଭାଇ ତାକୁ ଆଣି 


ଉତ୍କଳ ପ୍ରସଙ୍ଗ 


ଏହି ମନ୍ଦିର ପଛରେ ବସାଇ ଦେଇଯାଏ, ସକାଳୁ ଆସି ନେଇଯାଏ | 
ସେ ମାଦଳ ଲୋକଟି ରାତିରେ ଖୁବ୍‌ ସୁନ୍ଦର ଭାବରେ ଗୀତଗୋବିନ୍ଦ 
ଗାଏ । ମହାଦେବଙ୍କୁ ଗୀତଗୋବିନ୍ଦ ଶୁଣିବାକୁ ଖୁବ୍‌ ଭଲ ଲାଗେ । 
ସେ ପ୍ରତି ରାତିରେ ଗୀତ ଗୋ ବିନ୍ଦ ଶୁଣନ୍ତି, କିନ୍ତୁ ଗାଉଥୁବା ଲୋକଟିକୁ 
ଦେଖୁପାରନ୍ତି ନାହିଁ । ସେ ଥରେ ବଡ଼ପାଟିରେ କହିଲେ, (ହେ ଭାଇ, 
କିଏ ଗୀତ ଗାଉଛ, ମୋ ଆଗକୁ ଆସ ।' ମାଦଳ କହିଲା, “ମୋର 
ହାତଗୋଡ଼ ନାହିଁ, ମୁଁ କିପରି ଆଗକୁ ଯିବି ?” ମହାଦେବ ସେ 
ଲୋକଟିକୁ ଦେଖୁବାର ଲୋଭ ସମ୍ବରଣ କରିପାରି ଲେ ନାହିଁ । 
ସଂଗେସଂଗେ ମନ୍ଦିରର ମୁହଁ ପଶ୍ଚି ମକୁ ବୁଲିଗଲା । ସେହି ଦିନଠାରୁ 
ଏହା ପଶ୍ଚିମମୁଖା । 


କେଉଁ ପରିବେଶ ଓ ପରିସ୍ଥିତିରେ ଏବଂ କେଉଁ କାରଣରୁ ଏହି 
ମନ୍ଦିରକୁ ପଶ୍ଚିମମୁଖା କରାଯାଇ ନିର୍ମାଣ କରାଯାଇଛି, ତାହାର ଇତିହାସ 
କେହି ଜାଣିବାକୁ ଚାହୁ ନାହାନ୍ତି । ନିଜ ଧର୍ମସତ୍ତା ମଧ୍ୟରେ 
ଗୀତଗୋବିନ୍ଦ'ର ପ୍ରଭାବ ଏତେ ବେଶୀ ପଡ଼ିଛି ଯେ ଏହା କେବଳ 
ଗୀତଗୋବିନ୍ଦ ଶୁଣିବା ପାଇଁ ଠାକୁରଙ୍କ ଇଚ୍ଛାରୁ ହୋଇଛି ବୋଲି ଲୋକେ 
ବିଶ୍ଵାସ କରନ୍ତି । 


ସାହିତ୍ୟ ସଂସ୍କୃତିର ଏକ ବଳିଷ୍ଠ ବିଭବ । ଓଡ଼ିଆ ସାହିତ୍ୟ 
ଉପରେ ଗୀତ ଗୋବିନ୍ଦର ପ୍ରଭାବ ଅତି ସ୍ପଷ୍ଟ । ସାରଳା ଦାସଙ୍କଠାରୁ 
ଆରମ୍ଭ କରି ରାଧାକୃଷ୍ଣ ଲୀଳାତ୍ମକ କାବ୍ୟ କବିତାମାନ ଗୀତ ଗୋବିନ୍ଦ 
ଦ୍ବାରା ପ୍ରଭାବିତ । ସାରଳା ଦାସ ଓଡ଼ିଆ ମହାଭାରତର ବନପର୍ବରେ 
ରାଧାକୃଷ୍ଣ ଲୀଳା eI କରିଛନ୍ତି Sale ପର୍ବରେ କୀଚକ 
ଦ୍ରୌପଦୀଙ୍କ ପାଖକୁ ଦାସୀ କରୁଣା ହସ୍ତରେ କିଛି ଅଳଙ୍କାର ଉପହାର 
ସ୍ଵରୂପ ପଠାଇଛି | ସେହି ଅଳଙ୍କାରଗୁଡ଼ିକ ମଧ୍ପରେ “ଦଶାବତାର ମାଳ”ର 
ଉଲ୍ଲେଖ ରହିଛି । 


ନାରାୟଣାନନ୍ଦ ଅବଧୂତ ସ୍ଵାମୀ ସ୍ଵରଚିତ ‘qaqa 
ପଦ ସଂଯୋଜନାରେ ଗୀତଗୋବିନ୍ଦର କେତେକ ପଦକୁ ଗ୍ରହଣ କରି 
ଗୀତଗୋବିନ୍ଦ ପ୍ରତି ତାଙ୍କ ଗଭୀର ଶ୍ରଦ୍ଧା ପ୍ରକଟ କରିଛନ୍ତି । ନରସିଂହ 
ସେଣଙ୍କ “ଗୋପକେଳି'ରେ ଗୀତ ଗୋବିନ୍ଦ ଅନୁକରଣରେ ରାଧା କୃଷ୍ଣଙ୍କ 
ବସନ୍ତ ରାସ ସୁଲଳିତ ଛନ୍ଦ ବିନ୍ଯାସରେ ରୂପ ପାଇଛି । ଏହା ଉତ୍କଟ 
ଶୃଙ୍ଗାର ରସରେ ପୂର୍ଣ୍ର । ଏହା ପ୍ରାଚୀନ ଓଡ଼ିଆ ସାହିତ୍ୟରେ ଗୀତଗୋବିନ୍ଦ 
ଅନୁକରଣରେ ରଚିତ ପ୍ରଥମ ଶୃଙ୍ଗାର କାବ୍ୟ । 


ଦୀନକୃଷ୍ଣ ଦାସଙ୍କ “ଅମୃତ ସାଗର ବୋଲି” ଗୀତଗୋବିନ୍ଦର 
ପ୍ରଭାବରେ ରଚିତ ରାଧାକୃଷ୍ଣ ଳୀଳା ସମ୍ବଳିତ NR QRS କାବ୍ୟ | 
ତାଙ୍କ “ରସକଲ୍ଲୋଳ”ରେ ମଧ୍ଯ ଗୀତଗୋବିନ୍ଦର ଅଖଣ୍ଡ ପ୍ରଭାବ 
ପରିଲକ୍ଷିତ | ଦେବଦୁର୍ଲଭ ଦାସଙ୍କ “ରହସ୍ୟ ମଞ୍ଜରୀ', ଭୁପତି ପଣ୍ଡିତଙ୍କ 
“ପ୍ରେମ ପଞ୍ଚାମୃତ”, ଦାଶରଥ ଦାସଙ୍କ 'ବ୍ରଜବିହାର” ଗୋଟିଏ ଗୋଟିଏ 
ଉତ୍କୃଷ୍ଟ କୃଷ୍ଣ କାବ୍ୟ । ଗୀତଗୋବିନ୍ଦର ପ୍ରଭାବ ଏସବୁରେ ସୁସ୍ପଷ୍ଟ | 


ସଦାନନ୍ଦ କବିସୂର୍ଯ୍ୟ ବ୍ରହ୍ମା ରାଧାକୃଷ୍ଣ” ଯୁଗଳ- ଉପାସନାରେ 
ଆତ୍ମହରା ହୋଇ ରଚନା କରିଥୁଲେ, “ଯୁଗଳ AAAS ଲହରୀ?', 
ରସାମୃତ ଭଉଁରୀ”, “ଯୁଗଳ ରସାମୃତ ବିନ୍ଦୁ” ଇତ୍ଯାଦି କାବ୍ୟ | 
ସେହିପରି “ବିଦଗ୍ଧ ଚିନ୍ତାମଣିଂରେ ଏହାର କବି ଅଭି ମନୁ 
ସାମନ୍ତସିଂହାର ଅପ୍ରାକୃତ ପ୍ରେମମୂର୍ଭି ଶ୍ରୀରାଧା- ହରିଙ୍କ ଅବ୍ୟକ୍ତ ଲୀଳାକୁ 
ଅତି ଚମତ୍‌କାର ଭାବରେ ବ୍ୟକ୍ତ କରିଛନ୍ତି । 


କବିସୂର୍ଯ୍ୟ ବଳଦେବ ରଥଙ୍କ ଉପରେ ଗୀତଗୋବିନ୍ଦର ପ୍ରଭାବ 
ଖୁବ୍‌ ବେଶି ଅନୁଭୂତ ହୁଏ । ତାଙ୍କ “କିଶୋର ଚନ୍ଦ୍ରାନନ୍ଦ ଚମ୍ପୂ” 
ଗୀତଗୋବିନ୍ଦର କଥାବସ୍ତୁକୁ ଅତି ବିଶ୍ବସ୍ତ ଭାବରେ ଅନୁକରଣ କରିଛି | 
ତେଣୁ “ଗୀତଗୋବିନ୍ଦ” ଓ “କିଶୋର ଚନ୍ଦ୍ରାନନ୍ଦ 9a କଥାବସ୍ତୁ 
ସଂପୂର୍ଣ୍ଣତଃ ସମାନ | 


ଗୋପୀନାଥ ଧୀର ଜଗଦ୍ଦେବ ଓ ଗୌରହରି ପରିଚ୍ଛା 
' ଗୀତଗୋବିନ୍ଦ”କୁ ରାଗତାଳ ନିବଦ୍ଧ ସଂଗୀତରେ ରୂପାନ୍ତରିତ କରିଛନ୍ତି | 
ପିଣ୍ଡିକ ଶ୍ରୀଚନ୍ଦନ ସ୍ଵରଚିତ “ବସନ୍ତ ରାସ” ରେ ବଙ୍ଗଳା ମିଶା ଭାଷାର 
କୃଷ୍ଣଲୀଳା Qc କରିଛନ୍ତି । ଜୟଦେବଙ୍କ ପ୍ରଭାବ ଏଥୁରେ ଖୁବ୍‌ 
ସହଜରେ ଧରା ପଡ଼ିଯାଏ | ଓଡ଼ିଆ ରାସ ସାହିତ୍ୟର ସମୃଦ୍ଧ ପରମ୍ପରା 
ରହିଛି । ପରବର୍ତୀ କାଳରେ ଯେଉଁମାନେ ରାସଲୀଳା ରଚନା କରିଛନ୍ତି, 
ସେମାନେ ପ୍ରାୟ ସମସ୍ତେ ଗୀତ ଗୋବିନ୍ଦ ଦ୍ବାରା ପ୍ରଭାବିତ । 


ପ୍ରାଚୀନ ଓ ମଧ୍ୟଯୁଗୀୟ କବିମାନଙ୍କ ରଚନାରେ କେବଳ 
ଯେ ଗୀତଗୋବିନ୍ଦର ପ୍ରଭାବ ପରିଲକ୍ଷିତ ହୁଏ, ତାହା ନୁହେଁ, ଆଧୁନିକ 
ଯୁଗରେ ମଧ୍ଯ ରାଧାକୃଷ୍ଣ ଲୀଳା ଉପଜୀବ୍ୟରେ ରାସମାନ ରଚିତ 
ହୋଇଛି । ବିଶ୍ଵମ୍ବର ରାଜେନ୍ଦ୍ର ଦେବ, କିଶୋର ଚନ୍ଦ୍ର ରାଜେନ୍ଦ୍ର ଦେବ, 
ଗୋବିନ୍ଦ ଚନ୍ଦ୍ର ଶୂରଦେଓ, ମୋହନ ସୁନ୍ଦର ଦେବ ଗୋ ସ୍ଵାମୀ, ବାବାଜୀ 
ବୈଷ୍ଣବ ଚରଣ ଦାସ, କବିଚନ୍ଦ୍ର କାଳିଚରଣ ପଟ୍ଟନାୟକ ପ୍ରଭୂତି 
କବିମାନେ ଗୀତଗୋ ବିନ୍ଦର କଥାବସ୍ତୁ ଆଧାରରେ ରାସମାନ ରଚନା 
କରିଛନ୍ତି । 

ମୋହନ ସୁନ୍ଦର ଦେବ ଗୋସ୍ବାମୀଙ୍କର କୃଷ୍ଣଲୀଳା ଆଧାରିତ 
କେତୋଟି ରାସଗ୍ରନ୍ଥ ଥୁଲେ ହେଁ, ସେସବୁ ମଧ୍ଯରେ ‘AIRES’ UN 
ଲୋକପ୍ରିୟତାର ଅଧୂକାରୀ । ବାବାଜୀ ବୈଷ୍ଣବଚରଣ ଦାସଙ୍କ 
“ବିରହମାନ” ଏକ ଅନବଦ୍ୟ Alaa | ଗୀତଗୋବିନ୍ଦ କଥାବସ୍ତୁ 
ଅବଲମ୍ବନରେ ସେ “ଗୀତଗୋବିନ୍ଦ” ନାମକ ରାସ ଗ୍ରନ୍ଥ ମଧ୍ଯ ରଚନା 
କରିଛନ୍ତି । “ରାସଲୀଳା” ତାଙ୍କର ଅନ୍ୟତମ କୃଷ୍ଣକାବ୍ୟ | କବିଚନ୍ଦ୍ର 
କାଳିଚରଣ ପଟ୍ଟନାୟକ ‘eRe ନାମକ ରାସଗ୍ରନ୍ଥ ରଚନା 
କରିଥୁଲେ । ଏହା ତାଙ୍କର ପ୍ରାଥମିକ କୃତି । “ବାଂଶରୀ ବିଳାସ” ଓ 
“କୌତୁକ ଚିନ୍ତାମଣି” ତାଙ୍କର ଦୁଇଖଣ୍ଡ ସରସ କୃଷ୍ଣକାବ୍ୟ । 
ଶ୍ରୀଗୀତଗୋବିନ୍ଦକୁ ସେ ନାଟ୍ୟରୂପ ଦେଇଛନ୍ତି ଏବଂ ଶ୍ରୀଜୟଦେବଙ୍କ 


ଉତ୍କଳ ପ୍ରସ ଙ୍ଗ 


ଜୀବନୀକୁ ନେଇ “ଜୟଦେବ” ନାଟକ ରଚନା କରିଛନ୍ତି, ଯାହା ବିଭିନ୍ନ 
ମଞ୍ଚରେ ଅଭିନୀତ ହୋଇଛି ଏବଂ ଚଳଚ୍ଚିତ୍ରରେ ରୂପାୟିତ ହୋଇଛି | 


କେବଳ କୃଷ୍ଣକାବ୍ୟ କଥାବସତ ଦୃଷ୍ଟିରୁ ନୁହେଁ, କୃଷ୍ଣକାବ୍ୟ 
ବ୍ୟତିରେକ ଅନ୍ୟାନ୍ୟ କାବ୍ୟ ମଧ୍ଯ ରଚନାରୀତି ପାଇଁ ଗୀତ ଗୋବିନ୍ଦ 
ପାଖରେ ରଣୀ । ଉଦାହରଣ ସ୍ଵରୂପ ଶିଶୁଶଙ୍କର ଦାସଙ୍କ ' ଉଷାଭିଳାଷ” 
କାବ୍ୟକୁ ଗ୍ରହଣ କରାଯାଉ । ଏହା କୃଷ୍ଣକାବ୍ୟ ନୁହେଁ । ବାଣାସୁର 
ନନ୍ଦିନୀ ଉଷା ଓ ଶ୍ରୀକୃଷ୍ଣଙ୍କ ପୁତ୍ର ଅନିରୁଦ୍ଧ ମଧ୍ପୂରେ ପ୍ରଣୟ ଓ ପରିଣୟ 
ଏହାର ବିଷୟବସ୍ତୁ | କିନ୍ତୁ ଗୀତଗୋବିନ୍ଦରେ ଭଗବାନ ଶ୍ରୀକୃଷ୍ଣ ସମ୍ଭୋଗ 
ଶୃଙ୍ଗାର ପରେ ଶ୍ରୀରାଧାଙ୍କ କେଶ ରଚନା କରିଛନ୍ତି । ଅନୁରୂପ ଭାବରେ 
ଶିଶୁଶଙ୍କର ଅନିରୁଦ୍ଧଦ୍ଵାରା ସମ୍ଭୋଗ ଶୃଙ୍ଗାର ପରେ ଉଷାର କେଶ 


ବନ୍ଧନ କରାଇଛନ୍ତି । ଏହା ଶିଶୁଶଙ୍କରଙ୍କ ଉପରେ ଶ୍ରୀଗୀତଗୋବିନ୍ଦର 
ପ୍ରତ୍ୟକ୍ଷ ପ୍ରଭାବ । 


ଏହି ଆଲୋଚନାରୁ ଏହା ସ୍ପଷ୍ଟ ଯେ, ଗୀତ ଗୋବିନ୍ଦ ଉକ୍ରଳୀୟ 
ସଂସ୍କୃତିକୁ ଜୟଦେବଙ୍କର ଏକ ଅତୁଳନୀୟ ଦାନ । ପ୍ରାଚୀନ ମଧ୍ଯଯୁଗ 
ଓ ଆଧୁନିକ ଓଡ଼ିଆ ସାହିତ୍ୟକୁ ଗୀତଗୋବିନ୍ଦ ବହୁ ଭାବରେ ପ୍ରଭାବିତ 
କରିଛି | ଉତ୍କଳୀୟ ସମାଜ କଳା, ସ୍ଥାପତ୍ୟ, ଧର୍ମ ଓ ସାହିତ୍ୟରେ ମଧ୍‌ 
ଗୀତଗୋବିନ୍ଦର ଅଖଣ୍ଡ ପ୍ରଭାବ ଅନୁଭୂତ ହୁଏ । 


ଏନ୍‌-୫/୩୭୪ 
ଆଉ.ଆର୍‌.ସି. ଭିଲେଜ୍‌, ଭୁବନେଶ୍ବର-୧୫ 


ଉତ୍କଳ ପ୍ରସଙ୍ଗ 


ଶ1 ଜୟଦେବ ଓ କବି ଉପେନ୍ଦ୍‌ ଭଞ୍ଚୀ 


ଜୟଦେବଙ୍କ ରଚିତ ଗୀତଗୋବିନ୍ଦ ସଂସ୍କୃତ କାବ୍ୟ ଜଗତରେ ଏକ 
ଅନବଦ୍ୟ ସୃଷ୍ଟି । ଗୀତଗୋବିନ୍ଦ ଏକ ମହାନ୍‌ କାବ୍ୟ ଓ ଗୀତି କାବ୍ୟ । 
ଏହା ଆହ୍ଲାଦିନୀ ଶକ୍ତି ଶ୍ରୀରାଧା ଓ ଭଗବାନ ସଚ୍ଚିଦାନନ୍ଦ ପୁରୁଷ 
ଶ୍ରୀକୃଷ୍ଣଙ୍କର ପ୍ରେମ ଓ ପ୍ରଜ୍ଞାର ବାଉଁଁକୁ ବହନ କରିଅଛି ଏହି କାବ୍ୟର 
ପ୍ରତ୍ୟେକ ପଂକ୍ତିରେ ଫୁଟି ଉଠିଛି ପ୍ରେମ ଓ ଭକ୍ତିର ମଧୁର ମାଦକତା । 
ଏହା ଭକ୍ତର ହୃଦୟକୁ ଆଲୋଡ଼ିତ କରେ, ପାଠକକୁ ଆକୃଷ୍ଟ କରେ ଓ 
ଶ୍ରୋତାମାନଙ୍କୁ ବିମୋହିତ କରେ । ଏହା ସମଗ୍ର ଭାରତୀୟମାନଙ୍କର 
ଏକ ପବିତ୍ର ଧମ୍ଗ୍ରନ୍ଥ I 


ଭକ୍ତକବି ଜୟଦେବ ପୁରୀ ଜିଲ୍ଲାର ପ୍ରାଚୀନଦୀ ତଟବର୍ଭୀ 
କେନ୍ଦୁବିଲ୍ମ ବା କେନ୍ଦୁଲୀ ନାମକ ଏକ ବ୍ରାହ୍ମଣ ଶାସନରେ ଦ୍ଵାଦଶ 
ଶତାବ୍ଦୀର ପ୍ରଥମାର୍ଦ୍ରେ ଜନ୍ମ ଗ୍ରହଣ କରିଥିଲେ । ତାଙ୍କର ପିତା 
ଭୋଜଦେବ ଓ ମାତା ବାମାଦେବୀ । କବି ଜୟଦେବ ଗୀତଗୋବିନ୍ଦରେ 
ନିଜ ବାସସ୍ଥାନ ସମ୍ପର୍କରେ ତୃତୀୟ asia ପଂକ୍ତି ( ୧୦ ) ରେ ବର୍ଣ୍ଣନା 
କରିଛନ୍ତି । 

ବର୍ଣ୍ଣିତ ଜୟଦେବ କେନ ଦୂରେରିଦଂ ପ୍ରଣତେନ, 

କେନ୍ଦୁବିଲ୍ସ ସମୁଦ୍ର ସମ୍ଭବ ରୋହିଣୀ ରମଣେନ | 


ଅର୍ଥାତ୍‌ କେନ୍ଦୁବିଲ୍ସ ଗ୍ରାମ ରୂପକ ସମୁଦ୍ର ଜାତ ହୋଇ ଅଛନ୍ତି ଚନ୍ଦ୍ର ସଦୃଶ 
ଶ୍ରୀ ଜୟଦେବ । 


ଇତିହାସର ଘଡ଼ିସନ୍ଧି ମୁହୂର୍ତ୍ତରେ କବିଙ୍କର ଜନ୍ମ ହୋଇଥଲା 
ଉତ୍କଳରେ । କବି ଗଙ୍ଗବଂଶ ନରପତି ଚୁଡ଼ଙ୍ଗ ଦେବ, ଚୋଳଗଙ୍ଗ 
ଦେବ ବା ଅନନ୍ତ ବର୍ମନ ଚୋଳଗଙ୍ଗ ଦେବଙ୍କ ସମସାମୟିକ । 
ସେତେବେଳେ ବଙ୍ଗଳାରେ ଗୌଡ଼ (Gouda dynasty)a 
ରାଜାମାନେ ରାଜୁତି କରୁଥିଲେ । ଦିଲ୍ଲୀ ଓ ଆଜମୀରରେ ପାଳ (Paul 
dynasty) ଚୌହାନ ବଂଶଜ ରାଜାମାନେ ରାଜତ୍ସ କରୁଥିଲେ | 
ସେମାନେ ହେଲେ ଅନଙ୍ଗ ପାଳ, ସୋମେଶ୍ବର ଚୌହାନ ଓ ପୃଥ୍ଵୀରାଜ 
ଚୌହାନ । ଉତ୍ତର ଭାରତରେ ପ୍ରତିହାର, ମଧ୍ଯ ଭାରତରେ ପାର୍‌ମାର୍‌, 
ଦକ୍ଷିଣ ଭାରତରେ ଚୋଳ ଓ କାକତୀୟ ରାଜାମାନେ ରାଜତ୍ଵ କରୁଥଲେ | 
ପୃଥ୍ଵୀରାଜ ଚୌହାନ ଦିଲ୍ଲୀ ସିଂହାସନ ଆରୋହଣ କରିବା ପୂର୍ବରୁ 


ହରିଶ୍ଚନ୍ଦ୍ର ବେହେରା 


ଗୀତଗୋବିନ୍ଦ ଲେଖା ହୋଇ ସାରିଥୁଲା । ପୃଥ୍ଵୀରାଜ ଚୌହାନ 
୧୧୬୯୦ାରୁ ୧୧୯୨ ମସିହା ପର୍ଯ୍ୟନ୍ତ ରାଜା ଥୁଲେ । ପୃଥ୍ବୀରାଜଙ୍କର 
ସଭାକବି ଥୁଲେ ଚାନ୍ଦ ବରଦାଇ । ସେ ତାଙ୍କର “ପୃଥ୍ବିରାଜ ରାସୋ” 
ଗ୍ରନ୍ଥରେ ପ୍ରାଚୀନ ଶ୍ରେଷ୍ଠ କବିମାନଙ୍କର ପ୍ରଶସ୍ତି ପ୍ରସଙ୍ଗରେ ଜୟଦେବଙ୍କୁ 
ଅଷ୍ଟମ ଶ୍ରେଷ୍ଠ କବି ଭାବରେ ବର୍ଣ୍ଣନା କରିଛନ୍ତି, ଯଥା- 


ଜୟଦେବ ଅଠୁଠ କବି କବ୍‌ବିରାୟଂ 
ଦିନୈ କେବଲଂ କୀର୍ଭି ଗୋବିନ୍ଦ ରାୟଂ | 


ତାଙ୍କ ଭାଷାରେ ଜୟଦେବ ଯଦି ଅଷ୍ଟମ କବି ହୁଅନ୍ତି ତାଙ୍କ 
ପୂର୍ବରୁ ଆଉ ସାତ ଜଣ କବି ଥୁଲେ କେଉଁମାନେ ? ସେମାନେ 
ସମ୍ଭବତଃ- ସୁର ଦାସ, ବିଦ୍ୟାପତି ଠାକୁର, ନନ୍ଦ ଦାସ, କୃଷ ଦାସ, 
ଭକ୍ତକବି ନାଭା ଦାସ, ପ୍ରିୟା ଦାସ ଓ ବିଠଲନାଥ ଜୀ ହୋଇ ପାରନ୍ତି | 


ଉପମା କାଳିଦାସସ୍ୟ 
ଭାରବେଃ ଅର୍ଥ ଗୌରବମ୍‌ 
ନୈଷଧେ ପଦ ଲାଳିତ୍ୟଂ 
ମାଘେ ସନ୍ତି ତ୍ରିୟୋଗୁଣାଃ । 


ଏଠାରେ ପଦଲାଳିତ୍ୟ କଥାକୁ ବିଚାର କରାଗଲେ 
ନୈଷଧକାବ୍ୟ ହେବା ଭଳି ମନେ ହେଉ ନାହିଁ । କେଉଁ ପରି ଓ କେଉଁ 
ପରିପ୍ରେକ୍ଷୀରେ ପଣ୍ଡିତମାନେ ଏପରି ସିଦ୍ଧାନ୍ତ କରିଅଛନ୍ତି ଜଣା ନାହିଁ । 
ନୈଷଧ କାବ୍ୟ ସରଳ ନୁହେ, କ୍ଲିଷ୍ଟ, ବହୁ କଠିନ ଶବ୍ଦରେ ପରିପୂର୍ଣ୍ର । 
ଏଠାରେ କହିବା ଯଥାର୍ଥ ହେବ ଯେ ଗୀତ ଗୋବିନ୍ଦରେ ପ୍ରତି ପଂକ୍ତିରେ 
ପଦଲାଳିତ୍ୟ ଉପଲବ୍ଧ ହୁଏ । ବେଳେବେଳେ ମନକୁ ଆସେ ଜୟଦେବଙ୍କ 
ସହିତ ଶ୍ରୀ ହର୍ଷଙ୍କ ରଚନାର ପଦଲାଳିତ୍କକୁ ଏକ ତାନରେ ହୃଦୟ ଗ୍ରାହିତାର 
ସମ୍ମାନ ପ୍ରଦାନ କରିବା ପାଇଁ ଏଭଳି କହିଲେ ମଧ୍ଯ ହୁଏତ ଚଳିପାରେ । 
ଏଠାରେ ଗୀତଗୋବିନ୍ଦର ଓ ନୈଷଧୀୟ ଚରିତର କେତେକ ପଂକ୍ତି 
ଉଦ୍ଧାର କରାଯାଇପାରେ । 


ଧୀର ସମୀରେ ଯମୁନା ତୀରେ ବସତି ବନେ ବନମାଳୀ 
ପୀନପୟୋଧର ପରିସର ମର୍ଦ୍ଦନ ଚଞ୍ଚଳ କର ଯୁଗଶାଳୀ । 


ଉତ୍କଳ ପ୍ରସଙ୍ଗ 


ଏହା କେତେ ସରଳ ଓ ସାବଲୀଳ । ଏହି ପଂକ୍ତିକୁ 
ଭାରତବର୍ଷର ଯେକୌଣସି ଅଞ୍ଚଳର ଜଣେ ସାଧାରଣ ପାଠକ ସହଜରେ 
ପଢ଼ିପାରିବ ଓ ବୁଝିପାରିବ, କିନ୍ତୁ ଶ୍ରୀ ହର୍ଷଙ୍କ ନୈଷଧ କାବ୍ୟର 
ପଦମାନଙ୍କୁ ସହଜରେ ବୁଝି ପାରିବ ନାହିଁ । ନୈଷଧ କାବ୍ୟରେ ନଳ 
ଦମୟନ୍ତୀଙ୍କ ବିଷୟରେ ବିସ୍ତୃତ ବର୍ଣ୍ଣନା କରାଯାଇଛି । ରାଜା ନଳ 
କିପରି ଗୁଣବାନ ଥୁଲେ, ଶ୍ରୀହର୍ଷ ତାଙ୍କ କାବ୍ଯରେ ନିମ୍ନ ପ୍ରକାରେ 
ବର୍ଣ୍ଣନା କରିଛନ୍ତି । 
ଅଧାରି ପଦ୍ମେଷୁ ତଦଘ୍ରିଣା ଘୃଣା 
କ୍ସତଚ୍ଛୟ ଚ୍ଛାୟ ଲବୋପି ଚାଲ୍ଲବେ 
ତଦାସ୍ୟ ଦାସ୍ୟେବ ଗତୋଧୁକାରିତାଂ 
ନ ଶରଦଂ ପାର୍ବିକ aaa 
କୁରୁକରେ ଗୁରୁମେବମୟୋଘନଂ 
ବହିର ତୋ ମୁକୁୂରଂ ଚ କୁରୁଷ୍କଵମେ 
ବଶତି ତତ୍ରୟଦୈବ ବିଧୁସ୍ମଦ 
ସଖ୍‌ ସୁଖା ଦହିତଂ ଜହିତ ଦ୍ରୁତମ୍‌ । 


ଶୃଙ୍ଗାର, ବୀର, କରୁଣ, ଅଦଭୁତ, ରୌଦ, ହାସ୍ୟ, ଭୟାନକ, 
ବୀଭତ୍ସ ଓ ଶାନ୍ତ ଏଗୁଡ଼ିକ ନବରସ । ସୁପରିଚିତ ପ୍ରାଚୀନ କବିମାନେ, 
ରୀତି ଯୁଗୀୟ କବିମାନେ ତଥା ଆଧୁନିକ କବିମାନେ ମଧ୍ଯ ଶୃଙ୍ଗାର 
ରସକୁ ଛାଡ଼ି ପାରି ନାହାନ୍ତି । ସେଥୁପାଇଁ କୁହାଯାଇଛି “Serial ଚେତ୍‌ 
କବିଃ” । କବିମାନେ ଶୃଙ୍ଗାର ରସକୁ ଛାଡ଼ି କାବ୍ୟକୁ କଳ୍ପନା କରିନପାରନ୍ତି | 
ଶୃଙ୍ଗାର ରସକୁ ଛାଡ଼ି ଦେଲେ କାବ୍ୟ ଚିନି ପଡ଼ି ନଥୁବା କ୍ଷୀରି ସଙ୍ଗେ 
ତୁଳନୀୟ ହୋଇଯାଏ । 

ଜୟଦେବକୃୂତ ଗୀତ ଗୋବିନ୍ଦରେ ଜଗନ୍ନାଥଙ୍କର ଦଶ ଅବତାର 
ବର୍ଣ୍ଣନା ଅନନ୍ୟ ସାଧାରଣ । ବିଷ୍ଣୁଙ୍କର ମୀନ ରୂପକୁ କବି ଜୟଦେବ 
ନିମ୍ନ ପ୍ରକାରେ ବର୍ଣ୍ଣନା କରିଛନ୍ତି - 


ପ୍ରଳୟ ପୟୋଧୂ ଜଳେ ଧୃତ ବାନସି ବେଦଂ 
ବିହିତ ବହିତ୍ଵ ଚରିତ୍ରମଖେଦଂ 
କେଶବ, ଧୃତ ମୀନ ଶରୀର ଜୟ ଜଗଦୀଶ ହରେ | 


ମୀନ ଅବତାରଠାରୁ ଆରମ୍ଭ କରି RS ଅବତାର ପର୍ଯ୍ୟନ୍ତ 
ସମସ୍ତ ଅବତାରକୁ ସେ ଖୁବ୍‌ ସୁନ୍ଦର ଭାବରେ ବର୍ଣ୍ଣନା କରିଛନ୍ତି । ଏହି 
ବର୍ଣ୍ଣନାରେ ବିବର୍ତନ ବାଦର ସୂଚନା ମିଳେ | ମହାପ୍ରଳୟ କାଳରେ 
ବିଷ୍ଣୁ ମୀନ ରୂପ ଧାରଣ କରିଥୁଲେ | ତା” ପରେ କଚ୍ଛପ ରୂପ, ଯାହାକୁ 
ଇଂରାଜୀରେ (amphibious) ପ୍ରାଣୀ କୁହାଯାଏ | ତା'ପରେ 
ସ୍ଥଳଚର ଶୂକର ଅବତାର, ତା'ପରେ ନରସିଂହ ଅବତାର ଅର୍ଥାତ୍‌ 
ಬಿ6ನೆ ଭାଗ ନର 6 ಬ6ನೆ ଭାଗ ସିଂହ | ତା'ପରେ ଖର୍ବାକୃତି ମଣିଷ 
(Pygmy) (ବାମନ ଅବତାର), ସଂହାରକାରୀ ଅବତାର ପର୍ଶୁରାମ, 
ମର୍ଯ୍ୟାଦା ପୁରୁଷୋତ୍ତମ ରାମଚନ୍ଦ୍ର, କୃଷିଜୀବୀ ବଳରାମ ଏବଂ ମ୍ଲେଚ୍ଛ 
ସଂହାରକାରୀ SRE ଅବତାର । 


ରାଧାକୃଷ୍ଣଙ୍କ ପ୍ରେମ ଅନାବିଳ ଓ ନୈସର୍ଗିଁକ । ପ୍ରକୃତି ଓ ପୁରୁଷ 
ପରସ୍ପର ପ୍ରତି ଆକୃଷ୍ଟ ହେବା ଏକ ସହଜାତ ପ୍ରବୃତ୍ତି । ଜଣେ ଜଣକୁ 
ଖୋଜୁଥାଏ, ଇହ ଜନ୍ମରେ ଓ ପର ଜନ୍ମରେ ମିଶି ଯାଇ ଏକାକାର 
ହୋଇ ଯିବାକୁ । ପୁରୁଷ ଯୁଗେ ଯୁଗେ ପ୍ରକୃତିକୁ ହିଁ ଉପାସନା 
କରିଆସିଅଛି । ଏହି ସ୍ଵର୍ଗୀୟ ଚେତନାରେ ଭାବ Sqr ହୋଇ ସେ 
ଲେଖୁ ଲେଖୁ ଅଟକି ଯାଇଥୁଲେ । ମନରେ ତାଙ୍କର ପ୍ରଶ୍ନ, ଏହା କ'ଣ 
କେବେ ସମ୍ଭବ ? ସମାଜ ଉପରେ ଏହାର କୁ-ପ୍ରଭାବ ପଡ଼ିବ ନାହିଁ 
ତ ହ ସେଥ୍ଵପାଇଁ ମନରେ ତାଙ୍କର ଦ୍ବନ୍ଦ୍ର ଉପୁଜିଥ୍‌ଲା । ମାନସ ପଟରେ 
ଉଙ୍କିମାରୁ ଥୁବା ପଦାବଳୀକୁ ସେ ଲେଖ୍‌ ନପାରି ପଦ ପଦ ଭାବି 
ପ୍ରାଚୀନଦୀକୁ ଗାଧୋଇବାକୁ ଚାଲିଗଲେ । ଅନ୍ତର୍ଯ୍ୟାମୀ ଭଗବାନ ଭକ୍ତ 
ହୃଦୟର ମନକଥା ଜାଣିପାରି ଜୟଦେବଙ୍କ ଛଦ୍ମ ବେଶରେ ଆସି 
ପଦ୍ମାବତୀଙ୍କଠାରୁ ତାଳପତ୍ର ପୋଥ୍‌ ଓ ଲେଖନୀ ନେଇ ପଦ ପୂରଣ 
କରି ଦେଲେ । ଗୀତଗୋବିନ୍ଦ ମହାକାବ୍ୟର ଏହା ହିଁ ଚରମ ଅବଦାନ । 
ସେ ଲେଖ୍‌ ଦେଇଗଲେ - 


ସ୍ମର ଗରଳ ଖଣ୍ଡନଂ 
ମମ ଶିରସି ମଣ୍ଡନଂ 
ଦେହି ପଦ ପଲ୍ଲବ ମୁଦାରମ୍‌ । 


ତେଣୁ କବି ଜୟଦେବ ଯେ କେତେ ତପୋନିଷ୍ଠ, ସାଧୁ ଓ 
ବ୍ରତାଚାରୀ ଏବଂ ସର୍ବୋପରି ସଂସ୍କୃତ ଭାଷାରେ ସୁପଣ୍ଡିତ ag 
ସହଜରେ ଅନୁମେୟ । ଏହା କ୍ଵଚିତ୍‌ ଭକ୍ତକବିଙ୍କ ଭାଗ୍ୟରେ ଘଟିଥାଏ । 
ସେଥ୍ପାଇଁ କବି ସମ୍ରାଟ ଉପେନ୍ଦ୍ର ଭଞ୍ଜ ଯିଏ ରାମତାରକ ମନ୍ତ୍ରରେ 
ସିଦ୍ଧ, ରାମ ଭକ୍ତ, “ରାମ ତାରକ ପରସାଦେ, ମୋହର କବିପଣ 
ଉଦେ” ” ବୋଲି ଉଦ୍‌ଘୋଷଣ କରିଥିଲେ, ସେ ମୁକ୍ତ କଣ୍ଠରେ ଗାଇଥୁବାର 
କୁହାଯାଇଛି - 


“କହେ ଉପକନ୍ଦ ଭଞ୍ଜ ଟେକି ବେନି ବାହାକୁ 
ରବିତଳେ କବି ପଣେ ନଗଣେ ସେ କାହାକୁ 
ଦୀନକୃଷ୍ଣ ଜୟଦେବ ପୟରେ eI’ ଶରଣ 
ଆନ କବିମାନଙ୍କର ମୁଣ୍ଡେ ବାମ ଚରଣ I’ 


ଜନ ଗୌରବରେ ଗୌରବାନ୍ଧିତ କବି ସମ୍ରାଟ ଉପେନ୍ଦ୍ର ଭଞ୍ଜ 
ଉତ୍କଳୀୟ ଭକ୍ତ କବି ଦୀନକୃଷ୍ଣ ଓ ଜୟଦେବ ଦୁଇଜଣଙ୍କ ପାଦରେ 
ପ୍ରଣତି ଜଣାଇ ଶରଣ ପଶିବା ବେଳେ ଅନ୍ୟ କବିମାନଙ୍କୁ ହେୟ ଜ୍ଞାନ 
ମନେ କରିଛନ୍ତି । ଏଥୁରୁ ଜଣାଯାଏ, କବି ସମ୍ରାଟ ଉତ୍କଳୀୟ 
ଚିନ୍ତାଧାରାରେ ଉଦ୍‌ବୁଦ୍ଧ ହୋଇଥୁଲେ | କେତେ ବଳିଷ୍ଠ ଥୁଲା ତାଙ୍କର 
ଜାତିପ୍ରେମ ! ସେ ହୁଏତ କାଳିଦାସ, ଭବଭୂତି, ଶ୍ରୀହର୍ଷ, ମାଘ କିମା 
ଅନ୍ୟ ଅଣଦଉତ୍ରଳୀୟ କବିମାନଙ୍କର ଯଶଗାନ କରି, ତାଙ୍କ ପାଦତଳେ 
ମୁଣ୍ଡ ନୁଆଁଇ ଥାଆନ୍ତେ । କିନ୍ତୁ ସେ ଏହା କରି ନାହାନ୍ତି । ଯଦି ଏହା 
ସ୍ଵୀକରଣୀୟ ଯେ କୌଣସି ପ୍ରସଙ୍ଗରେ ଅନ୍ୟ ଓଡ଼ିଆଙ୍କର ଗୁଣ ଗ୍ରହଣ 
କରିବାକୁ ଯାଇ ଲଳିତ ପଦ ବନ୍ଧରେ ସୁନାମ ଅର୍ଜନକାରୀ ଦୁଇଜଣ 


ଉତ୍କଳ ପ୍ରସଙ୍ଗ 


କବିଙ୍କର ସେ ବନ୍ଦନା କରିଥୁବେ, ସେ ଦୂଷ୍ଟିରୁ ମଧ୍ଯ ଗୁଣ ଗ୍ରାହକ 
ସମାଜରେ ନମସ୍ୟ । 


ସେ ଜୟଦେବଙ୍କ ଦ୍ଵାରା ପ୍ରଭାବିତ ହୋଇ କାବ୍ୟ ରଚନା 
କରିଛନ୍ତି । ଜୟଦେବଙ୍କ ଦ୍ଵାରା Fe dere ରାଗ ରାଗିଣୀ, 
ଅଳଙ୍କାର, ଛାନ୍ଦ ଇତ୍ୟାଦି ସେ ତାଙ୍କ କାବ୍ୟରେ ବ୍ୟବହାର କରିଛନ୍ତି | 


ଗୀତଗୋବିନ୍ଦରେ ଶୃଙ୍ଗାର ରସ ପ୍ରତିପାଦନରେ US, RRA, 
ଅଭିମାନ, ପ୍ରେମ, ସରାଗ, ସ୍ନେହ, ଅନୁରାଗ, ସଂକୋଚ, ଲଢୁା, 
ମାନଭଞ୍ଜନ ଇତ୍ୟାଦି ବିଶ୍ଳେଷଣରେ ଭଶ୍ଵରଙ୍କୁ ଉପାସନା କରିବାରେ 
ଭକ୍ତକବି ଜୟଦେବଙ୍କର ବିସ୍ମୟକର ପ୍ରତିଭ। ଓ କାବ୍ୟାତ୍ମକ 
କଳ୍ପନାଗୁଡ଼ିକର ଅଦ୍ଭୁତ ଦକ୍ଷତା ସେ ପ୍ରଦର୍ଶନ କରିଛନ୍ତି । ସେ ଲେଖୁଛନ୍ତି - 


‘eran କୁଚମଣ୍ଡଳ ! ଧୃତକୁଣ୍ଠଳ 
କଳିତ ଲଳିତ ବନମାଳ ! ଜୟ ଜୟ ଦେବ ହରେ I 
ଦିନମଣିମଣ୍ଡଳମଣ୍ଡନ ! ଭବଖଣ୍ଡନ । 
ମୁନିଜନମାନସହଂସ ! ଜୟ ଜଗଦୀଶ ହରେ |” 


ସେହିପରି ଗୀତଗୋବିନ୍ଦର ପ୍ରଥମ ସର୍ଗର ୪୦ ପଂକ୍ତିରେ 
ନିମ୍ନମତେ ଭକ୍ତକବି ଶ୍ରୀକୃଷ୍ଣଙ୍କର ରୂପମାଧୁରୀ ବଣ୍ଠରନା କରିଛନ୍ତି - 


ଚନ୍ଦନଚର୍ଚ୍ଚି  ନୀଳକଳେବରପୀତବସନବନମାଳୀ I 
କେଳିଚଳନ୍ମଣିକୁଣ୍ଡଳମଣ୍ଡିତ ଗଣ୍ଡଯୁଗସ୍ମିତଶାଳୀ । 
ହରିରିହ ମୁଗ୍‌ଧବଧୂନିକରେ 
ବିଳାସିନୀ ବିଳସ କେଳିପରେ । 


କବିସମ୍ରାଟ ଉପେନ୍ଦ୍ର ଭଞ୍ଜ ଜୟଦେବଙ୍କ କୃତ ଗୀତଗୋବିନ୍ଦ 
କାବ୍ୟର ମାଧୁର୍ଯ୍ୟରେ ଗଭୀର ଭାବରେ ପ୍ରଭାବିତ ହୋଇଥୁଲେ | 
ଗୀତଗୋବିନ୍ଦରେ ବର୍ଣିତ ରାଗ, ଯମକ ଓ ବର୍ଣ୍ଣର ଏକାଧୁବାର ପ୍ରୟୋଗ 
ତାଙ୍କୁ ଉତ୍ସାହିତ କରିଥିଲା । 


ଲଳିତ ଲବଙ୍ଗ ଲତା ପରିଶୀଳନ କୋମଳ ମଳୟ ସମୀରେ 
ମଧୁକର ନିକର Rafe କୋକିଳ କୂଜିତ କୁଞ୍ଜ କୁଟୀରେ | 


ଏହାର ପ୍ରଥମ ପାଦରେ ‘MA ବାରମ୍ବାର ପ୍ରୟୋଗ ଏବଂ 
ଦ୍ବିତୀୟ ପାଦରେ “କର” ବର୍ଣ୍ଣ ସମୂହ ଏକାଧୂକବାର ବ୍ଯବହାର 
କରାଯାଇଥୁବାରୁ ପଦଲାଳିତ୍ୟ, କାବ୍ୟ ରୁଚିବୋଧ ତଥା ଶ୍ରୁତି ମାଧୁର୍ଯ୍ୟ 
qe ଉଠିଛି । କବିସମ୍ରାଟ ଉପେନ୍ଦ୍ର ଭଞ୍ଜ କବି ଜୟଦେବଙ୍କୁ ଅନୁସରଣ 
କରି ତାଙ୍କର ଲାବଣ୍ୟବତୀ କାବ୍ୟରେ ବର୍ଣ୍ଣର ଏକାଧ୍କବାର ପ୍ରୟୋଗ 
କରାଯାଇଥୁବାର ଶୈଳୀ ନିମ୍ନପ୍ରକାରେ ପ୍ରଦାନ କରାଗଲା - 


ଦେଖୁ ନବ କାଳିକା ବକାଳିକା ମାଳିକା ଆଳିକାଳିକା କାନ୍ତ ସ୍ମରି 
ରକ୍ଷା କେମନ୍ତେ କରି କରିବା ମଉକରୀ ଗତିକୁ ଏମନ୍ତ ବିଚାରି ଯେ ସହଚରୀ 
ଭାବେ ବଞ୍ଚୁଲେ ଏ କାଳକୁ କଥାଥୁବ କାଳକାଳକୁ । 


ଏକେତ କ୍ଷୀଣ ଦିନ ହେଲା ଦୁର୍ଦ୍ଦିନ ଦିନ 
ନଲଭୁ ବଲ୍ଲଭ ମେଳକୁ ଯେ, ସହଚରୀ | 


ଗୀତଗୋବିନ୍ଦ ମହାକାବ୍ୟ ହୋଇଥିବାରୁ ଏଥ୍‌ରେ URINE 
ସନ୍ଧ୍ୟା, ପ୍ରଦୋଷ, ଚନ୍ଦ, ସୂର୍ଯ୍ୟ, ଦିବସ, aug, ag, ନଦୀ, ଗିରି, 
ବନାନୀ, ନାୟକ ଓ ନାୟିକାଙ୍କ ରୂପ, ଗୁଣ ଓ କୀରଭି ପ୍ରଭୂତି ବର୍ଣ୍ଣନା 
କରାଯାଇଛି । ବସନ୍ତ aga ବର୍ଣ୍ଣନା ଅତି ଚମତ୍କାର | ରତୁରାଜ ବସନ୍ତର 
ଆଗମନରେ ଶ୍ରୀରାଧାଙ୍କର ମାନସିକ ଚଞ୍ଚଳତା ବୃଦ୍ଧି ପାଇଛି । ଶ୍ରୀକୃଷ୍ଣଙ୍କର 
ସାନିଧ୍ଯ ଲାଭ କରିବା ପାଇଁ ସେ ଚଞ୍ଚଳ ହୋଇଉଠିଛନ୍ତି ଏବଂ ତାଙ୍କୁ 
ଖୋଜିବା ପାଇଁ ଘୋର ବନରେ ଇତଃସ୍ତତଃ ଭ୍ରମଣ କରିଛନ୍ତି । ଉକ୍ତ 
ଦୃଶ୍ୟକୁ କବି ଗୀତ ଗୋବିନ୍ଦରେ ପ୍ରଥମ ସର୍ଗରେ ବର୍ଣ୍ଣନା କରିଛନ୍ତି | 


ବସନ୍ତେ ବାସନ୍ତୀ କୁସୁମ ସୁକୁମାରୈ ରବୟବୈ 
ଭ୍ରମନ୍ତିଂ କାନ୍ତାରେ ବହୁ ବିହିତ କୃଷ୍ଣାନୁସରଣାଂ 
ଅମନ୍ଦଂ କନ୍ଦର୍ପଜ୍ଵରଜନିତ ଚିନ୍ତାକୁଳତୟା 
ଚଳଦ୍‌୍‌ ବାଧାଂ ରାଧାଂ ସରସମିଦମୂଚେ ସହଚରୀ | 


ଶ୍ରୀରାଧାଙ୍କର ଏପରି ଅବସ୍ଥା ଦେଖୁ ଦୂତୀ ଜଣକ ତାଙ୍କ ମନ 
ଭୁଲାଇବା ପାଇଁ ହାତଠାରି ଦେଖାଇ କହୁଛନ୍ତି, ଏଏଇ ଦେଖ, ସଖୀ ! 
ଏ ବଣର ଲବଙ୍ଗଲତା କିପରି ଶୋଭା ପାଉଛି । ନବୀନ ପଲ୍ଲବଦଳ 
ବସନ୍ତର ମୃଦୁ ମଳୟରେ କିପରି ଚଞ୍ଚଳ ହୋଇ ଉଠୁଛି I 


ଶୀତଳେ ବହଇ ମନ୍ଦ ମଳୟାନିଳ, 

ମଧୁକର ମୁଖରାବ ଶୁଭେ ଚହଳ । 
କୋକିଳ ମୃଦୁ ମଧୁର ଲଳିତ ବାଣୀ, 
ପୁରିତ କୁଞ୍ଜା ସଦନେ ମୋହନ ଜାଣି ॥ 


ଦେଖ ସଖୀ, ମଳୟ ସମୀର ଦକ୍ଷିଣ ଦିଗରୁ ଧୀରେ ଧୀରେ 
ପ୍ରବାହିତ ହୋଇ ନାନା ପୁଷ୍ପଲତାର କୋମଳ ତନୁକୁ ଆଲିଙ୍ଗନ କରୁଛି । 
ମଧୁପର ଗୁଞ୍ଜନ ଓ କୋକିଳର କୁହୁତାନରେ ମଧୁବନ ମୁଖରିତ ହୋଇ 
ଉଠୁଛି । ଏହି ବସନ୍ତ କାଳରେ ନନ୍ଦସୁତ ଯୁବତୀମାନଙ୍କ ସହିତ ରାସ 
କ୍ରୀଡ଼ାରେ ବିଭୋର ହୋଇ ଉଠିଛନ୍ତି । ସଖୀ ଗୋ ! କେବଳ ବିରହୀ 
ଜନମାନେ ହିଁ ଏହି ବସନ୍ତ କାଳରେ ସନ୍ତାପିତ ହୁଅନ୍ତି | 


ଦରବିଗଳିତ ମଲ୍ଲୀ ବଲ୍ଲି ଚଞ୍ଚପୂରାଗ 

ପ୍ରକଟିତ ପଟବାସର୍ବୌସୟନ କାନନାଦି 
ଇହହି ଦହତି ଚେତଃ କେତକୀ ଗନ୍ଧ ବନ୍ଧୁଃ 
ପ୍ରସର ଦଶମବାଣ ପ୍ରାଣବଦ୍‌ ଗନ୍ଧବାହଃ । 


ସଖୀ! ଏହି ମଳୟାନିଳ ମଲ୍ଲୀଲତା ବନରେ ଧୀରେ ଧୀରେ 
ପ୍ରବାହିତ ହୋଇ ମଲ୍ଲୀ ପୁଷ୍ପକୁ ସରାଗରେ ଚୁମ୍ବନ କରୁଅଛି । ମଲ୍ଲୀ 
ଫୁଲର ସୌରଭରେ ଆ ଜି ସମ୍ପୂର୍ଣ୍ଣ ରୂପେ ଭିଜି ଯାଇଛି ମରୁତ । ନିଜେ 
ମତୁଆଲା ହୋଇ ଅନ୍ୟମାନଙ୍କୁ ମତୁଆଲା କରୁଅଛି । ନବ ପଲ୍ଲବିତ 
ତମାଳ ତରୁ ରକ୍ତବଣ୍ଣ୍ର ଓ ଶ୍ୟାମଳ ବର୍ଣ୍ଣର ସମ୍ମିଶ୍ରଣରେ ସୁନ୍ଦର 


ଉତ୍କଳ ପ୍ରସଙ୍ଗ 


ଦେଖାଯାଉଅଛି । ମାଧବୀ ଲତାର ଆଲିଙ୍ଗନରେ ବୃକ୍ଷରାଜି ସୁନ୍ଦର 
ଦେଖାଯାଉଛନ୍ତି । ମାକନ୍ଦ ମଞ୍ଜରୀ ମଧୁର ସୌରଭରେ ଚଉଦିଗ ମହକି 
ଉଠୁଛି । ମଧୂପମାନେ ମଧୁ ଆହରଣ ପାଇଁ ପାଗଳ ପ୍ରାୟ ହୋଇ 
ଉଠିଛନ୍ତି । ସେମାନେ ପୁଷ୍ପରାଜିକୁ ଘନ ଘନ ଚୁମ୍ବନ କରୁଛନ୍ତି । ଏହା 
ସାଙ୍ଗକୁ କୋକିଳର କୁଦହ୍ୁତାନ ଅଭିସାରୀ ହୃଦୟର ପୀଡ଼ାକୁ ଦ୍ବିଗୁଣିତ 
କରୁଅଛି । 


ଓଡ଼ିଆ ଜାତିର ମଉଡ଼ମଣି, ଓଡ଼ିଆ ସାହିତ୍ୟାକାଶର AAA 
କବିସମ୍ରାଟ ଉପେନ୍ଦ୍ର ଭଞ୍ଜ ବସନ୍ତ ରତୁ ବର୍ଣ୍ଣନା କରିବାକୁ ଯାଇ 
ଜୟଦେବଙ୍କ ପଦାନୁସରଣ କରିଛନ୍ତି । କୋଟି ବ୍ରହ୍ମାଣ୍ଡ ସୁନ୍ଦରୀ କାବ୍ୟରେ 
ଲେଖୁଛନ୍ତି - 


ଛାନ୍ଦ କୋଟି ତାରା ଚନ୍ଦ୍ରମା ପରି 
ଯା”ନାମ କୋଟି ବ୍ରହ୍ମାଣ୍ଡ ସୁନ୍ଦରୀ I 


ତାଙ୍କ ଦ୍ଵାରା ରଚିତ କୋଟି ବ୍ରହ୍ମାଣ୍ଡ ସୁନ୍ଦରୀ କାବ୍ଯ ସମଗ୍ର 
କାବ୍ୟ ସାହିତ୍ୟରେ ବିରଳ | asia କୌଣସି କବି ତାଙ୍କ କାବ୍ୟର 
ଏଭଳି ନାମକରଣ କରିନାହାନ୍ତି କି ଏଭଳି eel ଶୈଳୀ ଅନ୍ୟ 
କାବ୍ୟମାନଙ୍କରେ ଦେଖୁବାକୁ ମିଳେ ନାହିଁ । ଏହି କାବ୍ୟର ମହିମା 
ଅତୁଳନୀୟ । ଷଷ୍ଠଛାନ୍ଦ - ରାଗ ବସନ୍ତ - ବସନ୍ତ କାଳର ଆଗମନ ଓ 
ତା”ର ବଣ୍ଟତ୍ରନାରେ କବି ମୁଖରିତ ହୋଇ ଉଠିଛନ୍ତି । ନାୟିକା କୋଟି 
ବ୍ରହ୍ମାଣ୍ଡ ସୁନ୍ଦରୀ ସଖୀମାନଙ୍କ ସହିତ ବନରେ ପ୍ରବେଶ କରିଛନ୍ତି । ବନର 
ଶୋଭା ଅତୀବ ମନମୁସ୍ଧକର, ରମଣୀୟ ଓ ହୁଦୟସ୍ପର୍ଶୀ ହୋଇଛି | 
କବି ବସନ୍ତ aga ବର୍ଣ୍ଣନା କରିଛନ୍ତି - 


ଅତି ରସମୟ ସମୟ ବସନ୍ତ ବିଚିତ୍ଵ ପ୍ରମେୟ ତାହାର 
ମିତ୍ର ଅଙ୍ଗନକୁ ପ୍ରବଳ କରାଇ ଆଚରି ଚର୍ଚ୍ଚରୀ- ବିହାର 
ଆଗତେ, ଆରୋହିଲା ନାଗେଶ୍ବରକୁ 
ରତୁରାଜ ag ସେ ରଜ ଘେନିଲା ଚାହିଁ ପ୍ରଫୁଲ୍ଲ କେଶରକୁ | 


ଶୋଭା କରବୀର ରସାଳ ପୁନ୍ନାଗ gel ମଗ୍ନ ସେ ଅଭିଳାଷେ 
ସୁନାରୀ ମାଧବୀ ମଲ୍ଲିକା ସେବତୀ ଚମ୍ପାନାମ ସହ ଉଲ୍ଲାସେ । 
ଏ ଭାବେ, ବଉଳ ସଙ୍ଗାତ ହୋଇଲେ 


ಮ್‌ ಎ 


ସହଚରୀ ଦାସୀ ଆସି ତହି ମିଶି ଉନ୍ନତ ପ୍ରଭା ଦେଖାଇଲେ | 


ସଖୀ ! ଏହି ରତୁରାଜ ବସନ୍ତ ରସରାଜ ଅଟେ | ଏହି ରତୁରେ 
ନାନାଦି ବିଚିତ୍ର ଘଟଣାମାନ ଘଟେ । ବସନ୍ତ କାଳରେ ସମସ୍ତ ବୃକ୍ଷ 
ଲତାଦି ନବ ପଲ୍ଲବିତ ହୋଇ ନାନା ପୁଷ୍ପ ସମ୍ଭାରରେ ଅପୂର୍ବ ଦୃଶ୍ୟ 
ଧାରଣ କରନ୍ତି | ବସନ୍ତ ରତୁରାଜ ହୋଇଥୁବାରୁ ନିଜ ମିତ୍ର କନ୍ଦର୍ପକୁ 
ସାଥ୍ଵରେ ଘେନି ପ୍ରଥମେ ନାଗେଶ୍ବର gag ପ୍ରସ୍ଫୁଟିତ କରାଇ ତା” 
ସହିତ ଫଗୁ ଖେଳିଲା । କନିଅର, ଆମ୍ବ, ନାଗେଶ୍ନର, ଗୁଆ, ସୁନାରୀଗଛ, 
ମାଧବୀ, ମଲ୍ଲୀ, ଚମ୍ପା ଗଛଗୁଡ଼ିକ ପୁଷ୍ପବତୀ ହୋଇ ବହୁ ବଲ୍ଲଭା 
ପୁରୁଷ ଭ୍ରମର ସହିତ ସମ୍ଭୋଗ କାମନା କଲେ I ଏହିପରି ଭାବ ଦେଖୁ 


ବଉଳ ଆସି ସେମାନଙ୍କ ସହିତ ଯୋଗ ଦେଲା ଓ ତାଙ୍କର ସଖୀ 
ହୋଇଗଲା । ଏମାନେ ସମସ୍ତେ ଏକତ୍ରିତ ହୋଇ ଯିବାରୁ ସେମାନଙ୍କର 
ଉନ୍ମତ୍ତ କାମ ଭାବର ପ୍ରକାଶ ବୂଦ୍ଧି ପାଇଲା । 


ମଧୁବନ୍ଧୁ ପଣେ ମଳୟ ଶଇଳ ନିଳୟ ଅନିଳ ବହିଲା 
ସଲ୍ଲିଳେ A ପଦ୍ମିନୀ ଚାରିଜାତି ଦକ୍ଷିଣ ସ୍ଵଭାବେ ମୋହିଲା 
ତା” ଜାଣି, ବନ ଭବନେ ଯେ ଆବେଶ 
ତରୁ ଲତା ଶ୍ରେଣୀ ତରୁଣ ତରୁଣୀ ସମସ୍ତେ ସୁମନ ସୁବେଶ । 


ସଖୀ ଗୋ ! ବସନ୍ତ aga ବନ୍ଧୁ ବୋଲି ମଳୟ ପର୍ବତାବାସୀ 
ପବନ ବହିଲା । ପଦ୍ମିନୀ ପ୍ରଭୂତି ଚାରି ଜାତିର ନାରୀମାନେ ଜଳ 
କ୍ରୀଡ଼ାରେ ମଗ୍ନ ହେଲେ । ମଳୟାନିଳ ସବୁ ବିରହିଣୀମାନଙ୍କୁ କାମ 
ପୀଡ଼ାରେ ବ୍ୟଥୁତ କଲା | 


ଏହି ଦିବସେ ମଧୁର ମଧୁମାନେ ମଧୁର ମଧୁକଣ୍ଠ ଭାଷି 
ସୁଧାଂଶୁ ପ୍ରଭା ସୁଧାପରେ ବସୁଧା - ମଣ୍ଡନା ସୁଖେ ଥୁଲା ବସି 
ଚାହିଁ ସ୍ତନକୁ, କି ଘେନି ମର୍ଦ୍ଦନ ବଜାଇ 
ଖେଳିବା ଗୋ ପଶା ତପସ୍ୟା ଭଙ୍ଗିନୀ ସଂଗିନୀକୁ ଚାହିଁ ବୋଲଇ | 


ମଧୁ ମାସରେ କୋଇଲି ପଞ୍ଚମ ତାନରେ ରାବୁଥିଲା । ସେହି 
ଚନ୍ଦ୍ରକାନ୍ତ ପୂଥୂବୀର ଶୋଭାବର୍ଦ୍ରନକାରିଣୀ କୋଟି ବ୍ରହ୍ମାଣ୍ଡ ସୁନ୍ଦରୀ ନିଜ 
ପ୍ରାସାଦରେ ବସି ନିଜ ସ୍ତନକୁ ଚାହିଁ ତପସ୍ୟା ଭଙ୍ଗକାରିଣୀ ମର୍ଦ୍ଦଳ 
ବଜାଇବାକୁ ବିଚାର କରି ଆପଣା ସଖୀକୁ କହିଲା, ସଖୀ ଆସ ଗୋ, 
ପଶା ଖେଳିବା । 


କବିଙ୍କର ମହାକାବ୍ୟ ବୈଦେହୀଶ ବିଳାସରେ ଅନୁରୂପ 
ଭାବରେ ବସନ୍ତ ରତୁର ବର୍ଣ୍ଣନା କରାଯାଇଛି । ଚିତ୍ରକୂଟ ପର୍ବତରେ 
ଶ୍ରୀରାମଚନ୍ଦ୍ରଙ୍କର ଅବସ୍ଥାନ ହେତୁ ସେହି ବନ ନବପଲ୍ଲବିତ ହୋଇ 
ଉଠିଲା । ଫୁଲ ଫଳରେ ବନର ଶୋଭା ଦ୍ଵିଗୁଣିତ ହେଲା । ଭ୍ରମର 
ଗୁଞ୍ଜନ, ସୁଶୀତଳ ସୁଗନ୍ଧ ମନ୍ଦ ପବନ ସମସ୍ତଙ୍କ ମନ ପ୍ରାଣକୁ ମୋହିତ 
କଲା । 


ବହଇ ନିର୍ଝର ଝର ଝର ଅବିରତ 
ବିଶେଷ ତରଙ୍ଗ ରଙ୍ଗ ରଙ୍ଗଣୀ ଶୋଭିତ ଯେ 

ବହି ଚନ୍ଦ୍ର ଚନ୍ଦ୍ର ଚନ୍ଦ୍ର ଶୀତଳକୁ ବାତ 
ବହେ ମନ୍ଦ ମନ୍ଦ ମନ୍ଦ ସୁତ କରେ ରତ ଯେ । 


ବିଞ୍ଚେ ଘନ ଘନ ଘନ କୁଶକଣ ଯଥା 
ବୃଷ୍ଟି ମଧୁର ମଧୁର ମଧୁରଜ ତଥା ଯେ 
ବିଭ୍ରାଜିତ Qe ଭୂଙ୍ଗ ଭୂଙ୍ଗ କରେ କେଳି 


ବନୀ ବନୀ ବନିତାକି ପୁଷ୍ପ ହାସେ ଝଳି ଯେ । 
ବୋଧେ ଶ୍ଟଙ୍ଗଳାରେ ରଘୁନାଥ ସୀତା ମତି 
ବିଚିତ୍ର ଚିତ୍ରକୂଟ ଯେ କୁଟଜେ ବ୍ରତତୀ ଯେ, 


ଉତ୍କଳ ପ୍ରସଙ୍ଗ 


ବ୍ରତତୀ ତତୀ ଜୟନ୍ତୀ ଅତିଭା ବାସନ୍ତୀ 
ବାସନ୍ତୀ ସତୀରେ gm ଫ୍ରଲରେ ପ୍ରବର୍ଢି ଯେ I 


ଗୋ ପ୍ରାଣପ୍ରିୟେ। ଦେଖ, ଏ ବନର ଝରଣା କିପରି ଝର 
ଝର ହୋଇ ବହୁଅଛି । ସେଇ ଝରଣା ସ୍ରୋତର ଦୁଇ ପାର୍ଶ୍ବରେ ବିଭିନ୍ନ 
ରଙ୍ଗର ରଙ୍ଗଣୀ ପୁଷ୍ପମାନ ଫୁଟି ଶୋଭା ପାଉଅଛି | ପବନ, ଜଳ, 
କର୍ପୂର ଓ ଚନ୍ଦନର ଶୀତଳତାକୁ ଧାରଣ କରି ଧୀରେ ଧୀରେ ବହୁଅଛି । 
କୋକିଳ ଅନବରତ ଧ୍ବନି କରୁଅଛି | 


ମେଘ ସେହି ଝରଣାର ଜଳକଣାକୁ ଧାରଣ କରି ମଝିରେ 
ମଝିରେ ବୃଷ୍ଟି କରୁଅଛି । ମହୁଲ ଗଛର ମିଠା ମିଠା ବାସ୍ନା ଓ ମହୁଲ 
qa ରେଣୁ ଚାରିଆଡ଼େ ବିଞ୍ଚୁ ହୋଇପଢ଼ୁଅଛି | ଭୂଙ୍ଗରାଜ ଓ ଗୁଡ଼ୁତ୍ଵକୁ 
ବୃକ୍ଷରେ ଭ୍ରମରମାନେ କେଳି କରୁଅଛନ୍ତି | ସମଗ୍ର ବନାନୀ ସୁନ୍ଦରୀ ସ୍ତ୍ରୀ 
ପ୍ରାୟ ପୁଷ୍ପ ସମୂହକୁ ବିକାଶ କରିବା ଛଳରେ ହାସ ପ୍ରକାଶ କରୁଅଛି । 


ଗୋ ପ୍ରାଣପ୍ରିୟେ ! ଦେଖ ଏଇ ଚିତ୍ରକୂଟ ପର୍ବତର କି ବିଚିତ୍ର 
ରୀତି। ଏଠାରେ ପ୍ରତ୍ୟେକ ବୃକ୍ଷ ଗୋଟିଏ ଗୋଟିଏ ଲତା ଦ୍ବାରା 
ପରିବେଷ୍ଟିତ ହୋଇ ଫଳପୁଷ୍ଣରେ ଶୋଭା ପାଉଛି | ଲତା ବେଷ୍ଟିତ 
ହୋଇନଥୁବା ବୃକ୍ଷ ଏଠାରେ ଗୋଟିଏ ହେଲେ ନାହିଁ । ଉପରୋକ୍ତ 
ପଂକ୍ତିରେ କବି ଜୟଦେବଙ୍କ ପଦାନୁସରଣ କରି ଏକାଧୂକବାର “ତ” 
ବର୍ଣ୍ଣର ବ୍ୟବହାର କରିଛନ୍ତି । ପରବର୍ତୀ ପର୍ଯ୍ୟାୟରେ ରାମଚନ୍ଦ୍ର ସୀତାଙ୍କୁ 
ସମ୍ବୋଧନ କରି କହୁଛନ୍ତି । 


ବାଳାକୁ ହସ୍ତ ଦେଖାଇ ପୁଣି ରଘୁବର 
ବାକ୍ୟ ସମ୍ବୋଧନ ଭାଷି ସର୍ବ ଯମକର ଯେ । 

ବଇଦେହୀ ସୁମନା ସୁମନା ଏ ସୁରଭି 
ବଇଦେହୀ ସୁମନା ସୁମନା ଏ ସୁରଭି ଯେ । 


ଅର୍ଥାତ - ସୀତାଙ୍କୁ ହାତ ଦେଖାଇ ରଘୁନାଥ ବନର ଶୋଭାକୁ 
ସର୍ବଯମକରେ ବର୍ଣ୍ଣନା କରୁଛନ୍ତି । ଗୋ ସୀତେ ! ଦେଖ, ଏଇ ବନରେ 
କେତେ ଜାତିର ଫ୍ରୁଲ ଯଥା ମାଳତୀ ଫ୍ରୁଲ, ଚମ୍ପାଫୁଲ, ପିପ୍‌ଳୀ ବୃକ୍ଷ, 
ଲବଙ୍ଗ ବୃକ୍ଷ, ଜାଇଫଳ ବୃକ୍ଷମାନଙ୍କର ସୁଗନ୍ଧକୁ ପବନ ଧାରଣ କରି 
କିପରି ଚଳଚଞ୍ଚଳ ହୋଇ ସମସ୍ତଙ୍କୁ ମତୁଆଲା କରୁଛି । 


ଗୀତଗୋବିନ୍ଦରେ ଶ୍ରୀରାଧାଙ୍କ ରୂପ ବର୍ଣ୍ଣନା କରି କବି ଜୟଦେବ 
ଲେଖୁଛନ୍ତି - 


ବନ୍ଧୁବଦ୍ୟୁତିବାଂଧବୋ। କଷା ମଧୁର ସ୍ନିଗ୍ଧ ମଧୁକଛବି 
ଗଣ୍ଡଶ୍ଚଣ୍ଡି ଚକାସି ନୀଳନଳିନ ଶ୍ରୀମୋଚନଂ ଲୋଚନମ୍‌ 
ନାସାଭ୍ୟେତି ତିଳ ପ୍ରସୁନ deer କୁନ୍ଦାଭବନ୍ତି ପ୍ରିୟେ 
ପ୍ରାୟସ୍କ୍ନ୍ଲ ଖ ସେବୟା ବିଜୟତେ ବିଶ୍ଵଂସ ପୁଷ୍ପାୟୁଧ । 


ଗୋ ପ୍ରିୟେ ! ତୁମ ଚାରୁ ଅଧର ସୁନ୍ଦର, ବଧୁଲି ga ସମ 
ରକ୍ତବର୍ଣ୍ର । ବିରହରେ ଗଣ୍ଡସ୍ଥଳ Aigo ବର୍ଣ୍ଣ ଦିଶୁଛି । ନୀଳକଇଁ ପରି 


ସୁନ୍ଦର ନେତ୍ର ଯୁଗଳ ଶୋଭା ପାଉଛି । ନାସା ସାକ୍ଷାତ ତିଳ ପୁଷ୍ପ 
ସଦୃଶ । ଦଶନ ପନ୍ତୀ କୁନ୍ଦ କଢ଼ୀ ସମ । ମନେ ହେଉଛି, କନ୍ଦର୍ପ ତୁମ 
ମୁଖକୁ ହିଁ ଆଶ୍ରୟ କରି ତିନି ଭୁବନ ଜୟ କରିବାକୁ ବସିଛି । ତଦନୁ 
ରୂପେ ଭଞ୍ଜ କବି ଲାବଣ୍ୟବତୀ କାବ୍ୟରେ ସୁନ୍ଦରୀ ବର୍ଣ୍ଣନା କରୁଛନ୍ତି - 


ମଲ୍ଲୀ କଢ଼ିତ ପରମ୍ପରା କହି 
ମଣିଲି ବେନି ଖଞ୍ଜାପରା ସେହି 
ଖଣ୍ଡିଲେ ସଜନୀ ଏହି ବିବେକେ 
ଭୁଲନ୍ତୁ ପୁଂସ ମନ ଚଞ୍ଚରୀକେ ଯେ 
ତହିଁକେ ପଡ଼ିବ ପୁଣି ଯେ 
ବାଳୀ ବୋଲି ବାଳି ଗୁପତ ଶାଙ୍କୋଳି ପାଶରେ ରଖୁଲା ଆଣି ଯେ | 
(୧) 
ଦଶନ ଲକ୍ଷ୍ୟକୁ ପାଇ ନପାଇ 
ମୁକ୍ତ ହୋଇ ସିନା ମୁକ୍ତା ବୋଲାଇ 
ମଧୁର ନୋହେ ମଧୁ ଓଷ୍ଠ ପରି 
ଶରଘା ଉଛିଷ୍ଟେ ସେ ଶବ୍ଦ ଧରି ଯେ 
ଦେବତା ପ୍ରତିଷ୍ଠା ବିହି ଯେ 
ଅରୁଣ ଅଧରେ ଅରୁଣ ଅଧର ଜବା ସର୍ବତଳେ ରହି ଯେ । 


ଉପମା ଦେବାରେ କବିଙ୍କର ତୁଳନା ନାହିଁ । ତେଣୁ ଯଥାର୍ଥରେ 
କୁହାଯାଇଛି - 


ଉପମା ଭଞ୍ଜବୀରସ୍ୟ ତସୈବଚାର୍ଥ ଗୌରବମ୍‌ 
କଲ୍ଲୋଳେ ପଦ ଲାଳିତ୍ୟଂ AS ଚିନ୍ତାମ ଣୌତ୍ରୟଃ । 


ଗୀତଗୋବିନ୍ଦର ୧୨ଟି ସର୍ଗରେ ୨୪ ଗୋଟି ଛାନ୍ଦ ଅଛି । 
ସମସ୍ତ ସର୍ଗ ରାଗ ଦ୍ବାରା ପ୍ରତିବନ୍ଧିତ । ଗୀତଗୋବିନ୍ଦର ନିମ୍ନଲିଖୁତ 
algae aq ହୁଏ, ଯଥା- ବସନ୍ତ, ରାମକେରୀ, ଗୁର୍ଞରୀ, 
ମାଳବଗୌଡ଼ା, କର୍ଣ୍ରାଟ, ଦେଶାଖ୍ୟ, ମାଳବ, ଗୁଣ୍ଡକିରୀ, ଦେଶବରାଡ଼ୀ, 
ପଞ୍ଚମ ବରାଡ଼ୀ, ଭୈରବୀ, ବିଭାସ, ବରାଡ଼ୀ ଇତ୍ଯାଦି | ଏଠାରେ 
କହିବା ବାହୁଲ୍ୟ ଯେ, କବି ସମ୍ରାଟ ଉପେନ୍ଦ୍ର ଭଞ୍ଜ ତାଙ୍କ କାବ୍ୟମାନଙ୍କରେ 
ଜୟଦେବ ବ୍ୟବହୂତ ସମସ୍ତ ରାଗମାନଙ୍କୁ ସ୍ଥାନ ଦେଇ କାବ୍ୟ ରଚନା 
କରିଛନ୍ତି । ବୈଦେହୀଶ ବିଳାସରେ ୫ ୨ ଗୋଟି ଛାନ୍ଦରେ ୪୨ ଗୋଟି 
ରାଗକୁ ସେ ବ୍ୟବହାର କରିଛନ୍ତି ଓ ଅନ୍ୟାନ୍ୟ କାବ୍ଯମାନଙ୍କରେ 
ତତୌ[ ଧିକ ରାଗ ବ୍ୟବହାର କରିଛନ୍ତି | 


ଭକ୍ତକବି ଜୟଦେବ ଓ କବିସମ୍ରାଟ ଉପେନ୍ଦ୍ର ଭଞ୍ଜ ଯୁଗେ 
ଯୁଗେ ଏ ଜାତିର ଚିର ନମସ୍ୟ । ଯାବତ୍‌ ଚନ୍ଦ୍ରାର୍କେ ଏ ଜାତି ସେମାନଙ୍କୁ 
ସ୍ମରଣ କରୁଥୁବ ଓ ଭକ୍ତିପୂତ ଅର୍ଘ୍ୟ ଦେଇ ପ୍ରଣାମ କରୁଥୁବ I 


ଘ.ନଂ,.-୧୧୩ (ଏସ୍‌) 
ମୈତ୍ରୀ ବିହାର, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଜୟଦେବକ ଗ1ତଗୋବିନ୍ଦ ଓ 
ଗ୍ରୀକୃ କାବ୍ୟଧାରା 


ଜୟଦେବଙ୍କ ଗୀତଗୋବିନ୍ଦ” ପୃଥୁବୀର ସମସ୍ତ ସମ୍ଭ୍ରାନ୍ତ ଭାଷାରେ 
ଅନୁଦିତ ଓ ଆଲୋଚିତ । ସମ୍ପତି ପୃଥୁବୀର ଅନେକ ସମ୍ତାନ୍ତ ଶାସ୍ତ୍ର ବିତ 
ଓ ସଙ୍ଗୀତଜ୍ଞ ଭାରତକୁ ଆ ସୁଛନ୍ତି ଗୀତଗୋବିନ୍ଦ ଦ୍ବରା ଆକର୍ଷିତ ହୋଇ । 
ଭାରତୀୟ ସଂଗୀତ ଶାସ୍ତ୍ରର ଅନ୍ତଃସ୍ସୋତ ହେଲା ମଣିଷ ମନ ଗହନର 
କୋମଳ ଭାବନାକୁ ସ୍ପର୍ଶ କରିବା ଓ ଲୁକ୍‌କାୟିତ ସଂସ୍କାରକୁ ବ୍ୟକ୍ତିତ୍ସର 
aang ud ପରିପ୍ରକାଶ କରିବା, ସେଥୁପାଇଁ କୌଣସି ଏକ 
ରାଗରାଗିଣୀର ପରିବେଷଣରେ ବ୍ୟକ୍ତି ନିଜର ଅଭ୍ୟନ୍ତରକୁ ପ୍ରବେଶ 
କରିବା ସଂଗେସଂଗେ ତା ର ଚିତ୍ତ ବିସ୍ତାରିତ ହୁଏ । ବିସ୍ତାରିତ Saga ହିଁ 
ଆନନ୍ଦ ପ୍ରଦାନ କରିପାରେ । କାରଣ ଶ୍ରୁତି କୁହେ, “ଭୂମୈବ ସୁଖମ୍‌ 
ନାଳ୍ପରେ ସୁଖ ମସ୍ତି ।” ବହୁତ୍ଵରେ ଆନନ୍ଦ ସ୍ଵଳ୍ପଛତାରେ ସୁଖ ନାହିଁ | 
ଯେତେବେଳେ ଗୀତ ଗୋବିନ୍ଦସ୍ଥିତ ବସନ୍ତ ରାଗର “ଲଳିତ ଲବଙ୍ଗଲତା 
ପରିଶୀଳନ” ଗାନଟି କୌଣସି ଶ୍ରୋତା ଶୁଣେ, ତେବେ ତା'ର ହୁଦୟ 
ଆନନ୍ଦ ସାଗରରେ ଦ୍ରବୀଭୂତ ହୁଏ । ଜୟଦେବଙ୍କ ଗୀତଗୋବିନ୍ଦ 
ଏକାଧାରରେ ଏକ ମହାକାବ୍ୟ ଓ ବିବିଧ ରାଗ ସମନ୍ଧିତ ପଦର ଏକ 
ମଧୁର ସମନ୍ଵୟ | ଏଥୁରେ ଥୁବା ୨୪ଟି ପଦ୍ୟରେ ୧୨ଟି ରାଗର 
ସମାବେଶ କରାଯାଇଛି । 


ରାଗ - ପଦ୍ୟସଂଖ୍ୟା 


ମାଳବ - ୧, ୬, ୧୩, ଏହି ଗୀତକୁ ଗୁଣ୍ଡକିରୀ ବୋଲି ମଧ୍ଯ 
ଧରାଯାଇଛି । 

ଗୁଜ୍ରୀ - ୨, ୫, ୭, ୧୧, ୧୫, er 

ବସନ୍ତ - ୩, ୧୪, ୨୦ 

ରାମକିରୀ - ୪, ୨୪ 

କଣ୍ଠାଟ - ୮ 

ଦେଶାଖ୍ୟ - ୮, ୧୬ 

ଦେଶବରାଡ଼ି - ୧୦, ୧୯ 

ନଟରାଗ - ୧୨ 

ଭୈରବୀ - ୧୭ 


ପ୍ରଫେସର ପ୍ରଫ୍ରଲ୍ଲ କୁମାର ମିଶ୍ର 


ବରାଡ଼ି - ୨୧, ୨୨ 
ବିରସ - ୨୩ 


ଏହି ୧୨ଟି ରାଗ ସହିତ ୧୨ଶ ମାଧବଙ୍କର ୧୨ଟି ରୂପ 
ଗୀତଗୋବିନ୍ଦର ୧୨ ସର୍ଗରେ ନାମିତ ହୋଇଛି । ସେଗୁଡ଼ିକ ଯଥାକ୍ରମେ, 
ସାମୋଦ ଦାମୋଦର, ଅକ୍ଲେଶ କେଶବ, ମୁସୁ ମଧୁସୂଦନ, ସ୍ବିଗୁ 
ମଧୁସୂଦନ, ସାକାଡ୍‌କ୍ଷ ପୁଣ୍ଡରିକ, କୁଣ୍ଢବୈକୁଣ୍ଠ) ନାଗର ନାରାୟଣ, 
ବିଲକ୍ଷ୍ୟ ଲକ୍ଷ୍ମୀପତି, TINGE, ଚତୁର ଚତୁର୍ଭୁଜ, ସାନନ୍ଦ ଦାମୋଦର 
ଓ ସୁପ୍ରୀତ ପୀତାମ୍ବର । ଲୀଳାବତାର ଶ୍ରୀକୃଷ୍ଣଙ୍କର ବିଭିନ୍ନ ମୁଦ୍ରାମାନଙ୍କୁ 
ସର୍ପମାନରେ ଏହି ଯେଉଁ ନାମକରଣ କରାଯାଇଛି ତ।'”ର 
ପ୍ରତିସର୍ଗମାନଙ୍କରେ ପରିବେଶିତ ହୋଇଥିବା ବିଭିନ୍ନ ଅଷ୍ଟପଦୀର ରାଗ 
ଓ ରସ ସହିତ ଏହି ନାମକରଣର ସମ୍ପର୍କ ବୋଧହୁଏ ଖୁବ୍‌ ସୃକ୍ଷ୍ମ । 
କହିବା ବାହୁଲ୍ୟ ଯେ, ଏହି କାବ୍ୟର ପ୍ରତିସର୍ଗ ଦ୍ବିଧା ବିଭକ୍ତ । ଗୋଟିଏ 
ଅଂଶ ଧାରାବିବରଣୀ ରୂପକ ଶ୍ଲୋକ ଓ ଅନ୍ୟଟି ହେଲା ସେମାନଙ୍କର 
ଘଟଣାବଳୀର ସ୍ବରୂପ, ସଂଳାପ ଓ ବିଳାପ । ତେଣୁ କବି ଓ 
ସହୃଦୟମାନଙ୍କର ଉଚ୍ଚାଙ୍ଗ କାବ୍ୟାଭ୍ୟାସ ନିମିତ୍ତ ଏହି ୭୨ ଶ୍ଲୋକ 
ଖୁବ୍‌ ଉପାଦେୟ ଓ ଗୁରୁତ୍ଵପୂର୍ଣ୍ଣ । ଆଳଙ୍କାରିକ ବିଶ୍ଵନାଥ କବିରାଜ 
ଆଦି ଶାସ୍ତ୍ରକାରମାନେ ତାଙ୍କର ଗ୍ରନ୍ଥରେ ଉଦାହରଣ ନିମିତ୍ତ 
ଗୀତ ଗୋବିନ୍ଦର - ଏହି ଶ୍ଟୋକମାନ ଗ୍ରହଣ କରିଛନ୍ତ । 
ସଂଗୀତଶାସ୍ତ୍ରକାର ମାନେ ଓ ଗାନ ଶିଳ୍ପୀମାନେ ତଦ୍ରୁପ ଗୀତଗୁଡ଼ିକର 
aq ସ୍ଵୀକାର କରି ବିବିଧ ଶାସ୍ତ୍ରୀୟ ନୃତ୍ୟ ନିମିତ୍ତ ତାହାକୁ ପ୍ରସ୍ତୁତ 
କରନ୍ତି । କୁଚିପୁଡ଼ି, ଭାରତ ନାଟ୍ୟମ୍‌, କଥକଳି ଏବଂ ଓଡ଼ିଶୀ ସଂଗୀତରେ 
ଏହି ଅଷ୍ଟପଦୀମାନଙ୍କର ବହୁଳ ବ୍ଯବହାର ରହିଛି । ସଂଗୀତଜ୍ଞ 
ଭାତଖଣ୍ଡେଙ୍କ ଭାଷାରେ ଅଷ୍ଟପଦୀମାନଙ୍କର ବ୍ୟବହୃତ ମୂଳରାଗମାନ 
ଲୁପ୍ତପ୍ରାୟ । ସାର୍‌ ଉଇଲିୟମ୍‌ ଜୋନସ୍‌ ଯଦି ସେତେବେଳେ ଜଗନ୍ନାଥ 
ମନ୍ଦିରକୁ ବା ମଠବାଡ଼ିମାନଙ୍କରେ ହେଉଥୁବା ଝୁଲଣ ଓ ଗୀତ ଗୋବିନ୍ଦ 
ସେବାମାନ ଶୁଣିଥାନ୍ତେ, ତେବେ ତାହାଙ୍କର ସ୍ଵରଲିପି ନିର୍ମାଣ କରାଇବା 
ଓ ସେହି ରାଗକୁ ନିଜର ରକ୍ଷଣାବେକ୍ଷଣ କରିବାରେ ଯନବାନ 
ହୋଇପାରିଥାନ୍ତେ । ତେବେ ଏବେବି ସମୟ ଅଛି କୌଣସି ଆଧୁନିକ 
ପ୍ରଭାବ ବିବର୍ଜିତ ଗୋଟିପୁଅ ନାଚ ଓ ବିଭିନ୍ନ ମନ୍ଦିରରେ ହୋଇଥୁବା 


ଉତ୍କଳ ପ୍ରସ ଙ୍ଗ 


ଗୀତଗୋବିନ୍ଦ ସେବାକୁ ଅନୁଧ୍ୟାନ କରି ଶାସ୍ତ୍ରୀୟ ରାଗମାନଙ୍କର ଲକ୍ଷଣକୁ 
ଅଧ୍ୟୟନ କରି ମୂଳ ସ୍ଵରକୁ ଧରିପାରିବା ପାଇଁ ଯନ କରିହେବ | 
ଗୀତଗୋବିନ୍ଦ ଗାନର ଶ୍ଲୋକର ଆବେଦନଗୁଡ଼ିକ ହୃଦୟର ଗଭୀରତମ 
ପ୍ରଦେଶରୁ ସମ୍ଭାରିତ ହୋଇଥୁବାରୁ ତାହା ଯେକୌଣସି ବ୍ୟକ୍ତିକୁ ଆକୃଷ୍ଟ 
କରିବା ସ୍ଵଭାବିକ । ଲଣ୍ଡନ ସହରରେ ଦେଖି ଶୁଣିଥୁବା ଗୀତଗୋବିନ୍ଦ 
ଗାନ ହିଁ ଭାରତୀୟ ସଂଗୀତ ଓ ବିଶେଷତଃ ଓଡ଼ିଶୀ ସଂଗୀତକୁ 
ବୁଝିବାପାଇଁ ତାଙ୍କୁ ଟାଣି ଆଣିଥୁଲା । ଧନ୍ୟ ଜୟଦେବ, ଧନ୍ୟ 
ଗୀତ ଗୋବିନ୍ଦ | 


ଗତ ମାର୍ଚ୍ଚମାସ ୨ ୦ରୁ ୨୨ ତାରିଖ ପର୍ଯ୍ୟନ୍ତ ସାଇପ୍ରସ୍‌ର 
ଜଣେ ବିଶିଷ୍ଟ ସଂଗୀତଜ୍ଞ ଫାଡ୍ରସ କାଭାଲପରୀସ୍‌ ଭାରତ ସରକାରଙ୍କ 
ସାଂସ୍କୃତିକ ବିନିମୟ କାର୍ଯ୍ୟକ୍ରମରେ ଆସିଥୁଲେ । ଆଇ.ସି.ସି.ଆର୍‌ 
ଅନୁରୋଧକ୍ରମେ ଉତ୍କଳ ବିଶ୍ବବିଦ୍ୟାଳୟ ବାଣୀ ବିହାର ପରି ସରସ୍ଥ 
ସଂସ୍କୃତ ବିଭାଗରେ ସଂଗୀତଜ୍ଞ ଶ୍ରୀକୀର୍ତନ ନାରାୟଣ ପାଢ଼ୀଙ୍କ ଓ 
ଜୟଦେବ ଫାଉଣ୍ଡେସନର ପ୍ରଫ୍ରୁଲ୍ଲ ତ୍ରିପାଠୀଙ୍କ ଆନୁକୁଲ୍ୟରେ ଉତ୍କଳ 
ସଂଗୀତ ମହାବିଦ୍ୟାଳୟ ଅଧ୍ୟାପକ ଜଗନ୍ନାଥ କୁଅଁର, ନୟାଗଡ଼ର ଗାୟକ 
କୃଷ୍ଣପ୍ରସାଦ ମିଶ୍ର ଓ ଆକାଶବାଣୀ କଳାକାର ପ୍ରତିମା ପଣ୍ଡା ପ୍ରଭୂତି 
ଗୀତଗୋବିନ୍ଦର ରାଗ ପ୍ରସ୍ତୁତ କରିଥୁଲେ । ଠିକ୍‌ ସେହିପରି ଉତ୍କଳ 
ସଂଗୀତ ନାଟକ ଏକାଡ଼େମୀ ସଚିବ ଦେବଦତ୍ତ ସାମନ୍ତ ସିଂହାରଙ୍କ 
ଆନୁକୁଲ୍ୟରେ ଉଦୟନ ସଙ୍ଗୀତ ଏକାଡ଼େମୀ ପକ୍ଷରୁ ପୁରୀରେ ପଣ୍ଡିତ 
କାଶୀନାଥ ପୂଜାପଣ୍ଡା, ପରସମଣି ଦେବଦାସୀ, ଗୁରୁ ରବିନାରାୟଣ 


ଦ।ସଙ୍କ ପଖଉଜ ବାଦନ, ବିଶିଷ୍ଟ ପ୍ରଚ୍ଛଦପଟ୍ଟ ଗାୟିକ। 
ଶ୍ରୀମତୀ ଭୁବନେଶ୍ଵରୀ ମିଶ୍ର, ଶ୍ରୀ ଶିବ ପ୍ରସାଦ ଦାସ ଓ ଯୁବ ସଂଗୀତଜ୍ଞ 
ବିଚିତ୍ର କୁମାର ଦାଶ, ନୀଳମଣି ମିଶ୍ର, ଅଧାପିକା ରୋଜାଲିନ୍‌ ମିଶ୍ର, 
ଗୁରୁ ଗୌରାଙ୍ଗ ଚରଣ ଖୁଣ୍ଢିଆ, Arie ସ୍ଵାଇଁମହାପାତ୍ର ପ୍ରଭୂତି 
ଗୀତଗୋବିନ୍ଦର ବିବିଧ ରାଗମାନ ଗାନ କରିଥିଲେ । ଓଡ଼ିଶୀ ସଂଗୀତ 
ପରମ୍ପରାର ବିବିଧ ଆୟାମମାନ ଏହି ସମାରୋହମାନଙ୍କରେ ଆଲୋଚିତ 
ହେଲା । 


ଏହିସବୁ ସଂଗୀତସହ ସମତାଳରେ ଗ୍ରୀକ୍‌ ସଂଗୀତଜ୍ଞ 
କାଭାଲେରିସ୍‌ ଅନୁରୂପ ଭାବମାନ ତାଙ୍କ ପରମ୍ପରାରୁ ଉଦ୍ଧାର କରି 
ଏକ ବିସ୍ତୃତ ଭାଷଣ ପ୍ରସ୍ତୁତ କରିଥୁଲେ । ଏହି ଭାଷଣର ମହତ୍ଵ ଥୁଲା 
ଯେ ଗ୍ରୀକ୍‌ ସଂଗୀତ ପରମ୍ପରା ଓ ରାଗରେ ଭାରତୀୟ ସଂଗୀତ 
ପରମ୍ପରାର ଯଥେଷ୍ଟ ସାମଞ୍ଜସ୍ୟ ରହିଛି । ଆଜିର ରକ୍‌ ମ୍ୟୁଜିକ୍‌ ଓ 
ଉଦଣ୍ଡ ନୃତ୍ୟ ଯଦ୍ୟପି ଦର୍ଶକକୁ ଉନ୍ମାଦଗ୍ରସ୍ତ କରୁଛି, ତେବେ ତାହା 
ଅନ୍ତଃସ୍ଥଳକୁ ବା ଆତ୍ମାକୁ ସ୍ପର୍ଶ କରୁନାହିଁ । ଆ ନନ୍ଦକୁମାର ସ୍ଵାମୀଙ୍କ 
ବକ୍ତବ୍ୟ ହେଲା - ଭାରତୀୟ କଳା ଓ ସଂଗୀତ ମନୁଷ୍ୟର ଅନ୍ତଃସ୍ଥଳକୁ 
ସ୍ପର୍ଶ କରୁଥୁବା ସ୍ଥଳେ ପାଶ୍ଚାତ୍ୟ ସଂଗୀତ ଓ କଳା ସବୁ ବାହ୍ୟ ବ୍ୟକ୍ତିତ୍ଵ 
ଓ ସ୍ଥଳଜୀବୀଙ୍କ ପାଇଁ ଉଦ୍ଦିଷ୍ଟ । GANAS ଗ୍ରୀକ୍‌ ସଂଗୀତଜ୍ଞମାନେ 

ସହଜରେ ଭାରତୀୟ ସଂଗୀତର ମୂଇ୍ଚଛନାକୁ ବୁଝିପାରିବେ । 
ଉତ୍କଳ ବିଶ୍ଵବିଦ୍ୟାଳୟ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


କେନ୍ଦୁଲିର ଜୟଦେବ ଓ ଶର1ଗୀତଗୋବିନ୍ଦ 


ଶ୍ରୀମଦ ଭାଗବତରେ ବର୍ଣ୍ଣିତ ଅଛି - 


ନ ପାରେ[୮୧ହରଂ Race ସଂଯୁଜାଂ 
ସ୍ଵସାଧୁକୃତ୍ୟ ବିଦୁଧାଯୁଷାପି ବଃ 
ଯା ମଉଜିଳ ଦୁର୍ଜର ଗେହ ଶୃଙ୍ଖଳା 
ସଂବୃଶ୍ଢଟ୍ୟ୍‌ ତଦ୍‌ବଃ ପ୍ରତିଯାତୁ ସାଧୁନା । 


ତୁମେ ମୋ ଲାଗି ଗୃହର ଶୃଙ୍ଖଳା ବେଡ଼ିକୁ ଭାଙ୍ଗି ଦେଇଛ । 
ଯାହାକୁ ବଡ଼ ବଡ଼ ଯତୀ ଯୋଗୀମାନେ ମଧ୍ଯ ଛିଣ୍ଡାଇ ପାରି ନାହାନ୍ତି | 
ମୋ ସହ ତୁମର ଏ ମିଳନ ଏହି ଆତ୍ମିକ ସଂଯୋଗ ନିର୍ମଳ ଏବଂ 
ସର୍ବଥା ନିର୍ଦ୍ଦେଶ ଅଟେ । ଯଦି ମୁଁ ଅମର ଶରୀରରେ ଅମର ଜୀବନ 
ଧରି ଅନନ୍ତ କାଳ ପର୍ଯ୍ୟନ୍ତ ତୁମର ପ୍ରେମ ସେବା ଏବଂ Ua 
ଶୁଝିବାଲାଗି ଚାହିଁବି ତଥାପି ମଧ୍ଯ ଶୁଝି ପାରିବି ନାହିଁ । ମୁଁ ଜନ୍ମ ଜନ୍ମ 
ପାଇଁ ତୁମର ରଣୀ ହେଲି । ତୁମେ ତୁମର ସୌମ୍ୟ ସ୍ଵଭାବରେ ପ୍ରେମ 
ଦ୍ବାରା ମୋତେ ରଣମୁକ୍ତ କରିପାର । ମାତ୍ର ମୁଁ ତ ତୁମର ରଣୀ ହେଲି । 
ଏଠାରେ ମହାପ୍ରଭୁ ମୁକ୍ତ କଣ୍ଠରେ ସ୍ଵୀକାର କଲେ ଯେ, ସେ ଗୋପୀ 
ପ୍ରେମରେ ଚିରଦିନ ଲାଗି ବାନ୍ଧି ହୋଇ ରହିଗଲେ । 


ମୁକ୍ତ କଣ୍ତରେ ଭକ୍ତ ପାଖରେ ଏପରି ସ୍ଵୀକାର କରିଥୁଲେ 
ଶ୍ରୀରାମଚନ୍ଦ୍ର । 


ରଘୁପତି କିହ୍ନୀ ବହୁତ ବଡ଼ାଇ 
ତୁମ ମମପ୍ରିୟ ଭରତହି ସମ ଭାଇ 
ସହସ ବଦନ ତୁହ୍ମରୋ ଯଶ 9164 
ଅସ କହି ଶ୍ରୀପତି କଣ୍ଠ ଲଗାଞ୍ଛୈ | 


ନାରଦ ଭକ୍ତି ସୂତ୍ରର ୪ର୍ଥ ସୂତ୍ର ଅନୁଯାୟୀ a ಇ ପୁମାନ 
ସିଦ୍ଧୋ ଭବତି, ଅମୃତୋ ଭବତି ତୃପ୍ତୋ ଭବତି ।” ପଞ୍ଚମ ସୂତ୍ର ଅନୁଯାୟୀ 
“ae ପ୍ରାପ୍ୟ କିଞ୍ଚତ୍‌ନବାଞ୍ଚିତି, ନ ଶୋଚତି, ନଦ୍ଧେଷ୍ଟି। ନ ରମତେ, 
ନୋତ୍ସାହୀ ଭବତି ।” ଷଷ୍ଠ ସୂତ୍ର ଅନୁଯାୟୀ ‘ARR Asal ଭବତି, 
ସ୍ତବ୍ଧୋ ଭବତି, ଆତ୍ମରାମୋ ଭବତି | 


ସାରଙ୍ଗଧର ରାୟଗୁରୁ 


ଏହି ପରିପ୍ରେକ୍ଷୀରେ 
‹ ହଇରିତି, ହଇରିତି ଜପତି a କାମଂ 
ବିରହ ବିହିତ ମରଣେବ ନିକାମମ୍‌ 
ରାଧୂକା ତବ ବିରହେ 
ସା ରୋମାଞ୍ଚିତ, ଶୀତ କରୋତି, ବିଳପତ୍ୟୁତ୍‌ କମ୍ମିତୋ ତାମ୍ୟତି 
ଧ୍ଯାୟତ୍ୟୁଦୃ ଭ୍ରମତି, ପ୍ରମୀଳତି ପତତ୍ୟୁଦ୍‌ ଯାତି ମୂର୍ଚ୍ଚତ୍ୟପି ।” 


ଏହି ପଂକ୍ତିକୁ ଅନୁଧ୍ୟାନ କଲେ ରାଧାଙ୍କର ଭକ୍ତିଭାବ ଥୁଲା 
ଅତି ଉଦ୍ଦାମତାର ଚରମ ନିଦର୍ଶନ । ସେ ହରି ହରି ବୋଲି ବିରହ 
ତାପରେ ମରଣଠାରୁ ବଳି ଅଧକ ତପ୍ତ ହେଉଥୁଲେ । କେତେବେଳେ 
ରୋମାଞ୍ଚ, ଶୀକ୍କାର ବିଳାପ, କମ୍ପନ, ଧାନ, gaa, ଚକ୍ଷୁ ନିମୀଳନ, 
ଲୋମହର୍ଷଣ, କାମଜ୍ସର, ଭୂମିଶୟନ, ଅଚେତନ ଓ ମୂରହଁଁ ଯିବାର 
ଲକ୍ଷଣ ସବୁ ଦୂଷ୍ଟି ଦେଲେ ଏହା ନାରଦ ଉକ୍ତି ସୂତ୍ରାନୁସାରେ ରଚିତ | 
ଏହି cI ନବମ ସନ୍ଦର୍ଭରେ ଅଛି | 


a, ଚୁମ୍ବତି ଜଳଧର କଳ୍ପଂ 
ହଇରୁପଗତ ଇତି ତିମିର arg’ 


ଏହି ବର୍ଣ୍ଣନାରେ ରାଧା ଶ୍ରୀକୃଷ୍ଣଙ୍କୁ କଳ୍ପନା କରି ନବ ଜଳଧରଙ୍କୁ 
ଚୂମ୍ବନ ଦେବା “ˆମଭୋଭବତି 'ର ପରିକଳନା ଏହା ଶାସ୍ତୀୟ ବିଧ୍‌ରେ 
ବିରଚିତ ହୋଇଛି | ବିଗତ ଦ୍ଵାଦଶ ଶତାବ୍ଦୀର ରଚନାର ଅନବଦ୍ଯତା 
କେବଳ ଅନୁଭବନୀୟ । 


ମେଘୈମ୍ମେଦୁରମମ୍ବରଂ ବନଭୁବଂ ଶ୍ୟାମାସ୍ତମାଳ ଦ୍ରୁମୈଃ 
ର୍ନକ୍ତଂ ଭୀରୁରୟଂ ତ୍ବମେବତଦିମଂ ରାଧେ ଗୃହଂ glad 
Q8° ନନ୍ଦନିଦେଶଶ୍ଚଳିତୟୋଃ ପ୍ରତ୍ୟଧ୍ଧ କୁଞ୍ଜଦ୍ରୁମଂ 
ରାଧା ମାଧବେୟୋଁଜୟନ୍ତି ଯମୁନା କୂଳେ ରହଃ କେଳୟ । 


ଏଠାରେ “ମାଧବ” ଶବ୍ଦର ଉଚ୍ଚାରଣରେ ଉତ୍ରଳର ମାଧବ 
ସଭ୍ୟତାକୁ ସଂକେତ ନିର୍ଦ୍ଦେଶ କରିଛନ୍ତି କବି । ନିଆଳି ମାଧବ, Qa 
ମାଧବ, ନୀଳମାଧବର ଦେଶ ଉକୁଳ | ନୀଳମାଧବ ଜଗନାଥ ରୂପେ 
ପରିକୀ | । ତେଣୁ ଯେଉଁ ପଦ୍ମାବତୀଙ୍କୁ ସର୍ବଦା ସେବା କରୁଥୁଲେ 


ଉତ୍କଳ ପ୍ରସଙ୍ଗ 


କବି ତାଙ୍କୁ ସ୍ମରଣ କରି ବାଗ୍‌ଦେବ ତା ରୂପିଣୀ ପଦ୍ମାବତୀଙ୍କୁ ଧ୍ଯାନ 
କରି ସେ ଲେଖୁଛନ୍ତି - 


ବାକୁଦେବତା ଚରିତ ଚିତ୍ରିତ ଚିତ୍ତ ସଦ୍ମା 

ପଦ୍ମାବତୀ ଚରଣ- ଚାରଣ- ଚକ୍ରବର୍ଭୀ 

ଶ୍ରୀବାସୁଦେବ ରତିକେଳୀ କଥା ସମେତ 
ମେତଂ କରୋତି ଜୟଦେବ କବି ପ୍ରବନ୍ଧମ୍‌ ।” 


କବି ଅମୃତମୟ ପ୍ରେମର ରସାବେଶମୟ କାବ୍ୟ ରଚନା 
କରିଥୁଲେ ମଧ୍ଯ ତାଙ୍କର ସହଧର୍ମିଣୀ ପଦ୍ମାବତୀଙ୍କ Ardea ସେ 
ଆପଣାକୁ ପଦ୍ମାବତୀ ଚରଣ ଚାରଣ ଚକ୍ରବର୍ତୀ ବୋଲି ବର୍ଣ୍ଣନା 
କରିଛନ୍ତି । କେନ୍ଦୁଲିରେ କବିଙ୍କର ଘରଡିହ ଏବେ ବି ବିଦ୍ଯମାନ । 
ଜୟଦେବଙ୍କ ଆରାଧ୍ଯ ଦେବୀ ପଦ୍ମାବତୀ ମଧ୍ଯ ଅଛନ୍ତି । ଏହା ପ୍ରମାଣ 
କର ଯେ ସେ ପଦ୍ମାବତୀଙ୍କର ଉପାସକ Aen I ଖ୍ରୀ:ପୃ: ସମୟରେ 
ନିର୍ମିତ ହୋଇଥୁବା ଓ ୧୯୬୯ ମସିହାରେ ପୁନରୁଦ୍ଧାର କରାଯାଇଥୁବା 
ମନ୍ଦିରରେ ଆଜି ବି ପଦ୍ମାବତୀ ଓ ଜାଗେଶ୍ନରୀଙ୍କ ବିଗ୍ରହ ଶୋଭାପାଏ | 
ମନ୍ଦିରର ମୁଖଶାଳାରେ ଏବଂ ଗର୍ଭଗୃହରେ ଥୁବା ପଦ୍ମାବତୀଙ୍କର ଦୁଇଟି 
ବିଗ୍ରହ ଆଦି ପର୍ଯ୍ୟଟକର ଦୃଷ୍ଟି ଆକର୍ଷଣ କରେ । ନିକଟରେ ଅଷ୍ଟମ 
ଶତାବ୍ଦୀର ମୁକ୍ତେଶ୍ଵର ମହାଦେବ ମନ୍ଦିର ଅଛି | ପ୍ରତିଦିନ ଗୀତଗୋବିନ୍ଦର 
ଦଶାବତାର ସର୍ଗ ସନ୍ଧ୍ୟାରେ ଏଠି ଗାନ ହୁଏ । ପଦ୍ମବନରୁ ରାଧାଙ୍କର 
ଜନ୍ମ ହେତୁ ଏହି ପଦ୍ମାବତୀ ହିଁ କୃଷ୍ଣଙ୍କର ପ୍ରିୟବତୀ ରାଧୁକା I 
ଗୀତ ଗୋବିନ୍ଦ ବର୍ଣ୍ଣିତ ଦଶାବତାର ନାମଅନୁସାରେ ଦଶଗୋଟି ଗାଁର 
ନାମ ମଧ୍ଯ କେନ୍ଦୁବିଲ୍ସ ନିକଟରେ ଅଛି ଯାହାର ପାଣିପବନ ଜୟଦେବଙ୍କ 
କଥା କହେ । କେନ୍ଦୁଲିର ଏକପାର୍ଶ୍ଵରେ ପ୍ରାଚୀନଦୀ ଓ ଅନ୍ୟପଟେ 
କୁଶଭଦ୍ରା ନଦୀ । ମଧ୍ଯଭାଗରେ ଦେବଦେବୀ ପୀଠ ପରିପୂର୍ଣ । 
ସବୁଠାରେ ସନ୍ଧ୍ୟାରେ ଗୀତଗୋବିନ୍ଦ ପାଠ ହୁଏ । ଏହା ଗ୍ରାମବାସୀଙ୍କର 
ଅଭ୍ୟାସ । ସ୍ଥାପିତ ସଂଗ୍ରହାଳୟରେ ବହୁ ପ୍ରାଚୀନ ଶିଳାଲେଖ, ମୂରି, 
ଜୟଦେବଙ୍କ ସମୟର ଇତିହାସରେ ଉଜ୍କୀର୍ଣ୍ବ ଗାଁର ଧାନ ବିଲରୁ ଭୈରବ, 
gol, ବିଷ୍ଣୁ ମୂର୍ଜି, ଶିଳାଲେଖ, ମାଟିଘୁମ, ମାଟିଦୀପ ମିଳିଛି | କେନ୍ଦୁଲିର 
ଦେଢ଼ କିଲୋମିଟର ଉତ୍ତରକୁ ଅଡ଼ଶପୁରରେ ଶିବ ମନ୍ଦିରରେ ଜୈନଆଦି 
ତୀର୍ଥ ରଷଭନାଥ ଓ ପାର୍ଶ୍ଵନାଥଙ୍କର ବିଗ୍ରହ | କୃଶଭଦ୍ରା ନଦୀ କୂଳର 
ବାଗଲପୁରରେ ଥୁବା ଜୈନମୂର୍ତି ଏଠିକାର ପ୍ରାଚୀନ ସଭ୍ୟତା ସଂପର୍କରେ 
ସୂଚନା ଦିଏ । 


କେନ୍ଦୁଲିର ଏକ ବୈଶିଷ୍ଟ୍ୟ ପ୍ରାଚୀନ ତିରୁମଲ୍ଲ ମନ୍ଦିର । ବିଜୟ 
ନଗରର ରାଜା ତିରୁମଲ୍ଲ ରାୟ (୧୫୬୫-୧୫୮୦) ଜଗନାଥ 
ଦର୍ଶନରେ ଆସି ଏଠି ମଠ ସ୍ଥାପନ କରିଥୁଲେ । ତାଙ୍କ ସଭାର ପଣ୍ଡିତ 
ଲକ୍ଷ୍ମଣ ସୁରୀ ଯେ କି ଗୀତଗୋବିନ୍ଦ ଶ୍ରୁତିରଞ୍ଜନ ଟୀକା ରଚନା କରିଥୁଲେ 
ସେ ମଧ୍ଯ ଏହି ଗାଁର ଭ୍ରମଣରେ ଆସିଥୁଲେ । ଏହାବ୍ୟତୀତ ନୃସିଂହନାଥ 
ମନ୍ଦିର ଓ ଅନତି ଦୂରରେ ଥୁବା ମାଧବ ଗ୍ରାମର ପ୍ରସିଦ୍ଧ ମାଧବ ମନ୍ଦିର 
ଜୟଦେବଙ୍କ ଭାସ୍ଵର କୀର୍ଭି ସ୍ଵାକ୍ଷର ବହନ କରେ । ଏହି ସମସ୍ତ 


ଦୂୃଶ୍ୟାବଳି ଦେଖୁ ସାରିବା ପରେ ଗତ ୨୦୦୩ ମସିହାରେ ଏକ 
ସାଂସ୍କୃତିକ ଉତ୍ସବରେ ଦିନ ଜୟଦେବ ଭବନରେ ଭରପୂର ଦର୍ଶକଙ୍କ 
ସମ୍ମୁଖରେ ବଙ୍ଗଳାର ଦୁଇ ବିଶିଷ୍ଟ ଏତିହାସିକ ସତ୍ୟକାମ ସେନଗୁପ୍ତ ଓ 
ଆଶିଷ କୁମାର ଚକ୍ରବର୍ତୀ ସ୍ଵୀକାର କରିଛନ୍ତି ଯେ ରାଧାକୃଷ୍ଣଙ୍କ ଅପ୍ରାକୃତ 
ପ୍ରେମର ଦ୍ୟୋତକ ଓ ସନ୍ଦର୍ଶନ ବହନ କରିଥୁବା ସଂସ୍କୃତ କାବ୍ୟ 
ଗୀତଗୋବିନ୍ଦର ଲେଖକ ଜୟଦେବ ଓଡ଼ିଶାର । ଜୟଦେବ ଫାଉଣ୍ଡେସନ 
ଟ୍ରଷ୍ଟ, ସଂସ୍କୃତି ବିଶ୍ବବିଦ୍ୟାଳୟ, ଜୟଦେବ ସାଂସ୍କୃତିକ ପରିଷଦ, ପୂର୍ବାଞ୍ଚଳ 
ସାଂସ୍କୃତିକ କେନ୍ଦ୍ର କଲିକତା ଓ ସଂସ୍କୃତି ନିର୍ଦ୍ଦେଶାଳୟର ମିଳିତ ଆନୁକୂଲ୍ୟରେ 
ଆୟୋଜିତ ସଭାରେ ଭାଷଣ ଦେଇ ରବୀନ୍ଦ୍ର ଭାରତୀର ପୂର୍ବତନ 
ପ୍ରଫେସର ତଥା ଗବେଷକ ସତ୍ୟକାମ ସେନଗୁପ୍ତ କହିଲେ ଯେ 
ବୀରଭୂମରେ ଥୁବା କେନ୍ଦୁଲି ଗ୍ରାମ ଯେଉଁଠାରେ ଜୟଦେବ ଜନ୍ମ 
ହୋଇଥୁଲେ ବୋଲି ଦାବୀ କରନ୍ତି, ସେଠାରେ ମାଧବ ସଭ୍ୟତା 
ଦେଖାଯାଏ ନାହିଁ । ବରଂ ସେଠାକାର ମେଳାରେ ବାଉଲ ସଂଗୀତ, 
ଝୁମର, ପତାନାଚ ଛେଲନାଚ ଅନୁସଶ୍ପିତ ହୁଏ । ମାତ୍ର କେନ୍ଦୁଲି ଗ୍ରାମ 
ସମେତ ela aja ଗ୍ରାମମାନଙ୍କରେ ଗୀତଗୋବିନ୍ଦ ଗାନ ସହ 
ମାଧବ ପୂଜାର ବ୍ୟାପକ ପ୍ରଚଳନ ଦେଖାଯାଏ । ଦ୍ଵାଦଶ ଶତାବ୍ଦୀରେ 
ବୀରଭୂମ ନିକଟରେ ଅଜୟ ନଦୀର ଉପସ୍ଥିତିକୁ ଅସ୍ଵୀକାର କରି ସେ 
କହିଲେ ଯେ ୧୭୦୭ ମସିହାରେ ରେନେଲ ସାହେବ ତିଆରି କରିଥିବା 
ମାନଚିତ୍ରରେ ଅଜୟା ନଦୀର ଚିହ୍ନ ବର୍ଣ୍ଣ ନାହିଁ । ମାତ୍ର କେନ୍ଦୁଲି ଗ୍ରାମ 
ନିକଟରେ ଥୁବା ପ୍ରାଚୀନଦୀର ସୌନ୍ଦର୍ଯ୍ୟ ଜୟ ଦେବଙ୍କର ପ୍ରେରଣାର 
ଉତ୍ସ ଥୁଲା । ପୁନଶ୍ଚ ଏଁତିହାସିକ ଗୁସ୍ତାଉଦୋରେଙ୍କ ' ସିଭିଲାଇଜେ ସନ 
ଇନ୍‌ ଇଣ୍ଡିଆ”କୁ ଉଦ୍ଧାର କରି ପ୍ରଫେସର ସେନଗୁପ୍ତ କହିଲେ ଯେ 
ବର୍ଭମାନ ପଶ୍ଚିମ ବଙ୍ଗରେ ଥୁବା ବର୍ଦ୍ଧମାନ, ବୀରଭୂମ, ମେଦିନୀପୁର 
ଓ ହୁଗୁଳି ଥୁଲା ନିମ୍ନ କଳିଙ୍ଗ | ବଙ୍ଗଳାର ଏଁତିହାସିକ ଡଃ ସୁକୁମାର 
ସେନ, ଡଃ ସୁନୀତି ଚାଟର୍ଜୀ, ଡଃ ଅତୁଲ ସୁର ଓ ଡଃ ଆଶୁତୋଷ 
ଭଚ୍ଚାଚାର୍ଯ୍ୟଙ୍କର ଜୟ ଦେବଙ୍କ ଗୀତଗୋବିନ୍ଦର ଭାଷା, ଏଥୁରେ ବର୍ଣିତ 
ମାଧବ ସଂସ୍କୃତି ଓ ଆଞ୍ଚଳିକ ପର୍ବମାନ ତଥା କଳାକୃତି ଉପରେ 
ଗବେଷଣାରୁ ପ୍ରତିପାଦିତ ହୁଏ ଯେ, ଏ ସମସ୍ତ ତଥ୍ୟ Sag ସପକ୍ଷରେ 
ନାହିଁ । ବରଂ ଏପରି ସଂସ୍କୃତି କେବଳ ପ୍ରାଚୀକୂଳସ୍ଥ କେନ୍ଦୁଲି ଗ୍ରାମରେ 
ଦେଖାଯାଏ ବୋଲି ସେ ଦୃଢ଼ ସ୍ଵରରେ କହିଥୁଲେ | ଅନ୍ୟତମ ବକ୍ତା 
ଗୁରୁସଦୟ ସଂଗ୍ରହାଳୟ ଅଧ୍କ୍ଷକ ଆଶିଷ କୁମାର ଚକ୍ରବର୍ତ୍ରୀ ପ୍ରାଞ୍ଜଳ 
ଭାବେ ବୁଝାଇଥୁଲେ ଯେ ଜୟଦେବଙ୍କର ଘର ଓଡ଼ିଶାର ପ୍ରାଚୀ କୂଳରେ 
ଥବା Saga ଗ୍ରାମ । ଗୀତଗୋବିନ୍ଦ ବର୍ଣ୍ଣିତ ବିଷ୍ଣୁଙ୍କ ଦଶାବତାର ରୂପର 
ପ୍ରତିଫଳନ ଓଡ଼ିଶାର ମନ୍ଦିରଗୁଡ଼ିକର ଦେଖାଯାଉଥୁବା ବେଳେ ଏହା 
ପଶ୍ଚିମବଙ୍ଗରେ ଦେଖା ଯାଏ ନାହିଁ | ବୀରଭୂମଠାରେ ଥୁବା ଅଷ୍ଟାଦଶ 
ଶତାବ୍ଦୀର ଟେରାକୋଟା ମନ୍ଦିରରେ ଦଶାବତାରର ନାମଗନ୍ଧ 
ନଥବାବେଳେ କେନ୍ଦୁଲିରେ ଏହା ପ୍ରତିଫଳିତ । ଏପରିକି ଜୟଦେବଙ୍କର 
ଜନ୍ମକୁ ନେଇ ବୀରଭୁମରେ କୌଣସି ପଚ୍ଚଚିତ୍ର ନାହିଁ ବିଶିଷ୍ଟ ଏତିହାସିକ 
ଡଃ ବାତ୍ସାୟନ ଯେତେବେଳେ ସତୁରୀ ଦଶକରେ କଲିକତା ଆସିଥୁଲେ 


ଉତ୍କଳ ପ୍ରସଙ୍ଗ 


ସେତେବେଳେ ତାଙ୍କଠାରୁ ପ୍ରାମାଣିକ ପଚ୍ଚଚିତ୍ର ଚାହିଁଥିଲେ । ମାତ୍ର ଏପରି 
ପଟ୍ଟଚିତ୍ର ନ ମିଳିବାରୁ ସେ ଗୁରୁ ସଦୟ QF କୃତ 
(୧୮୮୨-୧୯୪୧ ) ପଟୁଆ ସଂଗୀତ ନାମକ ପଢଚଚିତ ଗୁଚକୁ ଦେଖ୍‌ 
ଫେରିଯାଇଥୁଲେ ପରେ ତାଙ୍କୁ ପ୍ରାମାଣିକ ପଟ୍ଟଚିତ୍ର ନିର୍ମାଣ କରିବାକୁ 
କୁହାଗଲା | ଶେଷରେ ମେଦିନୀପୁରର ' ହରେନ୍ଦ୍ରନାଥ ଚିତ୍ରକର” ନାମକ 
ବ୍ୟକ୍ତିଙ୍କ ଦ୍ଵାରା କରାଯାଇଥୁବା ଚିତ୍ରଟିଏ ବାତ୍ସାୟନଙ୍କ ନିକଟକୁ ଦିଲ୍ଲୀକୁ 
ପଠାଯାଇଥ୍ଲା । ତେଣୁ ବୀରଭୂମରେ ପ୍ରମାଣ ନଥୁବା ବେଳେ ପ୍ରାଚୀନଦୀ 
କୂଳରେ ଥୁବା ବହୁପୂର୍ବରୁ ମାଧବ ସଂସ୍କୃତି ଓ ଜଗନ୍ନାଥ ସଂସ୍କୃତିର 
ଭିଭିଭୂମିରେ ଗଢ଼ି ଉଠିଥୁବା ଗୀତଗୋବିନ୍ଦ କାବ୍ୟର ରଚନା 
ଲୋକମାନସରେ ପ୍ରସାର ଓ ପ୍ରଚାର ଲାଭ କରିଛି । ଜୟଦେବଙ୍କ 
281 ପଦ୍ମାବତୀ ଜଣେ ନୃତ୍ୟ ପଟ୍ଟୟସୀ ମହିଳା ଥୁଲେ । ସେ ଗାନ୍ଧର୍ବ 
ବିଦ୍ୟା geal “ଓଁ ଶ୍ଲୀଂ ରାଧୂକାୟୈ ବିଦ୍ମହେ ଗାନ୍ଧବିକାୟୈ WA 
ତନ୍ମୋରାଧା ପ୍ରଚ୍ଚାଦୟାତ୍‌” - ଗାୟତ୍ରୀରୁ ଏହା ପ୍ରମାଣିତ ମେ 
ରାଧାସ୍ଵରୂପିଣୀ ପଦ୍ମାବତୀ ନୃତ୍ୟବିଦ୍ୟା ବିଶାରଦା ଥିଲେ । ତାଙ୍କର 
ପ୍ରେରଣାରେ ଜୟଦେବ ରଚନା କରିଥିଲେ ଗୀତ ଗୋବିନ୍ଦ । କବି ଏହି 
କାବ୍ୟରେ ମାଧବଙ୍କର ଆଶୀର୍ବାଦ ଭିକ୍ଷା କରିବା ସଙ୍ଗେ ସଙ୍ଗେ Sar 
ଜଗତର କଲ୍ୟାଣ ମନାସିଛନ୍ତି । ରାଧାମାଧବ ଉପାସନା ସ୍ଵକୀୟା ପ୍ରେମର 
ପରକୀୟା ଭାବ ପ୍ରକାଶ । ଏହା ଆତ୍ମା-ପରମାତ୍ମାର ଅବ୍ୟକ୍ତ ତତ୍ସ୍ଵ 
ଲୀଳା । 


ସୁରଗରଳ ଖଣ୍ଡନଂ ମମଶରିସି ASR 
ଦେହି ପଦ ପଲ୍ଲବ ମୁଦାରଂ” 
ଜ୍ଵଳତି ମୟି ଦାରୁଣୋ ମଦନ କଦନାରୁଣୋ 
ହରତୁ ତଦୁପାହିତବିକାରଂ |” ( ଦଶମସର୍ଗ) 


ଏହି ଲେଖାରେ ପ୍ରେମର ମହତତ୍ସର ବିକାଶ ଘଟିଛି । ପୂର୍ଣ୍ଣ 
ଆତ୍ମ ସମର୍ପଣ ଭାବରେ ସମସ୍ତ ଲୀଳା ଶେଷ ହୋଇଚି ସେହିଠାରୁ 
ସୃଷ୍ଟି ହୁଏ ମହାଭାବ | ସେହି ମହାଭାବରେ ସଚରାଚର ପୃଥୁବୀରେ 
ଜୀବନର ପରିପ୍ରକାଶ ଘଟିଛି । ଯେଉଁ ଚୈତନ୍ୟ ରାଜମହେନ୍ଦ୍ରୀଠାରେ 


ରାୟରାମାନନ୍ଦଙ୍କର ମୁଖରୁ କାନ୍ତାପ୍ରେମର ପରାକାଷ୍ଠା ଶୁଣିଥିଲେ ସେ 
ଗୀତଗୋବିନ୍ଦ ସଂକୀର୍ତନ କରି ପ୍ରାଚୀ କୂଳକୁ ଯାଉଥୁଲେ । ୧୫୨୦ରେ 
ଶ୍ରୀ ଚୈତନ୍ୟ ଓ ବୈଷ୍ଣବ ଗୋଷ୍ଠୀ ଏକତ୍ର ଭୁବନେଶ୍ବର ଆସି କୀର୍ତନରସ 
ପ୍ରସାରଣ କରି ଲିଙ୍ଗରାଜଙ୍କୁ ତୁଳସୀ ବେଲପତ୍ର ଲାଗି କରି ବିନ୍ଦୁସାଗରରେ 
ସ୍ନାନ କରି ବାସୁଦେବ ମନ୍ଦିରରେ କୀଉ୍ଭ୍ରନ କରି ପ୍ରସାଦ ସେବନ 
କରୁଥ୍‌ୁଲେ | ସେଠାରୁ ମକର ମେଳ।ରେ ଯୋଗଦେବା କୁ 
ବାଳକାଟୀଠାରେ ମଦନ ମୋହନ ମଠରେ ଅବସ୍ଥାନ କରି 
ବାଲିପାଟଣାସ୍ଥିତ ଶିଶୁ ଅନନ୍ତ ମଠରେ ପ୍ରସାଦ ସେବନ କରୁଥିଲେ, 
ପୁଣି ପୁଣ୍ୟତୋୟା ପ୍ରାଚୀନଦୀରେ ସ୍ନାନ କରି ଜୟଦେବ ପୀଠ କେନ୍ଦୁଲିରେ 
ସଂକୀର୍ତନ କରି ନିଆଳି ମାଧବ ମନ୍ଦିର ଦର୍ଶନ କରିବାକୁ ଯାଉଥୁଲେ । 
ତେଣୁ ଶ୍ରୀ ଚୈତନ୍ୟଙ୍କ ବହୁ ପୂର୍ବରୁ ଓଡ଼ିଶାରେ ଜୟଦେବ ସଂସ୍କୃତି ପ୍ରଚାର 
ପ୍ରସାର ଲାଭ କରିଥୁଲା । ଡଃ ବନମାଳି ରଥ ଏ ବିଷୟରେ ଲେଖୁଛନ୍ତି । 


ଉପରୋକ୍ତ ଅଧ୍ୟୟନରୁ ସ୍ପଷ୍ଟ ଅନୁମିତ ହୁଏ ଯେ, ବିରଭୂମ 
ଜିଲ୍ଲାର କେନ୍ଦୁବିଲ୍ଵ ଗ୍ରାମ ଓ ଜୟଦେବ ସିଦ୍ଧାନ୍ତରେ ଭିଭିଭୂମି ନାହିଁ | 
କାରଣ ରାଧା ବିନୋଦ ମନ୍ଦିରରେ ଜୟଦେବ ପ୍ରତିଦିନ ପୂଜା କରୁଥୁବାର 
ନିର୍ଦ୍ଦିଷ୍ଟ ଭିଭିନାହିଁ। କାରଣ ଯେଉଁ ରା ଧାବିନୋଦ ମନ୍ଦିରରେ ଜୟଦେବ 
ପ୍ରତିଦିନ ପୂଜା କରୁଥୁଲେ ତାହାକୁ ବର୍ଦମାନର ମହାରାଜା କୀଉିଟଚନ୍ଦ୍ର 
ମାତା ୧୭୧୪ ଶକାବ୍ଦ ବା ୧୬୯୨ ଖ୍ରୀଷ୍ଟାବ୍ଦରେ ନିର୍ମାଣ କରିଥୁଲେ । 
ବୈଷ୍ଣବ ମଠଟି ଅଷ୍ଟାଦଶ ଶତାବ୍ଦୀର ପ୍ରଥମ ଭାଗରେ ବ୍ରଜବାସୀ 
ରାଧାମୋହନଙ୍କ ଦ୍ବାରା ନିର୍ମିତ ହୋଇଥଲା | SIF ଉତ୍ତରାଧ୍କାରୀମାନେ 
ସେହି ମଠର ମହନ୍ତ । ଯଦି କେନ୍ଦୁଲି ଗ୍ରାମ ଜୟଦେବଙ୍କ ଜନ୍ମ ସ୍ଥାନ 
ହୋଇଥାଆନ୍ତା ତେବେ ଚୈତନ୍ୟ ଦେବ ସେହି ସ୍ଥାନ ନିଣ୍ଢିତ ଭାବେ 
ପରିଦର୍ଶନ କରିଥାନ୍ତେ । ବିଶିଷ୍ଟ ବୈଷ୍ଣବ ଗୋସ୍ଵାମୀମାନଙ୍କର ନିରବଚ୍ଛିନ୍ନ 
ନୀରବତା ଦୃଷ୍ଟିରୁ ଏହା ନିର୍ବିବାଦରେ ଗ୍ରହଣ କରାଯାଇପାରେ ଯେ 
ବୀରଭୂମ ଜିଲ୍ଲାର କେନ୍ଦୁଲି ଗ୍ରାମ ଜୟଦେବଙ୍କର ଜନ୍ମ ସ୍ଥାନ ଭାବରେ 
ସପ୍ତଦଶ ଶତାବ୍ଦୀର ଶେଷ ଭାଗରେ ରାଧାବିନୋଦ ମନ୍ଦିର ନିର୍ମାଣ 
ପରେ ଉଦ୍ଦେଶ୍ୟମୂଳକ ଭାବେ ପ୍ରଚାରିତ ହୋଇଛି । 


ଉତ୍କଳ ପ୍ରସଙ୍ଗ 


ଜୟଦେବ, ଗୀତଗୋବିନ୍ଦ ଓ ଶ୍ରୀଜଗନ୍ନାଥ 


ପୁଣ୍ୟଭୂମି ଉତ୍କଳର ଗୌରବ ଭଲ୍ତକବି ଜୟଦେବ ବିଶ୍ଵର ଅନ୍ୟତମ 
ମହାନ୍‌ ସଂସ୍କୃତ କବି ଭାବରେ ଚିର ପୂଜ୍ୟ । ତାଙ୍କ ରଚିତ ସଂସ୍କୃତ 
କାବ୍ୟ “ଗୀତଗୋବିନ୍ଦ” ବିଶ୍ଵପ୍ରସିଦ୍ଧ ଓ ସାହିତ୍ୟ ଭଣ୍ଡାରର ଏକ ଅନବଦ୍ୟ 
ସମ୍ଭାର । ସମଗ୍ର ଭାରତବର୍ଷରେ ଗୀତଗୋବିନ୍ଦ ବିଶେଷ ଭାବରେ 
ଆଦୂତ । ଉତ୍କଳର ଘରେ ଘରେ ମଧ୍ଯ ଗୀତଗୋବିନ୍ଦର ବିଶେଷ ଆଦର 
ରହିଛି | 

ସ୍ଵର୍ଗତଃ ଜଗବନ୍ଧୁ ସିଂହ ଓ ବିଶିଷ୍ଟ ଏଁତିହାସିକ ଡଃ ନବୀନ 
କୁମାର ସାହୁଙ୍କ ଗବେଷଣାରୁ ଜଣାଯାଏ ଯେ, ଜୟଦେବ ଦ୍ବାଦଶ 
ଶତାବ୍ଦୀର କବି । ସେ ବାଲିଅନ୍ତା ଥାନା ଅନ୍ତର୍ଗତ କେନ୍ଦୁଲୀ ଗ୍ରାମର 
ଏକ ବ୍ରାହ୍ମଣ ପରିବାରରେ ଭୋଜଦେବ ଞଓ୍ଜରସରୁ ଜନ୍ମ ଗ୍ରହଣ 
କରିଥୁଲେ । ଜୟଦେବଙ୍କୁ ୧୧ ବର୍ଷ ବୟସ ହୋଇଥୁବା ସମୟରେ 
ତାଙ୍କର ପିତା, ମାତା ଇହଲୀଳା ସମ୍ବରଣ କରିଥିବାରୁ ଦୁଃଖରେ ମ୍ରିୟମାଣ 
ହୋଇ ପଡ଼ିଲେ ମଧ୍ଯ ଭଗବତ୍‌ କୃପାକୁ ଆଶ୍ରୟ କରି ସମୟ ଅତିବାହିତ 
କରୁଥ୍‌ଲେ | 


ଜଣାଯାଏ ଯେ, କେତେକ ଘଟଣାବଳୀରେ ଜୟଦେବ ଭଗବତ 
କୃପା ଲାଭ କରିଥୁବାରୁ ସମସ୍ତ ସମସ୍ୟା ସମାଧାନ ହୋଇ ଯିବାରୁ 
ଭଗବାନଙ୍କ ପ୍ରତି ତାଙ୍କର ଅଟଳ ବିଶ୍ବାସ ଜାତ ହୋଇଥଲା । ତେଣୁ 
ପୁରୁଷୋତ୍ତମ କ୍ଷେତ୍ରରେ ରହି ପ୍ରତ୍ୟେକ ଦିନ ମହାପ୍ରଭୁ ଜଗନ୍ନାଥଙ୍କ 
ଦର୍ଶନ ଲାଭ କରି ଜୀବନ କଟାଇବେ ବୋଲି ସେ ସିର କଲେ କିଛି 
ଦିନ ପରେ ଘର ଦ୍ଵାର ମାୟା ତ୍ୟାଗ କରି ପରାଶର ନାମକ ଜଣେ 
ବ୍ରାହ୍ମଣ ବାଳକକୁ ସଙ୍ଗରେ ଧରି ଶ୍ରୀକ୍ଷେତ୍ର ଅଭିମୁଖେ ଯାତ୍ରା କଲେ । 
ଯାତ୍ରା ସମୟରେ ଭୋକ ଶୋଷରେ ପଡ଼ି ବହୁ କଷ୍ଟର ସମ୍ମୁଖୀନ 
ହେବାରୁ ଦୀନବନ୍ଧୁ ମହାପ୍ରଭୁ ଜଗନ୍ନାଥଙ୍କୁ ସେ ବିନମ୍ର ପ୍ରାର୍ଥନା କଲେ । 
ମହାପ୍ରଭୁ ତାଙ୍କ ପ୍ରାର୍ଥନାରେ ସନ୍ତୁଷ୍ଟ ହୋଇ ମାୟାରେ ମାନବ ବେଶ 
ଧାରଣ କରି ଜୟଦେବଙ୍କ ସମ୍ମୁଖରେ ଆ ବିର୍ଭାବ ହୋଇ ତାଙ୍କର ସମସ୍ତ 
ଅସୁବିଧା ନିବାରଣ କରି ପୁରୀ କ୍ଷେତ୍ରରେ ନେଇ ପହଞ୍ଚାଇ ଦେଇଥୁଲେ | 
ପୁରୀରେ ମହାପ୍ରଭୁ ଜଗନ୍ନାଥଙ୍କ ଦର୍ଶନ ଲାଭ କରି ଅତ୍ୟନ୍ତ ମୁସ୍ଧୂ 
ହୋଇଥୁଲେ । ସେ ସନ୍ନ୍ୟାସୀ ବେଶ ଧାରଣ କରି ତାଙ୍କ ସହିତ ଆସିଥବା 


କୃଷ୍ଣଚନ୍ଦ୍ର ପଟ୍ଟନାୟକ 


ବାଳକ ସହିତ ପ୍ରତିଦିନ ଭିକ୍ଷାମାଗି ସେଥ୍‌ରେ ଦୁଇଜଣ ଆନନ୍ଦରେ 
ଚଳି ଯାଉଥିଲେ | ଏକ ବଟବୃକ୍ଷ ମୂଳକୁ ଆଶ୍ରୟସ୍ଥଳୀ ଭାବରେ ବାଛି 
ନେଇ ସେମାନେ ପ୍ରତିଦିନ ଶ୍ରୀଜଗନ୍ନାଥଙ୍କୁ ଦର୍ଶନ କରି ଆନନ୍ଦରେ କିଛି 
ଦିନ ଅତିବାହିତ କଲାପରେ ଏକଦା ଜୟଦେବ ଧ୍ଧାନସ୍ଥ ଥୁବା ସମୟରେ 
ପ୍ରଭୁ ଶ୍ରୀକୃଷ୍ଣ ଆବିର୍ଭାବ ହୋଇ ମୂରଲୀ ବାଦନ ପୂର୍ବକ ନୃତ୍ୟ କରିବାରୁ 
ତାଙ୍କ ଧ୍ଯାନ ଭଙ୍ଗ ହେଲା । ତପ୍ପରେ ପ୍ରଭୁଙ୍କ ଦର୍ଶନ କରି ସ୍ଵତଃ ଜୟଦେବଙ୍କ 
ମୁଖରୁ ଏକ ଶ୍ଲୋକ ନିଃଶ୍ରୁତ ହେଲା - 


'ମେଘୈମ୍ମେଦୁର ମମ୍ବରଂ ବନଭୁବଃ ... ଯମୁନାକୁଳେ ରହଃ କେଳୟଃ !' 


ଏହିଦିନଠାରୁ ଜୟଦେବଙ୍କଠାରେ କବି ପ୍ରତିଭା ପ୍ରକାଶ 
ପାଇଲା । ଅନ୍ୟ କୌଣସି ଦିଗରେ ମନ ନିବେଶ ନକରି ଜୟଦେବ 
ସର୍ବଦା ମହାପ୍ରଭୁଙ୍କ ଗୁଣ aide, ଭଜନ ଜଣାଣ କରି ସମୟ ଅତିବାହିତ 
କଲେ । ଏହାପରେ ଜୟଦେବ ଧ୍ଯାନ ବଳରେ ପୁରୀଠାରେ ଭଗବାନଙ୍କ 
ଦଶ ଅବତାର ଲୀଳା ପ୍ରତ୍ୟକ୍ଷଭାବେ ଦର୍ଶନ କରି ଗୀତ ଗୋବିନ୍ଦ ଗ୍ରନ୍ଥ 
ଆରମ୍ଭ କରିବାକୁ ସକ୍ଷମ ହୋଇଥୁଲେ । “ଜୟ ଜଗଦୀଶ ହରେ” ଲଗାଇ 
ଦଶ ଅବତାର ରଚନା ଖୁବ୍‌ ଦ୍ରୁତ ଗତିରେ ଆଗେଇ ଚାଲିଲା | ଭଗବାନଙ୍କ 
ଅପାର କରୁଣା ତାଙ୍କଠାରେ ପ୍ରତିଫଳିତ ହେଲା | 


ମହାପ୍ରଭୁ ଶ୍ରୀଜଗନ୍ନାଥଙ୍କ ସ୍ଵପ୍ନାଦେଶାନୁସାରେ ଜଣେ ଧର୍ମ ନିଷ୍ପ 
ବ୍ରାହ୍ମଣଙ୍କ କନ୍ୟା ( ପଦ୍ମାବତୀ )ଙ୍କୁ ପନୀ ରୂପେ ଗ୍ରହଣ କଲେ | ଜୟଦେବ 
ନିଜର ଜନ୍ମସ୍ଥାନ କେନ୍ଦୁଲି ଗ୍ରାମକୁ ପ୍ରତ୍ୟାବର୍ତନ କଲେ । ନିଜ ଗୃହରେ 
ରାଧାମାଧବଙ୍କ ମୂର୍ଭି ସ୍ଥାପନ କରି ପ୍ରତ୍ୟହ ପୂଜା ଆରାଧନା ପୂର୍ବକ 
ସଂସାର ପଥରେ ବ୍ରତୀ ହେଲେ । ଜୟଦେବ ଶ୍ରୀଜଗନ୍ନାଥଙ୍କର ପରମ 
ଭକ୍ତ ଓ ଜଗଦୀଶ ଜଗନ୍ନାଥ ହିଁ କୃଷ୍ଣ ଏହା ସେ ଜାଣିଥୁଲେ । ଏଣୁ 
ତାଙ୍କର ଲୀଳା ବର୍ଣ୍ଣନା କରିବା ନିମନ୍ତେ ସେ ଗୀତଗୋବିନ୍ଦ ରଚନା 
କରିବାକୁ ମନରେ ସ୍ଥିର କଲେ । ଜୟଦେବ ଥୁଲେ କବି ପଣ୍ଡିତ । 
ତାଙ୍କର ରାଗ ଓ ତାଳରେ କାବ୍ୟ ରଚନାରେ ଜ୍ଞାନ ଥୁଲା । ପଦ୍ମାବତୀ 
ବି ଥୁଲେ ନୃତ୍ୟ ନିପୁଣା | ଜୟଦେବ ଗୀତଗୋବିନ୍ଦ ରଚନା କରନ୍ତି ଓ 
ପଦ୍ମାବତୀ ତାଙ୍କୁ ନୃତ୍ୟରେ ରୂପ ଦିଅନ୍ତି । ପ୍ରତ୍ୟେକ ଦିନର ଗୀତଗୋବିନ୍ଦ 
ରଚନା ରୂପାୟିତ ହୁଏ ପଦ୍ମାବତୀଙ୍କ ନୃତ୍ୟ ଛନ୍ଦରେ । ଜଗନ୍ନାଥଙ୍କ 


ଉତ୍କଳ ପ୍ରସଙ୍ଗ 


ଦର୍ଶନ ନିମନ୍ତେ ଆସୁଥିବା ବିଦେଶାଗତ ଯାତ୍ରୀମାନେ ଗୀତଗୋବିନ୍ଦର 
ପଦ ଲାଳିତ୍ୟ ଓ ନୃତ୍ୟ ପ୍ରତି ଆକୃଷ୍ଣ ହୋଇ ପଡ଼ିଲେ ଏବଂ ଏହି 
କାବ୍ୟ ପୋଥ୍ରୁ ନକଲମାନ ନେଇ ସେମାନେ ସେମାନଙ୍କ ଦେଶରେ 
ତାହା ପ୍ରଚାର କରିଥୁଲେ । 


ଶ୍ରୀଜଗନ୍ନାଥଙ୍କର ପରମ ଭକ୍ତ ସାଧୁ ପ୍ରଧାନ ଶ୍ରୀଜୟଦେବଙ୍କର 
ନାମ ସମଗ୍ର ଭାରତବର୍ଷରେ କ୍ରମଶଃ ବ୍ୟାପିଗଲା । କଳିଙ୍ଗ ସମ୍ରାଟ 
ସ୍ଵୟଂ ଜଗନ୍ନାଥ ଓ ଜୟଦେବ ଅଭିନ୍ନ ଜାଣି ତାଙ୍କ ( ଜୟଦେବ) ଦର୍ଶନରେ 
ଆସୁଥିଲେ । ଜୟଦେବଙ୍କ ଗୀତଗୋବିନ୍ଦ ଓ ନୃତ୍ୟ ଶ୍ରୀଜଗନ୍ନାଥଙ୍କ 
ସେବାରେ ମଧ୍ଯ ଅନ୍ତର୍ଭୁକ୍ତ ହୋଇଥଲା । ପ୍ରତ୍ୟେକ ଦିନ ଜୟଦେବ 
ଗୀତଗୋବିନ୍ଦ ରଚନା କରୁଥାନ୍ତି । ଦିନେ ସକାଳେ ବସି ଜୟଦେବ 
ତାଳପତ୍ରରେ ଗୀତଗୋବିନ୍ଦ ଲେଖୁଥାନ୍ତି, କିନ୍ତୁ ତଳ ପଦ ଶେଷ ଚରଣଟି 
ତାଙ୍କର ଆଦୌ ମନେ ARRAN | କ”ଣ ଲେଖୁବେ ଏହି ଚିନ୍ତାରେ 
ସେ ମୁଣ୍ଡରେ ହାତ ଦେଇ ବସିଛନ୍ତି । 


“ସୁର ଗରଳ ଖଣ୍ଡନଂ ମମ ଶିରସି ମଣ୍ଡନଂ |? 


ଏହିଠାରୁ ହିଁ ଗୀତ ଗୋବିନ୍ଦର ଲେଖନୀ ରହିଗଲା । ଏହି 
ସମୟରେ ତାଙ୍କ ପନୀୀ ପଦ୍ବାବତୀ ଉପସ୍ଥିତ ହେବାରୁ ତାଙ୍କୁ ଏହି ସମସ୍ୟା 
ଜଣାଇବାରୁ ସେ କହିଲେ, ' ଆପଣ ସ୍ଵାନ ସାରି ପ୍ରଭୁଙ୍କ ପ୍ରସାଦ ଗ୍ରହଣ 
କରିବା ପରେ ଠିକ୍‌ ଭାବରେ ଉକ୍ତ ଶେଷ ଚରଣଟି ମନେ ପଡ଼ିଯିବ ।” 
ଜୟଦେବ ତାଙ୍କ କଥାରେ ରାଜି ହୋଇ ସ୍ବାନ ନିମନ୍ତେ ପ୍ରାଚୀନଦୀକୁ 
ଚାଲିଗଲେ । ଜୟଦେବ ଏହି ଗଙ୍ଗା ରୂପକ ପ୍ରାଚୀନଦୀରେ ପ୍ରତ୍ୟହ 
ସ୍ନାନ କରନ୍ତି | 


ଜୟଦେବଙ୍କ ପ୍ରସ୍ଥାନର କିଛି ସମୟ ପରେ ମାୟାଧର ଶ୍ରୀ କୃଷ୍ଣ 
ଜୟଦେବଙ୍କ ବେଶ ଧାରଣ କରି ଆସି ପହଞ୍ଚୁଲେ ଜୟଦେବଙ୍କ ଘରେ | 
ପଦ୍ମା ଦେଖୁଲେ ସ୍ଵାମୀ ଜୟଦେବ ସ୍ନାନ ସାରି ଫେରି ଆସିଛନ୍ତି । ଏହା 
ଭାବି ତାଙ୍କର ଭୋଜନ ବ୍ୟବସ୍ଥା କଲେ । ଆହାରାନ୍ତେ ଜୟଦେବ 
ଅସମାପ୍ତ ପାଦ ପୂରଣ କରିବା ନିମନ୍ତେ ଗୀତଗୋବିନ୍ଦ ପୋଥ୍‌ ଆଣି 
ପାଦ ପୂରଣ କରି ଶୟନ କକ୍ଷରେ ବିଶ୍ରାମ ନେଲେ । ଅଚାନକ ପଦ୍ମା 
ମଧ୍ଯ ସ୍ଵାମୀଙ୍କ ଆହାରାନ୍ତେ ଭୋଜନରେ ବସିଲେ । ପଦ୍ମା ଚକିତ ଦୃଷ୍ଟିରେ 
ଦେଖୁଲେ ଜୟଦେବ ପୁନର୍ବାର ସ୍ନାନ ସାରି ଫେରି ଆସି ଛନ୍ତି । ପଦ୍ମା 
ଏହି ଅଲୌକିକ ଘଟଣାରେ ବିସ୍ମୟ ହେଲେ ଏବଂ ଜୟଦେବ ମଧ୍ଯ 
ପଦ୍ମାଙ୍କୁ ତାଙ୍କ ଭୋଜନ ପୂର୍ବରୁ ଭୋଜନ କରୁଥୁବାର ଦେଖୁ ଆହୁରି 
ବିସ୍ମିତ ହେଲେ । ପଦ୍ମାଙ୍କଠାରୁ ସମସ୍ତ ବୂଦତ୍ତାନ୍ତ ଶୁଣି ମହାକବି 
ଗୀତଗୋବିନ୍ଦ ଅସମାପ୍ତ ପୋଥୁକୁ ଆଣି ଦେଖୁ୍‌ଲେ, ସେଥୁରେ ପାଦପୂରଣ 
ହୋଇ ଲେଖା ହୋଇଛି । 


“ଦେହୀ ପଦ ପଲ୍ଲବ ମୁଦାରଂ” କବି ପୁନର୍ବାର ପଢ଼ିଲେ - 


qa ଗରଳ ଖଣ୍ଡନଂ - ମମ ଶିରସି Agr 
ଦେହି ପଦ ପଲ୍ଲବ ମୁଦାରଂ | 


ପଦ୍ମାଙ୍କଠାରୁ ସମସ୍ତ ଘଟଣା ଶୁଣି ଶୟନ କକ୍ଷକୁ ଦୌଡ଼ି 
ଯାଇ ଜୟଦେବ ଦେଖୁଲେ ସେଠାରେ ମାୟାଧର ଶ୍ରୀକୃଷ୍ଣ ଆଉ ନାହାନ୍ତି । 
କେବଳ ମୃଗମଦ qq ଓ ଚନ୍ଦନର ଗନ୍ଧରେ କକ୍ଷଟି ପୂରି ଉଠିଛି | 
ପାଗଳ ପରି ଜୟଦେବ ପଦ୍ମାଙ୍କର ଚରଣ ଦୁଇଟିକୁ ଧରି ଉଠିଲେ, 
“ଧନ୍ୟ ପନୀ ତୁମେ ଧନ୍ୟ |” ଧନ୍ୟ ତମର ଭକ୍ତି | ତୁମ୍ଭଠାରୁ ଭାଗ୍ୟବତୀ 
କେହି ନାହିଁ । କବି ଓ କବିଙ୍କ AIF ଚକ୍ଷୁରୁ ଲୋତକର ଧାର 
ବହିବାକୁ ଲାଗିଲା । ଯେହେତୁ ତୁମେ ଆଜି ଭଗବାନଙ୍କୁ ସ୍ଵଚକ୍ଷୁରେ 
ଦର୍ଶନ କଲ ଏବଂ ମୁଁ ଏହି ସୁଯୋଗରୁ ବଞ୍ଚୁତ ହୋଇଥ୍ବାରୁ ମୁଁ 
ହେଉଛି ମହାପାପୀ । ଏହି ଘଟଣା ପରେ ଖୁବ୍‌ ଅଳ୍ପ ଦିନ ମଧ୍ଯରେ 
ଗୀତଗୋବିନ୍ଦ ବାକି ଥୁବା ଅଂଶଟିକୁ ଜୟଦେବ ଶୀଘ୍ର ସଂପୂର୍ଣ୍ଣ କରି 
ଆନନ୍ଦରେ କବି ଜୟଦେବ ଓ ପଦ୍ମା ଗୀତଗୋବିନ୍ଦ ଗାଇବାକୁ ଲାଗିଲେ । 
ଏମାନେ ଯେଉଁଠି ଗୀତ ଗୋବିନ୍ଦ ଗାୟନ କରୁଥଲେ, ସେହି ସ୍ଥାନରେ 
ନନ୍ଦନନ୍ଦନ ଶ୍ରୀକୃଷ୍ଣ ବାଳକ ବେଶରେ ବିରାଜମାନ ହୋଇ ଗୀତଗୋବିନ୍ଦ 
ଶ୍ରବଣ କରୁଥୁଲେ । 


ପରିଶେଷରେ ନିଜ ଜନ୍ମସ୍ଥାନ କେନ୍ଦୁଲି ଗ୍ରାମରେ ଇହଲୀଳା 
ସମ୍ବରଣ କରିଥୁଲେ ବୋଲି ଜଣାଯାଏ । ମହାପ୍ରଭୁ ଜଗନ୍ନାଥଙ୍କ 
ଶ୍ରୀଚରଣାରବିନ୍ଦରେ, କବି ଜୟଦେବ ଗୀତଗୋବିନ୍ଦ ଉତ୍ସର୍ଗ କରି ତାଙ୍କର 
ଅମ୍ଲାନ RR ପୃଥୁବୀ ଇତିହାସରେ ସ୍ଵର୍ଣ୍ଣାକ୍ଷରରେ ଲିପିବଦ୍ଧ ହୋଇଥବାରୁ, 
ସେ ଚିର ଅମର । ବଡ଼ସିଂହାର ବେଶ ପରେ ଶ୍ରୀମନ୍ଦିରରେ ପ୍ରତ୍ୟହ 
ଜୟଦେବଙ୍କ ଗୀତଗୋବିନ୍ଦ ପାଠ କରାଯାଏ । ରାଜକବି ନରସିଂହ 
ଦେବ ( ୧୨୮୪- ୧୩୦ ୬) ସର୍ବପ୍ରଥମେ ଶ୍ରୀମନ୍ଦିରରେ ଗୀତଗୋବିନ୍ଦ 
ପାଠ ପ୍ରବର୍ତନ କରିଥିଲେ । ଶ୍ରୀଜଗନ୍ନାଥ ଦେବଙ୍କ ଚନ୍ଦନଯାତ୍ରା ଉତ୍ସବରେ 
ଏକୋଇଶ ଦିନ ଚନ୍ଦନ ସମୟରେ ଅଣସର ପିଣ୍ଡିରେ ଦେବଦାସୀ ଏହି 
ପବିତ୍ର ଗୀତଗୋବିନ୍ଦ ଗାୟନ କରନ୍ତି । ଗୀତଗୋବିନ୍ଦ ଖଣ୍ଡୁଆ ଜଗନ୍ନାଥଙ୍କ 
ପ୍ରିୟବସ୍ତ୍ର। ଗୀତଗୋବିନ୍ଦର ଦଶ ଅବତାର ସ୍ତୋତ୍ରାଦି ବୁଣା ହୋଇଥୁବା 
ପାଟର ପ୍ରବର୍ତନ ଫଳରେ ସମଗ୍ର ବିଶ୍ବରେ ବିସ୍ମୟ ସୃଷ୍ଟିକାରୀ କେବଳ 
ଏହି ଦଶାବତାର ବାନ୍ଧ ନୁହେଁ, ତାଳପତ୍ରର ଚିତ୍ରିତ ଦଶାବତାର ଗାଥାର 
ରଙ୍ଗୀନ ଚିତ୍ର ଅତ୍ୟନ୍ତ ମନୋରମ | ପୁରୀର ମଠମାନଙ୍କରେ ଝୁଲଣ 
ଯାତ୍ରାରେ ପ୍ରଦର୍ଶିତ ଗୋଟିପୁଅ ନାଚ ମଧ୍ଯ ଗୀତଗୋବିନ୍ଦର ଗାନମାନଙ୍କୁ 
ଅତ୍ୟନ୍ତ ଜୀବନ୍ତ ଭାବେ ପରି ପ୍ରକାଶ କରିଥାଏ । 


ଏହି ସବୁ ତଥ୍ୟାବଳିକୁ ସଂକ୍ଷେପରେ ବିଚାର କଲେ ବୋଧହୁଏ 
ଗୀତଗୋବିନ୍ଦ ଓ ଜଗନ୍ନାଥ ମନ୍ଦିର ପରସ୍ପର ମଧ୍ଯରେ ଏତେ ନିବିଡ଼ 
ସଂପର୍କ ରହିଛି ଯେ ମନ୍ଦିରକୁ ଭାବିଲେ ଗୀତଗୋବିନ୍ଦ ଗାନ ମନେ 
ପଡ଼େ ଓ ଗୀତଗୋବିନ୍ଦ ଗାନ ସମୟରେ ଆପେ ଆପେ ମନ୍ଦିରର 
ଦୃଶ୍ୟ ପ୍ରତିଭାତ ହୁଏ । ଏହିପରି କବି କିଏ ଅଛି କିଏ ଅଛି ମହି ତଳେ 
ଯା'ର ଗୀତ ସବୁବେଳେ ଜଗନ୍ନାଥ ମନ୍ଦିରରେ ଖୋଜା ହୁଏ ? ଏପରି 
ଭାଗ୍ୟ ଖୁବ୍‌ କମ୍‌ କବିଙ୍କର । ଜୟଦେବଙ୍କ ସାରସ୍ଵତ ସୃଷ୍ଟିର ବ୍ୟାପକ 
ପ୍ରଚାର ଓ ପ୍ରସାର ଉପରେ ଗୁରୁତ୍ଵ ଦିଆଯିବା ଆବଶ୍ୟକ | ଗୀତଗୋବିନ୍ଦ 
ଭଳି କାଳଜୟୀ ସୃଷ୍ଟି ଓଡ଼ିଶା ତଥା ଭାରତର ବାଣୀ ଭଣ୍ଡାରକୁ ସମୃଦ୍ଧ 
କରିଛି ! 
ଖରାଖୁଆ ବୈଦ୍ୟନାଥ ସାହି 
ପୁରୁଣା ଭୁବନେଶ୍ବର- ୨ 


ଉତ୍କଳ ପ୍ରସଙ୍ଗ 


ଉଜଳ/ୟ ସାହିତ୍ୟ ଓ APYER ଜୀବନରେ 
ଶ୍ରୀଗୀତଗୋବିନ୍ଦର ପ୍ରଭାବ 


ଖ୍ରୀଷ୍ଟୀୟ ଦ୍ଵାଦଶ ଶତାବ୍ଦୀର କବି ଶ୍ରୀ ଜୟଦେବଙ୍କର ଅମରକୃତୀ 
ହେଉଛି ବିଶ୍ଵ ପ୍ରସିଦ୍ଧ ସଂସ୍କୃତ ଗୀତିକାବ୍ୟ -ଶ୍ରୀଗୀତଗୋବିନ୍ଦ । ଏଥୁରେ 
ରାଧାକୃଷ୍ଣଙ୍କ ପ୍ରେମଲୀଳା ସମ୍ପର୍କିତ ବର୍ଣ୍ଣନାକୁ ଏକ ଭକ୍ତି ରସାତ୍ମକ 
ସ୍ଵାଦରେ କାବ୍ୟିକ - ସଂଗୀତମୟ ଶୈଳୀରେ ରଚନା କରାଯାଇଛି । 
ବିଭିନ୍ନ ବୃତ୍ତରେ ରଚିତ ୭୨ଟି ଶ୍ଲୋକ ଓ ବିଭିନ୍ନ ରାଗରେ ନିବଦ୍ଧ 
୨୪ଟି ଗୀତର ସମାବେଶରେ ଦ୍ଵାଦଶ ସର୍ଗ ବିଶିଷ୍ଟ ଶ୍ରୀଗୀତ ଗୋବିନ୍ଦ 
ମହାକାବ୍ୟ ଶ୍ରୀକ୍ଷେତ୍ରାଧପତି ପୁରୁଷୋତ୍ତମ ଶ୍ରୀଜଗନ୍ନାଥଙ୍କ ପ୍ରୀତିବିଧାନ 
ନିମିତ୍ତ ପଣ୍ଡିତ ପ୍ରବର ଶ୍ରୀ ଜୟଦେବଙ୍କ ଦ୍ଵାରା ରଚିତ ହୋଇଥଲା 1 
ଶ୍ରୀଗୀତଗୋବିନ୍ଦ ସଂସ୍କୃତ ଗୀତିକାବ୍ୟକୁ ଏକ ଧର୍ମଗ୍ରନ୍ଥ ରୂପେ ପ୍ରତିଶ୍ଚିତ 
କରିବା କବି ପ୍ରବରଙ୍କର ମୂଳ ଲକ୍ଷ୍ୟ ଥୁଲା । ତେଣୁ ସେ ଗ୍ରନ୍ଥ ଆଦ୍ୟରେ 
ତୃତୀୟ ଶ୍ଳୋକରେ ପଣ୍ଡିତ ଓ ଭକ୍ତମାନଙ୍କୁ ସମ୍ବୋଧନ କରି ଲେଖୁଛନ୍ତି - 
'ହେ ARQ, ଯଦି ଆପଣମାନଙ୍କର ହରିସନରଣ ଦ୍ଵାରା ମନକୁ 
ସରସ କରିବାର ବାସନା ଥାଏ, ଯଦି ବାସୁଦେବଙ୍କ ବାସନ୍ତୀ 
ରାସଲୀଳାର ବିଳାସକଳା ବା ରସଚାତୁର୍ଯ୍ୟ ସମ୍ବନ୍ଧରେ ଜାଣିବାକୁ 
କୌତୁହଳ ଥାଏ, ତେବେ ମୋର ଏହି ମଧୁର- କୋମଳ-କାନ୍ତ 
ପଦାବଳୀ ମଣ୍ଡିତ ରଚନାବଳୀ ଶ୍ରବଣ କରନ୍ତୁ ( ଯଦି ହରିସ୍ନରଣେ ... 
ଜୟଦେବ ସରସ୍ବତୀମ୍‌, ପ୍ରଥମ ସର୍ଗ, ତୃତୀୟ ଶ୍ଲୋକ ) । କବି ନିଜକୁ 
କାବ୍ୟର ବିଭିନ୍ନ ସ୍ଥାନରେ ହରିପ୍ରବଣ, କୃତହରିସେବ, ହରିଚରଣ 
ଶରଣ, କୃତ ହରିଗୁଣନ, 'ମଧୁରିପୁପଦ ସେବକ” ଭାବରେ ଆଖ୍ୟାତ 
କରିଛନ୍ତି । ତେଣୁ ଯଥାର୍ଥରେ କହିଲେ କବିରାଜ -ରାଜ ଶ୍ରୀ ଜୟଦେବଙ୍କ 
ଅମରକୃତୀ ଶ୍ରୀଗୀତଗୋବିନ୍ଦମ୍‌ ପ୍ରାଚୀନ ସଂସ୍କୃତ ସାହିତ୍ୟର ଶ୍ରେଷ୍ଠ 
ଭକ୍ତିରସାତ୍ମକ ଗୀତିକାବ୍ୟ, ଯାହାକି ସମସାମୟିକ ଏବଂ ପରବର୍ତୀ 
କାଳରେ ଓଡ଼ିଶାର ସାମାଜିକ ଓ ସାଂସ୍କୃତିକ ଜୀବନରେ ଅଖଣ୍ଡ ପ୍ରଭାବ 
ବିସ୍ତାର କରିପାରିଥିଲା । 


ଅତି ପ୍ରାଚୀନକାଳରୁ ପରମ୍ପରାଦିକ୍ରମେ ଓଡ଼ିଶାର କୋଣ- 
ଅନୁକୋଣରେ ପ୍ରତିଷ୍ଠିତ ବିଭିନ୍ନ ମଠ, ମନ୍ଦିର, ଭାଗବତ gl, ନୈଷ୍ଠିକ 
ବ୍ରାହ୍ମଣ କିମ୍ବା ସମ୍ଭ୍ରାନ୍ତ ଓ ଜମିଦାର ଶ୍ରେଣୀୟ ଲୋକଙ୍କର ବ୍ୟକ୍ତିଗତ 
ପୂଜା ଗୃହରେ ଭାଗବତ ଗ୍ରନ୍ଥ ସହିତ ଗୀତଗୋବିନ୍ଦର ପୋଥୁଟିଏ 
ପାଖରେ ରହିଥୁବାର ଦେଖୁବାକୁ ମିଳିଥାଏ । ପୂର୍ବକାଳର ମଠ, ମନ୍ଦିର, 


ଡାକ୍ତର ଦୀନବନ୍ଧୁ ମହାରଣା 


ମଣ୍ଡପ, ରାଜନଅର ଓ ଅଭିଜାତ ଶ୍ରେଣୀର ବାସଗୃହର କାନ୍ଥ ଦେହରେ 
ବିଭିନ୍ନ ରଂଗରେ ଦଶାବତାର ଚିତ୍ର ଅଙ୍କନ କରିବା ଓଡ଼ିଶୀ ଚିତ୍ରକଳାର 
ଏକ ମହନୀୟ ପରମ୍ପରା ଥୁଲା । ଏ ସମ୍ପର୍କରେ ସାରଳା ଦାସଙ୍କ 
ରଚିତ ସାହିତ୍ୟ ଉପରେ ଗବେଷଣା କରିଥିବା ଏତିହାସିକ ଡଃ କୃଷ୍ଣଚନ୍ଦ୍ର 
ପାଣିଗ୍ରାହୀଙ୍କ ସୁଚିନ୍ତିତ ମତ ଉଲ୍ଲେଖଯୋଗ୍ୟ ଅଟେ । ଯଥା- 
'ଗୀତଗୋବିନ୍ଦ ମାଧମରେ ଦଶାବତାର ଓଡ଼ିଶାରେ ବହୁଳ ଭାବରେ 
ପ୍ରଚାରିତ ହୋଇପାରିଥିଲା । ଓଡ଼ିଶାର ଚିତ୍ରକଳାରେ ଦଶାବତାର ବହୁଳ 
ଭାବରେ ସ୍ଥାନ ପାଇଥୁଲା, ଏତଦ୍‌ବ୍ୟତୀତ ଦଶାବତାର ଶାଢ଼ୀ, 
ଦଶାବତାର ମୁଦି, ଦଶାବତାର ମାଳ ଇତ୍ୟାଦି ବ୍ୟବହୃତ ହୋଇଥିବାର 
ଅନେକ ପ୍ରମାଣ ସାରଳା ସାହିତ୍ୟରୁ ମିଳେ । କୀଚକ କରୁଣା ଦାସୀ 
ହାତରେ ୍ଦୌପଦୀଙ୍କ ପାଇଁ ଯେଉଁ ଅଳଙ୍କାରମାନ ପଠାଇଥୁଲା ତା” 
ଭିତରେ ଥୁଲା ଗୋଟିଏ ଦଶାବତାର ମାଳ । “ବଳା ଚାପସରି ଦଶ 
ଅବତାର ମାଳ । ସୁବର୍ଣ୍ଣର ଚୁଡ଼ୀ ERR ease ।” ( ବିରାଟ 
ପର୍ବ ପ.୫୬(୧) ) | 


ଯେଉଁ ରାଜ୍ୟରେ ଶ୍ରୀଗୀତ ଗୋବିନ୍ଦ ରଚିତ ହେବାର ଅଳ୍ପ ଦିନ 
ମଧ୍ଯରେ ଏହାର ମାହାତ୍ମ୍ୟ ଓ ଆଦର ଏପରି ବିଦ୍ୟୁତ ବେଗରେ 
ଲୋକମାନଙ୍କ ମଧ୍ଯରେ ବ୍ୟାପୀ ଗଲା ଯେ, ସରଳା ପଲ୍ୀବାଳା ମଧ୍ୟ 
ବାଇଗଣ ତୋଳିବା ସମୟରେ ତନ୍ମୟ ଚିତ୍ତରେ ମଧୁର କଣ୍ଠରେ ଏହାର 
“ଧୀର ସମୀରେ ଯମୁନା ତୀରେ ବସତି ବନେ ବନମାଳୀ? ଗୀତଗାନ 
ଦ୍ଵାରା ସ୍ଵୟଂ ଜଗନ୍ନାଥ ମହାପ୍ରଭୁଙ୍କୁ ରନ ସିଂହାସନରୁ ବାଇଗ ଣବାଡ଼ିକୁ 
ଆକର୍ଷଣ କରି ନେଇପାରିଥୁଲା, ସେ ଦେଶରେ ଏହାର ଲୋକପ୍ରିୟତା 
ଓ ପ୍ରଭାବ କିପରି ବ୍ୟାପକ ଓ ଗଭୀର ସହଜରେ ଅନୁମେୟ । ତେଣୁ 
ଓଡ଼ିଶାର ଅନେକ କବି ଓ ଲେଖକ ଅତ୍ୟନ୍ତ ଲୋକପ୍ରିୟ ଶ୍ରୀଗୀତଗୋବିନ୍ଦର 
ସରଳ, ଲଳିତ, ଶୁତିମଧୁର, ପାଣସ୍ବର୍ଶୀ ସଂଗୀତମୟୀ ଭାଷା ଦ୍ଵାରା 
ବିଶେଷ ଭାବରେ ପ୍ରଭାବିତ ହେବା ସ୍ଵତଃସିଦ୍ଧ | 


ଓଡ଼ିଶାର ପ୍ରାଚୀନ ସାହିତ୍ୟ, ସଙ୍ଗୀତ, ଭାସ୍ବାର୍ଯ୍ୟ କ୍ଷେତ୍ରରେ 
ମଧ୍ଯ ଗୀତଗୋବିନ୍ଦ ମହାକାବ୍ୟର ଅଖଣ୍ଡ ପ୍ରଭାବ ପରିଲକ୍ଷିତ 
ହୋଇଥିଲା । ଖ୍ରୀଷ୍ଟୀୟ ଦ୍ଵାଦଶ ଶତାବ୍ଦୀର ମଧ୍ଯଭାଗରୁ ଖ୍ରୀଷ୍ଟୀୟ ପଞ୍ଚଦଶ 
ଶତାବ୍ଦୀର ମଧ୍ୟଭ।ଗ ପର୍ଯ୍ଯନ୍ତ ପ୍ରାୟ ତିନିଶତ ବର୍ଷ ମଧ୍ଯରେ 


ଉତ୍କଳ ପ୍ରସଙ୍ଗ 


ଶ୍ରୀଗୀତଗୋବିନ୍ଦ ଓଡ଼ିଶାରେ ବିଶେଷ ଲୋକପ୍ରିୟତା ଅର୍ଜନ କରିଥ୍ବାରୁ 
ଏହି ରାଜ୍ୟର ଆଦି ମହାକବି ସାରଳା ଦାସ ଶ୍ରୀରାଧାମାଧବଙ୍କ ଶୃଙ୍ଗାର 
ଲୀଳା ବିଷୟ ସ୍ଵୀୟ ବିରାଟ ମହାଭାରତ ଗ୍ରନ୍ଥର ନାନା ସ୍ଥାନରେ 
ଉଲ୍ଲେଖ କରିଛନ୍ତି, ଯଥା- 


'ଶ୍ରୀରାଧାମାଧବ ଯେ କୁଞ୍ଜାଲତା ତଳେ 
ବିହରଇ ମଳୟାନୀଳ ବସନ୍ତ ଶୟଳେ । 
ରାଧାମାଧବ ଯେ ଶୃଙ୍ଗାର ଅବକାଶେ 
ଦହିଲା ଅନଙ୍ଗ ଯେ ପ୍ରେମରସେ ରୋଷେ । 
କୃଷ୍ଣ ପ୍ରୀତିଭାବେ ବଢ଼ିଲା ପ୍ରେମ ଚିନ୍ତା 
ସ୍ଵାମୀର ମୁଖ ଯେ ଛାଡ଼ିଲା ବନିତା ।” ( ବନପର୍ବ, ସାରଳା ମହାଭାରତ ) 


ସାରଳା ମହାଭାରତର ଉଦ୍‌ ଯୋଗ ପର୍ବରେ ଦୁର୍ଯ୍ୟୋଧନ 
ମୁଖରେ ମଧ୍ଯ ଶ୍ରୀରାଧାକୃଷ୍ଣଙ୍କର ପ୍ରେମଲୀଳା ବର୍ଣ୍ଣିତ ହୋଇଛି, ଯେଉଁଥ୍ରୁ 
ସଙ୍ଗୀତମୟ ଶ୍ରୀଗୀତଗୋବିନ୍ଦର ପଦଲାଳିତ୍ୟ ତଥା ଭକ୍ତିରସାମ୍ମକ ଶୃଙ୍ଗାର 
ଶୈଳୀ ପ୍ରତିଫଳିତ ହୋଇଥାଏ । ଏହିପରି ଭାବରେ ସାରଳା 
ମହାଭାରତରେ ଶ୍ରୀଗୀତଗୋବିନ୍ଦ କାବ୍ୟର ପ୍ରଭାବ ସ୍ପଷ୍ଟ ପରିଲକ୍ଷିତ 
ହୋଇଥିଲା । ଏହାବ୍ୟତୀତ ଓଡ଼ିଶାର ଆହୁରି ଅନେକ ପ୍ରାଚୀନ 
ସାହିତ୍ୟକୃତୀରେ ମଧ୍ଯ ଶ୍ରୀଗୀତ ଗୋବିନ୍ଦର ପ୍ରଭାବ ଦୃଷ୍ଟିଗୋଚର ହୁଏ । 
ଏଥୁମଧ୍ଯରୁ ଷୋଡ଼ଶ ଶତାବ୍ଦୀର କବି ସ୍ଵାମୀ ନାରାୟଣା ନନ୍ଦଙ୍କ 
'ରୁଦ୍ରସୁଧାନିଧ୍‌' - ଗଜପତି ପ୍ରତାପରୁଦ୍ର ( ୧୪୯୭- ୧୫୩୪ ଖ୍ରୀ:ଅ: )ଙ୍କ 
ପୃଷ୍ଠପୋଷକତା ଲାଭ କରିଥିବା ପ୍ରସିଦ୍ଧ ଓଡ଼ିଆ କବି ପଣ୍ଡିତ ନରସିଂହ 
ସେଣଙ୍କ 'ଗୋପକେଳିଂ ପ୍ରଭୃତି ଗ୍ରନ୍ଥଗୁଡ଼ିକର ନାମ ଉଲ୍ଲେଖନୀୟ ଅଟେ | 
ଏହାଛଡ଼ା ଶ୍ରୀଗୀତଗୋବିନ୍ଦର ପଦ୍ଯାନୁବାଦକୁ ଭିଭି କରି ରଚିତ 
ହୋଇଥୁବା ଷୋଡ଼ଶ ଶତାବ୍ଦୀର ବୈଷ୍ଣବ କବି ବୂନ୍ଦାବନ ଦାସଙ୍କ 
ରସବାରିଧ୍‌', ବଜରୀ ଦାସ କୃତ 'ଅର୍ଥଗୋବିନ୍ଦ', ଦୀନକୃଷି ଦାସଙ୍କ 
“ଅମୃତସାଗର”' ପ୍ରଭୃତି ଗ୍ରନ୍ଥଗୁଡ଼ିକରେ ଶ୍ରୀଗୀତଗୋବିନ୍ଦର ପଦ୍ୟାନୁବାଦ 
ଶୈଳୀର ପ୍ରଭାବ ସ୍ପଷ୍ଟ ପରିଲକ୍ଷିତ ହୋଇଥଲା । ଏହିସବୁ ଦୃଷ୍ଟାନ୍ତରୁ 
ପ୍ରାଚୀନ ଉତ୍କଳୀୟ ସାହିତ୍ୟ ଉପରେ ଶ୍ରୀଗୀତଗୋବିନ୍ଦର ଅଖଣ୍ଡ ପ୍ରଭାବ 
ପଡ଼ିଥୁବାର ପ୍ରମାଣ ମିଳେ । 


ଆହୁରି ମଧ୍ଯ ଓଡ଼ିଶାର ପ୍ରାଚୀନ ସଙ୍ଗୀତ ଓ ଭାସ୍କର୍ଯ୍ୟ ଉପରେ 
ଶ୍ରୀଗୀତଗୋବିନ୍ଦର ପ୍ରଭାବ ପଡ଼ିଥିଲା ବୋଲି ଜଣାଯାଇଛି । ଏଥୁମଧ୍ଯରୁ 
ପିଣ୍ଡିକ ଶ୍ରୀଚନ୍ଦନଙ୍କ “ବସନ୍ତରାସ” ଏକ ଏତିହାସିକ ପ୍ରମାଣ ଅଟେ । 
ଅଷ୍ଟାଦଶ ଶତାବ୍ଦୀର ଦ୍ଵିତୀୟାର୍ଦୱରେ ଖୋର୍ଧା ରାଜା ଗଜପତି ବୀର 
କିଶୋର ଦେବ ( ୧୭୩୭- ୧୭୯୩ ଖ୍ରୀ:ଅ: ) ଓ ମରହଟ୍ଟା ଶାସକ 
(୧୭୫୧- ୧୮୦୩ ଖ୍ରୀ:ଅ: ) ମାନଙ୍କ ପୃଷ୍ଠପୋଷକତା ଯୋଗୁଁ ଓଡ଼ିଶାର 
ଗୌଡ଼ୀୟ ଗୋସ୍ଵାମୀମାନଙ୍କ ପ୍ରଭାବ Q8 ala କରିବାରୁ ବଙ୍ଗଳା 
ଗ୍ରନ୍ଥ ଓ କୀଉ୍ଉନଗୁଡ଼ିକ ବିଶେଷ ଲୋକପ୍ରିୟତା ଅର୍ଜନ କରିଥଲା I 
ତେଣୁ ପୁରୀ ଜିଲ୍ଲା ଅନ୍ତର୍ଗତ ବେଗୁନିଆ ଥାନାର ସାନପଦର ନାମକ 
ପଲ୍ଲୀଗ୍ରାମରେ ଆବିର୍ଭୂତ ବୈଷ୍ଣବ କବି ପିଣ୍ଡି କ ଶ୍ରୀଚନ୍ଦନ ମହାପ୍ରଭୁ 
ଶ୍ରୀ ଚୈତନ୍ୟଙ୍କ କ୍ରମବର୍ଵିଷ୍ଣୁ ଭକ୍ତଜନଙ୍କର ଚିତ୍ତାକର୍ଷଣ ନିମିତ୍ତ ବଙ୍ଗଳା 


ମିଶା ଓଡ଼ିଆ ଭାଷାରେ ସ୍ଵୀୟ ଲୋକପ୍ରିୟ “ବସନ୍ତରାସ” ରଚନା 
କରିଥିଲେ । ଏହାର ନାମ ‘ASAI’ ହେଲେ ମଧ୍ଯ ଏହା ସଂଗୀତରେ 
ଶ୍ରୀଗୀତଗୋବିନ୍ଦର ଅନୁବାଦ ଏବଂ ତ୍ରୟୋଦଶ ସର୍ଗରେ ସମ୍ପୂର୍ଣ୍ଣ ହୋଇଛି । 
ଉନ୍ମ୍‌ କ୍ତ ରଙ୍ଗମଞ୍ଚରେ ବହୁଲୋକ ସମାଗମ ମଧ୍ଯରେ ଅଭିନୀତ ହେବା 
ପାଇଁ ଏହା ଥୁଲା ଅଭିପ୍ରେତ । ତେଣୁ ଶ୍ରୀଚନ୍ଦନ ଉତ୍କଳ ଖଣ୍ଡରେ ବହୁ 
ପ୍ରାଚୀନ କାଳରୁ ପ୍ରସାର ଲାଭ କରିଥୁବା ଶ୍ରୀଗୀତଗୋବିନ୍ଦର ଭାବ ଓ 
ଭାଷାକୁ ମଧୁରତର ଭାବରେ ଜନତାର ହୂଦୟସ୍ପର୍ଶ କରିବା ନିମିତ୍ତ 
ସ୍ଵୀୟ ରାସର ସଙ୍ଗୀତଗୁଡ଼ିକୁ ଅତି ସରଳ, କାନ୍ତ ଓ ଲଳିତ ଭାଷାରେ 
ରଚନା କରିଥୁଲେ । ଏହାଛଡ଼ା ଆହୁରି ଅନେକ ସଙ୍ଗୀତ କାବ୍ୟ ରୂପ 
ଯଥା- ଗୋପୀନାଥ ଧୀର ଜଗଦ୍ଦେବଙ୍କ ରଚିତ 'ସଙ୍ଗୀତ ଗୀତଗୋବିନ୍ଦ” 
ଶ୍ୟାମସୁନ୍ଦର ଭଞ୍ଜଙ୍କ “ARNG AYA ରସାବ ଳୀ” ପ୍ରଭୂତି ଗ୍ରନ୍ଥରେ 
ଶ୍ରୀଗୀତଗୋବିନ୍ଦର ପଦ୍ୟାନୁପାଦ ସ୍ଥାନ ପାଇଛି । 


ପ୍ରୋକ୍ତ ସାହିତ୍ୟ କ୍ଷେତ୍ରରେ ପ୍ରଭାବ ବ୍ୟତୀତ ଭାସ୍ପର୍ଯ୍ୟ କ୍ଷେତ୍ରରେ 
ମଧ୍ଯ ଗୀତଗୋବିନ୍ଦର ପ୍ରଭାବ ପଡ଼ିଥିବାର ପ୍ରମାଣ ମିଳିଛି । ଓଡ଼ିଶାର 
ଅନେକ ପ୍ରାଚୀନ ମଠ, ମନ୍ଦିର କାନ୍ଥରେ ଦଶାବତାର ମୂର୍ଭି ଲେଖା 
ସହିତ ଖୋଦିତ ହୋଇଥିବାର ପ୍ରମାଣ ମିଳେ । ଏଥୁମଧ୍ଯରୁ ବଲାଙ୍ଗୀର 
ଜିଲ୍ଲାର ତେଲ ନଦୀ ଉପତ୍ୟକାରେ ଅବସ୍ଥିତ ସଇନ୍ତଳା ନାମକ ସ୍ଥାନରେ 
ବିଷ୍ଣୁ ମନ୍ଦିରରେ ଦଶାବତାର ଭାସ୍କର୍ଯ୍ୟ, ପ୍ରାଚୀ ଉପତ୍ୟକାରେ ବିଭିନ୍ନ 
ଦଶାବତାର ମୂର୍ଭି ଉଜ୍ଜଳ ଦୃଷ୍ଟାନ୍ତ ଅଟେ । 


ଏହିପରି ଭାବରେ ଖ୍ରୀଷ୍ଟୀୟ ଷୋଡ଼ଶ ଶତାବ୍ଦୀ ବେଳକୁ 
ଶ୍ରୀଗୀତଗୋବିନ୍ଦର ଲୋକପ୍ରିୟତା ଓଡ଼ିଶାରେ ଚରମସୀମାରେ ପହଞ୍ଚୁ 
ପ୍ରତିକ୍ଷେତ୍ରରେ ଏକ ଅଖଣ୍ଡ ପ୍ରଭାବ ବିସ୍ତାର କରିଥୁଲା ବୋଲି 
କୁହାଯାଇପାରେ । ଶ୍ରୀକ୍ଷେତ୍ର ତଥା ସମଗ୍ର ଉତ୍କଳରେ ଶ୍ରୀଗୀତଗୋବିନ୍ଦର 
କ୍ରମବର୍ଦ୍ଧମାନ ଲୋକପ୍ରି ୟତାକୁ ଯଥୋଚିତ ସମ୍ମାନ ପ୍ରଦର୍ଶନ ନିମିତ୍ତ 
ଗଙ୍ଗବଂଶୀୟ ସମ୍ରାଟ କବି ନରସିଂହ ଦେବ (୧୨୭୮- ୧୩୦୭) 
ଶ୍ରୀଜଗନ୍ନାଥଙ୍କ ନିକଟରେ ନିତ୍ୟ ଶ୍ରୀଗୀତଗୋବିନ୍ଦ ଗାନ ଏକ ସେବା 
ରୂପେ ପ୍ରଚଳନ କରିଥୁବା ମାଦଳାପାଞ୍ଚରୁ ଜଣାଯାଏ | 


ସୁତରାଂ କେବଳ ଏତିକି ମାତ୍ର କୁହାଯାଇପାରେ ଯେ, ଖ୍ରୀଷ୍ଟୀୟ 
ଦ୍ବାଦଶ ଶତାବ୍ଦୀରେ ରଚିତ ଉକ୍ତ ଶ୍ରୀଗୀତଗୋବିନ୍ଦ କାବ୍ୟ ପରବର୍ଭୀ 
ସମୟରେ ଦୀର୍ଘ ୫୦୦ ବର୍ଷରୁ aie ଧରି ଓଡ଼ିଶାର dade, 
ସାମାଜିକ ଓ ସାଂସ୍କୃତିକ ଜୀବନକୁ ଏକପ୍ରକାର ଆଚ୍ଛାଦିତ କରି aan 
ବୋଲି କହିଲେ ଅତ୍ୟୁକ୍ତି ହେବ ନାହିଁ । ଏହି ମହାକାବ୍ୟର ଅଖଣ୍ଡ 
ପ୍ରଭାବ ଯଦିଓ ସମୟ ସ୍ରୋତରେ aw ହୋଇ ଯାଇଛି, ତଥାପି 
ଏହାର ବାଣୀ ଏବଂ କାବ୍ୟିକ ବୈଶିଷ୍ଟ ଅଧୁନା ଉତ୍କଳର ଅଗଣିତ 
କୃଷ୍ଣପ୍ରେମୀ ଭକ୍ତଗଣଙ୍କ ହୃଦୟରେ ଭକ୍ତିର ଝଙ୍କାର ସୃଷ୍ଟି କରିବାକୁ 
ଯେ ସକ୍ଷମ, ସେଥୁରେ ତିଳେମାତ୍ର ସନ୍ଦେହ ନାହିଁ | 


ଓଡ଼ିଶା ଆୟୁର୍ବେଦ ସେବାସଦନ 
୧୧୧, ମ୍ୟୁନିସିପାଲିଟି ମାର୍କେଟ 
ଓ.ଏମ୍‌.ପି. ଛକ, କଟକ 

ଜାତୀୟ ଏତିହ୍ୟ- ହାତୀଦାନ୍ର ଗୀତଗୋବିନ୍ଦ 


ଶ୍ରୀ ଜୟଦେବଙ୍କ ଗୀତ ଗୋବିନ୍ଦ ଭାରତୀୟ କାବ୍ୟ ପରଂପରାର 
ଏକ ବିରାଟ ବିସ୍ମୟ । ପ୍ରତ୍ୟେକ ଭାରତୀୟ ବିଦ୍ବଵାନଙ୍କ ମୁଖର ଏକ 
ମୁଗ୍ଧ ଉଚ୍ଚାରଣ, ସଂଗୀତ ଶିଳ୍ପୀଙ୍କ କଣ୍ଠର ସ୍ନିଗ୍ଧ ମଧୁର ମୂର୍ଚ୍ଚନା ଏବଂ 
ନୃ ତ୍ୟଶିଳ୍ପୀମାନଙ୍କ ଘୁଙ୍ଗୁରର ଅପୂର୍ବ 
ଝଙ୍କାର । ସମଗ୍ର ଭାରତୀୟ କାବ୍ୟ 
ବ।ଙମୟ “ଗୀତ ଗୋବିନ୍ଦ” Qlal 
ପ୍ରଭାବିତ NS ଅନବଦ୍ଯ କାବ୍ଯ 
“ଗୀତଗୋବିନ୍ଦ” ମଧୁର, କୋମଳ କାନ୍ତ 
ପଦାବଳୀରେ ପରିପୂର୍ଣ । ଖ୍ରୀଷ୍ଟିୟ ଦ୍ଵାଦଶ 
ଶତାବ୍ଦୀରେ ରଚିତ ଏହି କାବ୍ୟ ୨୦୦ / 
୩୦୦ ବର୍ଷ ମଧ୍ଯରେ ଓଡିଶା ସମେତ 
ସମଗ୍ର ଭାରତ ବର୍ଷ ରେ ' ପ୍ରେମଭକ୍ତିଂର 
କାବ୍ୟ ଭାବରେ ବିଶେଷ ଜନପ୍ରିୟତା ଲାଭ 
କରିଥିଲ। I ଶ୍ରୀ ଜୟଦେବଙ୍କ 
ଗୀତଗୋବିନ୍ଦର ବୈଷ୍ଣବୀୟ ଭାବ ସମ୍ବଳିତ 
ଅଲୌକିକ ଶ୍ବଙ୍ଗାରରସ, as 
କଳାକୌଶଳ, ସୁଲଳିତ ପଦବିନ୍ଯାସ ତଥା 
ଅନୁପମ ଛନ୍ଦମାଧୁରୀ ସମଗ୍ରବିଶ୍ଵର ରସିକ, 
ବିଦ୍ଵାନନ କବି କୋବିଦମାନଙ୍କୁ ମୁଗ୍ଧ ଓ 
ଅନୁପ୍ରାଣିତ କରିଛି। ଫଳରେ ବିଶ୍ବର 
ବିର୍ଭନ୍ନ ପ୍ରାନ୍ତରୁ ପଣ୍ଡତଗଣ 
'ଗୀତଗୋବିନ୍ଦ'”ର ଅନୁରୂପ କାବ୍ୟ ରଚନାରେ ପ୍ରୟାସୀ ହୋଇଆସିଛନ୍ତି। 
ବିଭିନ୍ନ ଭାରତୀୟ ତଥା ବୈଦେଶିକ ଭାଷାରେ ତାର ଅସଂଖ୍ୟ ଟୀକା 
ଓ ଅନୁବାଦ ପ୍ରଭୂତି ରଚିତ ହୋଇଛି | କେବଳ ସଂସ୍କୃତ ଭାଷାରେ 
ଓଡିଶା ଓ ଓଡିଶା ବାହାରେ ଏପର୍ଯ୍ୟନ୍ତ ଚାଳିଶି ଖଣ୍ଡରୁ ଅଧିକ ଟୀକା 
ମିଳିଥିବା ଜଣାଯାଏ । ଓଡିଶାରେ ଓଡିଆ ଭାଷାରେ ଭିନ୍ନ ଭିନ୍ନ ସମୟରେ 
ପଦ୍ୟ ଓ ଗଦ୍ୟରେ ବହୁ ଟୀକା ଓ ଅନୁବାଦ ପ୍ରଣୀତ ହୋଇଅଛି । 
ସେଥିମଧ୍ଯରୁ କବି ବୂନ୍ଦାବନ ଦାସ, ଧରଣୀଧର ଦାସ, ବଜରି ଦାସ, 
ପିଣ୍ଡିକ ଶ୍ରୀଚନ୍ଦନ, ଶ୍ୟାମସୁନ୍ଦର ଭଞ୍ଜ, କୃଷ୍ଣ ଦାସ, ଉଦ୍ଧବ ଦାସ 

ପ୍ରଭୃତିଙ୍କର ତଥା କେତେକ ଅଞଜ୍ଞାତନାମା କବିଙ୍କର ମିଳିଥିବା 
ପଦ୍ୟାନୁବାଦ ଉଲ୍ଲେଖଯୋଗ୍ୟ । ପଦ୍ୟାନୁବାଦ ବ୍ୟତୀତ ଖ୍ରୀଷ୍ଟୀୟ 
ସପ୍ତଦଶ ଓ ଅଷ୍ଟାଦଶ ଶତାବ୍ଦୀ ମଧ୍ଯରେ ଂଗୀତଗୋବିନ୍ଦ”ର ଯେଉଁ 
କେତୋଟି ଗଦ୍ୟାନୁବାଦ ବା ଟୀକାର 
ସନ୍ଧାନ ମିଳିଛି equa ଟୀକାକାର ପଣ୍ଡିତ 
ଜଗନ୍ନାଥ ମିଶ୍ରଙ୍କର ଗଦ୍ୟାନୁବାଦ ସବୁଠାରୁ 
ପ୍ରାଚୀନତମ ବୋଲି ଅଦ୍ୟାବଧି ଗୃହୀତ 
ହୋଇଛି । ପଣ୍ଡିତ ଜଗନ୍ନାଥ ମିଶ୍ରଙ୍କ ପରେ 
ଯେଉଁ କେତୋଟି ଗଦ୍ୟାନୁବାଦ ବା ଟୀକାର 
ସନ୍ଧାନ ମିଳିଛି, ସେଥି ମଧ୍ଯରେ ବାଣୀଭୂଷଣ 
ଅନନ୍ତ ରଥ ଓ ପଣ୍ଡିତ ବାସୁଦେବ ମିଶ୍ରଙ୍କର 
ଅନୁ ବ।ଦ ଉଲ୍ଲେଖ ଯୋ ଗ୍ୟ । 
ଗୀତଗୋବିନ୍ଦ ଟୀକାସାର” ନାମକ ଆଉ 
ଏକ ଗଦ୍ୟାନୁବାଦରେ ଟୀକାକାରଙ୍କର 
ନାମ ଉଲ୍ଲେଖ ହୋଇନାହିଁ। ଏହାଛଡା 
ସଂଗ୍ରହ।ହଳୟ ପୋଥିବିଭ।ଗରେ 
ଗୀତ ଗୋବିନ୍ଦର ଆଉ କେ ତୋଟି 
ଅନାମଧେୟ ଗଦ୍ୟାନୁବାଦର ତାଳପତ୍ର 

ପୋଥି ସଂରକ୍ଷିତ ରହିଛି । 
ପୃଥୁବୀର ବିଭିନ୍ନ ଭାଷାରେ 
ଗୀତଗୋବିନ୍ଦର ଅନୁବାଦ ଏହାର ବହୁଳ 
ଲୋକପ୍ରିୟତାକୁ ପ୍ରମାଣିତ କରାଏ 1 William ¶୦10ଙଙ୍କ ଦ୍ଵାରା 
ଇଂରାଜୀରେ ୧୭୯୨ ମସିହାରେ ପ୍ରଥମ ଅନୁବାଦ ଏବଂ ପରେ ପରେ 
ଏହାର କେତେଗୁଡିଏ ପ୍ରକାଶନ ହୋଇଛି । ୧୮୭୫ ମସିହାରେ ଲଣ୍ଡନର 
Edwin Arnolds ଦାରା ““The Indian Song of Songs” 
ସବୁଠାରୁ ଲୋକପ୍ରିୟ ଅନୁବାଦ, George Keyte ଦ୍ଵାରା 
୧୯୪୦ରେ, ଏସ୍‌. ଲକ୍ଷ୍ମୀନରସିଂହା ଶାସ୍ତ୍ରୀଙ୍କ ଦ୍ଵାରା ୧୯୫ ୬ରେ, 
୧୯୬୨ରେ Duncan Green Lees, ୧ ୯୬୮ରେ Monica 
Varma ଏବଂ Love Song of the Dark Lord by 

Barbara Stroler Millere ଦ୍ବାରା ଗୀତଗୋବିନ୍ଦ ଅନୁଦିତ ହୋଇ 
ପୃଥିବୀର କୋଣ ଅନୁକୋଣରେ ପହଞ୍ଚିପାରିଛି | ଏହି ପୋଥି ଭଣ୍ଡାରରେ 
ଜୟଦେବକୃତ ଗୀତ ଗୋବିନ୍ଦର ବିଭିନ୍ନ ଟୀକାକୁ ବାଦ୍‌ ଦେଲେ ସଚିତ୍ର 
ତାଳପତ୍ରର ଗୀତଗୋବିନ୍ଦ ଚମତ୍କାର ଚିତ୍ର ସମ୍ଭାରରେ ରାଧାକୃଷ୍ଣ 
ପ୍ରେମଲୀଳାକୁ ବିଶ୍ଵମାନସରେ ଉପସ୍ଥାପିତ କରୁଛି । ଏଗୁଡିକରେ 
ସ୍ଥାନପାଇଥିବା ଚିତ୍ର ସମୂହ ଓଡିଶାର ଚିତ୍ରକଳାକୁ ବିଶ୍ବଦରବାରରେ 
ପରିଚିତ କରାଇବାରେ ସହାୟକ ହୋଇପାରିଛି। ଏହାର ଜ୍ଳଳନ୍ତ୍ର ନିଦର୍ଶନ 
ସ୍ଵରୂପ ନିକଟରେ ଜର୍ମାନୀର ଫ୍ରାଙ୍କଫୋର୍ଟ ଠାରେ ଅନୁଷ୍ଠିତ ହୋଇଥିବା 
ବିଶ୍ଵର ସର୍ବବୃହତ୍‌ ପୁସ୍ତକମେଳାର ପ୍ରଦର୍ଶନୀରେ ରାଜ୍ୟ ସଂଗ୍ରହାଳୟର 
ବାଉଁଶପତ୍ରର ଗୀତ ଗୋବିନ୍ଦ, ତାଳପତ୍ର ମାଳାର ଗୀତଗୋବିନ୍ଦ ଏବଂ 
ସଚିତ୍ର ଓ ଲିଖିତ ତାଳପତ୍ରର ଗୀତଗୋବିନ୍ଦ ପ୍ରଦର୍ଶିତ ହୋଇ ସମଗ୍ର 
ବିଶ୍ବର ଅଗଣିତ ଦର୍ଶକ ଓ ବିଦ୍ଧାନଙ୍କୁ SARE କରିପାରିଛି । ଚିତ୍ରିତ 
ତାଳପତ୍ର ପୋଥିର ଗୀତ ଗୋବିନ୍ଦ କାବ୍ୟରେ ବର୍ଣ୍ଣିତ ଚରିତ୍ର ଚିତ୍ରଣ, 
ବୃକ୍ଷଲତା, ପୁଷଣରାଜି, ପଶୁପକ୍ଷୀ ସାଙ୍ଗକୁ ଓଡିଶୀ ଚିତ୍ରକଳାରେ ଚିତ୍ରିତ 
ବେଶପରିପାଟୀ, କେଶବିନ୍ଯାସ, ରଙ୍ଗବିନ୍ଯାସ ଆଦି ଓଡିଶାର ଚିତ୍ରକଳାର 
ଶୈଳୀକୁ ବିଶ୍ବସ୍ତରରେ ପ୍ରତିପାଦନ କରିପାରିଛି । ଏତଦ୍‌ବ୍ୟତୀତ 
ସଂଗ୍ରହାଳୟରେ ଗଚ୍ଛିତ ବାଉଁଶପତ୍ରରେ ଗୀତଗୋବିନ୍ଦ, ତାଳପତ୍ର 
ମାଳାରେ ଗୀତଗୋବିନ୍ଦ, ପଙ୍ଖାକୃତୀ ତାଳପତ୍ରର ଗୀତଗୋବିନ୍ଦ, 
ମତ୍ସ୍ୟାକୃତୀ ତାଳପତ୍ର ପୋଥିରେ ଗୀତ ଗୋବିନ୍ଦ ପ୍ରଭୂତିକୁ ଦେଖିଲେ 
ସହଜରେ ଅନୁମାନ କରିହୁଏ ଯେ, ଗୀତଗୋବିନ୍ଦ ରଚନାର ପଦଲାଳିତ୍ଯ, 
ଛନ୍ଦ ଓ ସ୍ଵର ସାଧାରଣ ଜନମାନସକୁ କେତେ ପରିମାଣରେ ପ୍ରଭାବିତ 
କରି ରଖିଥିଲା । ତେବେ ସର୍ବୋପରି ସଂଗ୍ରହାଳୟ ପୋଥିଭଣ୍ଡାରରେ 
ଥିବା ହାତୀଦାନ୍ତରେ ନିର୍ମିତ ଗୀତ ଗୋବିନ୍ଦ ପୋଥି ଭାରତ ସରକାରଙ୍କ 
ଦ୍ଵାରା ଜାତୀୟ ଏତିହ୍ୟ ମାନ୍ୟତା ଲାଭ କରିବା ସମଗ୍ର ରାଜ୍ୟ ପାଇଁ 
ଗର୍ବ ଓ ଗୌରବର ବିଷୟ I 


ଏହି ହାତୀଦାନ୍ତର ପୋଥୁଟି ଭାରତ ସରକାରଙ୍କ ଦ୍ବାରା ଜାତୀୟ 
ଏତିହ୍ଯ ବା ବିଜ୍ଞାନନିଧ୍‌ ଭାବେ ୨୦୦୬ ମସିହାରେ ଘୋଷଣା 
କରାଯାଇଛି | ପୋଥିଟିର ପଞ୍ଜୀକରଣ ସଂଖ୍ୟା ହେଉଛି Ext-e 8C | 
୭ଟି ପତ୍ର ବିଶିଷ୍ଟ ଏହି ପୋଥ୍ଟିକୁ ହଠାତ୍‌ ଦେଖିଲେ ତାଳପତ୍ର ପୋଥୁ 
ପରି ମନେହୁଏ । ଏହାର ଗଠନଶୈଳୀ ପ୍ରାୟତଃ ତାଳପତ୍ର ପୋଥି 
ସଦୃଶ । ଏହାର ଦୈର୍ଘ୍ୟ ଓ ପ୍ରସ୍ଥ ହେଉଛି ୨୪.୭ £ ୪ ସେ.ମି. | 
ପୋଥିର ଉଭୟ ପାର୍ଶ୍ଵରେ ଓଡିଆ ଲିପିରେ ପ୍ରାୟ ୪ରୁ ୧୭ ଧାଡି 
ଭିତରେ ସଂପୂର୍ଣ୍ଣ ଗୀତଗୋବିନ୍ଦ ଲିଖିତ ଅଛି । ପୋଥିଟିର ନକଲକାର 
ହେଉଛନ୍ତି ଶ୍ରୀ କମଳ ଲୋଚନ ଦାସ ଏବଂ ଏହା ଦଶରଥପୁର, 
ଯାଜପୁରର ଶ୍ରୀ ଅଧିକାରୀ ଆଚାର୍ଯ୍ୟ ଅଚ୍ୟୁତାନନ୍ଦ ଦାସଙ୍କ ଠାରୁ 
୪.,୧୦,୧୯୭୭ ମସିହାରେ କ୍ରୟ କରାଯାଇଥିଲା । ଏହି ପୋଥିର 
ପୁଷ୍ପିକାରେ ଲିଖିତ ଅଛି - 


ଭୀମ ସ୍ୟାପି .... ନ ବିଦ୍ୟତେ 
ଶ୍ରୀ ରାଧାଗୋବିନ୍ଦ ପଦାରବିନ୍ଦୌଯୁଗଳୌ 
କମ ଳଲୋଚନଦାସ ସହୂଦୟେ ସଦା-ତିଷ୍ଠତୁ | 


ପୋଥିଟିର ଉଭୟପାର୍ଶ୍ଵରେ ଖୁବ୍‌ ଛୋଟ ଛୋଟ ଆକାରରେ 
ସୌନ୍ଦର୍ଯ୍ୟପୂର୍ଣ୍ ପ୍ରାଚୀନ ଲିଖନଶୈଳୀ ( କେଲିଗ୍ରାଫି) ଏତେ ଚମତ୍କାର 
ଯେ ତାହା ସମଗ୍ର ଦେଶରେ ଅଦ୍ଵିତୀୟ କହିଲେ ଅତ୍ୟୁକ୍ତି ହେବନାହିଁ । 
ପୋଥିର ପ୍ରାରମ୍ଭରେ ନକଲକାର “କାବ୍ୟେନ ବିରାଜ ଜୟଦେବ କୃତୌ 
ସାମୋଦ ଦାମୋଦରୋ ନାମ ପ୍ରଥମଃ ସର୍ଗଃ”ରୁ ଆରମ୍ଭ କରିଛନ୍ତି | 


ଦ୍ଵାଦଶ ଶତାବ୍ଦୀର କବି ଜୟଦେବଙ୍କର ଏହି ଗୀତଗୋବିନ୍ଦ 
କାବ୍ୟ ଏକ ଅନବଦ୍ୟ ସୃଷ୍ଟି । ତାଙ୍କର ଜନ୍ମସ୍ଥାନକୁ ନେଇ ଉଠିଥିବା 
ବିତର୍କର ଝଡ ଏବେ ବହୁ ବିଦ୍ଧାନମାନଙ୍କ ପ୍ରଚେଷ୍ଟାରେ ପ୍ରଶମିତ ପ୍ରାୟ I 
ତେବେ ଜଣେ ବୈଷ୍ଣବ କବି ଭାବରେ ସେ ରସେଶ୍ନର ଶ୍ରୀକୃଷ୍ଣଙ୍କ ସହ 
ମହାଭାବ ସ୍ବରୂପିଣୀ ରାସେଶ୍ଵରୀ ଶ୍ରୀରାଧାଙ୍କର ମିଳନ, ବିରହ, 
ବିଚ୍ଛେଦକୁ ସରଳ, ତରଳ, ସିଟ ଭାଷାରେ ବଣ୍ତନା କରିବାରେ ସଫଳ 
ହୋଇଛନ୍ତି । ଗୀତଗୋବିନ୍ଦର ପ୍ରତ୍ୟେକ ଶ୍ଳୋକ ଶୃଙ୍ଗାର ରସର ଅମୃତ 
ରସରେ ନିଷିକ୍ତ ହୋଇଛି । ବୈଷ୍ଣବ ଶାସ୍ତ୍ରାନୁଯାୟୀ ଶୃଙ୍ଗାର ଶବ୍ଦର ଅର୍ଥ 
ହେଉଛି ସମ୍ଭୋଗ ଇଚ୍ଛାର ପୂର୍ଣ୍ଣଜାଗରଣ । ଆନନ୍ଦମୟ ସଚ୍ଚିଦାନନ୍ଦଙ୍କର 
ଆନନ୍ଦମୟଲୀଳା ଆସ୍ଵାଦନରେ ମାନବର ପ୍ରକୃତ ସୁଖ ସାଧିତ ହୋଇଥାଏ 
- ଏହା ହିଁ ଗୀତଗୋବିନ୍ଦ କାବ୍ୟର ଅନ୍ତଃସ୍ଵର । ତେବେ ଏଇ ଅନ୍ତଃସ୍ଵରରୁ 
କେତେ ଶାଖାପ୍ରଶାଖା ମେଲି ଦ୍ବାଦଶ ଶତାବ୍ଦୀରୁ ଆଜିଯାଏଁ ଗୀତଗୋବିନ୍ଦ 
କାବ୍ୟ ଭାରତୀୟ ସଂସ୍କୃତି, ପରଂପରା, ସାହିତ୍ଯ, ସଂଗୀତ ଓ ସର୍ବୋପରି 
ନୃତ୍ୟ ଜଗତକୁ ଅମୂଲ୍ୟ ଅବଦାନ ଯୋଗାଇ ଆସୁଛି । ପୁଣି ସେଇ 
ଜ୍ଞାନ ଓ ଆନନ୍ଦର ମହାସାଗରକୁ ଯିଏ ଯେତେ ନିରେଖିଛି, ସିଏ ସେତେ 
ନୂଆ ନୂଆ ଦିଗର ସନ୍ଧାନ ପାଇପାରିଛି | ଯେପରିକି ବିଦ୍ଵାନମାନେ 
ସେଥିରୁ ଦେଖୁଛନ୍ତି ତାଙ୍କର ଶବ୍ଦ ସଂଯୋଜନା ଓ ଗଭୀର ପାଣ୍ଡିତ୍ୟକୁ, 
ରସିକ ଓ ଭାବୁକ ଅନୁଭବ କରୁଛନ୍ତି ଏହାର ଗଭୀର ପ୍ରେମରସକୁ, 
ଭକ୍ତ ହଜିଯାଉଛି କୃଷ୍ଣଭକ୍ତିର ପ୍ରେମରେ, ଚିତ୍ରକାର ମଜିଯାଉଛି ସଚିତ୍ର 
ପୋଥିରେ ଥିବା ରଙ୍ଗ ଓ ଚିତ୍ରର ମାଧୁର୍ଯ୍ୟରେ ଏବଂ ସଂଗୀତକାର ଓ 
ସଂଗୀତ ଶିଳ୍ପୀ ହଜି ଯାଉଛନ୍ତି ଗୀତଗୋବିନ୍ଦ ଗାୟନରେ, ପୁଣି ନୃତ୍ୟଶିଳ୍ପୀ 
ମଗ୍ନ ହୋଇଯାଉଛି ଗୀତଗୋବିନ୍ଦର ଅଭିନୟରେ ତଥା ନୂପୁରର 
ଛନ୍ଦରେ I 


“ଗୀତଗୋବିନ୍ଦ” କାବ୍ଯର ଅନ୍ତଃସ୍ଵର ଯେଉଁଭଳି ଅନେକ 
ବିଭବରେ ବିମଣ୍ଡିତ, ସେହିଭଳି “ଗୀତଗୋବିନ୍ଦ” ରଚିତ ଥିବା ପୋଥି 
ସମୂହ ଅନେକ କଳେବର ନେଇ ଆତ୍ମପ୍ରକାଶିତ। ଯେପରିକି ବାଉଁଶପତ୍ର, 
ତାଳ ପତ୍ରର ବିଭିନ୍ନ ଆକାର, ହାତ ତିଆରି କାଗଜ, ପ୍ରକାଶିତ ଅପ୍ରକାଶିତ 
ଗ୍ରନ୍ଥ ତଥା ସ ର୍ବୋପରି ହାତୀଦାନ୍ତରେ ନିର୍ମିତ ପୋଥି ଭିତରେ ବି 
ଗୀତଗୋବିନ୍ଦ” ର ରଚନା ଦେଖିବାକୁ ମିଳେ | ବହୁ କଳେବର ଭିତରେ 
ହାତୀଦାନ୍ତ” ରେ ତିଆରି ଗୀତଗୋବିନ୍ଦ ପୋଥି ଯେଉଁଭଳି ଅନନ୍ୟ 


ଉତ୍କଳ ପ୍ରସଙ୍ଗ 


ସେହିଭଳି Aig | Sg ପରୀକ୍ଷାନିରୀକ୍ଷା ପରେ ସଂପ୍ରତି ତାହା “ଜାତୀୟ 
ଏତିହ୍ଯଂ ବା ବିଜ୍ଞାନନିଧି ଭାବେ ଭାରତ ସରକା ରଙ୍କ Qlal 
ଉଦ୍‌ଘୋଷିତ । ଯେଉଁ ହାତୀଦାନ୍ତର ଦୁର୍ମୁଲ୍ୟ ଗୀତଗୋବିନ୍ଦ ପୋଥ୍‌ଟିକୁ 
ଜାତୀୟ ଏତିହ୍ୟ ଭାବେ ବିବେଚନା କରାଗଲା, ସେ ସଂପର୍କରେ ଉପଯୁକ୍ତ 
ପ୍ରଚାର ପ୍ରସାର ତଥା ବିଦ୍ୟାଳୟ ଓ ମହାବିଦ୍ଯାଳୟ ସ୍ତରର 
ପାଠ୍ୟକ୍ରମରେ ସାମିଲ୍‌ କରାଯିବାର ବ୍ୟବସ୍ଥା କରାଗଲେ, ହୁଏତ ଆମ 
ଛାତ୍ରଛାତ୍ରୀମାନଙ୍କ ମଧ୍ଯରେ ଗୀତଗୋବିନ୍ଦ କାବ୍ୟ ସଂପର୍କରେ ସମ୍ୟକ୍‌ 
ଧାରଣା ସୃଷ୍ଟି ହେବା ସଙ୍ଗେ ସଙ୍ଗେ ଆମ “ଜାତୀୟ IG’ ସଂପର୍କରେ 
ମଧ୍ଯ ଏକ ଧାରଣା ସୃଷ୍ଟି ହୋଇ ପାରନ୍ତା । 


ଏଠାରେ ଉଲ୍ଲେଖଯୋଗ୍ୟ ଯେ, ଗୀତଗୋବିନ୍ଦର ରଚୟିତା 
କବି ଜୟଦେବଙ୍କର ଜନ୍ମସ୍ଥାନ ଓ ସମୟ ସୀମାକୁ ଆହୁରି ଅଧିକ 
ପ୍ରାମାଣିକ ଯୌକ୍ତିକତା ପ୍ରତିପାଦନ କରିବା ନିମିତ୍ତ ସଂପ୍ରତି ଜୟଦେବଙ୍କ 
ଜନ୍ମପୀଠ କେନ୍ଦୁଲୀ ଠାରେ ଏକ ପ୍ରତ୍ନତାଜ୍ଜଵିକ ଖନନ କାର୍ଯ୍ୟ ଆରମ୍ଭ 
ହୋଇଛି । ଓଡିଶା ରାଜ୍ୟ ସଂଗ୍ରହାଳୟର ଅଧ୍ୟକ୍ଷ ଡଃ ସି. ବି. ପଟେଲଙ୍କ 
ପ୍ରତ୍ୟକ୍ଷ ତତ୍ଜାବଧାନରେ ସଂଗ୍ରହାଳୟ କର୍ମଚାରୀମାନଙ୍କ ସହାୟତାରେ 
ପ୍ରାରମ୍ଭିକ କାର୍ଯ୍ୟ ଆରମ୍ଭ ହୋଇଛି । ପ୍ରାରମ୍ଭିକ ଖନନରୁ ଜଣାଯାଇଛି 
ଯେ ପ୍ରାଚୀନ ମୃଣ୍ମୟ ପାତ୍ରାଂଶ, ମୂର୍ଭି, ଘରଦ୍ବାରର ଚିହ୍ନବର୍ଣ୍ର, ପାଦୁକ 
ନଳା ଓ ଅନ୍ୟାନ୍ୟ ଘର ସରଞ୍ଜାମ ଆଦି ମାଟିତଳୁ ଆବିଷ୍କାର ହୋଇଛି । 
ଏହାଦ୍ଵାରା କେନ୍ଦୁଲୀ ଅଞ୍ଚଳରେ ଦ୍ଵାଦଶ ଶତାବ୍ଦୀ ପୂର୍ବରୁ ଏକ ସୁନ୍ଦର 
ଜନବସତି ଥିଲା ଏହାର ଏକ ଏତିହାସିକ ପ୍ରାମାଣିକ ତଥ୍ୟ ମିଳିପାରିଛି | 
ଏହି ପ୍ରତ୍ନତାଜ୍ଞ୍ଵିକ ଖନନ କାର୍ଯ୍ୟ ଜୟଦେବ ଫାଉଣ୍ଡେସନ ଟ୍ରଷ୍ଟ ତଥା 
ରାଜ୍ୟ ସଂଗ୍ରହାଳୟର ମିଳିତ ଆନୁକୂଲ୍ୟରେ UTE ହେଉଛି | 


ଦ୍ଵାଦଶ ଶତାବ୍ଦୀରୁ ଆଜିଯାଏଁ ଭାରତୀୟ ଜନମାନସରେ 
ପ୍ରବାହିତ ହୋଇଆସୁଥିବା ଏଇ ଅମୃତମୟ ଫଲ୍‌ଗୁଟି ଏମିତି ପ୍ରତିଟି 
ରସଗ୍ରାହୀଙ୍କୁ ସିକ୍ତ କରି ଚାଲୁଥିବ ଏହା ନିଃସନ୍ଦେହ । ଗୀତଗୋବିନ୍ଦର 
ଆଧ୍ୟାତ୍ମିକ ଭାବନା, ଶୂଙ୍ଗାରୀଚେତନା ଏବଂ ସାଂଗୀତିକତା qe ସମୀରଣ 
ଭଳି ଦ୍ଵାଦଶ ଶତାବ୍ଦୀରୁ ପ୍ରବାହିତ ହୋଇ ଯୁଗଯୁଗ ଧରି ସମଗ୍ର 
ଜନମାନସକୁ ହିଲ୍ଲୋଳିତ ଓ ପଲ୍ଲବିତ କରିଚାଲିଥିବ | 


ପାଦଟୀକା 


1. Jayadev’s Geetagovinda, English verse by 
Dr. Kartik Ch. Das. 


Sree Gitagovinda - Edited Smt. Pramila 
Mishra. 


Jayadeva and Geetagovinda - Published by 
Utkal University of Culture. 


Gitagovinda - Translated Pandit Nilamani 
Mishra. 


Manuscript Library, Orissa State Museum. 

କ୍ୟୁରେଟର୍‌ ଇନ୍‌ ଚାର୍ଜ 

ପୋଥି ବିଭାଗ 

ରାଜ୍ୟ ସଂଗ୍ରହାଳୟ, ଭୁବନେଶ୍ବର- ୧୪ 


ଉତ୍କଳ ପ୍ରସଙ୍ଗ 


କାଳ ଜୟ୍ୟ ଗୀତିକାବ୍ୟ ଶ୍ରୀଗୀତଗୋବିନ୍ଦ 


ଡକୃର ଜ୍ୟୋତିର୍ମତୀ ସାମନ୍ତରାୟ 


ଦ୍ଵାଦଶ ଶତାବ୍ଦୀରେ ଓଡ଼ିଶାର ଖୋର୍ବ୍ରା ଜିଲ୍ଲା ଅନ୍ତର୍ଗତ ପ୍ରାଚୀ 
ଉପତ୍ୟକାରେ ବାଲିଅନ୍ତା ବ୍ଲକ୍ର କେନ୍ଦୁବିଲ୍ସ ଗ୍ରାମରେ ଜନ୍ମଲାଭ କରିଥିବା 
ମହାନ୍‌ ସନ୍ଥକବି ଶ୍ରୀ ଜୟଦେବଙ୍କ “ଗୀତଗୋ ବିନ୍ଦ”ର ଲାଳିତ୍ଯଭରା 
ସଂଗୀତ ସହିତ ନୃତ୍ୟ ଶ୍ରୀଜଗନ୍ନାଥଙ୍କର ପୂଜାପଦ୍ଧତିର ଏକ ଅଙ୍ଗ ଭାବେ 
ଚୋଡ଼ଗଙ୍ଗଙ୍କର (୧୦୭୭-୧୧୪୨) ପୁତ୍ର କାମାଣ୍ରବ ଦେବ 
(୧୧୪୨-୧୧୫୭)ଙ୍କ ସମୟରୁ ପ୍ରଚଳିତ ହୋଇ ଆସିଅଛି । 
ଜୟଦେବଙ୍କ ଉତ୍କଳୀୟତ୍ସ ସମ୍ବନ୍ଧରେ ସବୁ ବାଦାନୁବାଦର ଅବସାନ 
ହୋଇଅଛି । କେଦାରନାଥ ମହାପାତ୍ର, ଶ୍ରୀ ଅଜିତ୍‌ କୁମାର ତ୍ରିପାଠୀ, 
ସୁକୁମାର ସେନ, ସତ୍ୟ ନାରାୟଣ ରାଜଗୁରୁ, ଡୋନାଲଡ଼ସନ ଓ 
ane ଭଳି ବହୁ ପ୍ରାଚ୍ୟ ଓ ପାଶ୍ଚାତ୍ୟ ଗବେଷକମା ନଙ୍କ ସ୍ପଷ୍ଟ 
ଅଭିମତ ଯେ, ଭକ୍ତକବି ଶ୍ରୀଜୟଦେବ ଉତ୍କଳୀୟ ଓ ତାଙ୍କଦ୍ଵାରା ରଚିତ 
“ଶ୍ରୀଗୀତଗୋବିନ୍ଦ” ଜଗନ୍ନାଥ ପୂଜା ପଦ୍ଧତିର ସଂଗୀତାୟନ କାର୍ଯ୍ୟକ୍ରମର 
ଏକ ଅନନ୍ୟ ଅଙ୍ଗ । 


ଶ୍ରୀକ୍ଷେତ୍ରବାସୀ ଶ୍ରୀଜୟଦେବ ଉତ୍କଳର ପ୍ରଭୁ ଶ୍ରୀଜଗନ୍ନାଥଙ୍କର 
ଜଣେ ପରମଭକ୍ତ ଥୁବା ବିଷୟ ମୈଥୁଳି ପଣ୍ଡିତ ଶ୍ରୀଚନ୍ଦ୍ରଦତ୍ତ କୃତ 
ପ୍ରସିଦ୍ଧ “ଭକ୍ତମାଳା” ଗ୍ରନ୍ଥରେ ବର୍ଣ୍ଣନା କରାଯାଇଛି । ମହାକବି ଜୟଦେବ 
ତାଙ୍କର ପରମ ଆରାଧ୍ଯପ ଦେବତା ଶ୍ରୀଜଗନ୍ନାଥଙ୍କର ସନ୍ତୋଷ ବିଧାନ 
ପାଇଁ ଶ୍ରୀଗୀତଗୋ ବିନ୍ଦ ରଚନା ନିମନ୍ତେ ନିଜକୁ ସମର୍ପଣ କରିଥୁଲେ । 
ଏକଦା ଉପଯୁକ୍ତ ଶବ୍ଦ ବିନ୍ଯାସ ଦ୍ଵାରା ଏକ ଗୀତର ପାଦ ପୂରଣ 
କରିବା ପାଇଁ ଅସମର୍ଥ ହେବାରୁ ଶ୍ରୀକୃଷ୍ଣ ତାଙ୍କର ଅନୁପସ୍ଥିତି ସମୟରେ 
ଶ୍ରୀ ଜୟଦେବ ବେଶରେ ପର୍ଣ୍ଣକୁଟୀରରେ ପ୍ରବେଶ କରି ଏହି ପାଦ 
ପୂରଣ କରି ଅନ୍ତର୍ଧାନ ହୋଇ ଯାଇଥୁଲେ | 


କେନ୍ଦୁବିଲ୍ମ ଗ୍ରାମବାସୀ “କବିରାଜ ଓ ରସରାଜ” ଶ୍ରୀ ଜୟଦେବ 
ଗୃହତ୍ୟାଗ କରି ସନ୍ନ୍ୟାସୀ ଭାବେ ଜୀବନଯାପନ କରୁଥୁଲେ । କବିରାଜ 
ଶ୍ରୀ ଜୟଦେବ ସ୍ଵୀୟ ଅମରକୃତି 'ଶ୍ରୀଗୀତଗୋବିନ୍ଦ”ର ଶେଷ asia 
ଶେଷାଂଶରେ ସ୍ଵ-ପିତା ଭୋଜଦେବ ଓ ମାତା ବାମାଦେବୀଙ୍କ ନାମ 
ଉଲ୍ଲେଖ କରିଛନ୍ତି । 


“ଶ୍ରୀ ଭୋଜଦେବ ପ୍ରଭବସ୍ଯ ବାମାଦେବୀ ସୁତ ଶ୍ରୀଜୟଦେବସ୍ୟ, 
ପରାଶରଦି ପ୍ରିୟବର୍ଗ କଣ୍ଠେ ଶ୍ରୀଗୀତଗୋ ବିନ୍ଦ କବିତ୍ଵମସ୍ତୁ ।” 
( ଶ୍ରୀଗୀତଗୋବିନ୍ଦ ଦ୍ବାଦଶ ସର୍ଗ) 


ଦିନେ ଜୟଦେବ ଘରଛାଡ଼ି ଶ୍ରୀକ୍ଷେତ୍ର ପଳାଇ ଆସିଥୁଲେ । 
ପୁରୀ ବଡ଼ଦାଣ୍ଡ ବଟବୃକ୍ଷ ତଳେ ଜୟଦେବ ଆଶ୍ରୟ ନେଉଥୁବା ବେଳେ 
ପଣ୍ଡିତ ଦେବଶର୍ମା ନିଜ ଦିବ୍ୟସୁନ୍ଦରୀ କନ୍ୟା ପଦ୍ମାବତୀଙ୍କୁ ନିଜ ସତ୍ୟ 
ରକ୍ଷା କରି ଦେବଦାସୀ ଭାବେ ଜଗନ୍ନାଥଙ୍କର ପାଦପଦ୍ମରେ ଅର୍ପଣ 
କଲେ । କିନ୍ତୁ, qq ନିର୍ଦ୍ଦେଶ ଅନୁସାରେ “କନ୍ଯାଙ୍କୁ ବଟବୃକ୍ଷ ତଳେ 
ବସିଥୁବା ବ୍ରାହ୍ମଣ ଯୁବକଙ୍କୁ ଅର୍ପଣ କର ।” ଦେବଶର୍ମା ବିଭୁ ନିର୍ଦ୍ଦେଶରେ 
ଶ୍ରୀ ଜୟଦେବଙ୍କ ସହିତ ପଦ୍ମାବତୀଙ୍କୁ ବିବାହ କରାଇଥୁଲେ | 


ଦିନେ ଶ୍ରୀକ୍ଷେତ୍ରବା ସିନୀ ଏକ AINA କନ୍ୟା ବାଇଗଣ ବାଡ଼ିରେ 
ବାଇଗଣ ତୋଳିବା ସମୟରେ ଶ୍ରୀଗୀତ ଗୋବିନ୍ଦର ପଞ୍ଚମ ସର୍ଗର 
ଶ୍ଲୋକ- 


'ନକୁରୁ ନିତମିନି ଗମନ ବିଲମ୍ବନମନୁସର୍‌ ତଂ ହୃଦୟେଶମ୍‌, 
ଧୀର ସମୀରେ ଯମୁନା ତୀରେ ବସତି ବନେ ବନମାଳୀ ।” 


ମଧୁର କଣ୍ଠରେ ଗାନ କରିବାରେ ଲାଗିଲେ । ଏହି ଗୀତର 
ମଧୁର ମୂର୍ଚ୍ଛନାରେ ମୁଗ୍ଧ ହୋଇ ମହାପ୍ରଭୁ ଜଗନ୍ନାଥ ଅଲକ୍ଷିତ ଭାବରେ 
ଗୀତ ଶୁଣୁଶୁଣୁ ତାଙ୍କର ଝୀନ ବସନ ବାଇଗଣ କଣ୍ଟାରେ ଚିରିଗଲା । 
ମାଳିନୀ ବାଇଗଣ ତୋଳା ସାରି ଘରକୁ ଫେରି ଯିବାରୁ ମହାପ୍ରଭୁ 
ଶ୍ରୀମନ୍ଦିରରେ ବିଜେ ହେଲେ । ଶ୍ରୀଗୀତଗୋବିନ୍ଦର ଏପରି ମାହାତ୍ମ୍ୟ 
ହୃଦୟଙ୍ଗମ କରି ରାଜା ରାଜ୍ୟରେ ଡେଙ୍କ୍ୁରାପିଟି ନିର୍ଦ୍ଦିଷ୍ଟ ସମୟରେ 
ଉତ୍ତମ ସ୍ଥାନରେ ଓ ଉପଯୁକ୍ତ ରାଗରେ ଶ୍ରୀଗୀତ ଗୋ ବିନ୍ଦ ଗାନ କରିବା 


ପାଇଁ ଘୋଷଣା କରିଥୁଲେ । 


ଗୀତଗୋବିନ୍ଦ ହୁଏତ ପୃଥୁବୀର କ୍ଷୁଦ୍ରତମ ମହାକାବ୍ୟ | 
୧୨ ଗୋଟି ସର୍ଗ, ୨୪ ପ୍ରବନ୍ଧକ ୭୨ ପଦରେ ଏହା ସମାବିଷ୍ଠ | 
ଏହାର ସରସ, ସୁନ୍ଦର, ମନମୁଗୂକର ରଚନାଶୈଳୀ, କାନ୍ତ, କୋମଳ 
ପଦାବଳୀ ବିଶ୍ଵରେ ବହୁ ପଣ୍ଡିତଙ୍କର ଦୃଷ୍ଟି ଆକର୍ଷଣ କରିଛି । 


= == 


ଗୀତଗୋବିନ୍ଦର ପ୍ରତି ସର୍ଗ ଯେତିକି ସଂକ୍ଷିପ୍ତ, ସେତିକି ନିର୍ଦ୍ଦିଷ୍ଟ 
ରୀତିରେ ବର୍ଣ୍ରାଢ଼୍ୟ ହୋଇପାରିଛି । ପ୍ରଥମ ସର୍ଗ ଦାମୋଦର କୃଷ୍ଣଙ୍କର 
ବସନ୍ତକାଳୀନ କେଳି adel, ଦ୍ବିତୀୟ କୃଷ୍ଣଙ୍କ ପ୍ରତି ରାଧାଙ୍କର ଅଭିମାନ 
del, ତୃତୀୟରେ କୃଷ୍ଣଙ୍କର ଉତ୍କଣ୍ଠା ଓ ବିରହ, ଚତୁର୍ଥ ସ୍ନିଗ୍ଧ 


ଉତ୍କଳ ପ୍ରସଙ୍ଗ 


ମଧୁସୂଦନରେ କୃଷ୍ଣଙ୍କ ପାଖେ ସଖୀମାନଙ୍କ ଦ୍ଵାରା ରାଧାଙ୍କର ବିରହ 
ବର୍ଣ୍ରନା, ପଞ୍ଚମରେ ରାଧାଙ୍କ ପାଇଁ କୃଷ୍ଣଙ୍କର ବ୍ୟାକୁଳତା, ଷଷ୍ଠରେ 
ଧୃଷ୍ଟ ବୈକୁଣ୍ଠରେ ରାଧାଙ୍କର ବାସକସଜ୍ଜା, ସପ୍ତମରେ ନାଗର 
ନାରାୟଣରେ କୃଷ୍ଣ ଦର୍ଶନ ପାଇଁ ରାଧାଙ୍କର ବିଳାପ, ଅଷ୍ଠମରେ ବିଲକ୍ଷ 
ଲକ୍ଷ୍ମୀପତି କୃଷ୍ଣଙ୍କ ଆଗମନକୁ ରାଧାଙ୍କ କୋପ, ନବମ ମୁଗ୍ରମୁକୁନ୍ଦ 
ରାଧାଙ୍କ କୋପ, ଶାନ୍ତିପାଇଁ ସଖୀଙ୍କ ARR, ଦଶମ ରାଧାଙ୍କ 
ମାନଭଞ୍ଜନ ପାଇଁ କୃଷ୍ଣଙ୍କ ଚାଟୁକ୍ି, ଏକାଦଶରେ ସାନନ୍ଦ ଗୋବିନ୍ଦରେ 
ଅଭିସାରିକା ରାଧାଙ୍କ ବଣ୍ଠନା, ଦ୍ଵାଦଶରେ ସୁପ୍ରୀତି ପୀତାମ୍ବର 
ରାଧାକୃଷ୍ଣଙ୍କର ବସନ୍ତମିଳନ ବର୍ଣ୍ଣନା କରାଯାଇଛି | 


ଓଡ଼ିଶାର ସାହିତ୍ୟ ଓ ଶିଳ୍ପରେ ଶ୍ରୀଗୀତଗୋବିନ୍ଦର ଗଭୀର 
ପ୍ରଭାବ ପଡ଼ିଥିଲା । ଏହା ବେଶ୍‌ ଲୋକପ୍ରିୟତା ହାସଲ କରିଥିଲା । 
ତେଣୁ ପୁରାତନ ମଠ, ମନ୍ଦିର ଓ ରାଜନଗର ଏବଂ ଗ୍ରାମର ମିଳନ 
ପୀଠ ଭାଗବତ ଟୁଙ୍ଗୀଠାରୁ ଆରମ୍ଭ କରି ସମ୍ଭ୍ରାନ୍ତ ବ୍ରାହ୍ମଣ ଖଣ୍ଡାୟତ 
ପରିବାରରେ ଶ୍ରୀ ଜଗନ୍ନାଥ ଦାସଙ୍କ ଭାଗବତ ପୋଥୁ ସହିତ 
ଗୀତଗୋବିନ୍ଦରୁ ଖଣ୍ଡିଏ ବା ଦୁଇଖଣ୍ଡ ନିଶ୍ଚୟ ରହିଥାଏ । qa 
କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ମତରେ 'ଶ୍ରୀଗୀତ ଗୋବନ୍ଦ ମାଧ୍ଯମରେ 
ଦଶାବତାର ଓଡ଼ିଶାରେ ବହୁଳ ଭାବେ ପ୍ରଚାରିତ ହୋଇଥିଲା” । ଓଡ଼ିଶାର 
ଚିତ୍ରକଳାରେ ଦଶାବତାର ବହୁଳ ଭାବେ ସ୍ଥାନ ପାଇବା ବ୍ୟତୀତ 
ଦଶାବତାର ଶାଢ଼ୀ, ଦଶାବତାର ମୁଦି, ଦଶାବତାର ମାଳ ଇତ୍ୟାଦି 
ବ୍ୟବହୃତ ହୋଇଥୁବାର ଅନେକ ପ୍ରମାଣ ସାରଳା ସାହିତ୍ୟରୁ ମିଳେ । 


ଡକୃର ମାୟାଧର ମାନସିଂହଙ୍କ ମତରେ ଗୀତଗୋବିନ୍ଦ ଓଡ଼ିଶାର 
କଳା, ସମାଜ ଓ ସାହିତ୍ୟରେ ଯେପରି ଗଭୀର ଓ ବ୍ୟାପକ ପ୍ରଭାବ 
ପକାଇ ପାରିଛି, ତାହା ବୋଧହୁଏ ଭାରତର ଅନ୍ୟ କୌଣସି ଅଞ୍ଚଳରେ 
ଦେଖାଯାଏ ନାହିଁ । ଆନୁପ୍ରାସିକ ଭାଷା, ଶୃତି ରସାୟନ ସଂଗୀତ ଓ 
ମନୋଜ୍ଞ ଯୌନ ସଂକେତମୟ ତରୁଣ ରାଧା -କୃଷ୍ଣ ପ୍ରେମ ଚିତ୍ରଣ ଏସବୁ 
ଗୀତଗୋବିନ୍ଦ ଓ ଚଉତିଶା ମଧ୍ଯରେ ଦେଖାଯାଏ । 


ଶ୍ରୀଗୀତ ଗୋବିନ୍ଦର ଓଡ଼ିଆ ପଦ୍୍ଯାନୁ ବାଦ ମଧ୍ଯରେ 
ଶ୍ରୀ ଧରଣୀଧରଙ୍କର ପଦ୍ୟାନୁବାଦ, ପ୍ରାଚୀନତମ, ବୈଷବ କବି ବୃନ୍ଦାବନ 
ଦାସ 'ଶ୍ରୀଗୀତଗୋବିନ୍ଦ'”ର ଓଡ଼ିଆ ପଦ୍ୟାନୁବାଦର ନାମକରଣ କରିଛନ୍ତି 
ରାସବାରିଧୁ୍‌”। କବି ଦୀନକୃଷ୍ଣ ଦାସ ଦଶମ ସ୍କନ୍ଦ ଭାଗବତର 
ଗୋପଲୀଳା ଓ ଶ୍ରୀଗୀତଗୋବିନ୍ଦକୁ ଏକତ୍ର କରି “ଅମୃତ ସାଗର ବୋଲି” 
ନାମକ ୪୫ ଛାନ୍ଦ ବିଶିଷ୍ଟ ଏକ ବୂହତ୍‌ ଗ୍ରନ୍ଥ ରଚନା କରିଥୁଲେ । 
ଉଦ୍ଧବ ଦାସ, ଚୈତନ୍ୟ ଦାସ ଓ ରଘୁ ଦାସ 'ଶ୍ରୀଗୀତଗୋବିନ୍ଦ”ର 
ପଦ୍ୟାନୁବାଦ କରି ନିଜକୁ ଧନ୍ୟ ମନେ କରିଛନ୍ତି । ପଣ୍ଡିତ ଶ୍ରୀ ଜଗନ୍ନାଥ 
ମିଶ୍ର ଶ୍ରୀଗୀତଗୋବିନ୍ଦକୁ ଓଡ଼ିଆ ଗଦ୍ୟରେ ଅନୁବାଦ କରିଥିଲେ । ପ୍ରାଚୀନ 
ଓଡ଼ିଆ ଭାଷା ରେ ଲିଖ୍‌ତ ବହୁ କୃଷ୍ଣକାବ୍ୟରେ ମଧ୍ଯ ଶ୍ରୀଗୀତଗୋବିନ୍ଦର 
ପ୍ରଭାବ ଅନୁଭୂତ ହୋଇଥାଏ । ସେଥୁମଧ୍ଯରୁ ଦୀନକୃଷ୍ଣ ଦାସକୃତ 
“ରସକଲ୍ସଳ” ଶିଶୁ ଶଙ୍କରଙ୍କ 'ଉଷାଭିଳାସ”, ଦେବଦୁଲ୍ଲଭଙ୍କର 
ରହସ୍ୟମଞ୍ଜରୀ, ଭୂପତି ପଣ୍ଡିତକୃତ ' ପ୍ରେମ ପଞ୍ଚାମୃତ', ଦାଶରଥୀ 
ଦାସକୃତ 'ବ୍ରଜବିହାର” ଅନ୍ୟତମ | 


ସମାଜରେ ଶ୍ରୀଭାଗବତ ଓ ଶ୍ରୀଗୀତ ଗୋବିନ୍ଦ ପ୍ରଚାର ଓ ପ୍ରଭାବ 
ଯୋଗୁଁ ଅଳ୍ପ କେତେ ବର୍ଷ ମଧ୍ଯରେ ବିଷ୍ଣୁ- କୃଷ୍ଣ ପ୍ରତିମା ପରିବର୍ଭେ 
ଦ୍ବିଭୂଜ ଗୋପୀନାଥ କୃଷ୍ଣଙ୍କ ପ୍ରତିମା ପୂଜା ପାଇଁ ଉତ୍କଳର ବିଭିନ୍ନ 
ସ୍ଥାନରେ ଶହ ଶହ ମନ୍ଦିର ନିର୍ମାଣ କରାଯାଇଥୁଲା | ଭାରତର ଅନ୍ୟାନ୍ୟ 
ପ୍ରାନ୍ତୀୟ ସାହିତ୍ୟ ଓ ସଙ୍ଗୀତରେ ମଧ୍ଯ ଶ୍ରୀଗୀତଗୋବିନ୍ଦର ପ୍ରଭାବ 
ରହିଛି । ପ୍ରାଚୀନ ହିନ୍ଦୀ, ପଞ୍ଜାବୀ, ଗୁଜୁରାଟୀ, ଆସାମୀ, ମଣିପୁରୀ, 
ମରହଜଚ୍ଟୀ, ଆନ୍ଧ୍ରପ୍ରଦେଶ, ତାମିଲନାଢ଼ୁ, କଣ୍ଠାଟକ, କେରଳ ଇତ୍ୟାଦି 
ସାହିତ୍ୟରେ ମଧ୍ୟ ଶ୍ରୀଗୀତ ଗୋବିନ୍ଦର ଯଥଷ୍ଟେ ପ୍ରଭାବ ରହିଛି । 


ଶ୍ରୀକ୍ଷେତ୍ରର ପଣ୍ଡିତମଣ୍ଡଳୀ ଦ୍ଵାରା ଶ୍ରୀଗୀତଗୋବିନ୍ଦର ଏହି 
ରାଜସଂସ୍କରଣ ଅନୁମୋଦିତ ହେବା ଦ୍ଵାରା ଏହା ଭାରତବର୍ଷରେ ପ୍ରସାର 
ଲାଭ କରିଥଲା । ମହାନ୍ବ କବି ଶ୍ରୀଜୟଦେବଙ୍କୁ ତା” କୋଳରେ ଜନ୍ମ 
ଦେଇ ଓଡ଼ିଶା ମାଟି ଆଜି ଗର୍ବିତ । ଏହି ଏକବିଂଶ ଶତାବ୍ଦୀରେ 
ଜଗତିକରଣର ଘୂର୍ଣ୍ରିବାତ୍ୟାରେ ଉଗ୍ର ଭୋଗବାଦର ତାଣ୍ଡବ ଲୀଳା 
ଚାଲିଥୁବାବେଳେ ଆଧୁନିକ ଭୋଗବାଦୀ ମଣିଷ ମନରୁ କଳାତ୍ମକ 
ମନୋଭାବ ଧୀରେ ଧୀରେ ବିସ୍ମନଂତ ହୋଇଯାଉଛି | ଚଳଚ୍ଚିତ୍ରରେ ହିଂସା 
ଓ ନଗ୍ନତା ଭରା ଦୃଶ୍ୟମାନ, ଯୁବଗୋଷ୍ଠୀକୁ ବିପଥଗାମୀ କରୁଅଛି | 
ସଂସ୍କୃତିର ଏହି ସଂକଟ ମୁହୂର୍ତରେ ଭକ୍ତରସରେ ରସାୟିତ 
ଶ୍ରୀ ଜୟଦେବଙ୍କ Mae “ଶ୍ରୀଗୀତଗୋବିନ୍ଦଂର ଅଧୂକ ଅଧ୍ୟୟନ ଓ 
ସେଥ୍‌ରେ ବର୍ଣିତ ମାଧୁର୍ଯ୍ୟଭରା ଭାବ ଗୁଡ଼ିକ ନୃତ୍ୟ ସଂଗୀତରେ 
ବ୍ୟବହାରର ଯଥେଷ୍ଟ ଆବଶ୍ୟକତା ରହିଛି | ଏହାଦ୍ଵାରା ସାଂପ୍ରତିକ 
ସମୟର ଅପସଂସ୍କୃତିର ଧାରାକୁ ପ୍ରତିରୋଧ କରାଯାଇ ପାରିବ ବୋଲି 
ବିଶ୍ବାସ ଆନନ୍ଦର କଥା ଯେ, ଓଡ଼ିଶା ସରକାରଙ୍କର ସଂସ୍କୃତି ବିଭାଗ 
ଦ୍ବାରା ପ୍ରଚଳିତ “ଜଗନ୍ନାଥାୟନ” - ସାଂସ୍କୃତିକ କା ର୍ଯ୍ୟକ୍ରମ 
ଶ୍ରୀଗୀତଗୋବିନ୍ଦ”ର ଭକିରସର ପ୍ରସାରରେ ସହାୟକ ହୋଇପାରୁଛି | 


ଗ୍ରନ୍ଥସୂଚୀ 


୧. ଜୟଦେବ ଓ ଶ୍ରୀଗୀତଗୋବିନ୍ଦ”, ଶ୍ରୀ କେଦାରନାଥ ମହାପାତ୍ର, 
ପ୍ରକାଶକ- ଗ୍ରନ୍ଥକର୍ତଭା ୧୯୭୩ | 


ଓଡ଼ିଆ ସାହିତ୍ୟରେ “ଗୀତଗୋବିନ୍ଦ”ର ପ୍ରଭାବ - ଶ୍ରୀ କୃଷ୍ଣଚନ୍ଦ୍ର 
ପାଣିଗ୍ରାହୀ, «Ia ଦଶମ ସଂଖ୍ଯା, ୨୧ଶ ବର୍ଷ, 
ପୃ. ୯୬୧-୬୨ | 


“ଓଡ଼ିଆ ସାହିତ୍ୟର ଇତିହାସ” - ଡକୁର ମାୟାଧର ମାନସିଂହ, 
ପ୍ରଥମ ସଂସ୍କରଣ, ୧୯୬୭, ପୃ. ୧୪୬-୪୭ | 


ଭକ୍ତକବି ଜୟଦେବ, ରଘୁନାଥ ପୃଷି, ପ୍ରାଚ୍ୟ ସାହିତ୍ୟ ପ୍ରତିଷ୍ଠାନ 
ଦ୍ଵାରା ପ୍ରକାଶିତ, ୧୯୮୯ । 


ସହକାରୀ ସୂଚନା ଅଧୂକାରୀ 
ସୂଚନା ଓ ଲୋକ ସଂପର୍କ ବିଭାଗ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଶ1ଜୟଦେବକ ସ୍ଵନକ୍ଷତ୍ ଓ ସୁଧାମ : 
ଏକ ସ୍ଵତନ୍ତ୍ର ଅଧ୍ୟୟନ 


ଭାରତବର୍ଷର ଶେଷ ଶାସ୍ତ୍ରୀୟ ତଥା ପ୍ରଥମ ଆଧୁନିକ କବି ଭାବରେ 


କବି ଜୟଦେବ ଅଗ୍ରଗଣ୍ୟ । ସମଗ୍ର ଭାରତବର୍ଷର ପ୍ରାତଃସ୍ମରଣୀୟ 
କବିମାନଙ୍କ ମଧ୍ୟରେ ଉତ୍କଳୀୟ କବି ଶ୍ରୀ ଜୟଦେବ ନିଃସନ୍ଦେହରେ 
ଜଣେ ଅପ୍ରତିଦ୍ବନ୍ଦୀ କବି । ସଂସ୍କୃତରେ ରଚିତ ତାଙ୍କର ଶ୍ରୀଗୀତଗୋବିନ୍ଦ 
କାବ୍ୟ ଏକ ଅନବଦ୍ୟ କୃତି । ଦ୍ଵାଦଶ ଶତାବ୍ଦୀରେ ରଚିତ ଏହି 
କାବ୍ୟଗ୍ରନ୍ଥରେ ରାଧାକୃଷ୍ଣଙ୍କ ଦିବ୍ୟଲୀଳାକୁ ଅତି ଚମତ୍କାର ଭାବେ 
ବର୍ଣ୍ରନା କରାଯାଇଛି । ଏହାର ଲଳିତ ସୁନ୍ଦର ପଦାବଳୀ କେବଳ 
ଶ୍ରୀକ୍ଷେତ୍ରରେ ନୁହେଁ ସାରା ବିଶ୍ବରେ Ug ଲାଭ କରିଛି । ଏଯାବତ୍‌ 
ଏହାର ୫୦ ଖଣ୍ଡ ଟୀକା ଏବଂ ଶହେ ପଞ୍ଚାବନ ଖଣ୍ଡ ଅନୁରୂପ କାବ୍ୟ 
ରଚିତ ହୋଇଛି | ଫରାସୀ, ଇଂରାଜୀ, ରଷୀୟ ଆଦି ବିଭିନ୍ନ ୟୁରୋପୀୟ 
ଭାଷାରେ ଏବଂ ଭାରତର ବହୁ ପ୍ରାଦେଶିକ ଭାଷାରେ ଏହି କାବ୍ୟର 
ଅନୁବାଦ କାର୍ଯ୍ୟ ସଂପନ୍ନ ହୋଇସାରିଛି । ସୁତରାଂ କବି ଭାବରେ 
ଶ୍ରୀଜୟଦେବ ସାରା ବିଶ୍ଵରେ ମାନ୍ୟତା ଲାଭ କରି ସାରିଛନ୍ତି । 


ବହୁ ବିଚାର ବିଶ୍ଳେଷଣ ପରେ ଓଡିଶାର ପ୍ରାଚୀନଦୀ ତଟର 
କେନ୍ଦୁବିଲ୍ସ ଗ୍ରାମ ( ଅଧୁନା କେନ୍ଦୁଲି ଭାବେ କଥିତ )କୁ କବିଙ୍କର ଜନ୍ମସ୍ଥାନ 
ଭାବେ ଗ୍ରହଣ କରାଯାଇଛି । ମାତ୍ର କେତକ ଭିଭିହୀନ ମିଥ୍ୟା ତଥ୍ୟକୁ 
ଅବଲମ୍ବନ କରି ବଙ୍ଗଳାର କତିପୟ ଗବେଷକ କବିଙ୍କ ଜନ୍ମସ୍ଥାନ 
ବଙ୍ଗଳା ବୋଲି ଉଲ୍ଲେଖ କରିବା ସହିତ ଏହାକୁ ପ୍ରତିପାଦିତ କରିବା 
ପାଇଁ ବୃଥା ପ୍ରୟାସ କରିଛନ୍ତି | 


ମୈଥିଳୀ କବି ବିଦ୍ୟାପତି “ଅଭିନବ ଶ୍ରୀଗୀତଗୋବିନ୍ଦଂର 
ରଚୟିତା ହୋଇଥିବାରୁ କେତେକ ଗବେଷକ ମତ ପ୍ରଦାନ କରନ୍ତି 
ଯେ, ଗୀତଗୋବିନ୍ଦ କାବ୍ୟର ରଚୟିତା ବିହାର ଅନ୍ତର୍ଗତ SagQ 
ନିକଟସ୍ଥ ବାହାନ ନଦୀ କୂଳରେ ସମ୍ଭବତଃ ଜନ୍ମଗ୍ରହଣ କରିଥିଲେ । 
ବାଂଲାଦେଶରେ କେନ୍ଦୁଲି ନାମକ ଏକ ଗ୍ରାମ ଅବସ୍ଥିତ ଥିବାରୁ କବିଙ୍କ 
ଜନ୍ମସ୍ଥାନ ବାଂଲାଦେଶରେ ହୋଇଥିବା ସମ୍ଭବ ବୋଲି ଆଉ କେତେକ 
ଗବେଷକ ମତ ପ୍ରକାଶ କରିଛନ୍ତି । 


ଶ୍ରୀଗୀତଗୋବିନ୍ଦ କାବ୍ୟର ଆଦ୍ଯ ୪ଗୋଟି ପଦରେ 
ଉମାପତିଧର, ଶରଣ, ଗୋବର୍ଵନ ଏବଂ ଧୋୟୀ ଏହି ପ୍ରମୁଖ 


ଡଃ ସି.ବି. ପଟେଲ୍‌ 


କେନ୍ଦୁଲି ଖନନରୁ ପ୍ରାପ୍ତ ପ୍ରାଚୀନ ମାଟି ପାତ୍ରାଂଶ 
ଚତୁର୍କବିଙ୍କର ନାମୋଲ୍ଲେଖ ରହିଛି। ଜୟଦେବଙ୍କ ସମେତ ଏହି ପାଞ୍ଚଜଣ 
କବି ବଙ୍ଗଳାର ଅଧିପତି ଲକ୍ଷ୍ମଣସେନଙ୍କ ଦରବାରର ରାଜକବି ଥିଲେ 
ବୋଲି ତଥାକଥିତ ଲକ୍ଷ୍ମଣସେନ ସମ୍ବତ୍‌ ଗଣନା ପୂର୍ବକ କେତେକ ବଙ୍ଗ 
ଭାଷାନୁରାଗୀ ଯୁକ୍ତି ଦଶୀଇଛନ୍ତି । ମାତ୍ର ଏଠାରେ ପ୍ରଣିଧାନଯୋଗ୍ୟ 
ଯେ, ଲକ୍ଷ୍ମଣସେନ୍‌ ସମ୍ଭବତଃ ବିହାରରେ ପ୍ରଚଳିତ ଥିଲା I ବଙ୍ଗଳାରେ 
ନୁହେ । 


୧୨୦୫ ଖ୍ରୀଷ୍ଟାବ୍ଦରେ ଶ୍ରୀଧର ଦାସ ବିରଚିତ ୧ସଉକ୍ତି 
କଣ୍ଣ୍ରାମୃତ' ରେ ବଙ୍ଗଳାର ଲକ୍ଷ୍ମଣସେନ୍‌ଙ୍କ ବିଷୟରେ ଉଲ୍ଲେଖ ରହିଅଛି | 
ଏହି କାବ୍ୟ ଅନୁସାରେ ଲକ୍ଷ୍ମଣସେନ୍ବଙ୍କ ରାଜତ୍ସ ୧୧୮୧ ଖ୍ରୀଷ୍ଟାବ୍ଦରେ 
ଆରମ୍ଭ ହୋଇଥିଲା । ଏହି ସମୟ ଅନୁସାରେ କବି ଜୟଦେବଙ୍କ 
ପ୍ରଦତ୍ତ ଅନ୍ୟ କବିଗଣଙ୍କ ସମୟକୁ ବିଚାରକୁ ନିଆଯାଉ । 


ଲକ୍ଷ୍ମଣସେନବଙ୍କ ପିତାମହ ବିଜୟସେନ୍ଙ୍କ ଦେ ଓପଡା ପ୍ରଶସ୍ତିର 
ରଚନା କରିଥିଲେ ଉମାପତି । ତେଣୁ ଏହା ନିଃସନ୍ଦେହରେ 
କୁହାଯାଇପାରେ ଯେ, ଉମାପତି ଲକ୍ଷ୍ମଣସେନ୍‌ଙ୍କ ଦରବାରରେ ନଥିଲେ | 
ଶରଣ ଏବଂ ଗୋବର୍ଦନ ଲକ୍ଷ୍ମଣସେନଙ୍କ ରାଜଦରବାରରେ କବି ଥିବାର 
କୌଣସି ପ୍ରମାଣସିଦ୍ଧ ତଥ୍ୟ ମଧ୍ୟ ମିଳିନାହିଁ । ଏତିହାସିକ ଡଃ ନବୀନ 
କୁମାର ସାହୁ ଧୋୟୀଙ୍କୁ ପରବର୍ତୀ କାଳର କବି ଭାବରେ ଅଭିହିତ 


ଉତ୍କଳ ପ୍ରସଙ୍ଗ 


କରିଛନ୍ତି । ଅତଏବ ଗୋବର୍ଦ୍ରନନ ଶରଣ, ଉମାପତି ଏବଂ ଧୋୟୀଙ୍କ 
ସମେତ ଜୟଦେବ ଯେ ରାଜା ଲକ୍ଷ୍ମଣସେନଙ୍କ ଦରବାରର କବି ଥିଲେ, 
ଏହା ଗ୍ରହଣୀୟ ନୁହେଁ । 


ବର୍ଭମାନ କବିଙ୍କର ସମୟ ନିରୂପଣ ନିମନ୍ତେ ଅନ୍ୟାନ୍ୟ ଉତ୍ସ 
ପ୍ରତି ଦୃଷ୍ଟିପାତ କରାଯାଉ । ଗୀତ ଗୋବିନ୍ଦ କାବ୍ୟର ସର୍ବପ୍ରଥମ 
ଟୀକାକାର ହେଉଛନ୍ତି ଉଦୟନ | ଭୁବନେଶ୍ବରସ୍ିିତ ମେଘେଶ୍ଵର ମନ୍ଦିର 
ଏବଂ ନିଆଳିସ୍ଥିତ ଶୋଭନେଶ୍ଵର ମନ୍ଦିରର ଅଭିଲେଖାକାର ହେଉଛନ୍ତି 
ଏହି ଉଦୟନ । ଗଙ୍ଗବଂଶୀ ରାଜା ରାଜରାଜ ( ୨ ୟ )ଙ୍କର ଭଗିନୀପତି 
ସ୍ବପ୍ନେଶ୍ଵର ଦେବ, ମେଘେଶ୍ବର 
ମନ୍ଦିରର ନିର୍ମାତା । ରାଜରାଜ 
( ୨ୟ)ଙ୍କର ରାଜତ୍ସର ଅବଧି ଥିଲା 
୧୧୭୦ରୁ ୧୧୯୪ ଖ୍ରୀଷ୍ଟାବ୍ଦ । 
ତେବେ ଏଥିରୁ ସ୍ପଷ୍ଟ ଅନୁମାନ 
କରିହୁଏ ଯେ, ଗୀତ ଗୋବିନ୍ଦର 
ରଚନା ୧୧୭୦ ଖ୍ରୀଷ୍ଟାବ୍ଦ ପୂର୍ବରୁ 
ସମାପ୍ତ ହେ।ଇସାରିଥିଲ। । 
ଉଦୟନଙ୍କର ଜ୍ୟେୋଷ୍ଠଭ୍ର।ତ। 
alee ଆଚାର୍ଯ୍ୟଙ୍କ କୃତିକୁ ଯଦି 
ଆମେ ବିଚାରକୁ ନେଉ, ତେବେ ଏହା 
ସ୍ବତଃ ପ୍ରମାଣିତ ହୂଏ ଯେ ସେ 
ଗୋବର୍ତ୍ଵନଙ୍କ ପୂର୍ବରୁ ପ୍ରତିଷ୍ଠା ଲାଭ କରିଥିଲେ । ତେଣୁ ଗୀତଗୋବିନ୍ଦର 
ରଚନା ୧୧୫୦ ଖ୍ରୀଷ୍ଟାବ୍ଦ ବେଳକୁ ସଂପନ୍ନ ହୋଇ ସାରିଥିଲା | 


ରାଘବ ଦେବଙ୍କ ଲିଙ୍ଗରାଜ ମନ୍ଦିର ଅଭିଲେଖରେ 
କୂରୁମପାଟକର ଜନୈକ ସାଧୁପ୍ରସାଦ ଜୟଦେବଙ୍କ ବିଷୟରେ ଉଲ୍ଲେଖ 
ଅଛି । ଦ୍ବିତୀୟ ଭାନୁଦେବଙ୍କ ରାଜତ୍ସ କାଳର ପୁରୀ ତାମ୍ର ଶାସନରେ 
ଲିଖିତ କୁରୁମପଦ ଏବଂ ଉପରୋକ୍ତ କୁରୁମପାଟକ ସମସ୍ଥାନ ବୋଲି 
ଅନୁମାନ କରାଯାଏ । ଏହି କୁରୁମପଦକୁ ସଂପ୍ରତି ପୁରୀ ଜିଲ୍ଲାର 
ରାହାଙ୍ଗ ଗ୍ରାମ ରୂପେ ଚିହ୍ନଟ କରାଯାଇଛି । ୧୬୬୩ ଖ୍ରୀଷ୍ଟାବ୍ଦରେ 
କୃଭିବାସ ଦେବଙ୍କୁ ମହାଦୀପ ପ୍ରଦାନ କାର୍ଯ୍ୟରେ ମଧ୍ୟମା ଦେବୀଙ୍କୁ 
ସାଧୁ ପ୍ରଧାନ ଜୟଦେବ ସାହାଯ୍ୟ କରିଥିଲେ ବୋଲି ଲିଙ୍ଗରାଜ ମନ୍ଦିର 
ଅଭିଲେଖରେ ଉଲ୍ଲେଖ ରହିଛି । 


ଉତ୍କଳ ତଥା ଭାରତର ବହୁ ମଧ୍ୟଯୁଗୀୟ କବି ସେମାନଙ୍କ 
କୃତିରେ କବି ଜୟଦେବଙ୍କର ନାମୋଲ୍ଲେଖ କରିଛନ୍ତି । ୧୫୫୩ 
ଖ୍ରୀଷ୍ଟାବ୍ଦରେ ରଚିତ “ସଂପ୍ରଦାୟ ପ୍ରଦୀପ”ରେ ଏହାର ପ୍ରଣେତା ଗଦା 
ଦ୍ବିବେଦୀ ଜୟଦେବଙ୍କୁ ଉତ୍କଳର କବି ଭାବେ ଅଭିହିତ କରିଛନ୍ତି । 
ଗୋଆଲିୟରର କବି ନାବଜୀ ତାଙ୍କର ଭକ୍ତମାଳା ଗ୍ରନ୍ଥରେ ସହମତି 
ପ୍ରଦାନ କରିଛନ୍ତି । ମରାଠୀ କବି ମହୀପତି କର୍ଭୂକ ଭକ୍ତ ବିଜୟ 
କାବ୍ୟରେ ଉଲ୍ଲେଖ କରାଯାଇଛି ଯେ ଜୟଦେବଙ୍କ ଜନ୍ମସ୍ଥାନ କେନ୍ଦୁବିଲ୍ମ 


pe 


କେନ୍ଦୁଲି ଖନନର ଏକ 


ବା ତିନ୍ଦୁବିଲ୍ଵ ଗ୍ରାମ ଉତ୍କଳର ପୁରୀ ଜିଲ୍ଲାରେ ଅବସ୍ଥିତ । ସେ ଆହୁରି 
ଲେଖିଛନ୍ତି ଯେ କବି ଜୟଦେବ ପୁରୁଷୋତ୍ତମ କ୍ଷେତ୍ରରେ ପଦ୍ମାବତୀଙ୍କୁ 
ବିବାହ କରି ଥିଲେ । କବି କୃଷ୍ଣଦାସଙ୍କର ଭକ୍ତମାଳା କାବ୍ୟରେ 
ମହୀପତିଙ୍କ ଏହି ଉକ୍ତି ଉଲ୍ଲିଖିତ ଅଛି । ମିଥିଳାର କବି ଚନ୍ଦ୍ରଦ୍ 
ତାଙ୍କର କାବ୍ୟ “ଭକ୍ତମାଳା? ରେ ମଧ୍ୟ ଠିକ୍‌ ଏହି କଥା ଦର୍ଶାଇବାକୁ 
ଯାଇ ଲେଖିଛନ୍ତି ୟେ ଜୟଦେବ ଜଣେ ବ୍ରାହ୍ମଣ କବି ଥିଲେ । ସେ ପ୍ରଭୁ 
ପୁରୁଷୋତ୍ତମଙ୍କର ପରମ ଭକ୍ତ ଥିଲେ । ପୁରୀ ସନ୍ନିକଟ ବିନ୍ଦୁବିଲ୍ସ ନାମକ 
ଏକ ଗ୍ରାମରେ ସେ ଜନ୍ମଗ୍ରହଣ କରିଥିଲେ ଏବଂ ଗୀତ ଗୋବିନ୍ଦ ଶୀର୍ଷକ 
କାବ୍ୟ ରଚନା କରିଥିଲେ । ଏ ସମସ୍ତ 
ତଥ୍ଯରୁ ଜୟଦେବ ଯେ ଜଣେ 
ଉତ୍କଳୀୟ କବି ଏହା ସହଜରେ ଗ୍ରହଣ 
କରାଯାଇପାରେ । 


ଜୟଦେବ ଚରିତ ଶୀର୍ଷକ ଏକ 
ଗ୍ରନ୍ଥ ବଙ୍ଗୀୟ ସାହିତ୍ଯ ପରିଷଦ 
ପକ୍ଷରୁ ପ୍ରକାଶିତ । କବି ଜୟଦେବଙ୍କ 
ଜନ୍ମସ୍ଥାନ ବଙ୍ଗଳାର ବୀର ଭୂମ ଜିଲ୍ଲା 
ବେଲି ଏଥିରେ ଉଲ୍ଲେଖ 
କରାଯାଇଛି । ଏହି ଗ୍ରନ୍ଥର ଅନୁରୂପ 
ଦ୍ବିତୀୟ ଗ୍ରନ୍ଥ ଆଉ ନାହିଁ କିମ୍ବା ଏହି 
ଗ୍ରନ୍ଥର ତଥ୍ଯକୁ ସମର୍ଥନ କଲାଭଳି 
କୌଣସି ସୂଚନା ହସ୍ତଗତ ହୋଇନାହିଁ । କେବେ କେବେ ଏହି ଗ୍ରନ୍ଥରେ 
ସନ୍ନିବେଶିତ ତଥ୍ୟକୁ ନେଇ ବହୁ ବଙ୍ଗୀୟ ଗବେଷକ ମତ ଦିଅନ୍ତି ଯେ 
ବଙ୍ଗଳାର ବୀରଭୂମ ଜିଲ୍ଲା ଅନ୍ତର୍ଗତ ଅଜୟ ନଦୀ CEA କେନ୍ଦୁଲି 
ଗ୍ରାମରେ କବି ଜୟଦେବ ଜନ୍ମଗ୍ରହଣ କରିଥିଲେ । ସାର୍‌ ଉଇଲିଅମ୍‌ 
ଜୋନ୍ସ୍‌ ଏ ସଂକ୍ରାନ୍ତରେ ଦେଇଥିବା ବକ୍ତବ୍ୟ ବେଶ୍‌ ପ୍ରଣିଧାନଯୋଗ୍ୟ । 
ସେ କହିଛନ୍ତି ଯେ କେବଳ କେନ୍ଦୁଲି ନାମକ ଗ୍ରାମର ଅବସ୍ଥିତି ଯୋଗୁଁ 
ଏହା ଜୟଦେବଙ୍କ ଜନ୍ମସ୍ଥାନ ଭାବେ ଗ୍ରହଣ କରିବା ଅସମୀଚୀନ । 
ଶ୍ରୀ ଚୈତନ୍ୟଙ୍କ qed କିମ୍ବା ପରବର୍ଭୀ କୌଣସି କାବ୍ୟକୃତିରେ 
ଏ ସଂପର୍କରେ ଆଦୌ କୌଣସି ଉଲ୍ଲେଖ ନାହିଁ । 


ଦୃଶ୍ୟ 


ଅପରପକ୍ଷରେ ପ୍ରାଚୀ ତୀରର କେନ୍ଦୁଲି ଗ୍ରାମରେ ଷଷ୍ଠ/ ସପ୍ତମ 
ଶତାବ୍ଦୀର ବହୁ ପ୍ରତ୍ନତାତ୍୍୍ଵିକ ଅବଶେଷ ଦେଖିବାକୁ ମିଳେ । ତନ୍ମଧ୍ୟରୁ 
ଶାକ୍ତ, ବୈଷ୍ଣବ ଓ ଶୈବ ମୂର୍ଭି ସମୂହ ବିଶେଷ ଦର୍ଶନୀୟ । ଏଥିରୁ 
ମିଳିଥିବା ଲକୁଳୀଶା, ଭୈରବ, ମାଧବ ଏବଂ ଅନିକାଙ୍କର ପ୍ରାଚୀନ 
ମୂର୍ତି ସମେତ ଜଟାଜୁଟ ଧାରଣ ଏକ ଦ୍ଧିଭୁଜ ଅବୟବକୁ କବି 
ଜୟଦେବଙ୍କର ବୋଲି ବିଶ୍ଵାସ କରାଯାଏ ଅମ୍ବିକାଙ୍କ ମୂର୍ଭିଟି ବେଲଗଛ 
ତଳୁ ମିଳିଥିବା ବେଳେ ଅନ୍ୟ ଏକ ଜା ଗେଶ୍ଵରୀ ମୂର୍ଭି କେନ୍ଦୁଗଛ ମୂଳରୁ 
ମିଳିଛି । ଏହି ଦୁଇଦେବୀ କେନ୍ଦୁଲିର ଅଧିଷ୍ଠାତ୍ରୀ ଦେବୀ ଭାବେ ଏବେ 


ବି ପୂଜା ପାଉଛନ୍ତି । 


ଉତ୍କଳ ପ୍ରସଙ୍ଗ 


କେନ୍ଦୁଲିଠାରେ ଅବସ୍ଥିତ ଜରାଜୀର୍ଣ୍ଣ ଅମ୍ବିକା ମନ୍ଦିରର ଦ୍ବାରବନ୍ଧ 
ଉପରେ ଦ୍ଵାଦଶ ଶତାବ୍ଦୀ କାଳର ଏକ ଅଭିଲେଖ ଦେଖିବାକୁ ମିଳେ | 
ଏହି ଅଭିଲେଖର ଜୟ ଜଗଦୀଶ ହରେ ଦର୍ଶନ ଯୋଗୁଁ, ଅଭିଲେଖଟିର 
ରଚନାକାଳ ୧୧୧୨ ଶକାବ୍ଦ ଅର୍ଥାତ୍‌ ୧୧୯୦ ଖ୍ରୀଷ୍ଟାବ୍ଦ ବୋଲି ଏଥିରେ 
ସ୍ପଷ୍ଟ ଉଲ୍ଲେଖ ରହିଛି । କବି ଜୟଦେବଙ୍କ ସ୍ମ ତିରକ୍ଷା ଉଦ୍ଦେଶ୍ୟରେ ଏହି 
ମନ୍ଦିରଟି ନିର୍ମାଣ କରାଯାଇଥିଲା ବୋଲି ବିଶ୍ଵାସ କରାଯାଏ । କେନ୍ଦୁଲି 
ଗ୍ରାମର ମଧ୍ୟଭାଗରେ ଏକ ଲକ୍ଷ୍ମୀ ନୃସିଂହ ମନ୍ଦିର ବିଦ୍ୟମାନ । ସମ୍ଭବତଃ 
ରାଧାକୃଷ୍ଣ ତତ୍ଜ୍ମ ବଦଳରେ ଏଠାରେ ଲକ୍ଷ୍ମୀ ନୃସିଂହଙ୍କ ଉପାସନା ପରବର୍ଭୀ 
କାଳରେ ପ୍ରଚଳିତ କରାଯାଇଥିଲା । 


ଗଙ୍ଗବଂଶୀ ନରପତି ନରସିଂହ ଦେବ ( ୪ର୍ଥ)ଙ୍କ ଏକ ତାମ୍ର 
ଶାସନ ମଧ୍ୟ ଏହି ସ୍ଥାନରୁ ମିଳିଅଛି | ୧୩୭୮ ଖ୍ରୀଷ୍ଟାବ୍ଦରୁ ୧୪୦୧ 
ଖ୍ରୀଷ୍ଟାବ୍ଦ ଏହି ଅବଧିରେ ନରସିଂହ ଦେବ ରା ଜତ୍ସ କରୁଥିଲେ । ଏହି 
ସ୍ଥାନର ସାମାନ୍ୟ ଦୂରରେ ପ୍ରାଚୀ, କୁଶଭଦ୍ରା ଓ ଧନୁଆ ଏହି ତିନିଟି 
ନଦୀର ସଂଯୋଗସ୍ଥଳ ତ୍ରିବେଣୀ ଘାଟ ବିଦ୍ୟମାନ । ଏଠାରେ ପୂଜିତ 
ହେଉଥିବା ବିଷ୍ଣୁଙ୍କ ନାମ ତ୍ରିବେଣୀ ମାଧବ । ପ୍ରତିବର୍ଷ ଏଠାରେ ଏକ 
ବଡ ଧରଣର ମେଳା ଅନୁସ୍ପିତ ହୁଏ । ଜନଶ୍ରୁତି କହେ ଯେ କବି 
ଜୟଦେବ ଏଠାରେ ସ୍ନାନ ସମାପନ କରି ତ୍ରିବେଣୀ ମାଧବଙ୍କୁ ଆରାଧନା 
କରୁଥିଲେ । କବି ଜୟଦେବଙ୍କ 9 6g ଅମର କରିବା ପାଇଁ ପ୍ରତିବର୍ଷ 
ଏଠାରେ ଏହି ମେଳା ମହା ସମାରୋହରେ ପାଳିତ ହୋଇଆସୁଛି । 


ଏଠାରେ ଏହା ଉଲ୍ଲେଖ କରାଯାଇପାରେ ଯେ ସପ୍ତମ/ ଅଷ୍ଟମ 
ଶତାବ୍ଦୀରେ ଓଁଡଣାର ସର୍ବତ୍ଵ ବୈଷ୍ଣବ ଧର୍ମ ପରିବ୍ୟାପ୍ତ ହୋଇଥିଲା । 
ଦଶାବତାର ମୂର୍ଭି ବିଶେଷ ଲୋକପ୍ରିୟତା ଅର୍ଜନ କରିଥିଲା । ପଶ୍ଚିମ 
ଓଡିଶା ବିଶେଷତଃ ସଇଁତଳା ଓ ରାଣୀପୁର- ଝରିଆଲ୍‌ରେ ଆମେ ଏହି 
ଦଶାବତାର ବିଗ୍ରହର ଅବଶେଷ ଦେଖିବାକୁ ପାଉ । ଗବେଷକ 
ଶ୍ରୀ ଶଶାଙ୍କ ଶେଖର ପଣ୍ଡା ସଇଁତଳାର ବିଷ୍ଣୁ ବିଗ୍ରହରେ ସନିହିତ ଦୁର୍ଗାମୂର୍ଭି 
ସମୂହକୁ ଚିହ୍ନଟ କରିଛନ୍ତି । ଏହି ବିଗ୍ରହ ସଇଁତଳାର ଏକ ଧ୍ଵଂସପ୍ରାପ୍ତ 
ମନ୍ଦିରରୁ ମିଳିଅଛି । ପ୍ରାଚୀ ଅବବାହିକାରେ ମାଧବ ଉପାସନା, 
ଦଶାବତାର ଏବଂ ଗୋପୀନାଥ ଉପାସନା ମଧ୍ୟ ବିପୁଳ ଆଦୂତି ଲାଭ 
କରିଥିଲା । ଜନମାନସର ଏହି ବୈଷ୍ଣବ ଅନୁରକ୍ତ କବି ଜୟଦେବଙ୍କୁ 
ବିଶେଷ ଭାବେ ପ୍ରଭାବିତ କରିଥିଲା । ଓଡିଶା ରାଜ୍ୟ ସଂଗ୍ରହାଳୟରେ 
ସଂରକ୍ଷିତ ଦଶମ ଶତାବ୍ଦୀର ଏକ କୃଷ୍ଣ ବିଷ୍ଣୁ ମୂର୍ତିରେ ମଧ୍ୟ ଆମେ 
ଦଶାବତାର ବିଗ୍ରହ ଦେଖିବାକୁ ପାଉ । 


କେନ୍ଦୁଲୀ ଗ୍ରାମଟି ମୂଳତଃ ଏକ ଶାସନ । ବର୍ଭମାନ ମଧ୍ୟ 
ଏହାର ଏକ ଅଂଶକୁ କେନ୍ଦୁଲୀ ଶାସନ କୁହାଯାଏ । ଅନ୍ୟ ଦୁଇଟି 


ଅଂଶ ଯଥାକ୍ରମେ କେନ୍ଦୁଲି ପାଟଣା ଓ କେନ୍ଦୁଲି ଦେଉଳୀ ଭାବରେ 
କଥିତ | ଏ ସମସ୍ତ ତଥ୍ୟରୁ ସ୍ପଷ୍ଟ ଆଭାସ ମିଳେ ଯେ, ବର୍ତମାନର 
କେନ୍ଦୁଲି ଗ୍ରାମ ହିଁ ପ୍ରାଚୀନ କାଳର କେନ୍ଦୁବିଲ୍ଗ ନାମରେ କଥିତ ହେଉଥିଲା 
ଏବଂ ଏହା କବି ଜୟଦେବଙ୍କର ଜନ୍ମସ୍ଥାନ ଥିଲା । 


କହିବା ନିଷ୍କୟୋଜନ ଯେ ଲୋକପ୍ରିୟତା ଦୃଷ୍ଟିରୁ କବି 
ଜୟଦେବଙ୍କ ଗୀତ ଗୋବିନ୍ଦ ସମସ୍ତ ଭୌଗୋଳିକ ସୀମା ଅତିକ୍ରମ କରି 
ଯାଇଛି । ଆମେରିକାର କଲମ୍ବିଆ ବିଶ୍ମଧବିଦ୍ୟାଳୟର ପ୍ରଫେସର 
ବାରବରା ଷ୍ଟୋଲାର ମିଲର ଯଥାର୍ଥରେ କହିଛନ୍ତି ଯେ, ପୂର୍ବ ଭାରତରେ 
ଦ୍ଵାଦଶ ଶତାବ୍ଦୀରେ ରଚିତ ଏହି କାବ୍ୟର ଲୋକପ୍ରିୟତା ଅଦ୍ୟାପି 
ଅକ୍ଷୁଣ୍ଠ ରହିଛି । ସମଗ୍ର ଉପମହାଦେଶରେ ଏହାର ସଂଗୀତ ମାଧୁର୍ଯ୍ୟକୁ 
ଅନୁଭବ କରିହୁଏ । ପଶ୍ଚିମ ଭାରତର ଗୁଜରାଟର ତ୍ରୟୋଦଶ ଶତାବ୍ଦୀର 
ମନ୍ଦିରର ଶିଳାରେ ଏହାର କିଛି ଅଂଶ ଉତ୍ଵକୀଣ୍ଣ୍ର ହୋଇଛି । ଭାରତର 
ପ୍ରାୟ ସବୁ ସ୍ଥାନରେ ଏହାର ଟୀକା ଦେଖିବାକୁ ମିଳେ । ଓଡିଶା, 
ବଙ୍ଗଳା ବ୍ୟତୀତ ଦକ୍ଷିଣ ଭାରତର ଭକ୍ତି ସଂଗୀତରେ ମଧ୍ୟ ଏହାର 
ସ୍ଥାନ ସ୍ଵତନ୍ତ୍ର। ଷୋଡଶ ଶତାବ୍ଦୀ ଠାରୁ ଏଯାବତ କେରଳର ବିଷ୍ଣୁ 
ମନ୍ଦିରମାନଙ୍କରେ ଏହି କାବ୍ୟର ସୁମଧୁର ସଂଗୀତ ଗାନ କରାଯାଉଛି | 
ମଧ୍ୟଯୁଗୀୟ ରାଜସ୍ଥାନୀ ଚିତ୍ରକଳାରେ ଏହି କାବ୍ୟର ଗୀତିକଥାକୁ 
ଏକ ମୁଖ୍ୟ ବିଷୟ ଭାବରେ ଗ୍ରହଣ କରାଯାଇଛି । ଏପରିକି ନେପାଳ 
ଓ ମଣିପୁରର ନାଟ୍ୟ ପରମ୍ପରାରେ ମଧ୍ୟ ଗୀତ ଗୋବିନ୍ଦର ପ୍ରତିଫଳନ 
ଅଦ୍ୟାବଧି ଦେଖିବାକୁ ମିଳେ । 


ରାଜ୍ୟ ସଂଗ୍ରହାଳୟ ଦ୍ଵାରା କେନ୍ଦୁଲି ଠାରେ ପ୍ରତ୍ନତାଜ୍ଜିକ ଖନନ କାର୍ଯ୍ୟ 
ହାତକୁ ନିଆଯାଇଛି । ତ୍ରିମାଳୀ ମଠ ଓ ପ୍ରହରାଜ ଡିହାଠାରେ ଖନନ 
କାର୍ଯ୍ୟ ଦୁତଗତିରେ ଚାଲିଛି । ପ୍ରାରମ୍ଭିକ ପ୍ରତ୍ସତା ଜ୍ଞିକ ପର୍ଯ୍ୟା ଲୋଚନାରୁ 
କେନ୍ଦୁଲିର ପ୍ରାଚୀନତା ପ୍ରଥମ ଶତାବ୍ଦୀର ବୋଲି ଅନୁମାନ କରାଯାଉଛି | 
ଏଠାରେ ମିଳିଥିବା ପ୍ରାଚୀନ ମାଟି ପାତ୍ରାଂଶ, ଘରଦ୍ବାର ଓ ମନ୍ଦିରର 
କିଛି ଧ୍ବଂସାବଶେଷ କେନ୍ଦୁଲି ଗ୍ରାମ ଅତୀ ପ୍ରାଚୀନ ବୋଲି ସୂଚାଇଦିଏ | 
ତେଣୁ ନିଃସନ୍ଦେହରେ କୁହାଯାଇପାରେ ଯେ, କାଳଜୟୀ, ଭକ୍ତକବି 
ଶ୍ରୀ ଜୟଦେବ ଓଡିଶାର କେନ୍ଦୁଲି ଗ୍ରାମରେ ହିଁ ଦ୍ଵାଦଶ ଶତାବ୍ଦୀରେ 
ଜନ୍ମ ଗ୍ରହଣ କରିଥିଲେ । ଏ ତଥ୍ୟକୁ କେନ୍ଦୁଲିରୁ ପ୍ରାପ୍ତ କେନ୍ଦୁଲି 
ତାମ୍ରଫଳକର ଲେଖା ଆହୁରି Qe କରେ I 


ଅଧ୍ୟକ୍ଷ 
ଓଡିଶା ରାଜ୍ୟ ସଂଗ୍ରହାଳୟ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


ଭଲାକବି ଜୟଦେବ ଓ ଶ୍ରୀଗୀତଗୋବିନ୍ଦ 


ଜଗନ୍ନାଥ ପୁରୀପ୍ରାନ୍ତେ ଦେଶେ ଚୈବୋତ୍ରଳାବିଧେ, 
କେନ୍ଦୁବିଲ୍ଵ ଇତି ଖ୍ୟାତୋ ଗ୍ରାମୋ ବ୍ରାହ୍ମଣ ag, 
ତତ୍ରୋତ୍କଳେ ଦ୍ବିଜୋଜା ତୋ “ଜୟଦେବ” ଇତି qos 
ବିଦ୍ୟାଭ୍ୟାସରତଃ ଶାନ୍ତଃ ପୁରୁଷୋତ୍ତମ ପୂଜକଃ । 


ମୈଥୁଳୀ ପଣ୍ଡିତ sacar ରଚିତ “ଭକ୍ତମାଳା”ରେ ଏହା 
ବର୍ଣ୍ଣନା କରାଯାଇଛି । ଶ୍ରୀକ୍ଷେତ୍ରର ନିକଟବର୍ତୀ ବ୍ରାହ୍ମଣ ବସତିପୂର୍ଣ୍ର 
କେନ୍ଦୁବିଲ୍ସ ଗ୍ରାମରେ ଜୟଦେବ ଜନ୍ମ ହୋଇ ଜଗନ୍ନାଥଙ୍କ ପୂଜକ ରୂପେ 
ଖ୍ୟାତିଲାଭ କରିଥୁଲେ । ତାଙ୍କ ରଚିତ ଗୀତଗୋବିନ୍ଦ କାବ୍ୟ ମଞ୍ଜୁଳ 
ଶବ୍ଦ qe ଉପମା ପଦଲାଳିତ୍ୟ ଓ ସର୍ବୋପରି ସାଙ୍ଗୀତିକତା ଦ୍ଵାରା 
କାଳଜୟୀ ହୋଇଉଠିଛି | ସଂସ୍କୃତରେ ଗୋଟିଏ ଶ୍ଳୋକ ଅଛି - 


ତୟା କବିତୟା କିମ୍ବା ତୟା ବନିତୟାଥବା 
ପଦବିନ୍ୟାନ ମାତ୍ରେଣ ଜୟା ନାପହୃତଂ ମନଃ । 


ଅର୍ଥାତ୍‌ ସେହି କବିତାରେ କି ମାଧୁର୍ଯ୍ୟ ଅଛି ଏବଂ ସେହି ବନିତାଠାରେ 
କି ସୌନ୍ଦର୍ଯ୍ୟ ଅଛି ? ଯେଉଁ କବିତା ରମଣୀୟ ପଦ ବିନ୍ୟାସଦ୍ଧାରା 
ପାଠକର ଚିତ୍ତ ହରଣ କରେ ନାହିଁ ଏବଂ ଯେଉଁ ସୁନ୍ଦରୀର ଧୀର 
ମନ୍ଥର ପଦବିନ୍ୟାସ ଦ୍ଵାରା ରସିକ ପୁରୁଷର ମନ ଆ କୃଷ୍ଟ ହୁଏ ନାହିଁ । 
କବିତା ସହିତ ବନିତାର ଆରୋପ କରି କବିମାନେ ସୁନ୍ଦର ସୁନ୍ଦର 
ଶ୍ଳୋକ ରଚନା କରିଯାଇଛନ୍ତି । 


ସ୍ବ-କାବ୍ୟର ଉତ୍କର୍ଷ ପ୍ରତିପାଦନ କରି ଭକ୍ତକବି ଜୟଦେବ 
ଗୀତଗୋବିନ୍ଦ କାବ୍ୟର ମୂଳରେ ପ୍ରକାଶ କରି କହନ୍ତି - 


ଯଦି ହରି ସ୍ମରଣେ ସରସଂ ମନୋ 

ଯଦି ବିଳାସ କଳାସୁ କୁତୂହଳମ୍‌ 
ମଧୁର କୋମଳ କାନ୍ତ ପଦାବଳୀଂ 

ଶୃଣୁତଦା ଜୟଦେବ ସରସ୍ବତୀମ୍‌ | 


ଅର୍ଥ- ହେ ରସଜ୍ଞ ଭକ୍ତ ଜନତା ! ଯଦି ରାଧା ମାଧବଙ୍କୁ ସ୍ମରଣ 
କରିବା ପାଇଁ ତୁମ ମନ ରସାଣିତ ହେଉଛି, ଯଦି ନୁତ୍ୟ ଗୀତାଦି କଳା 
ବିଦ୍ୟା ପ୍ରତି ତୃମ ମନରେ କୌତୁହଳ ଜନ୍ମିଛି, ତେବେ ମଧୁର କୋମଳ 


କାହୁ ଚରଣ ସାହୁ 


କାନ୍ତ ପଦାବଳୀ ଦ୍ଵାରା ରଚିତ ଶ୍ରୀ ଜୟଦେବଙ୍କ ଗୀତଗୋବିନ୍ଦ କାବ୍ୟ 
ଶ୍ରବଣ କର । ଏହି କାବ୍ୟର ଶେଷରେ କବି କହିଛନ୍ତି - 


aly ମାଧ୍ବ୍ରୀକ ଚିନ୍ତା ନ ଭବତି ଭବତଃ 
ଶର୍କରେ କର୍କ ରାସି, 
ଦ୍ରାକ୍ଷେ ଦ୍ରକ୍ଷନ୍ତି କେତ୍ସା ମମୃତ ମୃତମସି 
କ୍ଷୀର ନୀରଂ ରସସ୍ତେ । 
ମାକନ୍ଦ କ୍ରନ୍ଦ କାନ୍ତାଧର ଧରଣୀ ତଳଂ 
ଗଚ୍ଛ ଯଚ୍ଛନ୍ତି ଯାବତ 
ଭାବଂ ଶୃଙ୍ଗାର ସାରସ୍ଵତ ମିହ ଜୟ ଦେବସ୍ୟ 
Sa ବଚାଂଶି 1 ୧୨/୯ 


ହେ ମଧୁର ରସପୂଣ୍ଣ ମଦି ରେ ! ତୁ ମେ ଜୟଦେବଙ୍କ 
ଗୀତଗୋବିନ୍ଦ କାବ୍ୟର ମାଦକତାକୁ ବଳିଯିବା ପାଇଁ ଆଦୌ ବୂଥା 
ଚେଷ୍ଟୀ କର ନାହିଁ । ହେ ଶର୍କରେ ! ତୁମ ସ୍ଵାଦୁ ଗୀତଗୋବିନ୍ଦ ତୁଳନାରେ 
ନିତାନ୍ତ ତିକ୍ତ । ହେ ଦ୍ରାକ୍ଷେ ! ତୁମକୁ ଆଉ କେହି ଲୋଡ଼ିବେ ନାହିଁ । 
ହେ ଅମୃତ ! ତୁମର ମୃତ୍ୟୁ ହୋଇ ଗଲାଣି ବୋଲି ଜାଣ । ହେ ଦୁଗ୍ଧ ! 
ତୁମେ ଏବେ ପାଣିରେ ପରିଣତ ହୋଇଗଲାଣି । ହେ ଆମ୍ବ ! ତୁମେ 
କାହିଁ କାନ୍ଦି ଥକି ଗଲେବି ତୁମକୁ କେହି ପଚାରିବେ ନାହିଁ । ପ୍ରେୟସୀର 
ଅଧର ମଧୁ ମଧ୍ଯ ଅନାଦୃତ ହେବ । ଏଣୁ ତୁମ୍ଭେମାନେ ଆତ୍ମ ମର୍ଯ୍ୟାଦା 
ରକ୍ଷାକରି ରସାତଳଗାମୀ ହୁଅ । ଜୟଦେବଙ୍କ ଶୃଙ୍ଗାର ସାରସ୍ଵତ 
ଭାବପୂରଣ୍ଣ୍ଣ ଆଦରଣୀୟ ଗୀତ ଗୋବିନ୍ଦ କାବ୍ୟ ଯେତେ ଦିନ ଯାଏଁ ଗାନ 
ହେଉଥୁବ, ସେତେ ଦିନ ଯାଏ ସଂସାରର ସମସ୍ତ ମଧୁର ପଦାର୍ଥ 
ନୀରସ ବୋଧ ହେଉଥୁବ । 


ଜୟଦେବ ଗୋସ୍ଵାମୀ ଗୀତଗୋବିନ୍ଦ କାବ୍ୟରେ ଶୃଙ୍ଗାର ରସକୁ 
ସର୍ବଶ୍ରେଷ୍ଠ ମାନ୍ୟତା ପ୍ରଦାନ କରିଛନ୍ତି । ରାଧା କୃଷ୍ଣଙ୍କର ମଞ୍ଜଳ ପ୍ରଣୟ 
ବର୍ଣ୍ଣନାରେ କାବ୍ୟର ପରିସମାପ୍ତି ଘଟିଛି । ସମ୍ଭୋଗ ଶୃଙ୍ଗାର ଓ ବିପ୍ରଲମ୍ଭ 
ଶୃଙ୍ଗାରର ଚିତ୍ରଣରେ କବିଙ୍କ ଲେଖନୀ ଶତମୁଖ ହୋଇଉଠିଛି । ପ୍ରେମ 
ପାଗଳିନୀ ଶ୍ରୀରାଧା ଶ୍ରୀକୃଷ୍ଣଙ୍କ ସହ ମିଳିତ ହେବା ପାଇଁ ମାନସିକ 
ଭାରସାମ୍ୟ ହରାଇ ବସିଛନ୍ତି । ସଖୀମାନେ ପ୍ରବୋଧନା ଦେଇ ମିଳନ 


ଉତ୍କଳ ପ୍ରସଙ୍ଗ 


କୁଞ୍ଜକୁ ଯିବା ପାଇଁ ପ୍ରେରଣା ଦେଇଛନ୍ତି । ରସରାଜ ଶ୍ରୀକୃଷ୍ଣ ତାଙ୍କ 
ଆସିବା ପଥକୁ ଚାହିଁ ଚାହିଁ କ୍ଲାନ୍ତ ହୋଇ ପଡ଼ିବା ସହ କାମବାଣରେ 
ଜର୍ଜରିତ ହେବା କଥା ଦର୍ଶାଇଛନ୍ତି । କାମର ଦଶଦଶା ଯଥା- ଅଭିଳାଷ, 
ଚିନ୍ତା, ସ୍କୃତି, ଗୁଣକଥନ, ଉଦ୍ବେଗ, ପ୍ରଳାପାଦିରେ ଉଦ୍‌ବେଳିତ ହୋଇ 
ମାନସିକ ଅଶାନ୍ତି ଓ ଶାରୀରିକ କ୍ଲେଶ ଅନୁଭବ କରୁଛନ୍ତି । ଏଣୁ ଗୋ 
ରାଧ୍କେ ! ଅବିଳମ୍ବେ ମାଧବଙ୍କୁ ଅନୁସରଣ କରି ମିଳନ କୁଞ୍ଜାରେ 
ନିବିଡ଼ ଅନ୍ଧକାର ମଧ୍ଯରେ ମିଳିତ ହୁଅ । ତାହା ନହେଲେ ବଡ଼ ଅସୁବିଧା 


ପରିସ୍ଥିତି ସୃଷ୍ଟି ହୋଇପାରେ । ସଖୀ ଗୋଟିଏ ଘଟଣା eel କରି 
ଶ୍ରୀରାଧାଙ୍କୁ ମନରେ ଉଦ୍ଦୀପନ ଭାବନା ସଞ୍ଚାର କଲେ । ଯଥା- 


ଆଶ୍ଳଲେଷା ଦନୁ ଚୁମ୍ବନା ଦନୁ ନଖୋଲ୍ଲେଖା ଦନୁ qlee 

ପ୍ରୋଦ୍ ବୋଧା ଦନୁ ସମ୍ଭମା ଦନୁରତା ରମ୍ଭାଦନୁ ପ୍ରୀତୟୋଗ 
ଅନ୍ୟର୍ଥଂ ଗତୟୋର୍ଭ୍ରମାନ୍ନମିଳିତ ୟୋଃ ସମ୍ଭାଷ ଣୈର୍ଜାନତୋ - 

ର୍ଦମ ତ୍ୟୋରିହ କୋନ କୋନ ତମସି ବ୍ରୀଡ଼ା ବିମିଶ୍ରୋ ରସଃ ।” 


ଅର୍ଥ - ନିବିଡ଼ ଅନ୍ଦକାର ମଧରେ ଗୋଟିଏ ପୁରୁଷ ୫/ ୫ ଅନ୍ୟ ସ୍ତ୍ରୀର 
ଅନୁସରଣରେ ଚାଲିଥିଲା ଏବଂ ସେହିପୁରୁଷର ପନୀ ମଧ୍ଯ ଅନ୍ୟ ଜଣେ 
ପୁରୁଷକୁ କଣ୍ଟ ଦେଇ ଅନ୍ଧକାର ମଧ୍ଯରେ ଅଭିସାର ରଚନା କରୁଥିଲା | 
ଦୁହେଁ ଦୁହିଁଙ୍କୁ ଚିହ୍ନି ନପାରି ନିଜ ନିଜର ବାଞ୍ଚିତ ପ୍ରେମିକ ପ୍ରେମିକା 
ଭାବି ଆଲିଙ୍ଗନ, ଚୁମ୍ବନ, ନଖକ୍ଷତ ଓ ସୁରତ ଆରମ୍ଭ କରି ଦେଲେ | 
ରତିକ୍ରୀଡ଼ା ପରେ ଆନନ୍ଦରେ ଆଳାପ କରିବା ବେଳେ ଦୁହେଁ ଦୁହିଁଙ୍କୁ 
ଚିହ୍ନି ପାରି ଲଜ୍ଚିତ ହେଲେ । ତା” ଫଳରେ ଦୁହେଁ ସେମାନଙ୍କର ଦୋଷ 
ଅବଗତ ହୋଇ ଆନନ୍ଦରେ ଆତ୍ମହରା ହୋଇଉଠିଲେ । I Nan ROP 
ଅନ୍ଧକାର ରଜନୀର ଆଶୀର୍ବାଦ । ତେଣୁ ଏହି ଘନ ଅନ୍ଧକାର ମଧ୍ଯରେ 
ଆଉ ବିଳମ୍ବ ନକରି ଯଥାଶୀଘ୍ର ଗମନ କର । ତା” ନହେଲେ ପୂର୍ବୋକ୍ତ 
ପତି ପନ୍ନୀ ପରି ହୁଏତ ଶ୍ରୀକୃଷ୍ଣ ତୁମକୁ ମନେ କରି ଆଉ କାହା ସହିତ 
ମିଳିତ ହୋଇପାରନ୍ତି । ପଣ୍ଡିତ ଗୋପବନ୍ଧୁଙ୍କ ଭାଷାରେ - 


ପ୍ରେମପରା ସହେ ସହି ସୁଖପାଏ 
ପ୍ରେମ ନ ଜାଣଇ କେବେ ଶୋଚନା 
ପ୍ରିୟଜନେ ନୁହେଁ ପ୍ରେମିକ ବିମୁଖ 
ହେଲେ ହେଉ ପଛେ ଗୁରୁଗଞ୍ଜଣା | 


ଶ୍ରୀରାଧାଙ୍କ ବିରହରେ ଶ୍ରୀକୃଷ୍ଣ ସନ୍ତାପିତ ହୋଇ କାମ ଦେବଙ୍କୁ 
ନିନ୍ଦା କରି କହିଛନ୍ତି - 
ହୃଦି ବିସଲତା ହାରୋନାୟଂ ଭୁଜଙ୍ଗଃ ମନାୟକଃ, 
କୁବଳୟ ଦଳ ଶ୍ରେଣୀ କଣ୍ଠେ ନସା ଗରଳ ଦ୍ୟୁତିଃ | 
ମଳୟଜ ରଜୋ ନେଦଂ ଭପ୍ପପ୍ରିୟା ରହିତେ ମିୟି, 
ପ୍ରହର ନ ହର ଭ୍ରାନ୍ତ୍ୟାନଙ୍ଗ ! qu କୁମୁ ଧାବସି 1 n/n 


ଶ୍ରୀକୃଷ୍ଣ ବିନୀତ ଭାବରେ କାମ ଦେବଙ୍କୁ ଅନୁରୋଧ କରି 
କହିଛନ୍ତି - ହେ ଅନଙ୍ଗ ! ପୂର୍ବେ ତୁମକୁ ଶିବ ଭସ୍ମ କରି ଦେଇଥ୍ବାରୁ 
ସେହି କ୍ରୋଧରେ ତୁମେ ମୋତେ ଭୁଲରେ ଶିବ ବୋଲି ଅନୁମାନ କରି 


ଯେଉଁ ପ୍ରହାର କରୁଛ ମୁଁ ତାହା ସହିବା ପାଇଁ ସମର୍ଥ ନୁହେଁ । ମୋର 
ବକ୍ଷସ୍ଥଳରେ ଶୀତଳ ମୃଣାଳ ହାର ଦେଖ୍‌ ତୁମେ ସର୍ପହାର ବୋଲି 
ମନେ କରିଛ । ମୋ ' କଣ୍ଠରେ ନୀଳ କଇଁକୁ ଦେଖ୍‌ ତୁମେ ଶିବକଣ୍ଠ 
ବିଷ ବୋଲି ଭାବିଛ। ପ୍ରିୟା ବିରହରେ ସନ୍ତପ୍ତ ହୋଇ ଶରୀରକୁ 
ଶୀତଳ କରିବା ପାଇଁ ଯେଉଁ ଚନ୍ଦନ ବୋଳି ଥୁଲି ତାହା qaqa 
ଶୁଭ୍ରୋଜ୍ଵନଳ ଦେଖାଯାଉଛି, ମାତ୍ର ତାହା ଶିବଙ୍କ ବିଭୂତି ନୁହେଁ । ତୁମେ 
ମୋତେ ଶିବଜ୍ଞାନ କରି ga ଧନୁରେ ପ୍ରହାର କରିବା ପାଇଁ ଧାଇଁ 
ଆସିବା ଯୁକ୍ତି ସଙ୍ଗତ ନୁହେଁ । 


ରାଧା ମାଧବଙ୍କ ପ୍ରେମ ବଣ୍ତନାରେ ଗୀତଗୋବିନ୍ଦ କାବ୍ଯ 
ରସାଳ ହୋଇଉଠିଛି | ଜୟଦେବଙ୍କ ମଞ୍ଜୁଳ ଶବ୍ଦ ଯୋଜନା ସଂସ୍କୃତ 
ଭାଷାକୁ ବୁଝିବା ପାଇଁ ଆଗ୍ରହ ସୃଷ୍ଟି କରିଥାଏ । ଏଣୁ ତାଙ୍କୁ ଜାତୀୟ 
କବି କୁହାଯାଇଛି । ସେ କେବଳ ଉତ୍କଳରେ କି ଭାରତରେ ବିଖ୍ୟାତ 
ନୁହନ୍ତି, ସାରା ପୃଥ୍ବୀରେ ତାଙ୍କ ସୁଖ୍ୟାତି ଗାନ କରାଯାଇଛି । କବି 
ଜୟଦେବଙ୍କୁ ବଙ୍ଗବାସୀମାନେ ବଙ୍ଗଳାର କବି ବୋଲି ପ୍ରଚାର କରି 
ପ୍ରମାଣ କରିପାରିନାହାନ୍ତି । ସେ ଓଡ଼ିଶାର ପୁରୀ ନିକଟବର୍ତୀ କେନ୍ଦୁବିଲ୍ସ 
ବା କେନ୍ଦୁଲୀରେ ଜନ୍ମ ହେବା ପ୍ରସଙ୍ଗ ଭକ୍ତକବି ରାମ ଦାସ ` ଦାର୍ଢ଼୍ୟତା 
ଭକ୍ତିଂରେ ପ୍ରକାଶ କରିଛନ୍ତି । ଏହାଛଡ଼ା ଇଂରେଜ ସମାଲୋଚକ 
ଉଇଲିୟମ ଜୋନ୍ଵସ, ଏଡ଼ଉଇଲ୍‌ ଆରନୋଲ୍୍‌ଡ ମଧ୍ଯ ତାଙ୍କୁ କଳିଙ୍ଗର 
ଲୋକ ବୋଲି ପ୍ରକାଶ କରିଛନ୍ତି । ପ୍ରସିଦ୍ଧ ବଙ୍ଗୀୟ ଆଲୋଚକ ଡକୂର 
ସୁକୁମାର ସେନ ଓ ଡକୃର ଆଶୁତୋଷ ଭଟ୍ଟାଚାର୍ଯ୍ୟ ମଧ୍ଯ ତାଙ୍କୁ ଉତ୍କଳୀୟ 
ବୋଲି ସ୍ବୀକାର କରିଛନ୍ତି । ଏତିହାସିକ କେଦାର ନାଥ ମହାପାତ୍ର, 
ଜଗବନ୍ଧୁ ସିଂହ ମଧ୍ଯ କେନ୍ଦୁବିଲ୍ପବାସୀ ବୋଲି କହିଛନ୍ତି । ଏତେଗୁଡ଼ିଏ 
ପ୍ରମାଣ ଥାଇ ମଧ୍ଯ କେତେକ ବ୍ୟକ୍ତି ତାଙ୍କୁ ଠିକ୍‌ ରୂପେ ଚିହ୍ନି ନପାରିବା 
କ୍ଷୋଭର ବିଷୟ କହିଲେ ଅତ୍ୟୁକ୍ତି ହେବ ନାହିଁ । 


ଶ୍ରୀଜଗନ୍ନାଥ ମନ୍ଦିରରେ ଶ୍ରୀଗୀତଗୋବିନ୍ଦ ଗାନ ହେବାର 
ପରମ୍ପରା ମହାରାଜା ପ୍ରତାପରୁଦ୍ର ଦେବଙ୍କ ସମୟରୁ ଚଳି ଆସୁଛି । 
ମାହାରୀର ନୃତ୍ୟ ଗୀତାନ୍ତେ ମହାପ୍ରଭୁ ସୁଖନିଦ୍ରା ଯାଆନ୍ତି । ଏଣୁ 
ଗୀତଗୋବିନ୍ଦ ଶ୍ରୀଜଗନ୍ନାଥଙ୍କର ଅତିପ୍ରିୟ ହୋଇପାରିଛି । ‘qa ଗରଳ 
ଖଣ୍ଡନଂ, ମମ ଶିରସି Agr” ପରେ ପାଦ ପୂରଣ ପାଇଁ କବି ଜୟଦେବ 
ଯେତେବେଳେ ବିଚଳିତ ହୋଇପଡ଼ିଛନ୍ତି ନିଜେ ମହାପ୍ରଭୁ ଜୟଦେବ 
ରୂପେ ଆସି ଅବଶିଷ୍ଟାଂଶ ପୂରଣ କରିଯାଇଛନ୍ତି । ଧନ୍ୟ କବି ! ଧନ୍ୟ 
ତୁମର ଭକ୍ତି ଭାବନା ! ପ୍ରେମ, ପ୍ରଣୟ ଓ aSa ଅନବଦ୍ୟ କାବ୍ୟ 
ଶ୍ରୀଗୀତଗୋବିନ୍ଦ । ଏଣୁ କୁହାଯାଇଛି - 


“କବିଙ୍କ ହୁଦେ ବିଷ୍ଣୁ ରଚନ୍ତି ନିଜ ଘର, 
ପାଟବଂଶୀ ଶାରଦାଙ୍କୁ ଘେନିଣ ସଙ୍ଗର । 
ବିଷ୍ଣୁ ଅଶୀ ନୋହିଲେ ଯେ ପଦ ନୋହେକରି 
କବି ରୂପେ ଜନ୍ମନ୍ତି ବିଷ୍ଣୁ ନରଦେହ ଧରି I 
ଅବସରପ୍ରାପ୍ତ ଶିକ୍ଷାବିତ 
ପୋ- ମଞ୍ଜୁରରୋଡ଼, ଭଦ୍ରକ- ୭୫୬୧୨୧ 


ଉତ୍କଳ ପ୍ରସଙ୍ଗ 


QR ଜୟଦେବ 


ଉତ୍କଳର ସନ୍ଥ ସାଧକମାନଙ୍କ ମଧ୍ଯରେ ଭକ୍ତକବି ଜୟଦେବ ହେଉଛନ୍ତି 
ଚିର ନମସ୍ୟ | ସଂସ୍କୃତ ଭାଷାରେ ତାଙ୍କ ଲେଖନୀକୃତ “ଗୀତଗୋବିନ୍ଦ” 
ହେଉଛି ଏକ ଅନବଦ୍ୟ ସୃଷ୍ଟି | ବିଶ୍ବବିଖ୍ୟାତ କବି କାଳିଦାସ, ଭବଭୂତି, 
ଶ୍ରୀହର୍ଷ ଓ ମାଘଙ୍କ ପରି ଗୀତ ଗୋବିନ୍ଦର ସ୍ତଷ୍ଟା ସୁପ୍ରସିଦ୍ଧ । ତାଙ୍କର 
ଭକ୍ତି ସାଧନା କେବଳ ଭାରତବର୍ଷ କାହିଁକି ପୃଥୁବୀର ବିଭିନ୍ନ ମହାଦେଶର 
ଅଗଣିତ ଜନଗଣଙ୍କ ମନରେ ନୂତନ ଚେତନା ଉଦ୍ରେକ କରିଛି । ଓଡ଼ିଶାର 
ଘରେ ଘରେ ନିତ୍ୟ ପଠିତ ହେଉଥୁବା ଜଗନ୍ନାଥ ଦାସଙ୍କ ଭାଗବତ 
ପରି ସନ୍ଥ ଶିରୋମଣି ଜୟଦେବଙ୍କ ଗୀତଗୋବିନ୍ଦ ଅତ୍ୟନ୍ତ ଲୋକପ୍ରିୟ । 
ଏହା ଓଡ଼ିଶାର ପ୍ରାଚୀନ କଳା, ସଂଗୀତ ଓ ଭାସ୍ର୍ଯ୍ୟ ମଧ୍ୟରେ ଥୁବା 
ସାମଞ୍ଜସ୍ୟର ପ୍ରତୀକ । ପୂର୍ବକାଳରେ ମଠ, ମନିର, ମଣ୍ଡପ, ରାଜନଅର 
ଓ ଅଭିଜାତ ଶ୍ରେଣୀର ବାସଗୃହର କାନ୍ଥ ଦେହରେ ବିଭିନ୍ନ ରଂଗର 
ଦଶବତାର ଚିତ୍ର ଅଙ୍କନ କରିବା ଓଡ଼ିଶୀ ଚିତ୍ରକଳାର ଏକ ମହନୀୟ 
ପରମ୍ପରା ଥୁଲା । ଅତି ମନୋରମ କାନ୍ତକୋମଳ ପଦାବଳୀ ଓ 
ଭାଷା ବିନ୍ୟାସ ହିଁ ତାଙ୍କ ରଚନାର QR ପରାକାଷ୍ଠା । ଶ୍ରୀଜଗନ୍ନାଥଙ୍କ 
ମନ୍ଦିରରେ କବି ପ୍ରତ୍ୟହ ଭକ୍ତି ତଦୂଗତ ଚିତ୍ତରେ ଂଗୀତ ଗୋବିନ୍ଦ” ଗାନ 
କରୁଥୁଲେ । ସେ ଦଶାବତାର ସ୍ତୋତ୍ରରେ ଜଗନ୍ନାଥଙ୍କୁ ବିଷ୍ଣୁଙ୍କର 
ବୌଦ୍ଧାବତାର ବୋଲି ଉଲ୍ଲେଖ କରିଅଛନ୍ତି । ଓଡ଼ିଶାର ଧର୍ମ ସାହିତ୍ୟର 
ପରମ୍ପରାରେ ଜୟଦେବଙ୍କ “ ଗୀତଗୋବିନ୍ଦ' କୋକିଳର କୁହୁତାନ ବୋଲି 
ମନେହୁଏ । 


ଶ୍ରୀକ୍ଷେତ୍ଵ ତଥା ସମଗ୍ର ଉତ୍କଳରେ ଶ୍ରୀଗୀତଗୋବିନ୍ଦର 
କ୍ରମବର୍ଦ୍ଧମାନ ଲୋକପ୍ରିୟତାକୁ ଯଥୋଚିତ ସମ୍ମାନ ପ୍ରଦର୍ଶନ ନିମିତ୍ତ 
ଗଙ୍ଗବଂଶୀୟ ସମ୍ରାଟ ନରସିଂହ ଦେବ ଶ୍ରୀଜଗନ୍ନାଥଙ୍କ ନିକଟରେ ନିତ୍ୟ 
ଶ୍ରୀଗୀତଗୋବିନ୍ଦ ଗାନ ଏକ ସେବା ରୂପେ ପ୍ରଚଳନ କରିଥବା 
ମାଦଳାପାଞ୍ଜରୁ ଜଣାଯାଏ । 


ମହାପ୍ରଭୁ ଶ୍ରୀ ଚୈତନ୍ୟ, ଶ୍ରୀକ୍ଷେତ୍ର ଅବସ୍ଥାନ କାଳରେ 
ବିଦ୍ୟାପତିଙ୍କ ବୈଷ୍ଣବ ପଦାବଳୀ, ରାୟ ରାମାନନ୍ଦଙ୍କ ଜଗନ୍ନାଥ ବଲ୍ଲଭ 
ନାଟକ, ବିଲ୍ପମଂଗଳ ସ୍ଵାମୀକୃତ ଶ୍ରୀକୃଷ୍ଣ କଣ୍ଠରାମୃତ ଏବଂ କବିରାଜ 
ଶ୍ରୀଜୟଦେବ କୃତ ଶ୍ରୀଗୀତଗୋବିନ୍ଦ ଦିନରାତି ପରମ ଆନନ୍ଦରେ ଗାନ 
ଓ ଶ୍ରବଣ କରୁଥୁବାର ଶ୍ରୀ ଚୈତନ୍ୟ ଚରିତାମୃତରୁ ଜଣାଯାଏ - 


କୃଷ୍ଣଚନ୍ଦ୍ର ସୁଆର 


“ଚଣ୍ଡୀଦାସ ବିଦ୍ୟାପତି ରାୟେର ନାଟକ ଗୀତି 
କର୍ଣ୍ଣାମୃତ, ଶ୍ରୀଗୀତଗୋବିନ୍ଦ 

ସ୍ଵରୂପ ରାମାନନ୍ଦ ସନେ ମହାପ୍ରଭୁ ରାତ୍ରି ଦିନେ 
ରାୟ ଶୁନେ ପରମ ଆନନ୍ଦ I 


ଏହି ବହୁମୁଖୀ ପ୍ରତିଭାର ଅଧୂକାରୀ ଭକ୍ତକବି ଜୟଦେବ 
ଓଡ଼ିଶାର ପୁରୁଷୋତ୍ତମ କ୍ଷେତ୍ର ନିକଟସ୍ଥ କେନ୍ଦୁବିଲ୍ସ ଗ୍ରାମରେ ଜନ୍ମ ଗ୍ରହଣ 
କରିଥୁଲେ । ବାଲିଅନ୍ତା ଥାନା ଅନ୍ତର୍ଗତ ପୁଣ୍ୟତୋୟା ପ୍ରାଚୀ ନଦୀ 
ତୀରରେ କେନ୍ଦୁଲି ଗ୍ରାମ ଅବସ୍ଥିତ । କିନ୍ଦୁ ( କେନ୍ଦୁ) §q ନାମକ ବ୍ରାହ୍ମଣ 
ଶାସନରେ କେନ୍ଦ୍ର ଓ ( ବିଲ୍ଵ) ବେଲଗଛ ବହୁ ସଂଖ୍ୟାରେ ଥୁବାରୁ ଏହି 
ଗ୍ରାମ କେନ୍ଦୁବିଲ୍ସ ନାମରେ ଅଭିହିତ ହୋଇଥୁଲା । ଏହା ନିଆଳି ଓ 
ବ୍ରହ୍ମପୁର ଶାସନ ଦ୍ବୟର ମଧ୍ଯବର୍ତୀ ଅଞ୍ଚଳରେ ଅବସ୍ଥିତ । ଭୁବନେଶ୍ବରଠାରୁ 
୨୫ କି.ମି. ଦୂରରେ କେନ୍ଦୁଲି ଅବସିତ | ଏହାର ଅନତି ଦୂରରେ କଳ 
କଲ୍ଲୋଳିନୀ କୁଶଭଦ୍ରା ନଦୀ ପ୍ରବାହିତ । କେନ୍ଦୁଲିର ପ୍ରାକୃତିକ ପରିବେଶ 
ଅତ୍ୟନ୍ତ ମନଲୋଭା । ଏହାର ଚିତ୍ତାକର୍ଷକ ଦୃଶ୍ୟରାଜି ଦୂରଦୂରାନ୍ତରୁ 
ଆସୁଥୁବା ବହୁ ପର୍ଯ୍ୟଟକଙ୍କୁ ଆକୃଷ୍ଟ କରିଥାଏ । ଖ୍ରୀଷ୍ଟୀୟ ଅଷ୍ଟମ 
ଶତାବ୍ଦୀରୁ ତ୍ରୟୋଦଶ ଶତାବ୍ଦୀର ପ୍ରନରତାତ୍ଞିକ ଭଗ୍ନାବଶେଷମାନଙ୍କରୁ 
ମିଳିଥୁବା ତଥ୍ୟ ଅନୁଯାୟୀ କେନ୍ଦୁଲି ଅତୀତରେ ବୈଷ୍ଣବ ସଂସ୍କୃତିର 
କେନ୍ଦ୍ରସ୍ଥଳୀ ଥୁଲା । ଏଠାରୁ Anal ମାଧବ ମୂର୍ଭିମାନଙ୍କରୁ ମାଧବ 
ସଂସ୍କୃତିର ସ୍ପଷ୍ଟ ସୂଚନା ମିଳେ । ନିଆଳି ନିକଟସ୍ଥ ମାଧବ ମନ୍ଦିରରୁ 
ଜୟଦେବ ଉପାସନା କରିବାକୁ ଯାଉଥୁବାର ଲୋକଶ୍ରତି ଶୁଣିବାକୁ 
ମିଳେ । ଏତଦ୍‌ବ୍ୟତୀତ ଅଡ଼ଶପୁରର ପ୍ରାଚୀ ତୀରରେ ତାଙ୍କର ଏକ 
ସାଧନାପୀଠ ମୂକସାକ୍ଷୀ ହୋଇ ରହିଅଛି । 


ତାଙ୍କ ପିତାଙ୍କ ନାମ ଭୋଜଦେବ ଓ ମା '”ଙ୍କ ନାମ 
ବାମାଦେବୀ | ଜୟଦେବଙ୍କ ଜନ୍ମସ୍ଥାନ କେନ୍ଦୁବିଲ୍ସ ବୋଲି ମୈଥୁଳୀ 
ପଣ୍ଡିତ ଚନ୍ଦ୍ର ଦଉ୍ଭ ତାଙ୍କ ସଂସ୍କୃତ ଭାଷାରେ ରଚିତ ଭକ୍ତମାଳା ପୁସ୍ତକରେ 
ଉଲ୍ଲେଖ କରିଛନ୍ତି । ନୀଳାଦ୍ରିନାଥ ଶ୍ରୀଜଗନ୍ନାଥଙ୍କ ଉପାସନାରେ ଦିନ 
ଅତିବାହିତ କରି ଜୟଦେବ 'ଗୀତିଗୋବିନ୍ଦ' ପରି ଏକ ଅପୂର୍ବ ରସମୟ 
କାବ୍ୟ ରଚନା କରିପାରିଛନ୍ତି ବୋଲି ମୈଥୁଳୀ ପଣ୍ଡିତଙ୍କ ମତ । ତାଙ୍କ 
ରଚନା ଅନୁସାରେ - 


ଉତ୍କଳ ପ୍ରସଙ୍ଗ 


“ଜଗନ୍ନାଥ ପୁରୀ ପ୍ରାନ୍ତେ ଦେଶେ ଚୈବୋକ୍ରଳାଭିଦେ 
କେନ୍ଦୁବିଲ୍ଵ ଇତି ଖ୍ୟାତୋ ଗ୍ରାମୋ ବ୍ରାହ୍ମଣ ସଂକୁଳଃ 
ତତ୍ରୋତ୍ରଳେ ଦ୍ବିଜୋଜାତୋ ଜୟଦେବ ଇତିଶ୍ରୁତଃ 
ବିଦ୍ୟାଭ୍ୟାସ ରତଃ ଶାନ୍ତଃ ପୁରୁଷୋତ୍ତମ ପୂଜକ I’ 


ବିପ୍ର ରାମ ଦାସଙ୍କ ଲେଖନୀ କୃତ ଉକ୍ତିରେ ଜୟଦେବଙ୍କ 
ଚରିତ ପ୍ରସଙ୍ଗରେ ଯେଉଁ ବର୍ଣ୍ଣନା କରିଛନ୍ତି ତାହା ଅନନ୍ୟ, ଅଲୌକିକ 
ଓ ଅସାଧାରଣ । ଏତଦ୍‌ବ୍ୟତୀତ ପ୍ରାଚୀନ କବି ମାଧବ ପଟ୍ଟନାୟକ 
ତାଙ୍କ ପ୍ରଣିତ “ବୈଷ୍ଣବ ଲୀଳାମୃତ” ଗ୍ରନ୍ଥରେ ଭକ୍ତକବି ଜୟଦେବଙ୍କ 
ସଂପର୍କରେ କହନ୍ତି, 
ବିପ୍ର ସେ ଜୟଦେବ ନାମ 
କ୍ଷେତ୍ର ବରକୁ ଆଗମନ 
କେନ୍ଦୁଲି ଶାସନ ତା” ଗ୍ରାମ 
ପ୍ରାଚୀ ନଦୀର ତଟେ ପୁଣ 
ଶ୍ରୀନୀଳମାଧବ ସମିପେ 
ଭକ୍ତି କଲା ସେ ନାନା ରୂପେ 
ଶାସ୍ତ୍ର ପୁରାଣେ ବିଚକ୍ଷଣ 
କବିତ୍ସ ମାର୍ଗେ ତା'ର ମନ 
ଗୀତ ସେ ରଚିବ ବୋଇଲା 
କ୍ଷେତ୍ରବାସକୁ ମନ ଦେଲା 
ଶ୍ରୀଜଗନ୍ନାଥର ସମିପେ 
ଶୁଦ୍ଧ ସାତ୍ଞିକ ଭକ୍ତି ଭାବେ ।” 


ତାଙ୍କୁ ମାତ୍ର ୧୧ ବର୍ଷ ବୟସରେ ତାଙ୍କ ପିତାମାତାଙ୍କ ଦେହାନ୍ତ 
ହୋଇଥିଲା । ଫଳରେ ବହୁ ide ଅସ୍ଵଚ୍ଛଳତା ମଧ୍ଯରେ ତାଙ୍କର 
ଜୀବନ କୁସୁମ ବିକଶିତ ହୋଇଥଲା । ସେ ସଂସ୍କୃତ ଭାଷା ତଥା କାବ୍ୟ, 
ସାହିତ୍ୟ, ବ୍ୟାକରଣ, ଜ୍ୟୋତିଷ ଶାସ୍ତ୍ର ପ୍ରଭୂତି ଅଧ୍ଧୟନ କରି ପାଣ୍ଡିତ୍ୟ 
ଲାଭ କରିଥୁଲେ । ବାଲ୍ୟାବସ୍ଥାରୁ ହିଁ ସେ ଥୁଲେ ପ୍ରବଳ ଶଶ୍ବର ବିଶ୍ବାସୀ, 
କଷ୍ଟ ସହିଷ୍ଣୁ ଓ ଜନଗଣଙ୍କ ସେବାରେ ଉତ୍ସର୍ଗୀକୃତ ମଣିଷ ପରି 
ମଣିଷଟିଏ । ତୁଳସୀ ଦୁଇପତ୍ରରୁ ବାସିବା ପ୍ରାୟେକ ଅତି ଶୈଶବାସ୍ଥାରୁ ହଁ 
ବାରି ହୋଇ ପଢୁଥିଲେ ବଡ଼ ହେଲେ ସେ ଜଣେ ଅଦ୍ଵିତୀୟ ମହାମନା 
ହେବେ । 


ପିତା ଭୋଜଦେବ ଘରର ଆର୍ଥ୍ରକ ଅସ୍ଵଚ୍ଛଳତା ଦୃଷ୍ଟିରୁ ମୃତ୍ୟୁର 
ଅବ୍ୟବହିତ ପୂର୍ବରୁ ତାଙ୍କ ଗ୍ରାମର ଜଣେ ଗ୍ରାମବାସୀଙ୍କଠାରୁ ନିଜଗୃହକୁ 
ବନ୍ଧକ ସ୍ଵରୂପ କିଛି ଅର୍ଥ ରଣ ଆକାରରେ ଆଣିଥୁଲେ । ରଣ ପରିଶୋଧ 
କରିନପାରିଲେ ତା” ପରିବର୍ତେ ନିଜେ ରହୁଥ୍ବା ଗୃହ ଖଣ୍ଡିକ ତାଙ୍କୁ 
ଦେବା ପାଇଁ ଚୁକ୍ତିବଦ୍ଧ ହୋଇଥୁଲେ । ପୂର୍ବ ଚୁକ୍ତି ଅନୁସାରେ ପିତାଙ୍କର 
ମୃତ୍ୟୁ ପରେ ଉକ୍ତ ଗ୍ରାମବାସୀ ଜୟଦେବଙ୍କ ବାସଗୃହକୁ daa 
କରିବାକୁ ଚାହିଁଲେ । ଜୟଦେବ ମଧ୍ଯ ସଉଁ ଅନୁସାରେ ବାସଗୃହ ଛାଡ଼ି 


ଦେଇ ସନ୍ନ୍ୟାସୀ ହୋଇଯିବା ପାଇଁ ବାହାରି ଆସିଲେ । ମାତ୍ର ପ୍ରଭୁଙ୍କର 
ଅପାର କରୁଣାରୁ ଉକ୍ତ ରଣ ଦାତାଙ୍କର ନିଜର ବାସଗୃହ ହଠାତ୍‌ ହୁ ହୁ 
ହୋଇ ଜଳି ଉଠିଲା । ଭକ୍ତ ଜୟଦେବ ବିବ୍ରତ ହୋଇ ସେହି ଜଳୁଥୁବା 
ଘରକୁ ପଶିଯିବା ମାତ୍ରେ ଅଗ୍ନି ନିର୍ବାପିତ ହୋଇଯାଇଥଲା । ପ୍ରଭୁଙ୍କର 
କି ଅଲୌକିକ ଲୀଳା । ଭାବ ବିନୋଦିଆ ଠାକୁର ଚିରକାଳ ଭକ୍ତର 
ପ୍ରେମ ରଜ୍ଜୁରେ ବନ୍ଧା । ଭକ୍ତାଧୀନ କୃଷ୍ଣଚନ୍ଦ୍ର ବାସ୍ତବରେ ନିଜଠାରୁ 
ଭକ୍ତକୁ ବଡ଼ ମଣନ୍ତି । ଏହି ଘଟଣାରେ ଗ୍ରାମବାସୀ ଜଣକ ମନରେ 
ବଡ଼ ପରିବର୍ଭନ ହୋଇଥୁଲା ଏବଂ ସେ ନିଷ୍କପଟ, ମହାମନା ଓ 
ଲୀଳାପୁରୁଷ କୋମଳମତି ଜୟଦେବେଙ୍କୁ ତାଙ୍କ ନିଜ ବାସଗୃହ ଖଣ୍ଡିକ 
ଫେରାଇ ଦେଇଥୁଲେ । କିନ୍ତୁ ଜୟଦେବ ନିଜ ପ୍ରତିଜ୍ଞାରେ ଅଟଳ ଥୁଲେ | 
ପିତାଙ୍କର ଚୁକ୍ତିକୁ ପୂରଣ କରିବା ପାଇଁ ସମସ୍ତ aide sal? ତୁଟାଇ 
ସେ ସନ୍ନ୍ୟାସୀ ଜୀବନଯାପନ କରିବା ପାଇଁ ଶ୍ରୀକ୍ଷେତ୍ରକୁ ଯାତ୍ରା କଲେ । 


ଶ୍ରୀକ୍ଷେତ୍ରରେ ପହଞ୍ଚୁ ପ୍ରଥମେ ଏକ ବୃକ୍ଷ ମୂଳରେ ପରେ ଏକ 
ଛୋଟିଆ କୁଡ଼ିଆ ମଧ୍ଯରେ ରହି ଧର୍ମଚର୍ଚ୍ଚା ଓ ଠାକୁର ଭଜନ କୀର୍ଭନରେ 
ସମୟ ଅତିବାହିତ କରିବାରେ ଏବଂ ପଦ୍ମାବତୀଙ୍କ ସହ ଶୁଭ ପରିଣୟ 
ମୂଳରେ ଏକ ସୁନ୍ଦର ଏଶୀ ଆଶିଷ ନିହିତ କିମ୍ବଦନ୍ତୀ ପ୍ରଚଳିତ ଅଛି । 


ପଦ୍ମାବତୀ ଥଲେ ଦାକ୍ଷିଣାତ୍ୟ ବ୍ରାହ୍ମଣ ଦେବଶର୍ମାଙ୍କର କନ୍ୟା । 
ସ୍ଵପ୍ନାଦେଶରେ ଆଦିଷ୍ଟ ହୋଇ ଦେବଶର୍ମା କନ୍ୟା ପଦ୍ମାବତୀକୁ ସାଥ୍‌ରେ 
ଧରି ପୁରସ୍ତମ କ୍ଷେତ୍ରକୁ ଯାଇଥୁଲେ । କନ୍ୟାକୁ ଦେବଦାସୀ କରିବାର 
ସଂକଳ୍ପ ନେଇଥୁଲେ ଦେବଶର୍ମା | ହେଲେ ଇଚ୍ଛାମୟ ଶ୍ରୀଜଗନ୍ନାଥଙ୍କ 
ଇଚ୍ଛା al ଅନ୍ୟ ପ୍ରକାରର । ସ୍ଵପ୍ନା ଦେଶରେ ପ୍ରଭୁ ଦେବଶ ୍ମାଙ୍କୁ 
କହିଥୁଲେ, ପଦ୍ମାବତୀକୁ ତାଙ୍କ ଭକ୍ତ ଜୟଦେବଙ୍କ ହସ୍ତରେ ସମର୍ପଣ 
କରିବାକୁ | ପ୍ରଭୁଙ୍କ ଆଦେଶ ଅନୁସାରେ ଦେବଶ ୍ମା ତାଙ୍କ କନ୍ୟାକୁ 
ଜୟଦେବଙ୍କ ହାତରେ ଅର୍ପଣ କରି ଦେଇଥୁଲେ | ଜୟଦେବ ରଚନା 
କଲେ ଗୀତଗୋବିନ୍ଦ । ତାଙ୍କ ରଚିତ କାନ୍ତ କୋମଳ ପଦାବଳୀକୁ 
ନୃତ୍ୟ ମାଧ୍ଯମରେ ଜୀବନ୍ତ କରୁଥୁଲେ ପଦ୍ମାବତୀ । ଗୀତଗୋବିନ୍ଦରେ 
ପଦ୍ମାବତୀଙ୍କ ନାମ କେତେକ ସ୍ଥାନରେ କବି ଉଲ୍ଲେଖ କରିଛନ୍ତି - 


ବାଗ୍‌ଦେବତା ଚରିତ୍ର ଚିତ୍ରିତ ଚିତ୍ତ aq 
ପଦ୍ମାବତୀ- ଚରଣ- ଚାରଣ- ଚକ୍ରବରଦ୍ଭୀ ।” 


ଗୀତଗୋବିନ୍ଦ ରଚନା ସମୟରେ ଏକଦା ରାଧାଙ୍କର 
ମାନଭଂଜନ ପ୍ରସଙ୍ଗ ବର୍ଣ୍ଣନା କରିବା ସମୟରେ ଦଶମ ସର୍ଗରେ ମହାପ୍ରଭୁ 
ଶ୍ରୀକୃଷ୍ଣ ନିଜର ଦୋଷ ପାଇଁ ପ୍ରିୟତମା ରାଧାଙ୍କର ପାଦ ତଳେ କ୍ଷମାଭିକ୍ଷା 
କରିବା ଭାବନାକୁ ଗୀତରେ ପରିପ୍ରକାଶ କରିବାକୁ ଚାହୁଁଥିବା ବେଳେ 
ଉକ୍ତ ପଦଟି ପୂରଣ କରିବା ପାଇଁ ଜୟଦେବ ସମର୍ଥ ହୋଇ ନଥ୍ଲେ | 
ପରେ ଚିନ୍ତାକରି ଲେଖୁବେ ବୋଲି ସ୍ଥିର କରି ସେ ସ୍ନାନ କରିବା 
ଉଦ୍ଦେଶ୍ୟରେ ଚାଲିଗଲେ । ତାଙ୍କ ଅନୁପସ୍ଥିତିରେ ଭଗବାନ ଶ୍ରୀକୃଷ୍ଣ 
ନିଜେ ଜୟଦେବଙ୍କ ଟୂଯରେ ଆବିର୍ଭୂତ ହୋଇ ସ୍ନାନ କରିବାକୁ ଯାଇଥୁବା 


ଉତ୍କଳ ପ୍ରସଙ୍ଗ 


ସମୟରେ ପଦଟି ସ୍ମରଣ ହେବାରୁ ଫେରି ଆସିଲି ବୋଲି ପଦ୍ମାଙ୍କୁ 
କହି ଗୀତ ଗୋବିନ୍ଦ ପାଣ୍ଠୁଲିପିରେ ଥୁବା ଶୂନ୍ୟ ସ୍ଥାନଟିରେ “ଦେହି ପଦ 
ବଲ୍ଲବ ମୁଦାରମ' ପଦଟି ଲେଖୁ ସଂଗେସଂଗେ ଅନ୍ତର୍ଵାନ ହୋଇଗଲେ | 
ଧନ୍ୟ ସେହି ବିଭୁ ଲୀଳା ! ଭକ୍ତ ଓ ଭଗବାନ ଯେ ଏକ ଏବଂ ଅଭିନ୍ନ 
ଏଥୁରୁ ସ୍ପଷ୍ଟ ପ୍ରତିତ ହୁଏ । ସ୍ନାନ ସାରି ଜୟଦେବ ଫେରିଆସି ଦେଖନ୍ତି 
ଯେ ଶୂନ୍ୟଥ୍ବା ପଦଟି ପୂରଣ ହୋଇଯାଇଛି । ଯୋଗୀଜନ ଦୁଲ୍ଲଲଭ 
ଭାବଗ୍ରାହୀ ଭଗବାନ ସ୍ଵୟଂ ଶ୍ରୀକୃଷ୍ଣ ଆସି ପଦଟି ଯେ ପୂରଣ କରି 
ଯାଇଛନ୍ତି asa ତାଙ୍କୁ ଆଉ କିଛି ଅଛପା ରହିଲା ନାହିଁ | 


ଆଉ ଏକ ଅଲୌକିକ ଘଟଣା ହେଲା ପଦ୍ମାବତୀଙ୍କ ତୁଳସୀ 
ପତ୍ରରେ ଗୀତଗୋବିନ୍ଦ ଲେଖ୍‌ ଜଗନ୍ନାଥଙ୍କୁ ସମର୍ପଣ କରିବା ଓ ଜନୈକ 
ଗ୍ରାମ୍ୟ ଯୁବତୀ ନିଜ ବାଡ଼ିରୁ ବାଇଗଣ ତୋଳୁଥୁବା ସମୟରେ 
ଗୀତଗୋ ବିନ୍ଦର କେତେକ ପଂକ୍ତି ସୁଲଳିତ ସ୍ଵରରେ ଗାନ କରୁଥୁବା 
ବେଳେ ଶ୍ରୀଜଗନ୍ନାଥ ତାଙ୍କର ପ୍ରିୟ ଗୀତ ଗୋବିନ୍ଦର ମଧୁର ମୂର୍ଚ୍ଛନାରେ 
ବିହ୍ଵଳିତ ହୋଇ ଶ୍ରୀମନ୍ଦିର ମଧ୍ଯରୁ ବାହାରି ଆସି ଗୋପନରେ ଉକ୍ତ 
ଯୁବତୀର ଅନୁଗ ମନ କରିବା ଓ ପ୍ରଭୁଙ୍କ ଶ୍ରୀଅଂଗରେ ଥୁବା ବସ୍ତ୍ରରେ 
ବାଇଗଣ କଣ୍ଟାଲାଗି ପୂଜା ସମୟରେ ବଡ଼ ପଣ୍ଡାଙ୍କ ନଜର ପଡ଼ିବା ଓ 
ପରବର୍ତୀ ସମୟରେ ସେବକ ରାଜାଙ୍କ ଦୃଷ୍ଟିକୁ ଆଣିବା ଓ ସେହି 
ଯୁବତୀର ଅନୁସନ୍ଧାନ କରି ମହାପ୍ରଭୁଙ୍କ ନିକଟରେ ଗୀତଗୋବିନ୍ଦ ଗାନ 
ସେବା କରିବାକୁ ନିଯୁକ୍ତି ଦିଆଯିବା ପ୍ରଭୂତି ଘଟଣା ତକ୍ରାଳୀନ ସମୟରେ 
ଲୋକ ଲୋଚନରୁ Tam । 


ଓଡ଼ିଶାର ବିଶିଷ୍ଟ ଏତିହାସିକ, ପ୍ରନତତୂବିତ୍‌, ସାହିତ୍ୟିକ ଓ 
ଗବେଷକ ସ୍ବର୍ଗତଃ କେଦାରନାଥ ମହାପାତ୍ରଙ୍କ 'ଶ୍ରୀଜୟଦେବ ଓ 
ଶ୍ରୀଗୀତଗୋବିନ୍ଦ' ହେଉଛି ଏ ପରିପ୍ରେକ୍ଷୀରେ ଏକ ଉଲ୍ଲେଖନୀୟ ସୃଷ୍ଟି । 
ଲେଖକ ଏଥୁରେ କବି ଜୟଦେବ ଓ ଗୀତ ଗୋବିନ୍ଦ ସଂକ୍ରାନ୍ତରେ ବିଶଦ 
ଭାବେ ଆଲୋଚନା କରିବା ସାଙ୍ଗକୁ ଓଡ଼ିଶାର ସାହିତ୍ୟ ଓ କଳା, 
ଓଡ଼ିଆ ସଂଗୀତ, ବିଭିନ୍ନ କୃଷ୍ଣ କାବ୍ୟ ଓ ଭାରତର ଅନ୍ୟାନ୍ୟ ପ୍ରାନ୍ତୀୟ 


ସାହିତ୍ୟ ଓ ସଂଗୀତରେ ଶ୍ରୀଗୀତଗୋବିନ୍ଦର ପ୍ରଭାବ ପଡ଼ିବା ସଂପର୍କରେ 
ଆଲୋଚନା କରିଛନ୍ତି | 


ଓଡ଼ିଶାର ଆରାଧ୍ଯ ଠାକୁର ଶ୍ରୀଜଗନ୍ନାଥ ମହା ପ୍ରଭୁଙ୍କଠାରେ 
ଶ୍ରୀରାଧା କୃଷ୍ଣତ୍ଵ ଆରୋପର ପରମ୍ପରାରୁ କବି ଶ୍ରୀଜଗନ୍ନାଥଙ୍କୁ 
ଶ୍ରୀରାଧାମାଧବଙ୍କ gq ବିଗ୍ରହ ତଥା ଦଶାବତାର ରୂପରେ ଚିନ୍ତାକରି 
ଏହି ଭାବଧାରାର ପରିପ୍ରକାଶ କରିଛନ୍ତି ସଂସ୍କୃତ ଭାଷାରେ ଗୀତଗୋବିନ୍ଦ 
ମହାକାବ୍ୟରେ । ମହାପ୍ରଭୁଙ୍କଠାରେ ତାଙ୍କର ଅଚଳା ଭକ୍ତି ଥୁଲା ଏବଂ 
ତାଙ୍କ ସେବାରେ ସେ ନିଜ ଜୀବନ ଉତ୍ସର୍ଗ କରିଥଲେ । ପାର୍ଥବ ପ୍ରୀତି 
ସମ୍ବଳିତ ରାଧାକୃଷ୍ଣ ପ୍ରଣୟ ଚିତ୍ରର ମାହାତ୍ମ୍ୟ ପ୍ରଖ୍ୟାପନ ପାଇଁ ବାସ୍ତବରେ 
ଗୀତଗୋବିନ୍ଦ ହେଉଛି ଏକ ସାର୍ଥକ କାବ୍ୟ | କବିଙ୍କ କାବ୍ୟ ମାନସୀ 
ରାଧା କେବଳ ସୌନ୍ଦର୍ଯ୍ୟର ମୂର୍ଭି ନୁହନ୍ତି, ସେ ମଧ୍ଯ ପ୍ରେମର ଜୀବନ୍ତ 
ବିଗ୍ରହ | ବିଦ୍ଵାନ ଓ ପଣ୍ଡିତମାନେ ରାଧାକୃଷ୍ଣଙ୍କର ମିଳନକୁ ଜୀବାତ୍ମା 
ଓ ପରମାତ୍ମାଙ୍କ ମିଳନ ରୂପେ ଗ୍ରହଣ କରନ୍ତି । ଏକର ଅଭାବରେ 
ଅନ୍ୟଟିର କଳ୍ପନା କରିବା ଦୁରୂହ ବ୍ୟାପାର । ପ୍ରକୃତି ଓ ପୁରୁଷ ପରସ୍ପରର 
ପରିପୂରକ । ପ୍ରେମର ପବିତ୍ରତା ପୂର୍ଣ୍ଣ ଆତ୍ମସମର୍ପଣରେ ନିହିତ । ରାଧାଙ୍କ 
ଅଭାବରେ ଭାରତୀୟ କାବ୍ୟ ମନ୍ଦିରରେ ପ୍ରେମର ପୂଜାବେଦୀ ହୁଏତ 
ଶୂନ୍ୟ ହୋଇ ରହିଥାନ୍ତା । ସେହି ରାଧାକୃଷ୍ଣ ଯଥାକ୍ରମେ ପୁରୁଷ ଓ 
ପ୍ରକୃତି ଏହାକୁ ଉପଜୀବ୍ୟ କରି ଗୀତଗୋବିନ୍ଦ ରଚିତ । ଯୁଗ ଯୁଗ 
ଧରି ଏହାର କାନ୍ତ କୋମଳ ପଦାବଳୀ ପ୍ରେମିକ କବି କୁଳ ପାଇଁ 
aide ପ୍ରେମ ସାଧନାର ଦିଗ୍‌ଦର୍ଶନ ଦେଇ ଆସୁଥୁବାବେଳେ ଏହାର 
ସ୍ରଷ୍ଟା ଜୟଦେବ ମଧ୍ଯ ଏତାଦୂଶ ଅମର କୃତି ପାଇଁ ପ୍ରାତଃ ସ୍ମରଣୀୟ 
ହୋଇ ରହିଥୁବେ । 


ଏମ୍‌.ଆଇ.ଜି.: ୱାନ୍‌-୪୨ / ୧ 
ଚନ୍ଦ୍ରଶେଖରପୁର ହାଉସିଂ ବୋର୍ଡ଼ କଲୋନୀ 
ଭୁବନେଶ୍ବର- ୧୬ 


ଉତ୍କଳ ପ୍ରସଙ୍ଗ 


ଶୀକୁର୍ମରେ ଗ1ତଗୋବିନ୍ଦ ରଚୟିତା 


ପ୍ରାଚୀନ କାଳରେ ଓଡ଼ିଶାରେ କଳା, ସାହିତ୍ଯ, ସଂସ୍କୃତି, ସାପତ୍ୟ, 
ନୌବାଣିଜ୍ୟ ଓ ସାମରିକ କଳାରେ ଯେଉଁ aed ସାଧୂତ ହୋଇଥୁଲା, 
e/a ମୂଳରେ ଥୁଲା ସଂସ୍କୃତ ସାହିତ୍ୟ | ସମଗ୍ର 81d ତଥା 
ଭାରତର ପ୍ରତ୍ୟେକ ପ୍ରାନ୍ତରରେ ସଂସ୍କୃତର ବିଦ୍ଵାନମାନେ ଉପଯୁକ୍ତ 
ସମ୍ମାନର ଅଧୁକାରୀ ହୋଇ ଆସି ଅଛନ୍ତି । ଏହି ବିଦ୍ଧାନମାନେ କାବ୍ୟ, 
କବିତା ଆଦି ରଚନା କରି ସଂସ୍କୃତ ସାହିତ୍ୟକୁ ରଵିମନ୍ତ କରିଛନ୍ତି । 
ଏହି ସାହିତ୍ଯକୁ ଓଡ଼ିଶାର ଅବଦାନ କିଛି କମ୍‌ ନୁହେଁ । କୌଣସି 
ଲେଖକ ଓ କବିଙ୍କର ସାହିତ୍ୟକୃତି କୌଣସି ନିର୍ଦ୍ଦିଷ୍ଟ ସୀମା ସରହଦ 
ମଧ୍ଯରେ ଆବଦ୍ଧ ହୋଇ ରହି ପା ଚେନା । ପାଶ୍ଚ।ତ୍ୟ ଗବେଷକ 
ଡଃ ଅଉରେଲ୍‌ ଷ୍ଟେଇନ ଲେଖୁଛନ୍ତି ଯେ, ସେ ବିଗତ ଶତାବ୍ଦୀରେ ଜାମ୍ୁ- 
କାଶ୍ମୀର ରାଜ୍ୟର ଜାମ୍ମୁଠାରେ ଥୁବା ସଂସ୍କୃତ ଗ୍ରନ୍ଥାଗାରରୁ “ସାହିତ୍ୟ 


ଦର୍ପଣ'”ର ଏକ ପୂର୍ଣ୍ରାଙ୍ଗ ପାଣ୍ଡୁଲିପି ପାଇଥୁଲେ । ସେ ପାଣ୍ଠୁଲିପିଟି 
ତ୍ରୟୋଦଶ ଶତାବ୍ଦୀରୁ ଅଷ୍ଟାଦଶ ଶତାବ୍ଦୀ ମଧ୍ଯରେ ଓଡ଼ିଶାର ବିଶ୍ବନାଥ 
କବିରାଜଙ୍କ ଦ୍ଵାରା Age । ଏହାକିଛି କମ୍‌ ଗୌରବର କଥା ନୁହେଁ | 
ସଂସ୍କୃତ ସାହିତ୍ୟକୁ ଓଡ଼ିଶାର ଅବଦାନ - ଏହା ଏକ ଅନନ୍ୟ ଉଦାହରଣ | 
ଓଡ଼ିଶାରେ ଏ ଭଳି ପରମ୍ପରା ଯଦି ଅନୁସୃତ ହୋଇନଥାନ୍ତା, ମହାକବି 
ସାଧୁ ପ୍ରଧାନ ଜୟଦେବ ଅମୃତରସ ଶାଣିତ ସଂସ୍କୃତ କାବ୍ଯ 
“ଗୀତଗୋବିନ୍ଦ” ରଚନା କରିପାରିନଥାନ୍ତେ । ତାଙ୍କର କୃତି 
'ଶ୍ରୀଗୀତଗୋବିନ୍ଦ” ଭାରତୀୟ ସଂସ୍କୃତ ସାହିତ୍ୟ ଭଣ୍ଡାରରେ ଏକ ଅମୂଲ୍ୟ 
ରନ I 


ଦ୍ଵାଦଶ ଶତାବ୍ଦୀରେ ସାଧୁପ୍ରଧାନ ଜୟଦେବ ପୁରୀ ଜିଲ୍ଲାର 
ପୁଣ୍ୟତୋୟା ପ୍ରାଚୀନଦୀ କୂଳରେ ଥୁବା କେନ୍ଦୁଲି ଗ୍ରାମରେ ମାତା 
ବାମାଦେବୀ ଓ ପିତା ଭୋଜଦେବଙ୍କ ଓରସରୁ ଜନ୍ମଲାଭ କରିଥିଲେ | 
ତାଙ୍କ ବାଲ୍ୟସାଥୀ ପରାଶରଙ୍କ ସଙ୍ଗେ ପ୍ରାଚୀନଦୀ କୂଳେ ଭ୍ରମଣ ଓ 
ସାଙ୍ଗ ହୋଇ ପାଠପଢ଼ିବାରେ ଅବହେଳା କରୁନଥ୍ଲେ । ସେ ପ୍ରାଚୀ 
କୂଳରେ ଥବା ମାଧବଙ୍କୁ ସ୍ମରଣ କରି ସବୁକାର୍ଯ୍ୟ କରୁଥୁଲେ । ଥରେ 
ଥରେ ମାଧବଙ୍କୁ ସ୍ମରଣ କରୁ କରୁ ସଂଜ୍ଞାହୀନ ହୋଇପଡ଼ୁଥୁଲେ | 
ମାତ୍ର ୧୧ ବର୍ଷ ବୟସରେ ସେ ପିତୃମାତୃ ହରା ହୋଇପଡ଼ିଥ୍ଲେ । 


ଇଂ ନିରାକାର ମହାଳିକ 


ବାଲ୍ୟାବସ୍ଥାରେ ସେ ସଂସ୍କୃତ ଭାଷାରେ ସାହିତ୍ୟ, କାବ୍ୟ, ଜ୍ୟୋତିଷ 
ଆଦି ଶିକ୍ଷା କରିଥୁଲେ । ତାଙ୍କ ପିତା ଗ୍ରାମର ଜଣେ ମହାଜନଙ୍କଠାରୁ 
ରଣ ଆଣିଥୁଲେ । ଜୟଦେବ ପିତାଙ୍କ ମୃତ୍ୟୁପରେ ସେ ରଣ ସୁଝି ନ 
ପାରି ଜଣେ ସାଧୁ ସନ୍ନ୍ୟାସୀଙ୍କ ସଙ୍ଗେ ଯାଇ ପୁରୁଷୋତ୍ତମରେ ଅବସ୍ଥାନ 
କଲେ । ସେଠାରୁ ସେ କେତେକ ସାଧୁ -ସନ୍ଯ୍ାସୀଙ୍କ ସଙ୍ଗେ କଳିଙ୍ଗର 
ତତ୍କାଳୀନ ପ୍ରସିଦ୍ଧ ବୈଷ୍ଣବ ପୀଠ ଶ୍ରୀକୂର୍ମକୁ ଚାଲିଯାଇଥୁଲେ । ସେଠାରେ 
ସେ ସଂସ୍କୃତ ଶିକ୍ଷା ସହ ସଙ୍ଗୀତ ଓ ନୃତ୍ୟ ଶିକ୍ଷା କରିଥୁଲେ । ତାଙ୍କର 
ଜଣେ ଶିଷ୍ୟା ପଦ୍ମାବତୀ ତାଙ୍କଠାରୁ ଶିକ୍ଷା ଗ୍ରହଣ କରି ଶ୍ରୀକୂର୍ମ ଓ 
ସିଂହାଚଳ ମନ୍ଦିରମାନଙ୍କରେ ନୃତ୍ୟ ପରିବେଷଣ କରୁ ଥୁଲେ | 
ସାଧୁ ପ୍ରଧାନ ଜୟଦେବଙ୍କ ଉପସ୍ଥିତିରେ ଲିଙ୍ଗରାଜ ମନ୍ଦିରରେ ତାଙ୍କ 
ଶିଷ୍ୟା ପଦ୍ମାବତୀଙ୍କର ଅଖଣ୍ଡ ଦୀପଦାନ ଶ୍ରୀଲିଙ୍ଗରାଜ ମନ୍ଦିରର ଏକ 
ଶିଳାଲେଖରେ ଉକ୍କୀର୍ଣ୍ଣ ହେବା - ଏକ ଉଲ୍ଲେଖନୀୟ ଘଟଣା 1° ସମ୍ଭବତଃ 
ସେ ଶିଷ୍ୟାଙ୍କ ସଙ୍ଗେ ପ୍ରଭୂ ଲିଙ୍ଗରାଜଙ୍କ ଦର୍ଶନ ପାଇଁ ଆସିଥୁବା ସମୟର 
ଘଟଣା । 


ଗଙ୍ଗରାଜାମାନଙ୍କ ରାଜତ୍ସ କାଳରେ ପ୍ରସିଦ୍ଧ ବୈଷ୍ଣବ କ୍ଷେତ୍ର 
ଶ୍ରୀକୂର୍ମରେ ବୈଷ୍ଣବ ସାଧୁମାନଙ୍କ ସମାବେଶ ହେତୁ ଏହା ଏକ ବିଶିଷ୍ଟ 
ଧର୍ମକ୍ଷେତ୍ଵରେ ପରିଣତ ହୋଇଥଲା । ଶ୍ରୀଜୟଦେବ ଶ୍ରୀକୂର୍ମଠାରେ 
ବିଶିଷ୍ଟ ବୈଷ୍ଣବସା ଧୁ ନିମ୍ବାର୍କଙ୍କଠାରୁ ଦୀକ୍ଷାଗ୍ରହଣ କରିଥଲେ PF ନିମ୍ବାର୍କ 
ରାମାନୁଜଙ୍କ ପରବର୍ତୀ ଗୁରୁରୂପେ ବୈଷ୍ଣବ ସମାଜରେ ବିଶିଷ୍ଟ ସ୍ଥାନ 
ଅଧୁକାର କରିଥୁଲେ । ସେ ପୁରୀକୁ ଆସି ସିଂହଦ୍ଧାରର ପୂର୍ବଦିଗ 
ଦୋଳମଣ୍ଡପ ସାହିରେ ଥବା ରାଧାବଲ୍ଲଭ ମଠ ପ୍ରତିଷ୍ଠା କରିଥୁଲେ | 
ସେହି ସମୟରେ ପରମ ବୈଷ୍ଣବ ଜୟଦେବ ଗୋସ୍ଵାମୀ ସନ୍ନ୍ୟାସବ୍ରତ 
ଅବଲମ୍ବନ ପୂର୍ବକ ଏହି ମଠର ବିଜେସ୍ଥଳୀଠାରେ ଏକ ପଣ୍ତକୁଟୀର 
ନିର୍ମାଣ କରି ସେଠାରେ ବାସ କରୁଥୁଲେ । ଜୟଦେବଙ୍କ dau 
ପଦ୍ମାବତୀଙ୍କ ପିତା ଦାକ୍ଷିଣାତ୍ୟର ଜନୈକ ବିପ୍ର ଦେବଶର୍ମା ଶ୍ରୀଜଗନ୍ନାଥଙ୍କ 
ବରପ୍ରସାଦରୁ ତାଙ୍କର ପ୍ରଥମ କନ୍ୟାକୁ ଲାଭ କରିଥୁଲେ । ବିପ୍ର 
ଦେବଶର୍ମା ମହାପ୍ରଭୁଙ୍କ ନିକଟରେ ଅଙ୍ଗୀକୃତ ଶପଥ ଅନୁଯାୟୀ ତାଙ୍କ 
କନ୍ୟା ପଦ୍ମାବତୀକୁ ଶ୍ରୀକ୍ଷେତ୍ର ଆଣି ତାଙ୍କର ସେବା ପାଇଁ ଉତ୍ସର୍ଗ 


ଉତ୍କଳ ପ୍ରସଙ୍ଗ 


କରିଥୁଲେ । କିନ୍ତୁ ସେ ମହାପ୍ରଭୁଙ୍କର ସ୍ଵପ୍ନାବିଷ୍ଟ ହୋଇ ତାଙ୍କର ପ୍ରିୟଭକ୍ତ 
ଜୟଦେବଙ୍କ ହସ୍ତରେ ସୁକନ୍ୟାଙ୍କୁ ଅର୍ପଣ କରିବାକୁ ଆଦେଶ ହେଲା । 
ସନ୍ନ୍ୟାସୀ ଜୟଦେବ ପ୍ରଥମେ ବିବାହ ଫାଶରେ ଆବଦ୍ଧ ହେବା ପାଇଁ 
ଅନିଚ୍ଛା ପ୍ରକାଶ କରିଥୁଲେ ମଧ୍ଯ ପରେ ମହାପ୍ରଭୁଙ୍କ ଆଦେଶକୁ 
ଶିରୋଧାର୍ଯ୍ୟ କରି ପଦ୍ମାବତୀଙ୍କ ପାଣିଗ୍ରହଣ କରିଥୁଲେ । ଉକ୍ତ ଦମ୍ପତି 
ଏକ ପ୍ରାଣରେ ସଂଗୀତ ଓ ନୃତ୍ୟ ଦ୍ଵାରା ରାଧାବଲ୍ଲଭଙ୍କ ପୂଜାର୍ଚ୍ଚନାରେ 
କାଳାତିପାତ କଲେ ଏବଂ ବିବାହ ପରେ କିଛି ଦିନ ସ୍ଵ -ଗ୍ରାମରେ 
ଅବସ୍ଥାନ କରିଥୁଲେ । 


ଏତିହାସିକ କେଦାରନାଥ ମହାପାତ୍ର ଲେଖୁଛନ୍ତି ଯେ, 
ଜୟଦେବେଙ୍କୁ ବିବାହ କରିବା ପୂର୍ବରୁ ପଦ୍ମାବତୀ ଜଣେ ନୃତ୍ୟ ପଟ୍ଟୟସୀ 
ମହିଳା ଥୁଲେ । ଦାକ୍ଷିଣାତ୍ୟର ତିନୋଟି ମନ୍ଦିରରେ ପଦ୍ମାବତୀଙ୍କ ନାମ 
ନୃତ୍ୟାଙ୍ଗନା ଭାବେ ଶିଳାଲେଖରେ ଉଲ୍ଲେଖ ଅଛି । ଜୟଦେବ ମଧ୍ଯ 
କଳିଙ୍ଗର କୂର୍ମପାଟକରେ ଥୁବା ସଂଗୀତ, ନୃତ୍ୟ ଓ ଶାସ୍ତ୍ରୀୟ କଳା 
ବିଦ୍ୟାଳୟରେ ଅଧ୍ଯକ୍ଷ asia ପ୍ରମାଣ ମନ୍ଦିର ଶିଳାଲେଖରେ ମିଳୁଛି I" 


ଶ୍ରୀକ୍ଷେତ୍ର ପୁରୀଠାରେ ସେହି କୁଟୀରରେ ରହି ଜୟଦେବ ସ୍ଵୀୟ 
Jana ଶ୍ରୀଜଗନ୍ନାଥଙ୍କ ସନ୍ତୋଷ ବିଧାନ ନିମିତ୍ତ ଶ୍ରୀଗୀତ ଗୋବିନ୍ଦ 
ରଚନା ଆରମ୍ଭ କରିଥିଲେ । ପ୍ରତିଦିନ ଗୀତଗୋବିନ୍ଦର ଯେଉଁ ପଦଗୁଡ଼ିକ 
ସେ ରଚନା କରନ୍ତି, ତାକୁ ମନ୍ଦିର ମଧରେ ଭକ୍ତି Ser କଣ୍ଠରେ ଗାନ 
କରନ୍ତି । ଜୟଦେବ ସେହି ପଦଗୁଡ଼ିକ ଗାନ କରିବା ସମୟରେ ପନୀ 
ପଦ୍ମାବତୀ ଗୀତର ତାଳେ ତାଳେ ନୃତ୍ୟ ପ୍ରଦର୍ଶନ କରିଥାନ୍ତି । ଜୟଦେବ 
ତାଙ୍କ ରଚିତ “ଗୀତଗୋବିନ୍ଦଂର 


“ସୁର ଗରଳ ଖଣ୍ଡନଂ ମମଶିରସି ମଣ୍ଡନଂ |” 


ଲେଖ୍‌ସାରିଲା ପରେ ସଂଶୟାପନ୍ନ ହୋଇ ଉପଯୁକ୍ତ ଶବ୍ଦ ବିନ୍ଯାସ 
ଦ୍ଵାରା ପଦ ପୂରଣ କରିବାକୁ ଅସମର୍ଥ ହେବାରୁ ପ୍ରଭୁ ଶ୍ରୀକୃଷ୍ଣ ନିଜେ 
ଜୟଦେବଙ୍କ ଅନୁପସ୍ଥିତିରେ ଜୟଦେବଙ୍କ ବେଶରେ ଆସି ତାଙ୍କ 
ପର୍ଣ୍ଣକୁଟୀରରେ ପ୍ରବେଶ ପୂର୍ବକ ତାଳପତ୍ର ପାଣ୍ଡୁଲିପିର ସେହି ପଦତଳେ 
ଦେହି ପଦ ପଲ୍ଲବ ମୁଦାରମ୍‌' ଲେଖୁ ଦେଇ ଅନ୍ତରହ୍ହିତ ହୋଇଗଲେ | 
ସ୍ନାନସାରି ଜୟଦେବ ଆସି ଉପଯୁକ୍ତ ପଦପୂରଣ ହୋଇଥିବା ଦେଖୁ 
ଆଶ୍ଚର୍ଯ୍ୟ ହୋଇଯାଇଥ୍ଲେ । ଶ୍ରୀକୃଷ୍ଣ ତାଙ୍କୁ ରାତ୍ରି ଶେଷରେ ସ୍ଵପ୍ନରେ 
ସମସ୍ତ ବିଷୟ ଜଣାଇ ଦେଲେ । ସ୍ଵଚକ୍ଷୁରେ ପନୀ ପଦ୍ମାବତୀ ଶ୍ରୀ କୃଷ୍ଣଙ୍କ 
ଦର୍ଶନ ଲାଭ କରି ପରମ ସୌଭାଗ୍ୟବତୀ ହୋଇଥିବାରୁ ତାଙ୍କ ପ୍ରତି 
ଜୟଦେବଙ୍କର ଶ୍ରଦ୍ଧା ଓ ଭକ୍ତି ବିଶେଷ ଭାବେ ବୃଦ୍ଧି Aaa I 
'ଗୀତଗୋବିନ୍ଦ'ର ରଚନା ସମାପ୍ର ହେବା ପରେ ଜୟଦେବ ଏହାକୁ 
ଶ୍ରୀଜଗନ୍ନାଥଙ୍କୁ ନୈବେଦ୍ୟ ରୂପେ ଅର୍ପଣ କରି ନିଜ ଜୀବନକୁ ଧନ୍ୟ 
ମଣିଥୁଲେ । ବଡ଼ସିଂହାର ପରେ ଶ୍ରୀମନ୍ଦିରରେ ଗଙ୍ଗବଂଶୀୟ ରାଜା 
ଚୋଡ଼ଗଙ୍ଗ ଦେବଙ୍କ ଦ୍ବିତୀୟ ପୁତ୍ଵ ରାଘବ ଦେବ ( ୧୧୫୬-୧୧୭୦) 


ଏହାର ପାଠ ଆରମ୍ଭ କରିଥୁଲେ ଏବଂ ଜୟଦେବଙ୍କୁ ତାଙ୍କ ରାଜସଭାରେ 
ସ୍ଥାନ ଦେଇଥୁଲେ । କିନ୍ତୁ .ଗୀତଗୋବିନ୍ଦ”ର ଧାରାବାହିକ ଭାବେ 
ଶ୍ରୀମନ୍ଦିରରେ ପ୍ରତ୍ୟହ ପାଠ କବି ନରସିଂହ ଦେବଙ୍କ (gl: ୨୭୮ରୁ 
ଖ୍ରୀଥ୧୩୦ ୬) ଠାରୁ ଆରମ୍ଭ ହୋଇଥୁବାର ଜଣାଯାଏ | 


ଏତିହାସିକ ସତ୍ୟନାରାୟଣ ରାଜଗୁରୁ ଲେଖୁଛନ୍ତି, “ମହାକବି 
ଜୟଦେବଙ୍କ ଲେଖନୀ ସମ୍ପୂତ ପ୍ରସିଦ୍ଧ 'ଗୀତଗୋବିନ୍ଦ' ସମ୍ଭବତଃ ସେହି 
ଶ୍ରୀ ବୈଷ୍ଣବ କ୍ଷେତ୍ରର ଶ୍ରୀକୂର୍ମର ସିନ୍ଧକୂଳରେ ରଚିତ ହୋଇଥବା ଅନୁମିତ 
ହୁଏ । କାରଣ ତାଙ୍କ ପୂର୍ବରୁ ବିଲ୍ଵମଙ୍ଗଳ ଯେଉଁ ଭାଷା ଓ ସାହିତ୍ୟ 
ସୃଷ୍ଟି କରି ସାହିତ୍ୟ ସମାଜକୁ ଅଭିଭୂତ କରିଥଲେ ସେହି କୃଷ୍ଣ କରୁଣାମୃତ 
କାବ୍ୟ ଜୟଦେବଙ୍କର “ଗୀତଗୋବିନ୍ଦ”ର ପଥ ପ୍ରଦର୍ଶକ ବୋଲି କହିଲେ 
ଅତ୍ୟୁକ୍ତି ହେବ ନାହିଁ । 


ଦଶାବତାରୀ ଶ୍ରୀକୃଷ୍ଣ ଜଗନ୍ନାଥଙ୍କ ଉଦ୍ଦେଶ୍ୟରେ ପ୍ରଣୀତ 
ଗୀତଗୋବିନ୍ଦ' ମହାକାବ୍ୟର ଦ୍ବାଦଶ ସର୍ଗ ମଧ୍ଯରେ ଏଗାର ଗୋଟି 
ବିଭିନ୍ନ ରାଗର ଚବିଶଟି ସଂଗୀତ ଅଛି । ମହାକବି ଜୟଦେବ ବଳରାମ 
ଓ ବୁଦ୍ଧଙ୍କୁ ଦଶାବତାର ମଧ୍ଯରେ ନେଇ ଶ୍ରୀକୃଷ୍ଣଙ୍କୁ ଅବତାରୀ ରୂପେ 
ପ୍ରାର୍ଥନା କରିଛନ୍ତି । ଏ ଗୀତଗୋବିନ୍ଦ'ର ପ୍ରଥମ ଟୀକା “ଭାବବିଭାବିନୀ”ର 
ପ୍ରଣେତା ହେଉଛନ୍ତି ଉତ୍କଳୀୟ ପଣ୍ଡିତ ଉଦୟନାଚାର୍ଯ୍ୟ | ତାଂପରେ 
ପରେ କବିରାଜ ନାରାୟଣ ଦାସ, ଲକ୍ଷ୍ମଣ ସୁରୀ, ଧନଞ୍ଜୟ ଦ୍ଵିଜ, 
ଲକ୍ଷ୍ମଣ ଭଟ୍ଟଙ୍କ ଭଳି ଉତ୍କଳୀୟ ପଣ୍ଡିତମାନେ ସଂସ୍କୃତରେ ଟୀକା 
ଲେଖୁଛନ୍ତି । ଗୀତଗୋବିନ୍ଦ ଅବଲମ୍ବନରେ ବୂନ୍ଦାବନ ଦାସ, ଧରଣୀ 
ଧର, ଦୀନକୃଷ୍ଣ ଦାସ, ଉଦ୍ଧବ ଦାସ, ଜଗନ୍ନାଥ Ag, ବଜରୀ ଦାସ, 
ବାସୁଦେବ ମିଶ୍ର, ପିଣ୍ଡିକ ଶ୍ରୀଚନ୍ଦନ ଗୋପୀନାଥ ଧୀର, ଶ୍ୟାମସୁନ୍ଦର 
ଭଞ୍ଜ, ଗୌରହରି ପରିଚ୍ଛା, ପଟିଆରାଜା ଦିବ୍ୟସିଂହ ଦେବ ପ୍ରଭୂତି 
ବହୁ ଉତ୍କଳୀୟ କବି ସ୍ଵତନ୍ତ୍ର ଟୀକା ରଚନା କରିଛନ୍ତି ।* ଗୀତଗୋବିନ୍ଦ 
ଅନୁକରଣରେ କବିଚନ୍ଦ୍ର ରାୟ ଦିବାକର ମିଶ୍ର “ଅଭିନବ ଗୀତ ଗୋବିନ୍ଦ” 
ରଚନା କରି ଗଜପତି ପୁରୁଷୋତ୍ତମ ଦେବଙ୍କ (ଖ୍ରୀଅ୧୪୬୬- 
ଖ୍ରୀ୮୧୪୯୭ ) ନାମରେ ଭଣିତା କରିଛନ୍ତି । 


ଦୋଳମଣ୍ଡପ ସାହିସ୍ଥିତ ରାଧାବଲ୍ଲଭ ମଠରେ କେତେକ 
ପ୍ରାଚୀନ ତାଳପତ୍ର ପୋଥୁ ମଧ୍ଯରେ “ଗୀତଗୋବିନ୍ଦ”, ଭାଗବତ ପ୍ରଭୂତି 
ଅଦ୍ୟାପି ବିଦ୍ୟମାନ । ଏହା ଏକ ପ୍ରାଚୀନ ମଠ । ପରମ୍ପରା ଅନୁସାରେ 
ଏହି ମଠର ନୂତନ ମହନ୍ତମାନେ ଗାଦିସୀନ ହେବା ସମୟରେ ' ମହନ୍ତାଇ 
ଶାଢ଼ୀ ବନ୍ଧା” ଉତ୍ସବ ପାଳିତ ହୁଏ | ସେଥୁରେ ଚାରି ସମ୍ପ୍ରଦାୟ ମଧ୍ଯରେ 
ନିମ୍ବାର୍କକ ରାମାନୁଜ। ଗୌଡୀୟ ଓ ରାମାନନ୍ଦୀ ସଂପ୍ରଦାୟର 
ମଠାଧୀଶମାନେ ଉପସ୍ଥିତ ରହିଥାନ୍ତି । ଶ୍ରୀମନ୍ଦିରର ସ୍ଵତ୍ଵ ଲିପି ଅନୁଯାୟୀ 
ରାଧାବଲ୍ଲଭ ମଠ ମହନ୍ତଙ୍କର ଶ୍ରୀମନ୍ଦିରରେ ଉପଚାର ଓ ଆଲଟ ସେବା 
କରିବାର ଅଧୁକାର ରହିଛି । ଏ ସେବା କରି ମଠ ମଶାଲ ପାଆନ୍ତି ।୬ 


ଉତ୍କଳ ପ୍ରସ ଙ୍ଗ 


ମହାକବି ଜୟଦେବ ଏହି ମଠସ୍ଥଳୀରେ ଅବସ୍ଥାନ କରୁଥୁବାରୁ ଏହା 
ଏକ ପବିତ୍ର ପୁଣ୍ୟସ୍ଥଳୀ ରୂପେ ବିବେଚିତ ହୁଏ । 


ଜୟଦେବ ଉତ୍କଳୀୟ ସଂସ୍କୃତିକୁ ବହୁ ଭାବରେ ପ୍ରଭାବିତ କରି 
ଉତ୍କଳୀୟ କବି ମଣ୍ଡଳୀର ମଉଡ଼ମଣୀ ରୂପେ ପ୍ରତ୍ୟେକ ଓଡ଼ିଆର ହୃଦୟ 
ସିଂହାସନରେ ବିରାଜମାନ କରୁ ଛନ୍ତି । ସେଥୁପାଇଁ “ଚୈତନ୍ୟ 
ଚରିତାମୃତ ରେ ଲେଖାଅଛି | 


“ଜୟଦେବ ବିଦ୍ୟାପତି ରାୟେର ନାଟକ ଗୀତି 
କଣ୍ଣ୍ରାମୃତ ଶ୍ରୀଗୀତ ଗୋବିନ୍ଦ 

ମହାପ୍ରଭୁ ରାତ୍ରି ଦିନେ ସ୍ବରୂପ ନିତ୍ୟାନନ୍ଦ ସନେ 
ଗାୟ ଶୁନେ ପରମ ଆନନ୍ଦେ I 


ପାଦଟୀକା 


୧. 


ଓଡ଼ିଶାର ସାଂସ୍କୃତିକ ଇତିହାସ - ୪ର୍ଥ ଖଣ୍ଡ - ଡଃ ସତ୍ୟନାରାୟଣ 
ରାଜଗୁରୁ 

କବି ଜୟଦେବ - ସ୍ବର୍ଗତଃ କେଦାରନାଥ ମହାପାତ୍ର, ଉତ୍କଳ ପ୍ରସଙ୍ଗ, 
ମଇ- ୨୦୦୫ 

ଓଡ଼ିଶାର ସାଂସ୍କୃତିକ ଇତିହାସ - ୪ର୍ଥ ଖଣ୍ଡ - ଡଃ ସତ୍ୟନାରାୟଣ 
ରାଜଗୁରୁ 

କବି ଜୟଦେବ - ଶ୍ରୀ ନୀଳମଣି ମିଶ୍ର, ଉତକୁଳ ପ୍ରସଙ୍ଗ 

ପୁରୀର ମଠ ସଂସ୍କୃତି - aaa ମିଶ୍ର 


ଏନ୍‌-୧/୮୨, 
ଆଇ.ଆର୍‌.ସି. Rene, ଭୁବନେଶ୍ବର-୧୫ 


ଉତ୍କଳ ପ୍ରସଙ୍ଗ 


ଶ1ମନ୍ଦିରରେ ଦେବଦାସ gal ଓ 
ଶ1ଗ1ତଗୋବିନ୍ଦ ସେବାର ପ୍ରଚଳନ 


ଉତ୍କଳୀୟ ସଂସ୍କୃତିର ଆରାଧ୍ଯ ଦେବତା, ଓଡ଼ିଆ ଜାତିର ଆଧ୍ୟାତ୍ମ 
ପ୍ରାଣକେନ୍ଦ୍ର ତଥା ପବିତ୍ରତମ ପୀଠସ୍ଥଳୀ ଶ୍ରୀକ୍ଷେତ୍ର ଧାମ ପୁରୀର ଅଧୀଶ୍ମର 
ଜଗତର ନାଥ ମହାପ୍ରଭୁ ଶ୍ରୀଜଗନ୍ନାଥଙ୍କର ନିତ୍ୟ ନିବାସସ୍ଥଳ AY 
ବୈକୁଣ୍ଠ ଶ୍ରୀକ୍ଷେତ୍ର ପୁରୀସ୍ଥିତ ଶ୍ରୀମନ୍ଦିର କାହିଁ କେଉଁ ଅନାଦି କାଳରୁ 
ଅଗଣିତ ଭକ୍ତ ଜନଗଣଙ୍କୁ ଆକୃଷ୍ଟ କରିଆସିଛି । ଶ୍ରୀମନ୍ଦିରର ସମସ୍ତ 
ରୀତିନୀତି, ପୂଜାପଦ୍ଧତି ଯେପରି ଏକ ସୁବ୍ୟବସ୍ଥିତ ଓ ଶୃଙଖଳିତ ଢଙ୍ଗରେ 
ପ୍ରଥା ଓ ପରମ୍ପରାକ୍ରମ ଅନୁସୃତ ହୋଇଆସୁଛି, ସେପରି ଦୃଷ୍ଟାନ୍ତ 
ଯେକୌଣସି ଆଧ୍ୟାତ୍ମିକ ପୀଠରେ ବିରଳ କହିଲେ ଅତ୍ୟୁକ୍ତି ହେବ ନାହିଁ । 
ଶ୍ରୀମନ୍ଦିରର ଅନେକ ପ୍ରଥା ମଧ୍ଯରୁ ଦେବଦାସୀ ପ୍ରଥାର ଏତିହାସିକ 
ଗୁରୁତ୍ଵ ରହିଛି । ସେହିପରି ନିତ୍ୟ ଶ୍ରୀଗୀତଗୋବିନ୍ଦ ଗାନ ସେବାର 
ପ୍ରଚଳନର ପରମ୍ପରା ମଧ୍ଯ ନିଜସ୍ଵ ଏକ ସ୍ଵତନ୍ତ୍ର ପ୍ରସଙ୍ଗ ଉତ୍ବଥାପନ 
କରେ । 


ଶ୍ରୀମନ୍ଦିରର ଦେବଦାସୀ ପ୍ରଥା ବହୁ ପ୍ରାଚୀନ ଓ ପରମ୍ପରାର 
ଅଂଶବିଶେଷ | ଆଜି ଯେଉଁ ଓଡ଼ିଶୀ ନୃତ୍ୟ ଶାସ୍ତ୍ରୀୟ ନୃତ୍ୟର ମାନ୍ୟତା 
ଲାଭ କରିଛି, ତାହା ଏହି ଦେବଦାସୀ ବା ମାହାରୀ ନୃତ୍ୟରୁ ସଂଭୂତ । 
ଶ୍ରୀକ୍ଷେତ୍ରରେ ଶ୍ରୀମନ୍ଦିରରେ ଦେବଦାସୀ ନିଯୁକ୍ତିକୁ କିଛି ସଂକୀଣ୍ଣ୍ରମନା 
ବ୍ୟକ୍ତି କଳକିତ ପ୍ରଥା ଓ କୁସଂସ୍କାର ବୋଲି କହିଥାନ୍ତି ଏବଂ ଆଉ 
କେତେ ବ୍ୟକ୍ତି ଏହାକୁ ଶ୍ରୀମନ୍ଦିର ଏକ ଗୌରବମୟ ପରମ୍ପରା ବୋଲି 
ସ୍ଵୀକାର କରିଛନ୍ତି । ତେବେ ବାସ୍ତବ ପକ୍ଷରେ ଶ୍ରୀମନ୍ଦିରରେ ୩୬ 
ପ୍ରକାର ସେବାୟତମାନଙ୍କ ମଧ୍ଯରୁ ଦେବଦାସୀ ସେବାକୁ ଏକ ସେବା 
ଭାବରେ ଆଇନଗତ, ଧାର୍ମିକ ତଥା ସାଂସ୍କୃତିକ ଧାରାର ଅବିଚ୍ଛେଦ୍ୟ 
ଅଂଗ ଭାବରେ ଗ୍ରହଣ କରାଯାଇଛି । 


ଶ୍ରୀଜଗନ୍ନାଥ ମହାପ୍ରଭୁଙ୍କ ମନ୍ଦିରରେ ପ୍ରତ୍ୟହ ଦେବଦାସୀଙ୍କ 
ଦ୍ଵାରା ଶ୍ରୀଗୀତଗୋବିନ୍ଦ ଗାନ ସେବା ପ୍ରଚଳନର ପ୍ରଥା ରହିଆସିଛି । 
ତେବେ ଏହି ପ୍ରଥା କେବେ ଆରମ୍ଭ ହେଲା ତାହା ଶ୍ରୀମନ୍ଦିର ଇତିହାସର 
ବିଷୟବସ୍ତୁ ଅଟେ । ଏତିହାସିକ ପର୍ଯ୍ୟବେକ୍ଷଣରୁ ଏହି ସଂକ୍ରାନ୍ତରେ 
ଜଣାଯାଏ ଯେ, ସୋମବଂଶୀୟ ପ୍ରସିଦ୍ଧ ନରପତି ଉଦ୍ୟୋତ କେଶରୀଙ୍କ 
ବିଧବା ମାତା କୋଳାବତୀ ତାଙ୍କ ରାଜତ୍ଵର Ueda AAA 


ଡାକ୍ତର ମିନତୀ ମହାରଣା 


(୧୦୫୩ ଖ୍ରୀଷ୍ଟାବ୍ଦ ) ରେ ବ୍ରହ୍ମେଶ୍ଵର ମନ୍ଦିର ନିର୍ମାଣ କରି ସେଠାରେ 
ନୃତ୍ୟଗୀତ ପାଇଁ ସଙ୍ଗୀତ ପ୍ରବୀଣା ସୁନ୍ଦରୀ ସ୍ତ୍ରୀମାନଙ୍କୁ ନିଯୁକ୍ତ କରିଥୁଲେ I 
ଏହି ସତ୍ୟ ଭୁବନେଶ୍ବରସ୍ଥ ପ୍ରସିଦ୍ଧ ବ୍ରହ୍ନେଶ୍ଵର ମନ୍ଦିରରେ ଖଚିତ ଶିଳାଲେଖ 
( ବର୍ଭମାନ ଲୁପ୍ତ )ରୁ ଜଣାଯାଏ । ପ୍ରାଚୀ କୂଳବର୍ତୀ ନିଆଳି ଶାସନର 
ଶୋଭନେଶ୍ନର ମନ୍ଦିର ( ପ୍ରାୟ ୧୦୭୦ ଖ୍ରୀଷ୍ଟାବ୍ଦ) ଏବଂ ଏକାମ୍ର କ୍ଷେତ୍ର 
( ଭୁବନେଶ୍ବରସ୍ଥ ) ମେଘେଶ୍ଵର ମନ୍ଦିରରେ ଦୁଇ ମନ୍ଦିରର ନିର୍ମାତା ଯଥା- 
ବ୍ରାହ୍ମଣ ବଂଶୀୟ ସାମନ୍ତ ରାଜା ବୈଦ୍ୟନାଥ ଏବଂ ଗଙ୍ଗବଂଶୀୟ ସମ୍ରାଟ 
ରାଜ ରାଜ ଦେବଙ୍କ ଶାଳକ ସ୍ଵପ୍ନେଶ୍ବର ଦେବଙ୍କ ଦ୍ଵାରା ରୂପ ଯୌବନ - 
ସମ୍ପନ୍ନା ନାନା ଭୂଷଣ ମଣ୍ଡିତା ଗୀତଜ୍ଞା ନର୍ତିକୀ ନିୟୋଗ ବିଷୟ ଉଭୟ 
ମନ୍ଦିରରେ ଥୁବା ଶିଳାଲେଖରୁ ଜଣାଯାଏ | 


ନରେନ୍ଦ୍ରଶ୍ମର ନାମକ ଶିବ ମନ୍ଦିରରେ ନୈବେଦ୍ଯ, ନୃତ୍ୟଗୀତ, 
ବାଦ୍ୟକରଣ ଓ ଦେବସ୍ଥାନର ଜୀର୍ଣ୍ର ସଂସ୍କାର ପାଇଁ ଉତ୍କଳର ପ୍ରଥମ 
ଗଙ୍ଗସମ୍ରାଟ ଚୋଳଗଙ୍ଗ ଦେବ ୧୦୮୩ ଖ୍ରୀଷ୍ଟାବ୍ଦରେ ମୁରୁପାକ ନାମକ 
ଗ୍ରାମ ଦାନ କରିଥୁବା ତତ୍ରତ୍ୟ ଶିଳାଲେଖରୁ ଜଣାଯାଏ । ଚୋଳଗଙ୍ଗ 
ଦେବଙ୍କ ଅନ୍ୟ ଏକ ଶିଳାଲେଖରେ ଉଲ୍ଲେଖ ଅଛି ଯେ, ସେ ମୁଖଲିଙ୍ଗମ୍‌ 
( ପ୍ରାଚୀନ କଳିଙ୍ଗ ନଗର ) ରେ ଅବସ୍ଥିତ ପ୍ରସିଦ୍ଧ ମଧୁକେଶ୍ଵରଙ୍କ ମନ୍ଦିରରେ 
ନୃତ୍ୟ ପାଇଁ ଦେବଗଣିକା ( ଦେବଦାସୀ ) ଗାୟକ ଓ ବାଦକ ନିଯୁକ୍ତ 
କରି ସେମାନଙ୍କ ପାଇଁ ଜମିବାଡ଼ି ଖଞ୍ଜ ଥୁଲେ । ଏହି ଲେଖଟି ତାଙ୍କ 
ରାଜତ୍ସର ଶେଷ ଆଡ଼କୁ ( ୧୦୪୫ ଖ୍ରୀ:ଅ: ) ରେ ଖୋଦିତ ହୋଇଥିଲା | 
ଉକ୍ତ ଶିଳାଲେଖରେ (ଦେବଗଣିକା” ବା ଦେବଦାସୀ ନିୟୋଗର ଅକାଟ୍ୟ 
ପ୍ରମାଣ ମିଳୁଥୁବାରୁ ଗଙ୍ଗସ ମ୍ରାଟ ଚୋଳଗଙ୍ଗ ଦେବ ଶ୍ରୀକ୍ଷେତ୍ରସ୍ଥ ବର୍ଭମାନ 
ଉତ୍ତୁଙ୍ଗ ମନ୍ଦିର ନିର୍ମାଣ କରିବା ପରେ 'ମଧୁକେଶ୍ଵର” ଦେବଙ୍କ ପରି 
ଶ୍ରୀଜଗନ୍ନାଥଙ୍କ ସେବାରେ ଦେବଦାସୀ ବା ଦେବଗଣିକା ନିୟୋଗ 
ପ୍ରଥାର ପ୍ରଚଳନ କରିଥୁଲେ ବୋଲି ଜଣାଯାଏ । ତେଣୁ ଶ୍ରୀମନ୍ଦିର 
ନିର୍ମାଣ ସମୟ ( ୧୧୧୨ ଖ୍ରୀ:ଅ:ରୁ ୧୧୪୭ ଖ୍ରୀ:ଅ: ) ପରେ ପରେ 
ସେହିଠାରେ ଦେବଦାସୀ ପ୍ରଥା ପ୍ରଚଳିତ ହୋଇଆସୁଛି । ଏହି ସମୟ 
ମଧ୍ଯ ଶ୍ରୀଗୀତଗୋବିନ୍ଦର ରଚୟିତା ଶ୍ରୀଜୟଦେବଙ୍କ ପ୍ରେୟସୀ ପନୀ 
ପଦ୍ମାବତୀ ମଧ୍ଯ ଦେବଦାସୀ ଭାବରେ ନିଯୁକ୍ତ ହୋଇଥିଲେ । ଭକ୍ତକବି 
ଶ୍ରୀଜୟଦେବ ସ୍ବକୃତ ଶ୍ରୀଗୀତଗୋବିନ୍ଦର ଆଦ୍ୟପର ଶ୍ଳଲୋକରେ 


ଉତ୍କଳ ପ୍ରସଙ୍ଗ 


ପଦ୍ନାବତୀ-ଚରଣ-ଚାରଣ-ଚକ୍ରବତ୍ତୀ ରୂପେ ଗର୍ବ ଓ ଗୌରବ 
ସହକାରେ ଘୋଷଣା କରିବା ଦ୍ବାରା ପ୍ରକାରାନ୍ତରେ ତାଙ୍କର ନୃତ୍ୟଗୀତ 
ପ୍ରବୀଣା ପ୍ରେୟସୀ ପଦ୍ମାବତୀ ସ୍ଵ- ପରମାରାଧ୍ଯ ଜଗଦୀଶ ବା ଜଗନ୍ନାଥଙ୍କ 
ସମ୍ମୁଖରେ ନୃତ୍ୟଗୀତ ପାଇଁ age ହୋଇଥୁବା ସ୍ଵୀକାର କରିଛନ୍ତି । 
ଏହାକୁ ଭିଭ୍ରିକରି ପରବର୍ଭୀ କାଳରେ ଭାରତର ନାନା ପ୍ରାନ୍ତରେ କେତେକ 
କିମ୍ବଦନ୍ତୀର ଉଦ୍ଭବ ଘଟିଥୁବାର ପ୍ରମାଣ ମିଳେ, ଯଥା- 


କ) ସଂତ ସରୋରୁହ ଷଂଡକୋ, ପଦମାବତୀ ସୁଖଜନକ ରବି 
ଜୟଦେବ କବି ନୂପଚକ୍‌କବୈ, ଖଣ୍ଡମଣ୍ଡଳେଶ୍ବର ଆନ କବି | 
( ନାଭାଦାସ କୃତ ଭକମାଳା, ଚପୟ NC) 


ଏକଦା ଜୟ ଦେବସ୍ତୁ ମନସ୍ୟେବମ ଚିନ୍ତୟତ୍‌ । 
ସ୍ଵୟଂ କୃତେନ ଗୀତେନ ତୋପଯୟିଷ୍ୟାମ୍ୟହଂ ହରିମ୍‌ | 
ଇତି ନିଶ୍ଚିତ୍ୟ ନିର୍ମାୟ ଗୀତଗୋବିନ୍ଦ ନାମକମ୍‌ 
ଗାୟଂସ୍ତୁ ଦେବଦେବାଗ୍ରେ ପନ୍ୟାସହନନର୍ତରହ | 


( ଚନ୍ଦ୍ରବତକୃତ ଭକ୍ତମାଳା, ୩୯ ସର୍ଗ) 


ସୁତରାଂ ପ୍ରୋକ୍ତ ସମସ୍ତ ଆଲୋଚନାରୁ ଏହା ସ୍ପଷ୍ଟ ହୁଏ ଯେ 
ସୋମବଂଶୀ ରାଜତ୍ଵ କାଳରୁ ଉତ୍କଳର ମନ୍ଦିରମାନଙ୍କରେ ଦେବଦାସୀ 
ନିୟୋଗ ପ୍ରଥାର ପ୍ରଚଳନ ଘଟିଥିଲା । ଶ୍ରୀଗୀତଗୋ ବିନ୍ଦର ସ୍ତଷ୍ଟା ଭକ୍ତକବି 
ଜୟଦେବଙ୍କ ପ୍ରିୟତମା ପନ୍ନୀ ପଦ୍ମାବତୀ ମଧ୍ଯ ଏକଦା ଦେବଦାସୀ 
ରୂପେ ନିଯୁକ୍ତ ହୋଇଥିଲେ । ଶ୍ରୀଗୀତଗୋବିନ୍ଦ ଗାନ ସେବାର ପ୍ରଚଳନ : 
କୃଷ୍ଣ ଭକ୍ତ ଗଙ୍ଗସମ୍ରାଟ ଦ୍ବିତୀୟ ନରସିଂହ ଦେବ (୧୨୭୮-୧୩୦୭ 
ଖ୍ରୀଷ୍ଟାବ୍ଦ) ଶ୍ରୀକ୍ଷେତ୍ର ତଥା ସମଗ୍ର ଉତ୍କଳରେ ଶ୍ରୀଗୀତ ଗୋବିନ୍ଦର 
କ୍ରମବର୍ଦ୍ଧମାନ ଲୋକପ୍ରିୟତାକୁ ଯଥୋଚିତ ସମ୍ମାନ ପ୍ରଦର୍ଶନ ନିମିତ୍ତ 
ଶ୍ରୀଜଗନ୍ନାଥଙ୍କ ନିକଟରେ ନିତ୍ୟ ଶ୍ରୀଗୀତଗୋବିନ୍ଦ ଗାନ ଏକ ସେବା 
ରୂପେ ପ୍ରଚଳନ କରିଥୁବା ମାଦଳା ପାଞ୍ଜରୁ ଜଣାଯାଏ । 


ସୂର୍ଯ୍ୟବଂଶୀୟ କାଞ୍ଚୁବିଜେତା ଗଜପତି ଶ୍ରୀପୁରୁଷୋତ୍ତମ ଦେବ 
ଯେପରି ଅମିତ ପରକ୍ରମ ମହାବୀର ରାଜାଥ୍ୁଲେ, ସେହିପରି Au ସେ 
ଜଣେ ପ୍ରତିଭାଶାଳୀ ପଣ୍ଡିତ ଥୁଲେ ଏବଂ ତାଙ୍କ ରାଜସଭାରେ କବିଚନ୍ଦ୍ର 
ରାୟ ଦିବାକର ମିଶ୍ର ଏବଂ କବି ଡିଣ୍ଡିମ ଜୀବଦେବାଚାର୍ଯ୍ୟ ପ୍ରମୁଖ 
ଭାରତ ବିଖ୍ୟାତ କବି ପଣ୍ଡିତ ଥୁଲେ । ଶ୍ରୀଜଗନ୍ନାଥ କୃପାରୁ ସେ ସିଂହାସନ 
ଲାଭ କରିଥୁବାରୁ ତାଙ୍କର ଅଚଳା ଭକ୍ତି ଥୁଲା ଏବଂ ତାଙ୍କ ସେବାରେ 
ସେ ନିଜ ଜୀବନ ଉତ୍ସର୍ଗ କରିଥୁଲେ । ଶ୍ରୀଜଗନ୍ନାଥ ମହାପ୍ରଭୁଙ୍କଠାରେ 
ନିତ୍ୟଗୀତ ଓ ସମଗ୍ର ଭାରତରେ ଆଦୃତ ଶ୍ରୀଗୀତଗୋବିନ୍ଦ ଅନୁକରଣରେ 
ସେ ତାଙ୍କ ସଭାପଣ୍ଡିତ କବିଚନ୍ଦ୍ର ରାୟ ଦିବାକର ମିଶ୍ରଙ୍କ ଦ୍ଵାରା ରଚିତ 
“ଅଭିନବ ଗୀତଗୋ ବିନ୍ଦ” ନାମକ ଗ୍ରନ୍ଥ ସ୍ବ-ନାମରେ ରଚନା କରାଇ 
ମୂଳ ଗୀତଗୋବିନ୍ଦ ପରିବର୍ତେ ଏହି ଅଭିନବ ଗୀତ ଗୋବିନ୍ଦମ୍‌କୁ ନିତ୍ୟ 
ସେବାରେ ଗାନ କରିବା ପାଇଁ ବାଧ୍ଯତାମୂଳକ କରିଥୁଲେ । କିନ୍ତୁ ନିତ୍ୟ 
ପାଠ୍ୟ ଧର୍ମ ଗ୍ରନ୍ଥ ରୂପେ ଶ୍ରୀମନ୍ଦିରରେ ବହୁ ପୂର୍ବରୁ ପ୍ରଚଳିତ 
ଶ୍ରୀଗୀତଗୋବିନ୍ଦର ଆସ୍ଥାନ ଦୂଢ଼ମୂଳ ହୋଇଥୁବାରୁ ଗଜପତି 
ପୁରୁଷୋତ୍ତମ ଦେବଙ୍କ ମୃତ୍ୟୁପରେ ଏହାର ମାହାତ୍ମ୍ୟମୁଗ୍ଧ ଭକ୍ତ ଓ 
ପଣ୍ଡିତମାନେ ଏହାର ପୁନଃପ୍ରଚଳନ ପାଇଁ ଆପଭି କରିଥୁଲେ I 
ପୁରୁଷୋତ୍ତମ ଦେବଙ୍କ ପୁତ୍ର ଓ ଉତ୍ତରାଧ୍କାରୀ ଗଜପତି ପ୍ରତାପରୁଦ୍ର 
ଦେବ ସ୍ଵରାଜତ୍ଵର ତୃତୀୟ ବର୍ଷରେ ଏକ ରାଜକୀୟ ଘୋଷଣା ଦ୍ବାରା 
ଶ୍ରୀମନ୍ଦିରରେ ଗୀତଗୋବିନ୍ଦ ଗାନ ସେବାକୁ ବାଧ୍ଯତାମୂଳକ କରିଥୁଲେ । 


ଓଡ଼ିଶା ଆୟୁର୍ବେଦ ସେବା ସଂସ୍ଥା 
ଏଫ୍‌.ଏଫ୍‌.- ୩୩, ଇନ୍ଦ୍ରଧନୁ ମାର୍କେଟ୍‌ 
ଆଇ. ଆର୍‌.ସି. Rene, ନୟାପଲ୍ଲୀ, ଭୁବନେଶ୍ବର-୧୫ 


ଉତ୍କଳ ପ୍ରସଙ୍ଗ 


ଓଡ଼ିଶାର କବି ଜୟଦେବ 


ବୈଶାଖ ମାସ ଶୁକ୍ଳପକ୍ଷ ତୃତୀୟା ତିଥୁକୁ ଅକ୍ଷୟ ତୃତୀୟା ବୋଲି 
କୁହାଯାଏ । ବିଶେଷତଃ ଚାଷୀମାନେ ଏହି ଦିନ ନୂତନ ନିର୍ବାଚିତ 
ବିହନ ଜମିରେ ବୁଣିବାର ଦେଖାଯାଇଥାଏ । ତେଣୁ ଆଗରୁ ଜମି 
ପ୍ରସ୍ତୁତ କରି ଏକ ଶୁଭ ମୁହୂର୍ତ ବାଛି ଉକ୍ତ ଦିନର ଅପେକ୍ଷାରେ 
ରହିଥାଆନ୍ତି । ଗ୍ରାମଦେବୀଙ୍କୁ ଏହିଦିନ ପୂଜା କରିବାର ବିଧାନ ମଧ୍ଯ 
ଅନେକ ସ୍ଥାନରେ ଦେଖିବାକୁ ମିଳିଥାଏ । ପୁରାଣ ବର୍ଣ୍ଣିତ ମହାନ 
ଯୋଦ୍ଧା ଓ ସମାଜସେବୀ ପରଶୁରାମଙ୍କର ଜନ୍ମ ଏହିଦିନ ହୋଇଥୁବାର 
ଜଣାଯାଏ । ତତ୍କାଳୀନ ସମାଜର ଭ୍ରଷ୍ଟାଚାର, କୁପ୍ରଥା, ଅସାମାଜିକତା 
ଓ ଦୁର୍ନୀତି ଇତ୍ୟାଦି ଦେଖି ପରଶୁରାମଙ୍କର ହୃଦୟ ବ୍ୟଥ୍ତ ହୋଇ 
ପଡ଼ିଲା । ସେ ଏହାର କାରଣ ଜାଣିବା ସକାଶେ ବାହାରି ପଡ଼ିଲେ । 
ଅନୁସନ୍ଧାନରୁ ଜଣାପଡ଼ିଲା ଯେ ସେତେବେଳର ଶାସକମାନେ 
ବିଳାସବ୍ୟସନରେ ରହି ଶାସନ ବ୍ୟବସ୍ତାକୁ ସୂଚାରୁୂରୂପେ ସଂପାଦନ 
କରିବା ପାଇଁ ଚାହୁଁ ନଥୁଲେ । ପରଶୁରାମ ଜନ ଆନ୍ଦୋଳନ ମାଧ୍ଯମରେ 
ଶାସନ ବ୍ୟବସ୍ଥାକୁ ଠିକଣା ବାଟକୁ ଆଣିବା ପାଇଁ ଚିନ୍ତାକଲେ । କିନ୍ତୁ 
କ୍ଷତ୍ରୀୟ ଶାସକମାନଙ୍କ ଭୟରେ କେହି ହେଲେ ପରଶୁରାମଙ୍କୁ ସହାୟତା 
କରିବା ପାଇଁ ରାଜି ହେଲେ ନାହିଁ | ପରଶୁରାମ ଭଶ୍ଵରଙ୍କୁ ସାକ୍ଷୀ ରଖି 
ନିଜର ଶୌର୍ଯ୍ୟ ଓ ପରାକ୍ରମ ବଳରେ ଦୁର୍ନୀତିର ମୂଳୋତ୍ପାଟନ କରିବାକୁ 
ବାହାରି ପଡ଼ିଲେ ଓ ପରିଶେଷରେ ସେ ସଫଳ ମଧ୍ଯ ହୋଇଥୁଲେ । 
ତାଙ୍କର ଯଶ ଚତୁର୍ଦ୍ଦିଗରେ ବୃଦ୍ଧି ପାଇବାରେ ଲାଗିଲା । ତେଣୁ ତାଙ୍କୁ 
ଅବତାରୀ ପୁରୁଷର ମାନ୍ୟତା ଦିଆଗଲା । ହିନ୍ଦୁ ମାନ୍ୟତା ଅନୁସାରେ 
ପରଶୁରାମ ହେଉଛନ୍ତି ଶଶ୍ମରଙ୍କର ଦଶ ଅବତାର ମଧ୍ଯରୁ ଜଣେ । 
ତାଙ୍କର କାର୍ଯ୍ୟକଳାପ ଯୋଗୁଁ ସେ ଅମର ହୋଇ ରହି ଅଛନ୍ତି । ଯୁଗେ 
ଯୁଗେ ମହାନ ବ୍ୟକ୍ତି ମହାନତାର କଷଟିରେ ପରୀକ୍ଷିତ ହୋଇ ଏହି 
ଧରାପୃଷ୍ଠରୁ ବିଦାୟ ନେଲା ପରେ ମଧ୍ଯ ଜନମାନସରେ ସର୍ବଦା 
ପ୍ରେରଣାର ସ୍ରୋତ ଭାବରେ ରହିଆସିଛନ୍ତି । 


ଏହି ଦିନ ଓଡ଼ିଶା ମାଟିରେ ଜଣେ ମହାନ ଭକ୍ତ ତଥା କବିଙ୍କର 
ଆବିର୍ଭାବ ଚତୁର୍ଦ୍ଦିଗରେ ସୁଗନ୍ଧ ବିତରଣ କରିଥ୍‌ବାର ଇତିହାସ କହେ | 
ଏହି ବ୍ୟକ୍ତିତ୍ଵ ବର୍ଭମାନ cals ଜିଲ୍ଲାର ବାଲିପାଟଣା ଅନ୍ତର୍ଗତ ପ୍ରାଚୀ 


ଦୀନକୃଷ୍ଣ ଯୋଷୀ 


ନଦୀକୂଳରେ କେନ୍ଧୁଲି ଗ୍ରାମରେ ଜନ୍ମଗ୍ରହଣ କରିଥଲେ । ପ୍ରାଚୀ ନଦୀକୁ 
କେତେକ ସ୍ଥାନରେ ଅଜୟ ନଦୀ ଓ 8 CRRA ଗ୍ରାମକୁ କେନ୍ଦୁବିଲ୍ସ ବୋଲି 
qe ଦେଖିବାକୁ ମିଳିଥାଏ । କେତେକ ବଙ୍ଗାଳୀ ଲେଖକ 
ପଶ୍ଚିମବଙ୍ଗର କେନ୍ଦୁଲି ଗ୍ରାମକୁ ଜୟଦେବଙ୍କର ଜନ୍ମସ୍ଥାନ ବୋଲି ଦାବି 
କରି ଆସୁଥୁଲେ, କିନ୍ତୁ କେତେକ ଆନୁଷଙ୍ଗିକ ପ୍ରମାଣ ମିଳିସାରିବା 
ପରେ ସେମାନଙ୍କର ଦାବୀକୁ ଗୁରୁତ୍ଵ ଦିଆଯାଉନାହିଁ । ଏମିତି ଏକ 
ପ୍ରମାଣ ଚୈତନ୍ୟ ଦେବଙ୍କ ସମୟରେ ମିଳିଥୁବାର ଜଣାଯାଏ । ଥରେ 
ଚୈତନ୍ୟ ଦେବ ପଞ୍ଚସଖାଙ୍କ ସହିତ ମିଶି ସଂକୀର୍ତନ କରିବା ସମୟରେ 
ଜୟଦେବ ରଚିତ ଗୀତଗୋବିନ୍ଦର ତାଳ ସହିତ ତାଳ ଦେଇ ଭାବବିଭୋର 
ହୋଇ ନୃତ୍ୟ କରିଥୁବାର ଜଣାଯାଇଛି । ତେଣୁ ଜୟଦେବଙ୍କର ଜନ୍ମସ୍ଥଳୀ 
ଓଡ଼ିଶାର କେନ୍ଦୁଲି ଗ୍ରାମ ବୋଲି ବିଶ୍ବାସ କରାଯାଏ । ବର୍ଭମାନ ଆହୁରି 
ଅନେକ ପ୍ରମାଣ ମଧ୍ଯ ମିଳିସାରିଲାଣି । ଜୟଦେବଙ୍କର ଗୀତଗୋବିନ୍ଦ 
କାବ୍ୟ ସେତେବେଳେ ଓଡ଼ିଶା ବାହାରେ ମଧ୍ଯ ପ୍ରଚାର ହୋଇଥୁବାର 
ଜଣାପଡ଼େ । ପୃଥ୍ଵୀରାଜ ଚୌହାନଙ୍କର ରାଜଦରବାରରେ ଜୟଦେବଙ୍କର 
ଗୀତଗୋବିନ୍ଦ କବି ଚାନ୍ଦ ବରଦାଭଙ୍କ ଦ୍ଵାରା ପଠିତ ହୋଇଥୁବାର 
ଇତିହାସରୁ ଜଣାପଡ଼େ । ରଚିତ ହେବାର ୩୦- ୪୦ ବର୍ଷ ମଧ୍ଯରେ 
ଏହା ସମଗ୍ର ଭାରତବର୍ଷରେ ପ୍ରଚାରିତ ହୋଇଥୁଲା । ଉତ୍କଳର ସଂସ୍କୃତି, 
oa ଓ ପରମ୍ପରା, ସାହିତ୍ଯ, ନୃତ୍ଯ ଓ ସଂଗୀତର ଉକ୍ୂର୍ଷତା 
ସେତେବେଳେ କେତେ ଉଚ୍ଚକୋଟିର ଥୁଲା ତାହା ଜଣାପଡ଼ିଥାଏ । 


ଜୟଦେବ ରାମାନୁଳଜାଚାର୍ଯ୍ୟଙ୍କର ଆରାଧ୍ଯ ଜଗନ୍ନାଥ ଓ ଲକ୍ଷ୍ମୀଙ୍କୁ 
କୃଷ୍ଣ ଓ ରାଧା ରୂପରେ ବିଶ୍ବାସ କରୁଥୁଲେ | ସମୁଦ୍ର ମନ୍ଥ୍ରନ ସମୟରେ 
ଉତ୍ପଭ୍ଭି ଲାଭ କରିଥୁବା ଲକ୍ଷ୍ମୀ ଯେ ରାଧା ତାହା ସେ ବିଶ୍ଵାସ କରୁଥୁଲେ | 
ଗୀତଗୋବିନ୍ଦ କାବ୍ୟରେ ବାରଟି ଅଧ୍ୟାୟ ରହିଛି ଓ ପ୍ରତ୍ୟେକ ଅଧ୍ୟାୟରେ 
ଚବିଶିଟି ଛାନ୍ଦ ଓ ପ୍ରତ୍ୟେକ ଛାନ୍ଦରେ ଆଠଟି ପଦ ରହିଅଛି, ଏହାକୁ 
ଅଷ୍ଟପଦୀ ମଧ୍ଯ କୁହାଯାଏ । ଜୟଦେବଙ୍କର ଧର୍ମପନୀ ହେଉଛନ୍ତି 
ପଦ୍ମାବତୀ । ତାଙ୍କର ପରିଣୟ ବିଷୟରେ ଏକ କିମ୍ବଦନ୍ତୀ ରହିଛି । 
ପଦ୍ମାବତୀଙ୍କ ପିତାମାତା ଦକ୍ଷିଣ ଭାରତରୁ ଜଗନ୍ନାଥଙ୍କର ଦର୍ଶନ ପାଇଁ 
ପୁରୀ ଆସିଥିଲେ । ପୁରୀରେ ସେମାନଙ୍କୁ ସ୍ଵପ୍ନାଦେଶ ହେଲା ଯେ 
ସେମାନେ ତାଙ୍କ ଝିଅର ବର କେନ୍ଦୁଲି ଗ୍ରାମରେ ପାଇବେ । ସେମାନେ 


ଉତ୍କଳ ପ୍ରସଙ୍ଗ 


କେନ୍ଦୁଲି ଗ୍ରାମକୁ ଯାଇ ଜୟଦେବଙ୍କୁ ଖୋଜିବାରେ ଲାଗିଲେ । ଜୟଦେବ 
ସେତେବେଳେ ଅଜୟ ନଦୀକୂଳରେ ଧ ୍ଧାନମଗ୍ନ ଥାଆନ୍ତି । ଲୋକେ ତାଙ୍କୁ 
uaa ବୋଲି ପରିଚୟ ଦେଇଥୁଲେ । ପଦ୍ମାବତୀଙ୍କର ପିତାମାତା 
ତାଙ୍କୁ ସମସ୍ତ ବୂତ୍ତାନ୍ତ ଜଣାଇବା ପରେ ମଧ୍ଯ ସେ ବାହା ହେବାକୁ ରାଜି 
ହୋଇନଥୁଲେ । ପରିଶେଷରେ ପଦ୍ମାବତୀଙ୍କର ପିତାମାତା ଜଗନ୍ନାଥଙ୍କୁ 
wie କରିବାକୁ ଲାଗିଲେ । ପରଦିନ ଜୟଦେବଙ୍କୁ ସ୍ଵପ୍ନାଦେଶ ହେବାରୁ 
ସେ ପଦ୍ମାବତୀଙ୍କୁ ପନ୍ନୀ ରୂପରେ ଗ୍ରହଣ କରିଥୁଲେ । ବ୍ରାହ୍ମଣ ଦମ୍ପଭି 
ପଦ୍ମାବତୀଙ୍କୁ ଛାଡ଼ି ନିଜ ଗ୍ରାମକୁ ଯାତ୍ରା କଲେ । ପଦ୍ମାବତୀ ଅତି ଅଳ୍ପ 
ସମୟରେ ଗୀତ ଗୋବିନ୍ଦର ତାଳେ ତାଳେ ନୃତ୍ୟ କରିବାକୁ ଲାଗିଲେ । 
ସେ ନୃତ୍ୟରତା ସମୟରେ ଭାବବିଭୋର ହୋଇ ଉଠୁଥିଲେ । କେତେକଙ୍କ 
ମତରେ ଜୟଦେବ ପଦ୍ମାବତୀଙ୍କ ନୃତ୍ୟର ତାଳକୁ ଲକ୍ଷ୍ୟକରି ଏହି 
କାବ୍ୟ ରଚନା କରିଥୁଲେ । ଜୟଦେବଙ୍କର ଗୀତ ଗୋବିନ୍ଦ ଓଡ଼ିଶା ତଥା 
ଓଡ଼ିଶା ବାହାରେ ବର୍ଭମାନ ସୁଦ୍ଧା ବେଶ୍‌ ଆଦୂତ । 


ଶ୍ରୀ ମାଧବ ପଟ୍ଟନାୟକ ହେଉଛନ୍ତି ଚୈତନ୍ୟ ଓ ପଞ୍ଚସଖା 
ଯୁଗର କବି ଯିଏକି ସେହି ସମୟର ଘଟଣାବଳୀ ସମ୍ପର୍କରେ ବର୍ଣ୍ଣନା 
କରି ଯାଇଛନ୍ତି | ୧୯୮୦ ମସିହାରେ ତାଙ୍କର ତିନୋଟି ତାଳପତ୍ରପୋଥୁ 


ଓଡ଼ିଶାର ତିନୋଟି ଭିନ୍ନ ଭିନ୍ନ ସ୍ଥାନରୁ ଆବିଷ୍କୃତ ହୋଇଥୁଲା । ତାଙ୍କ 
ଅନୁସାରେ ଜୟଦେବଙ୍କ ଗୀତ ଗୋବିନ୍ଦ କାବ୍ୟ ୧୧୫୦ ଖ୍ରୀଷ୍ଟାବ୍ଦରେ 
ଚୋଡ଼ଗଙ୍ଗ ଦେବଙ୍କ ସମୟରେ ରଚିତ ହୋଇଥଲା । ପଞ୍ଚସଖା ହେଉଛନ୍ତି 
ବଳରାମ ଦାସ, ଜଗନାଥ ଦାସ, ଅଚ୍ୟୁତାନନ୍ଦ ଦାସ, ଅନନ ଦାସ ଓ 
ଯଶୋବନ୍ତ ଦାସ । ଶ୍ରୀ ମାଧବ ପଟ୍ଟନାୟକ ତାଙ୍କ କୃତିରେ ଚୈତନ୍ୟ 
ଦେବ ଓ ପଞ୍ଚସଖାଙ୍କ ବିଷୟରେ ଅନେକ ଘଟଣାର ଅବତାରଣା 
କରିଯାଇଛନ୍ତି । ତେଣୁ ତାଙ୍କ କୃତିକୁ ପୌରାଣିକ ନ କହି ଏତିହାସିକ 
କହିବା ଉଚିତ ମନେ ହେବ । ପଦ୍ମାବତୀଙ୍କ ସମୟରୁ ହିଁ ପୁରୀ ମନ୍ଦିରରେ 
ଦେବଦାସୀ ପ୍ରଥାର ଆରମ୍ଭ ହୋଇଥୁବ।ର ଜଣାଯାଇଛି । 
ଶ୍ରୀ ପଟ୍ଟନାୟକଙ୍କ ବର୍ଣ୍ଣନା ଅନୁସାରେ ପ୍ରଥମେ ଜୟଦେବ ମାଧବଙ୍କୁ 
ନିଆଳିଠାରେ ଆରାଧନା କରୁଥିଲେ | ସେ ପୁରାଣ, ଶାସ୍ତ୍ର, ନୃତ୍ୟ ଓ 
ସଂଗୀତରେ ପାଣ୍ଡିତ୍ୟ ଅର୍ଜନ କରିଥୁଲେ | ଅତି କମ୍‌ ସମୟ ମଧ୍ଯରେ 
ତାଙ୍କର କୃତି ଓଡ଼ିଶା ତଥା ବାହାରେ ଆଦରଲାଭ କରିଥିଲା । 


ଗବେଷକ, ଇତିହାସ ବିଭାଗ 
ସମ୍ବଲପୁର ବିଶ୍ଵବିଦ୍ୟାଳୟ 
ଜ୍ୟୋତିବିହାର, gril 


EEE js 

ga ଗରଳ ଖଣ୍ଡନଂ ମମ ଶିରସି ମଣ୍ଡନଂ 


Cag ପୁରୀ ଜିଲ୍ଲାର ଏକ କ୍ଷୁଦ୍ରଗ୍ରାମ । ସେଠାରେ ଜୟଦେବ 
ପିତା ଭୋଜଦେବ ଓ ମାତା ବାମାଦେବୀଙ୍କ ଞ୍ରସରୁ ଜନ୍ମ ଗ୍ରହଣ 
କରିଥିଲେ । ଶୈଶବାବସ୍ଥାରେ ଜୟଦେବ ପିତୂମାତୃହୀନ ହୋଇପଡ଼ିଲେ | 
ଦରିଦ୍ର ପରିବାରରେ ଜନ୍ମଗ୍ରହଣ କରି ଶିକ୍ଷାଲାଭର କୌଣସି ସୁବିଧା 
ପାଇନଥୁଲେ ସୁଦ୍ଧା ସଂସ୍କୃତ ଭାଷାରେ ଯଥେଷ୍ଟ ପାରଦର୍ଶିତା ଲାଭ 
କରିଥୁଲେ । ଏହି ବାଲ୍ୟକାଳରୁ ହିଁ ତାଙ୍କର ଜଗନ୍ନାଥଙ୍କଠାରେ ପ୍ରଗାଢ଼ 
ଭକ୍ତି ଥୁଲା । 


ସେତେବେଳେ ଦେବଶର୍ମା ନାମକ ଜନୈକ ବ୍ରାହ୍ମଣ ନିଃସନ୍ତାନ 
gig ପୁରୀ ଆସି ପୁତ୍ରଲାଭ ଆଶାରେ ଜଗନ୍ନାଥଙ୍କ ନିକଟରେ ମାନସିକ 


କଲେ । ପ୍ରଭୁଙ୍କ କୃପାରୁ ଯଦି ତାଙ୍କର କୌଣସି ସନ୍ତାନସନ୍ତତି ହୁଅନ୍ତି, 
ତେବେ ପ୍ରଥମ ଗର୍ଭର ସନ୍ତାନକୁ ଜଗନ୍ନାଥଙ୍କ ସେବାରେ ଉତ୍ସର୍ଗ କରିବେ । 


ନିର୍ଦ୍ଦିଷ୍ଟ ସମୟ ଅତିକ୍ରାନ୍ତ ହେବାପରେ ପ୍ରଥମେ ତାଙ୍କର ଏକ 
କନ୍ୟା ଜାତ ହେଲା । ପରେ ଏକ ପୁତ୍ରମଧ୍ଯ ଜାତ ହେଲା । ବ୍ରାହ୍ମଣ 
ଜଗନ୍ନାଥଙ୍କ ନିକଟରେ ମନାସି ଥୁବା ବିଷୟ ସ୍ମରଣ କଲେ । କନ୍ୟା 
ବଡ଼ ହେବା ପରେ ଦେବଶର୍ମା କନ୍ୟାକୁ ଘେନିଆସି ପୁରୀରେ ପହଞ୍ଚୁଲେ । 
ଦେବଦର୍ଶନ ପରେ ଜଗନ୍ନାଥଙ୍କୁ ନିଜ ମନକଥା ଜଣାଇଲେ । ଜଗନ୍ନାଥ 
ସେଦିନ ରାତିରେ ସ୍ବପ୍ନରେ ବ୍ରାହ୍ମଣଙ୍କୁ ଆଦେଶ ଦେଲେ ଯେ କନ୍ୟାକୁ 
ନେଇ ତାଙ୍କର ପରମଭକ୍ତ ଜୟଦେବଙ୍କୁ ପ୍ରଦାନ କରନ୍ତୁ । ତଦ୍ଦ୍ଵାରା ସେ 
ଭାରି ଖୁସି ହେବେ । 


ସ୍ବପ୍ନାଦେଶ ଲାଭ କରି ପରଦିନ ପ୍ରଭାତରେ ବ୍ରାହ୍ମଣ 
ଜୟଦେବଙ୍କ ନିକଟରେ କନ୍ୟାସହ ପହଞ୍ଚୁଲେ । ସେତେବେଳେ 
ଜୟଦେବ ଏକ ଝାଟିମାଟି କୁଡ଼ିଆରେ ଦରିଦ୍ବ ବେଶରେ ବାସ 
କରୁଥୁଲେ | ଦେବଶ ର୍ମା ତାଙ୍କୁ ଜଗନ୍ନାଥଙ୍କ ସ୍ଵପ୍ନାଦେଶ ଜଣାଇ କନ୍ୟାକୁ 
ଗ୍ରହଣ କରିବାକୁ ଅନୁରୋଧ କଲେ । କିନ୍ତୁ ଜୟଦେବ ଏହା ସଂପୂର୍ଣ୍ଣ 
ମିଥ୍ୟା ବୋଲି କହି ଅସମ୍ମତ ହେଲେ । ବ୍ରାହ୍ମଣ କନ୍ୟାକୁ କହିଲେ - 
“ମା', ୟେ ତୋର ସ୍ବାମୀ | ତାଙ୍କର ଆଜ୍ଞା ପାଳନ କରିବା ତୋର 
ପରମ ଧର୍ମ ।” ଏହା କହି କନ୍ୟାକୁ ଛାଡ଼ି ଚାଲି ଆସିବାକୁ ଉଦ୍ୟମ 


ମଧୁସୂଦନ ପଟ୍ଟନାୟକ 


କରନ୍ତେ ଜୟଦେବ କନ୍ୟାକୁ କହିଲେ - ତୁମେ ପିତାଙ୍କ ସହିତ 
ଚାଲିଯାଅ । ମୁଁ ତୁମକୁ ଗ୍ରହଣ କରିପାରିବିନି ।” କନ୍ୟା କହିଲେ- 
“ପିତା ମୋତେ ଯାହାଙ୍କୁ ସମର୍ପଣ କରି ଦେଇଗଲେ, ସେ ମୋର 
qa ତାଙ୍କୁ ଛାଡ଼ି ମୁଁ କଦାପି ଯାଇପାରିବି ନାହିଁ ।” ଜୟଦେବ 
ବାଧ୍ଯହୋଇ ଦେବଶର୍ମାଙ୍କ ଘରକୁ ଯାଇ ସାମାଜିକ ପ୍ରଥାନୁସାରେ ସେହି 
କନ୍ୟାକୁ ବିବାହ କଲେ ଓ ତାଙ୍କର ନାମ ରଖୁଲେ ପଦ୍ମାବତୀ । ବିବାହ 
ପରେ ଦମ୍ପତି ଏକମନ ଏକପ୍ରାଣ ହୋଇ ଜଗନ୍ନାଥଙ୍କ ସେବାରେ ନିଜକୁ 


ନିୟୋଜିତ କଲେ । 


ତତ୍‌ ପରେ ଜୟଦେବ ରଚନା କଲେ ଗୀତିକାବ୍ୟ 
ଗୀତଗୋବିନ୍ଦ | ପ୍ରତ୍ୟହ ପନୀସହ ଜଗନ୍ନାଥ ମନ୍ଦିରରେ ନାଚି ନାଚି 
ଗାଇବାକୁ ଲାଗିଲେ । ଏଥରେ ପ୍ରଭୁ ଏପରି ସନ୍ତୁଷ୍ଟ ହେଲେ ଯେ 
ଶେଷକୁ ସେ ନୃତ୍ୟଗୀତ ପ୍ରଭୁଙ୍କ ଦୈନନ୍ଦିନ ନୀତିରେ ପରିଣତ ହେଲା । 


ଜୟଦେବ ଗୀତଗୋବିନ୍ଦ ରଚନା ସମୟରେ ରାଧାଙ୍କର 
ମାନଭଞ୍ଜନ ଲେଖୁ ଲେଖୁ ‘qa ଗରଳ ଖଣ୍ଡନଂ, ମମ ଶିରସି ମଣ୍ଡନଂ 
ଦେହି ପଦପଲ୍ଲବ ମୁଦାରଂ” - ଏହି ଭାବ ମନରେ ଉଦ୍ରେକ ହେଲା | 
କିନ୍ତୁ ସେ ଶ୍ରୀକୃଷ୍ଣଙ୍କର ଏଁଶ୍ବରିକତା ବିଷୟ ଚିନ୍ତାକରି ତାହା ଲିପିବଦ୍ଧ 
କରିବାକୁ ସଂକୁଚିତ ହେଲେ ଏବଂ ଅନ୍ୟ କୌଣସି ଉପଯୁକ୍ତ ଭାବନ 
ପାଇ ସେହି ପଦଟିକୁ ସଂପୂର୍ଣ୍ଣ କରିନପାରି ସ୍ନାନ କରିବାକୁ ଚାଲିଗଲେ । 
ଇତ୍ୟବସରରେ ଜୟଦେବ ବେଶରେ ଶ୍ରୀକୃଷ୍ଣ ଆସି ପଦ୍ମାବତୀଙ୍କଠାରୁ 
ପୋଥ୍‌ ମାଗିନେଇ ପାଦପୂରଣ କରିଦେଇ ସ୍ନାନ କରିବାକୁ ଗଲେ | 
ସ୍ନାନସାରି ପ୍ରକୃତ ଜୟଦେବ କିୟତୃକ୍ଷଣ ପରେ ଘରକୁ ଆସିଲେ । 


ପଦ୍ମାବତୀ ତାଙ୍କୁ ପୁଣି ହଠାତ ସ୍ନାନ ସାରି ଆସିବାର ଦେଖୁ 
ଆଶ୍ଚର୍ଯ୍ୟାନ୍ଵିତ ହେଲେ ଏବଂ ପୋଥ୍ର ମାଗିନେଇ ପଦ ଯୋଡ଼ିବା କଥା 
କହିଲେ । ପୋଥୁଖେଦା ଖୋଲି ଜୟଦେବ ଦେଖୁଲେ ପଦଟି ପୂର୍ଣ୍ଣଭାବେ 
ଲେଖାହୋଇଛି | ଏହାର ରହସ୍ୟ ଜୟଦେବ ବୁଝିନପାରି ଚିନ୍ତାଶୀଳ 
ହେଲେ । ପ୍ରଭୁ ରାତ୍ରରେ ସ୍ଵପ୍ନଯୋଗେ ତାଙ୍କୁ ସମସ୍ତ କଥା କହି ତାଙ୍କର 
ସନ୍ଦେହ ମୋଚନ କଲେ । ଗୀତଗୋବିନ୍ଦ ସଂପୂର୍ଣ୍ଣ ଲେଖାହେବା ପରେ 
ଜୟଦେବ ଜଗନ୍ନାଥଙ୍କୁ ସମର୍ପଣ କରି ଧନ୍ୟ ହେଲେ । 


ଉତ୍କଳ ପ୍ରସଙ୍ଗ 


ଉତ୍କଳର ରାଜା ସେହି ଗୀତଗୋବିନ୍ଦର ଅନୁକରଣରେ ନିଜେ 
ଏକ କାବ୍ୟ ରଚନା କରି ରାଜ୍ୟରେ ଘୋଷଣା କଲେ ଯେ ମୋ” 
ପ୍ରଣିତ ଗୀତଗୋବିନ୍ଦ ନ ଗାଇ ଜୟଦେବଙ୍କ ଗୀତଗୋବିନ୍ଦ ଯେ ଗାୟନ 
କରିବ, ତାକୁ ଉପଯୁକ୍ତ ଶାସ୍ତିବିଧାନ କରାଯିବ । ଦିନେ ଜୟଦେବ 
ସ୍ଵରଚିତ ଗୀତଗୋବିନ୍ଦ ଗାଉଥୁବା ବେଳେ ରାଜା ନିଜେ ଶୁଣି ଆଦେଶ 
ଉଲଙ୍ଘନର କାରଣ ପଚାରିଲେ । ଜୟଦେବ ଉତ୍ତର ଦେଲେ - 
“ମହାଭାଗ, ଜଗନାଥ ମୋର ଗୀତ ଗୋବିନ୍ଦ ଶୁଣି ପରମ ପ୍ରୀତ ହୁଅନ୍ତି |” 
ଏହାଶୁଣି ରାଜା ଉଭୟ ଗୀତଗୋବିନ୍ଦକୁ ଜଗନ୍ନାଥଙ୍କ ସମ୍ମୁଖରେ ସ୍ଥାପନ 
କରି କହିଲେ - ଏହି ଦୁଇ ଗୀତଗୋବିନ୍ଦ Aug ଯେଉଁଟି ଅଧକ 
ପ୍ରିୟ, ତାହାର ଆସନ ଉଚ୍ଚରେ ହେଉ I’ ଏହା କହିବା ପରେ ମନ୍ଦିର 
ଦ୍ଵାର ବନ୍ଦ କରି ଦିଆଗଲା । କିୟତୃକ୍ଷଣ ପରେ ଦ୍ଵାର ଫିଟାଗଲା । 
ସ୍ଵୟଂ ରାଜା ଓ ଅନ୍ୟମାନେ ମନ୍ଦିର ଭିତରେ ପ୍ରବେଶ କରି ଦେଖୁଲେ 
ଯେ ପ୍ରକୃତରେ ଜୟଦେବଙ୍କ ଗୀତ ଗୋବିନ୍ଦ ପ୍ରଭୁଙ୍କ ହୃଦୟରେ ସ୍ଥାନ 
ପାଇଛି ଏବଂ ରାଜାଙ୍କ ଗୀତଗୋବିନ୍ଦ ପଦତଳେ ନିକ୍ଷିପ୍ତ ହୋଇଛି । 
ଏଥୁରେ ରାଜା ଦୁଃଖ୍‌ତ ହେବାରୁ ପ୍ରଭୁ ସ୍ବପ୍ନରେ ରାଜାଙ୍କୁ ଦର୍ଶନ 
ଦେଇ ଆଶ୍ଵାସନା ଦେଲେ । 


କଥୁତ ଅଛି, ରାଣୀ ଦିନେ ପଦ୍ମାବତୀଙ୍କୁ ପରୀକ୍ଷା କରିବା 
ପାଇଁ ମନରେ ଭାବି ମିଥ୍ୟାରେ ତାଙ୍କୁ ଜୟଦେବଙ୍କ ମୃତ୍ୟୁ ସମ୍ବାଦ 
ଦେଲେ । ପଦ୍ମାବତୀ ଏହା ଶୁଣିଲା କ୍ଷଣି ମୂର୍ଚ୍ଚାଗଲେ । ସେହି ମୂହ୍ଛିତାବସ୍ଥା 


ମହାନିଦ୍ରାରେ ପରିଣତ ହେଲା । ଏହା ଦେଖ୍‌ ରାଣୀ ଧୈର୍ଯ୍ୟହରା 
ହେଲେ । ତପ୍ପରେ ଜୟଦେବ ଆସି ନାନା ବାଦ୍ୟ ବଜାଇ ମାନଭଞ୍ଜନର 
ପଦଦ୍ମୟ ଗାନ କଲେ - ‘Jed ଚାରୁଶୀଳେ, ମୁଞ୍ଚମୟିମାନମନିଦାନଂ |” 
ଚାହୁଁ ଚାହୁଁ ପଦ୍ମାବତୀ ପୁନର୍ଜୀବିତ ହେଲେ | 


ଅନ୍ୟ ଏକ ଘଟଣା । ଦିନେ ଜୟଦେବ ଗାଁରୁ ଧନରନାଦି 
ନେଇ ଆସୁଥିବା ସମୟରେ ଦଳେ ଦସ୍ୟୁଙ୍କ ହାବୁଡ଼ରେ ପଡ଼ିଲେ । 
ସେମାନେ ଯାହା ଧନରନ ତ ନେଲେ, ତାଙ୍କର ହାତପାଦ କାଟି ବନ 
ମଧ୍ଯରେ ପକାଇ ଦେଇ ଚାଲିଗଲେ । ସୌଭାଗ୍ୟବଶତଃ ସେଦିନ 
ମୃଗୟାକୁ ଯାଇ ଉତ୍କଳରାଜା ଜୟଦେବଙ୍କର ଏ ମୁମୂର୍ଷୁ ଅବସ୍ଥା ଦେଖୁ 
ରାଜପୁରୀକୁ ଅଣାଇଲେ ଓ ଚିକିତ୍ସାର ବନ୍ଦୋବସ୍ତ କରାଇଲେ I 
ଅଳ୍ପଦିନରେ ସେ ଆରୋଗ୍ୟ ଲାଭ କଲେ ସିନା ତାଙ୍କର ହାତଗୋଡ଼ 


ଖଣ୍ଡିଆ ରହିଲା । କିଛିଦିନ ପରେ ସେହି ଦସ୍ୟୁଦଳ ଛହ୍ମସନ୍ନ୍ୟାସୀ 


ବେଶରେ ଜୟଦେବଙ୍କ ଘରେ ପହଞ୍ଚୁଲେ । ଜୟଦେବ ସେମାନଙ୍କୁ 
ଅତିଥୁଭାବରେ ସତ୍କାର କଲେ ଏବଂ ରାଜାଙ୍କ ଆଗରେ ସେମାନଙ୍କର 
ସଦ୍‌ଗୁଣାବଳୀ ବର୍ଣ୍ଣନା କରି ନାନା ଉପହାର ପ୍ରଦାନ କରାଇଲେ । 
ଅଧୁକନ୍ତୁ, ଦୁର୍ଗମ ବନପଥ ଅତିକ୍ରମ କରାଇ ଦେବାପାଇଁ କେତେଜଣ 
ପାଇକଙ୍କୁ ସେମାନଙ୍କ ସାଥୁରେ ଦେଲେ | ଯାଉ ଯାଉ ବାଟରେ ଛଦ୍ଦବେଶୀ 
ଦସ୍ୟୁମାନେ ପାଇକମାନଙ୍କୁ କହିଲେ - ଯେଉଁ ବ୍ରାହ୍ମଣ ଆମ୍ଭଙ୍କୁ ଧନରନ 
ଦିଆଇଲେ, ସେ ଜଣେ ଚୋର | ଦିନେ ସେ ଚୋରିକରି ପ୍ରାଣଦଣ୍ଡ 
ପାଇଥୁଲେ । ଆମ୍ଭେମାନେ ତାଙ୍କର ଜୀବନରକ୍ଷା କରିଥୁଲୁ । ମାତ୍ର 
ଘାତକମାନେ ତାଙ୍କର ହାତପାଦ ଛେଦନ କରିଦେଲେ । ଏଣୁ ସେ 
ପୂର୍ବ ଉପକାର ମନେପକାଇ ଶ୍ରଦ୍ଧାଭକ୍ତି ଦେଖାଇ ଧନରନ ଦିଆଇଲେ । 
ଏହା କହିବା ମାତ୍ରେ ସେମାନଙ୍କ ମସ୍ତକରେ ବଜ୍ରପାତ ହେଲା । 
ପାଇକମାନେ ରାଜାଙ୍କ ନିକଟରେ ଏ ବିଷୟରେ ଜଣାଇଲେ । ଜୟଦେବ 
ସେମାନଙ୍କ ମୃତ୍ୟୁ ସମ୍ବାଦ ଶୁଣି ହାତପାଦ କଚାଡ଼ି କାନ୍ଦିଲେ । 
ଫଳାଫଳସ୍ବରୂପ ହସ୍ତପଦ ପୂର୍ଣ୍ରାଙ୍ଗ ହେଲା । 


ଜୟଦେବ ପ୍ରତିଦିନ ଗଙ୍ଗାସ୍କାନ କରନ୍ତି । ବାର୍ଵକ୍ୟ ଆକ୍ରମଣ 
ଯୋଗୁଁ ସେ ଆଉ ଟଙ୍ଗାନଦୀକୁ aia qi? କରି ପାରିଲେ ନାହିଁ | 
ଗଙ୍ଗାମାତା ଏହା ଜାଣି ତାଙ୍କୁ ସ୍ବପ୍ନରେ କହିଲେ - “ଜୟଦେବ ! 
କାଲିଠାରୁ ତୁମେ ଏଠାକୁ ଆସିବା ଦରକାର ନାହିଁ । ମୁଁ ତୁମ୍ଭ ପୁଷ୍କରିଣୀରେ 
ଆବିର୍ଭୂତ ହେବି । ପୋଖରୀରେ ଏକ ପଦ୍ମଫୁଲ ପ୍ରସ୍ଫୁଟିତ ହେବ I 
ସେହିଠାରେ ସ୍ନାନ କରିବ I ରାଜା ମଧ୍ଯ ଏହି ସ୍ଵପ୍ନ ଦେଖୁଲେ | ପରଦିନ 
ଅବିକଳ ତାହା ଘଟିଲା, ଯାହାକୁ ସେମାନେ ସ୍ବପ୍ନରେ ଦେଖ୍ଥୁଲେ | 
ଜୟଦେବ ପୁଷ୍କରିଣୀରେ ସପ୍ତଦିନ ସ୍ନାନକରି ଦିବ୍ୟଦେହ ଧାରଣ କଲେ | 


ଜୟଦେବ ତାଙ୍କର ଅନ୍ତିମ ଜୀବନ ೩61 ପଦ୍ମାବତୀଙ୍କ ସହିତ 
ବୂନ୍ଦାବନରେ ଅତିବାହିତ କଲେ । ସେଠାରେ ପତିପନୀ ଅପ୍ରକଟ 
ହୋଇଥୁଲେ । ତାଙ୍କର କୁଳଦେବତା ରାଧାମାଧବ ତାଙ୍କ ପାଖରେ 
ଥୁଲେ । ଜୟଦେବଙ୍କ ମହାପ୍ରୟାଣ ପରେ ଜୟପୁର ରାଜା ସେ ଦେବ 
ବିଗ୍ରହଙ୍କୁ ନିଜ ରାଜ୍ୟକୁ ଅଣାଇ ଦିବ୍ୟ ମନ୍ଦିରରେ ରଖାଇଲେ । ସେଠାରେ 
ବିଗ୍ରହଙ୍କ ପୂଜା ଆରାଧନା Ua କରାଯାଉଛି | 


କୈବଲ୍ୟ 
ଦତ୍ତତୋଟା, ପୁରୀ 


ଉତ୍କଳ ପ୍ରସଙ୍ଗ 


ଗ1ତିକାବ୍ଯ ଗୀତଗୋବିନ୍ଦ ପ୍ରଣେତା ଶୀ ଜୟଦେବ 


ସଂସ୍କୃତ ଭାଷାର ପ୍ରଥମ ଗୀତିକବି ତଥା ଉତ୍କଳର ବରପୁତ୍ର 
ଶ୍ରୀରାଧାମାଧବଙ୍କ ଚରଣ ସେବକ, ହିନ୍ଦୁ ଦର୍ଶନର ଶୃଙ୍ଗାର ରସ 
ମାଧ୍ଯମରେ ଦୈତବାଦର ପ୍ରବର୍ଭକ ଓ ପ୍ରଚାରକ, “ଗୀତଗୋବିନ୍ଦ”ର 
ରଚୟିତା କବି ଶ୍ରୀ ଜୟଦେବ କେବଳ ଉଜ୍କଳ କାହିକି ସାରା ଭାରତରେ 
ପ୍ରସିଦ୍ଧ ଯେ କି ପରବର୍ତୀ ଯୁଗର କବିମାନଙ୍କୁ ପ୍ରଭାବିତ କରିଥୁଲେ । 
କେତେ ଯେ କବି ଶ୍ରୀ ଜୟଦେବ କୃତ ଗୀତଗୋ ବିନ୍ଦ ଅନୁକରଣରେ 
ନିଜନିଜର ପାଣ୍ଡିତ୍ୟର ପରାକାଷ୍ଠା ପାଇଁ ଅବିକଳ କାବ୍ୟ ସୃଷ୍ଟି କରିବାକୁ 
ଚେଷ୍ଟା କରି ମଧ୍ଯ ଅକୃତକାର୍ଯ୍ୟ ହୋଇ ଅଛନ୍ତି । 


ଓଡ଼ିଆ ଭାଷାରେ ସାରଳା ଦାସଙ୍କ ମହାଭାରତ ଓ ପରବର୍ତୀ 
ଯୁଗରେ ଜଗନ୍ନାଥ ଦାସଙ୍କ ଭାଗବତ ଓ ବଳରାମ ଦାସଙ୍କ ଦାଣ୍ଡୀ 
ରାମାୟଣ ଓଡ଼ିଆ ଭାଷା ସାହିତ୍ୟକୁ କେବଳ ରଵିମନ୍ତ କରି ନାହିଁ । 
ଏହିସବୁ ଗ୍ରନ୍ଥ ଭାରତର ପ୍ରଥମ ଆଞ୍ଚଳିକ ଭାଷାଭିଭିକ ଗ୍ରନ୍ଥ ରୂପେ 
ସ୍ଵୀକୃତ । ଏହାର ବହୁ ପୂର୍ବରୁ ଓଡ଼ିଆ କବି ଶ୍ରୀ ଜୟଦେବଙ୍କ 
“ଗୀତଗୋବିନ୍ଦ” ଓ ଶ୍ରୀ ବିଶ୍ବନାଥ କବିରାଜଙ୍କ ' ସାହିତ୍ୟ ଦର୍ପଣ” ସଂସ୍କୃତ 
ଭାଷାରେ ଅମୂଲ୍ୟ କୃତି ଯାହାକି ସର୍ବଭାରତୀୟ ସ୍ତରରେ ଆଦୂତ । 
ଦ୍ଵାଦଶ ଶତାବ୍ଦୀର ଦ୍ବିତୀୟାର୍ଦ୍ରେ ଶ୍ରୀ ଜୟଦେବ “ଗୀତଗୋବିନ୍ଦ' ରଚନା 
କରିଥୁଲେ। ଶ୍ରୀ ବିଶ୍ବନାଥ କବିରାଜ ଚତୁର୍ଦ୍ଦଶ ଶତାବ୍ଦୀର ବ୍ୟକ୍ତି । 
ଉଲ୍ଲେଖୁତ ଦୁଇ ସଂସ୍କୃତ ଗ୍ରନ୍ଥ ଭାରତୀୟ ସଂସ୍କୃତ ସାହିତ୍ୟର ପ୍ରତ୍ୟେକ 
ସ୍ତରରେ ଅଦ୍ଵିତୀୟ କୃତି ଯାହାକି ଅଦ୍ୟାବଧୂ ନିଜର ସ୍ଥାନ ବଜାଏ 
ରଖୁଅଛି ଏବଂ ଭାରତ ବାହାରେ ମଧ୍ଯ ଏହା ସ୍ଵୀକୃତ ହୋଇ ଆସୁଅଛି | 
“ସାହିତ୍ୟ ଦର୍ପଣ”ର ପ୍ରଣେତା ଶ୍ରୀ ବିଶ୍ବନାଥ କବିରାଜ ଓ ` ଦାଢ଼୍ୟତା 
ଭକ୍ତି' ରଚୟିତା ଶ୍ରୀରାମ ଦାସଙ୍କ ଦ୍ଵାରା ଶ୍ରୀ ଜୟଦେବ ଓ “ଗୀତଗୋବିନ୍ଦ” 
ସ୍ଵୀକୃତ ହୋଇଅଛି | ମୈଥୁଲୀ ପଣ୍ଡିତଦ୍ମୟ “ଅଳଙ୍କାର ଶେଖର” ପ୍ରଣେତା 
କେଶବ ମିଶ୍ର ଓ ଭକ୍ତିମାଳା” ପ୍ରଣେତା ଚନ୍ଦ୍ରଦତ୍ତ ଶ୍ରୀ ଜୟଦେବଙ୍କୁ ଉତ୍କଳର 
କବି ବୋଲି ସ୍ଵୀକାର କରି ଅଛନ୍ତି | 


ଶ୍ରୀ ଜୟଦେବଙ୍କ ଜନ୍ମସ୍ଥାନ କେନ୍ଦୁବିଲ୍ସ ବା କେନ୍ଦୁଲୀ ବ୍ରାହ୍ମଣ 
ଶାସନ ଏବଂ ଏହା ଭୁବନେଶ୍ଵର ନିକଟବର୍ଭରୀ ପ୍ରାଚୀନଦୀ କୂଳରେ 
ଅବସ୍ଥିତ । ବୈଶାଖ ଶୁକ୍ଲ ଅକ୍ଷୟ ତୃତୀୟା ଦିନ ତାଙ୍କର ଜନ୍ମ ହୋଇଥଲା । 


ଶିବସୁନ୍ଦର ପଟ୍ଟନାୟକ 


ତାଙ୍କ ପିତାଙ୍କ ନାମ ଭୋଜଦେବ ଓ ମାତାଙ୍କ ନାମ ବାମା ଦେବୀ । 
ସେ ପିଲାଟି ଦିନରୁ ଗ୍ରାମ ଦେବତା ମାଧବ ଆଶ୍ରିତ ଥୁଲେ ଓ ରାଧାମାଧବ 
ଉପାସକ ଥୁଲେ । ପିଲାଟି ଦିନରୁ ବାପ ମା ଛେଉଣ୍ଡ ହୋଇ ସେ ପୁରୀ 
ଆସି ମାମୁଁଙ୍କ ଆଶ୍ରିତ ହେଲେ ଓ ଶ୍ରୀଜଗନ୍ନାଥଙ୍କ ଦର୍ଶନ ପାଇଁ ପ୍ରତ୍ୟହ 
ଯିବା ଆସିବା କଲେ । ଇତ୍ୟବସରରେ ଦକ୍ଷିଣ କଳିଙ୍ଗର ଗଙ୍ଗାବାଡ଼ି 
ନିବାସୀ ଶମ୍ଭୁଦେବ ଶର୍ମା ନିଜର ଏକ ମାତ୍ର କନ୍ୟା ପଦ୍ମାବତୀଙ୍କୁ 
ଶ୍ରୀଜଗନ୍ନାଥଙ୍କ ଦେବଦାସୀ ରୂପେ ଶ୍ରୀମନ୍ଦିରରେ ଛାଡ଼ିଦେବାରୁ ପଦ୍ମାବତୀ 
ପୁରାଣ ପଣ୍ଡାଙ୍କୁ ପିତା ରୂପେ ସ୍ଵୀକାର କଲେ ଏବଂ ପୁରାଣ ପଣ୍ଡାଙ୍କ 
ନିର୍ଦ୍ଦେଶରେ ଶ୍ରୀ ଜୟଦେବ ପଦ୍ମାବତୀଙ୍କୁ ବିବାହ କରିଥୁଲେ । ପଦ୍ନାବତୀଙ୍କ 
ପ୍ରେରଣାରେ ଶ୍ରୀ ଜୟଦେବ ସଂସ୍କୃତ ଭାଷାରେ ଗୀତିକାବ୍ୟ “ଗୀତଗୋବିନ୍ଦ' 
ରଚନା କରିଥିଲେ ଏବଂ ଶ୍ରୀଜଗନ୍ନାଥଙ୍କ ବଡ଼ସିଂହାର ବେଶବେଳେ 
ଲଳିତ ଗୀତ “ଗୀତଗୋବିନ୍ଦ” ର ତାଳେ ତାଳେ ପଦ୍ମାବତୀଙ୍କ ନୂପୁରର 
ରୁଣୁଝୁଣ ସହ ନୃତ୍ୟ କେବଳ ମନୋହର ନୁହେଁ, ଏହା ଶ୍ରୀଜଗନ୍ନାଥଙ୍କ 
ଦ୍ଵାରା ଆଦୂତ ତଥା ଅଦ୍ୟାବଧୁ ମଧ୍ଯ “ଗୀତଗୋବିନ୍ଦ” ସେବାଭାବେ 
ପ୍ରଚଳିତ । ଏହି ମନୋରମ ଦୃଶ୍ୟ ଦେଖ୍‌ ନିତ୍ଯଲୀଳା ପ୍ରବିଷ୍ଠ 
ଶ୍ରୀ ଶ୍ରୀ ଠାକୁର ଅଭିରାମ ପରମହଂସ ଗାଇ ଉଠିଥୁଲେ, “ଶୋଭା 
ବଡ଼ସିଂହାର ବେଶ, ହେ ରାଧାଇଶ ... | 'ଗୀତଗୋବିନ୍ଦ”କୁ ପ୍ରଭୁ 
ଶ୍ରୀଜଗନ୍ନାଥ ଏତେ ଆଦର କରନ୍ତି ଯେ “ଗୀତଗୋ ବିନ୍ଦ” ଶ୍ଲୋକ ଲିପିବଦ୍ଧ 
ବା ବାନ୍ଧେଣୀ Slade ପାଟପତନୀ ଓ ଖଣ୍ଡୁଆ ପିନ୍ଧିବାକୁ ପ୍ରଭୂ ଭଲ 
ପାଆନ୍ତି । 


ଗୀୌତଗୋବିନ୍ଦଂର ରଚୟିତା ଲଳିତ କବି ଶ୍ରୀ ଜୟଦେବ I 
ନିଜକୁ ଜୟଦେବ ପଣ୍ଡିତ କବେଃ କୃଷ୍ଣୈକତାନାତ୍ମନ” ( ଶ୍ରୀକୃଷ୍ଣ ପରାୟଣ 
କବିବର ପଣ୍ଡିତ ଜୟଦେବ) ବଣ୍ଣନା କରିଅଛନ୍ତି । ଶ୍ରୀ ଜୟଦେବଙ୍କ 
ଅନବଦ୍ୟ ସୃଷ୍ଟି “ହରିଚରଣ ସ୍ମରଣାମୃତ କୃତକବି କଳୁଷ ଭବଜ୍ଵର 
ଖଣ୍ଡନେ' ନିମନ୍ତେ କେବଳ ହୋଇଛି | କଳିର ଦୋଷ ବା ପାପମୋଚନ 
ପାଇଁ ହରିଚରଣ ସ୍ମରଣ କରିବା ଆବଶ୍ୟକ ଏବଂ ହରିଭକ୍ତି ଚରମ 
ବା ନିବିଡ଼ ହେଲେ ଭବଜ୍ଵର ବା ସାଂସାରିକ ଯନ୍ତ୍ରଣା ଲୋପ ହେବ 
ଏବଂ ଜୀବ ସାଲୋକ୍ୟ ମୁକ୍ତି ବା ସାଜୁଜ୍ୟ ମୁକ୍ତି ପାଇପାରିବ, ଏହା ହିଁ 
ଶ୍ରୀ ଜୟଦେବଙ୍କ ଉଦ୍ଦେଶ୍ୟ । ଏହି କାବ୍ୟରେ ଶୃଙ୍ଗାର ରସ ପ୍ରାଚୁର୍ଯ୍ୟ 


ଉତ୍କଳ ପ୍ରସଙ୍ଗ 


ଅଛି ବୋଲି କେତେକ ଯୁକ୍ତି କଲେ ହେଁ ପ୍ରକୃତରେ ଏହା ଜୀବ ଓ 
ପରମାତ୍ମାର ମିଳନ ଓ ମୁକ୍ତି ଅଭିଳାଷିତ । 


ଶ୍ରୀ ଚୈତନ୍ୟ ମହାପ୍ରଭୁଙ୍କ ଆବିର୍ଭାବ ପୂର୍ବରୁ ଉତ୍କଳରେ ଯେ 
ବୈଷ୍ଣବ ଧର୍ମ ବିଶେଷତଃ ଦୈତବାଦର ପ୍ରସାର ହୋଇନଥୁଲା ତାହା 
ନୁହେଁ । ଏହା ଅନ୍ତତଃ ପକ୍ଷେ ଶୈଳୋଭବ ରାଜବଂଶ ବେଳୁ ଚାଲି 
ଆସୁଅଛି। ତେଣୁ ଶ୍ରୀ ଜୟଦେବଙ୍କର ଏ ଗୀତିକାବ୍ଯ ସାଧାରଣ 
ଜୀବମାନଙ୍କର ପ୍ରେମର ବହିର୍ପ୍ରକାଶ ନୁହେଁ । ଏହା ଜୀବ ଓ ପରମାତ୍ମାଙ୍କ 
ମଧ୍ଯରେ ସଂପର୍କ | ଏହା ଏଶ୍ଵରୀକଭାବ | ତେଣୁ ଶ୍ରୀ ଜୟଦେବଙ୍କୁ 
କେହି ଅଶ୍ଳୀଳ ପ୍ରେମର ଉପାସକ କହି ପାରିବ ନାହିଁ। ତାଙ୍କ ପୂର୍ବରୁ 
କାଳିଦାସ, ମାଘ ଓ ଶ୍ରୀହର୍ଷ ମଧ୍ଯ ପ୍ରଣୟ କାବ୍ୟ ଲେଖୁଅଛନ୍ତି । ଏପରିକି 
କାଳିଦାସ ମେଘଦୂତରେ ଜଗତମାତା ସୀତାଦେବୀଙ୍କ ରୂପ ବର୍ଣ୍ଣନାରେ 
“ସଦ୍ୟସାତା ଜନକତନୟା'” ଇତ୍ୟାଦି ଇତ୍ୟାଦି ବଣ୍ଣନା କରିଅଛନ୍ତି । 
ଏପରିକି ଶ୍ରୀ ଶଙ୍କରାଚାର୍ଯ୍ୟ ମଧ୍ଯ ‘qaqa ବିଷ୍ଣୁ" ଏବଂ “କଦାଚିତ୍‌ 
କାଳିନ୍ଦୀ ତଟ ବିପିନ୍ନ ସଙ୍ଗିତ କରୋବ, ମୂଦାଭିରୀ ନାରୀ ବଦନକମଳା 
ସ୍ଵାଦ ମଧୁପ” ଏବଂ “ରସାନନ୍ଦୋ ରାଧା ସରସବପୁରାଲିଙ୍ଗନ ସୁଖୋ” 
ବର୍ଣ୍ଣନା କରିଅଛନ୍ତି । ସେ ଯାହାହେଉ ଏ କଥା ଜାଣି ରଖୁବାକୁ ହେବ 
ଯେ ଶ୍ରୀକୃଷ୍ଣଙ୍କ ବାଲ୍ୟଲୀଳା ଗୋପ ବୃନ୍ଦାବନରେ ମାତ୍ର ଏଗାର ବର୍ଷ 
ଘଟିଥୁଲା । ଶ୍ରୀ ଜୟଦେବଙ୍କ ଗୀତ ଗୋବିନ୍ଦର ପ୍ରାରମ୍ଭ ଦଶ ଅବତାର 
ବର୍ଣ୍ଣନା ତଥା “କୃଷ୍ଣେକତାନାତ୍ମନ” ଓ “ହରିଚରଣ ସରଣାମୃତ” ଏବଂ 
“କଳୁଷ ଭବଜ୍ସର ଖଣ୍ଡନେ” ଇତ୍ୟାଦି CIR ଶବ୍ଦରୁ ଶ୍ରୀକୃଷ୍ଣ ଯେ ସ୍ଵୟଂ 
ପରମବ୍ରହ୍ମ ଓ ତାଙ୍କର ଚରଣାଶ୍ରିତ ହେଲେ ସାଂସାରିକ ମା ୟାବନ୍ଧନରୁ 
ମୁକ୍ତି ମିଳିବ ଏଥୁପାଇଁ କବି ସଚେତନ ଅଛନ୍ତି ଓ ଆମ୍ଭମାନଙ୍କୁ ନିର୍ଦ୍ଦେଶ 
ଦେଇଅଛନ୍ତି | 


ଗୀତଗୋବିନ୍ଦ”ର ଶବ୍ଦ ଲାଳିତ୍ୟ ଶ୍ରୀ ହର୍ଷଙ୍କ କାବ୍ୟଠାରୁ ଶ୍ରେଷ୍ଠ । 
ରତୁର ବର୍ଣ୍ଣନା, ମାନବୀୟ ରୂପ ଲାବଣ୍ୟ ତଥା ପର ଦେବତା ଶ୍ରୀକୃଷ୍ଣଙ୍କ 
ଶ୍ରୀଅଙ୍ଗ ଶୋଭା ବର୍ଣ୍ଣନା ଅତୁଳନୀୟ ଏବଂ ଏହା କାଳିଦାସ, ମାଘ ଓ 
ଶ୍ରୀ ହର୍ଷଙ୍କ ଶୋଭା ବର୍ଣ୍ଣନାର ଉର୍ଦ୍ବରେ । ମେଘମେଦୁର ଅମ୍ବର, ତଟିନୀର 
କୁଳ, କୁଳ ନାଦ, ଶ୍ଯାମତମାଳ ଦୁମରାଜି i ବନଭୂମି ଶ୍ରୀ ଜୟଦେବଙ୍କୁ 
ପ୍ରେରଣା ଦେଇଛି | ବିଶେଷତଃ ବ୍ୟାସଦେବ Qe 'ଶ୍ରୀମଦ୍‌ 
ଭାଗବତମ୍‌ ca ଶରତ ରାସ ବୈଷ୍ଣବ ଭକ୍ତି ସ୍ଵୀକୃତ ଥୁବାବେଳେ 
ଶ୍ରୀ ଜୟଦେବ ବସନ୍ତ ରାସର ଅବତାରଣା କରିଅଛନ୍ତି । ତାହା ହିଁ ଓଡ଼ିଶାର 
ସ୍ଵତନ୍ତ୍ରତା । ଜୀବର ପରମାତ୍ମାଙ୍କ ସହ ମିଳନ ସଦାବେଳେ ଲାଗି 
ରହିଥୁବ । ଶ୍ରୀରାଧା ଯୋଗମାୟା ଶକ୍ତି ଓ ସେ ଭଗବାନଙ୍କ ଆହ୍ଲାଦିନୀ 
ଶକ୍ତିକୁ କ୍ରୀୟାଶୀଳ RAIS, ଯେପରି ଶ୍ରୀଲକ୍ଷ୍ମୀ ଓ ଶ୍ରୀସୀତା କରାନ୍ତି | 


ଗୀତଗୋବିନ୍ଦ”ର ଆଳଙ୍କାରିତ ଲଳିତ ପଦାବଳୀ, ବିଶେଷଣ, 
ଅବ୍ୟୟ ଓ କ୍ରିୟା, ଯମକ, ଅନୁପ୍ରାସ, ଯତିପାତର ସମନ୍ୟ ଫଳରେ 
ଏହାକୁ ଏକ ଗୀତିକାବ୍ୟର ମାନ୍ୟତା ଦିଆଯିବ ଏବଂ ଏହା ଏତେ 


ହୃଦୟସ୍ପର୍ଶୀ ହୋଇଛି ଯେ, ଭାରତୀୟ ସାହିତ୍ୟ ପ୍ରେମୀଙ୍କର ଏହା ଆଦରର 
କାବ୍ୟ ହୋଇଛି । ଗୋଟିଏ ଉଦାହରଣ ଦେଖାଯାଉ - 


“ଲଳିତ ଲବଙ୍ଗ ଲତା ପରିଶୀଳନ କୋମଳ ମଳୟ ସମୀରେ, 
ମଧୁକର ନିକର କରମ୍ବିତ କୋକିଳ କୂଜିତ କୁଞ୍ଜ କୁଟୀରେ | 
ବିହରତି ହରିରିହ ସରସ ବସନ୍ତେ, 
ନୃତ୍ୟତି ଯୁବତୀ ଜନେବ ସମଂସଖ୍, ବିରହି ଜନସ୍ୟ ଦୂରନ୍ତେ |” 


ପ୍ରଥମ ପାଦରେ “ଳର ଅନୁପ୍ରାସ ବା ବାରମ୍ବାର ପ୍ରୟୋଗ । 
ଦ୍ବିତୀୟ ପାଦରେ “କ”ର ଅନୁପ୍ରାସ ଓ ପର ଦୁଇପାଦରେ “ଇ”ର 


ଅନୁପ୍ରାସ । 
ପୁନଶ୍ଚ, 


‘de କମଳା କୁଚମଣ୍ଡଳ ଧୃତ କୁଣ୍ଡଳ | 
କଳିତ ଲଳିତ ବନମାଳା, ଜୟ ଜୟ ଦେବ ହରେ | 
ଦିନମଣି ମଣ୍ଡଳ ମଣ୍ଡନ, ଭବ ଖଣ୍ଡନ 
ମୁନିଜନ ମାନସ ହଂସ, ଜୟ ଜୟ ଦେବ ହରେ |” 


ପ୍ରଥମ ଦୁଇ ପାଦରେ “ଳ'ର ଅନୁପ୍ରାସ, ତୃତୀୟ ପାଦରେ 
‘g’a ଅନୁପ୍ରାସ ଓ ଶେଷ ପାଦରେ “ସଂର ଅନୁପ୍ରାସ | 


ସେହିପରି ଆଦ୍ୟଯମକ, ମଧ୍ଯ ଯମକ ଇତ୍ୟାଦି ତଥା ବିଶେଷଣ 
ଓ ଅବ୍ୟୟ ପ୍ରୟୋଗ ଉପଯୁକ୍ତ ଭାବେ କରାଯାଇଅଛି | ଏଥୁରେ ବାରଟି 
ସର୍ଗ ଏବଂ ସର୍ଗବନ୍ଧଃ ଏହାର ପ୍ରଧାନ ଲକ୍ଷଣ ହେତୁ ଏହାକୁ ମହାକାବ୍ୟର 
ମାନ୍ୟତା ଦିଆଯିବ । ଏହା ବୈଦର୍ଭୀ ରୀତିରେ ଲେଖାଯାଇଅଛି ଯେହେତୁ 
ଏହାର ଅଭିବ୍ୟକ୍ତି ଗୁଣଯୁକ୍ତ ଅଟେ । ଏଥୁରେ ମାଳବ ( ୨ଟି), ମାଳବ 
ଗୌଡ଼ା ( ୧ଟି), ଗୁଳରୀ ( ୬ଟି), ବସନ୍ତ (NE), ରାମକେରୀ ( ୨ଟି) 
edie ( ୧ଟି) ଦେଶାଖ୍ଯ ( ୧ଟି ), ଦେଶୀ ବରାଡ଼ି (୩ଟି ), ବରାଡ଼ି 
( ୨ଟି), ବିଭାସ ( ୧ଟି) ଗୁଣ୍ଡକିରୀ ( ୧ଟି), ଭୈରବୀ ( ୧ଟି), ଏପରି 
ବାରଟି ରାଗ ଓ ତାଳ ( ୫ଟି) ଯଥା- ଯତି ( ୧୧ଟି), ରୁପକ ( ୬ଟି), 
ଏକତାଳି (88), ନିଃସାରୀ ( ୧ଟି) ଓ ଅଷ୍ଠତାଳ ( ୧ଟି) ବ୍ୟବହାର 
ହୋଇଅଛି । ଏହି ରାଗ ଓ ତାଳର ସମନ୍ଵୟ କବି ଶ୍ରୀ ଜୟଦେବଙ୍କୁ 
କେବଳ ଶ୍ରେଷ୍ଠ କବି ଓ ପ୍ରଖ୍ୟାତ ସଂସ୍କୃତ ସାହିତ୍ୟ ସ୍ରଷ୍ଟା ରୂପେ ପ୍ରମାଣ 
ଦେଇନାହିଁ, ବରଂ ତାଙ୍କର ଗୀତର ତାଳ ତାଙ୍କୁ ବିଖ୍ୟାତ ସଙ୍ଗୀତକାରର 
ସମ୍ମାନ ଦେଇଛି । ଏହି ସଙ୍ଗୀତ ସୃଷ୍ଟି ପରବର୍ତୀ କାଳରେ କବିସମ୍ରାଟ 
ଉପେନ୍ଦ୍ର ଭଞ୍ଜ, କବିସୂର୍ଯ୍ୟ ବଳଦେବ ରଥ ଓ ବନମାଳୀଙ୍କୁ ଓଡ଼ିଆ 
ଭାଷାରେ ସଙ୍ଗୀତ ରଚନା କରିବାରେ ପ୍ରେରଣା ଦେଇଛି । 
ଶ୍ରୀ ଜୟଦେବଙ୍କ କୋମଳ, ମଧୁର ଓ ଲଳିତ ପଦାବଳୀ ଏହି 
ଗୀତିକାବ୍ୟକୁ ରଚିମନ୍ତ କରିଅଛି । 


ପ୍ରଖ୍ୟାତ ନାଟ୍ଯକାର କବିଚନ୍ଦ୍ର କାଳିଚରଣ ପଟ୍ଟନାୟକ 
ଗୀତଗୋବିନ୍ଦକୁ ଏକ ଗୀତିନାଟ୍ୟର ମାନ୍ୟତା ଦେଇଅଛନ୍ତି । ପୂର୍ବକାଳରେ 


ଉତ୍କଳ ପ୍ରସଙ୍ଗ 


ନାଟକର ସଂଳାପ ଅଭିନେତା ଗୀତ ମାଧ୍ଯମରେ ପ୍ରକାଶ କରୁଥିଲେ | 
ସଂସ୍କୃତ ନାଟକ ଛଡ଼ା ଓଡ଼ିଆ ଭାଷାରେ ଜଗନ୍ନାଥ ପାଣି, ମୋହନ 
ଗୋସ୍ଵାମୀ, ଗୌର ଗୋସ୍ଵାମୀ ଏବଂ ବୈଷ୍ଣବ ପାଣି ଗୀତ ମାଧ୍ୟମରେ 
ଅଭିବ୍ୟକ୍ତି ପ୍ରକାଶ କରୁଥିଲେ । ଗୀତ ଗୋ ବିନ୍ଦକୁ ଗୀତିନାଟ୍ୟ ମାନ୍ୟତା 
ଦେବାରେ ଅଯୁକ୍ତିକତା କିଛି ନାହିଁ । ନାଟକ ଯେପରି ହଠାତଵ ଆରମ୍ଭ 
ହୋଇ କ୍ରମେ ଉତ୍ଥାନ କରିଚାଲେ ଏବଂ ଶୀର୍ଷକୁ ଗଲେ ଅବତରଣ 
କରେ, 'ଗୀତଗୋବିନ୍ଦ”ରେ ଏହି ସ୍ତରରେ କଥାଟି ଫୁଟି ଅଛି | 
ମେଘମେହୁର ଅବନୀ ଦର୍ଶନରେ ନାଟକଟି ଆରମ୍ଭ ହୋଇ କ୍ରମେ ଧୀରେ 
ଧୀରେ ଉତ୍ଥାନ କରି ଦ୍ନ୍ଦ୍ର ମଧ୍ଯରେ ଗତି କରି ଶୀର୍ଷ ସ୍ଥାନରେ ପହଞ୍ଚୁଲା 
ପରେ ଶ୍ରୀକୃଷ୍ଣ କହିଅଛନ୍ତି - “ଦେହି ପଦ ପଲ୍ଲବ ମୁଦାରଂ” | ଏହାପରେ 
ଏହି ଗୀତିନାଟ୍ୟର ଅବରୋହଣ ଆରମ୍ଭ ହୋଇଛି । 


ଗୀତଗୋବିନ୍ଦର ବିଶେଷତ୍ଵ ଅଛି । ଶ୍ରୀଜଗନ୍ନାଥଙ୍କ ପ୍ରେରଣାରେ 
ଏହି ଗୀତିକାବ୍ୟଟି ରଚନା କରାଯାଇଥିଲା । ଯାହାର ପାଦ ଶ୍ରୀଜଗନ୍ନାଥ 
ଛଦ୍ମବେଶରେ ଜୟଦେବଙ୍କ ରୂପରେ ଆସି ପୂରଣ କରିଥୁଲେ - ଦେହି 
“ପଦ ପଲ୍ଲବ ମୁଦାରଂ” | ଅଚ୍ୟୁତାଙ୍କ ଲେଖାରେ ଭକ୍ତ ପାଇଁ ଭଗବାନଙ୍କ 
ବ୍ୟାକୁଳତା ବିସ୍ତୀଣ୍ଣୁ ରୂପେ ଦେଖୁବାକୁ ମିଳିବ । ଚୈତନ୍ୟ ଭାଗବତରେ 
ନବମ ଅଧ୍ୟାୟରେ ଭକ୍ତ ପାଇଁ ଭଗବାନ ହାରମାନିବା ବା ନମ୍ର ଭାବ 
ବଣ୍ଣ୍ରନା ଅଛି । ସେଥ୍‌ରୁ ଏକ ପାଦ ଗୀତ - ଭକ୍ତିବଶେ ତୁମି କାନ୍ଧେ 
କଇଲେ ଗୋପବାମା ।” ଦ୍ବିତୀୟଟି ହେଲା (ଅଭିନବ ଗୀତ ଗୋ ବିନ୍ଦ” 


ଓ ଶ୍ରୀ ଜୟଦେବ କୃତ “ଗୀତଗୋବିନ୍ଦ” ଦୁଇଟି ଗ୍ରନ୍ଥ ଶ୍ରୀଜଗନ୍ନାଥଙ୍କ 


ସମ୍ମୁଖରେ ରଖ୍‌ ପରେ sean ବେଳକୁ ଗୀତଗୋବିନ୍ଦ ଶୀର୍ଷ ସ୍ଥାନରେ 
ରହିଥୁଲା । ତୃତୀୟତଃ ପରବର୍ତୀ କାଳରେ ଶ୍ରୀମନ୍ଦିରର ଜୟବିଜୟ 
ଦ୍ଵାରଠାରେ ବାହୁଡ଼ା ବିଜେ ଦିନ ( ୧୫୦୦ ଖ୍ରୀ:ଅ: ଜୁଲାଇ ୮ ତାରିଖ 
ଆଷାଢ଼ ଶୁକ୍ଲ ଦଶମୀ ବୁଧବାର ଦିନ ) ଖୋଦିତ ଆଦେଶନାମାରେ 
ଶ୍ରୀ ଜୟଦେବଙ୍କ “ଗୀତଗୋବିନ୍ଦ” ଛଡ଼ା ଅନ୍ୟ କୌଣସି ଗୀତ ବା ନୃତ୍ୟ 
ବଡ଼ସିଂହାର ବେଳେ ହୋଇପାରିବ ନାହିଁ ବୋଲି ଗଜପତି ପ୍ରତାପରୁଦ୍ର 
ଦେବ ଆଦେଶ ଦେଇଥୁଲେ ଯାହାକି AURA ବଳବତ୍ତର ଅଛି । 


ଉପସଂହାରରେ କୁହାଯାଇପାରେ ଯେ ଶ୍ରୀ ଜୟଦେବ ଜଣେ 
ବିଶିଷ୍ଟ କବି ଯାହାଙ୍କର ଲେଖନୀ ନିଃସୃତ ଅନବଦ୍ୟ ସୃଷ୍ଟି ଲାଗି ଓଡ଼ିଶାର 
ଅନ୍ୟ ଏକ ବିଶିଷ୍ଟ କବି ଉପେନ୍ଦ୍ର ଭଞ୍ଜ ଏହି କ୍ରମରେ ବନ୍ଦନା କରି 
ଅଛନ୍ତି - 

“କହେ ଉପକନ୍ଦ ଭଞ୍ଜ ଟେକି ବେନି ବାହାକୁ 

ରବି ତଳେ କବି ପଣେ ନ ଗଣେ ମୁଁ କାହାକୁ । 
ଜୟଦେବ ଦୀନକୃଷ୍ଣ ଏକା ମୋର ଶରଣ, 
ଆନ କବିଙ୍କର ମୁଣ୍ଡେ ମୋର ବାମଚରଣ I 


ବନ୍ଦନୀୟ କବି ସମ୍ରାଟ ଉପେନ୍ଦ୍ର ଭଞ୍ଜଙ୍କ ବନ୍ଦନା ଶିରୋଧାର୍ଯ୍ୟ । 


ଆଡ଼ଭୋକେଟ 
ଜେଲ୍‌ ରୋଡ଼, ଖୋର୍ଦ୍ଧା 


ଉତ୍କଳ ପ୍ରସଙ୍ଗ 


କବି ଜୟଦେବ ସୁରଣେ 


ଓଡ଼ିଶା ମଉଡ଼ମଣି କବି ଜୟଦେବ 

ସାଧୁ ପ୍ରଧାନ ମହାନ ଦୁର୍ଲଭ ଦାୟାଦ । 
ଶ୍ରୀଗୀତଗୋବି ନ୍ଦ ସଂଗୀତମୟ ଶ୍ରେଷ୍ଠ କାବ୍ୟ 

ଭାବମୟ, ରସସାର ସାହିତ୍ୟ ସମ୍ପଦ | 
ପ୍ରାଚୀନଦୀ କୂଳେ ‘cq’ ଗ୍ରାମେ ଜନ୍ମ 

କବି ଜୟଦେବ ନାମ, ଜଗତ ବିଖ୍ଯାତ 
ପିତା ଭୋଜଦେବ, ମାତା ବାମାଦେବୀଙ୍କର 

ଯୋଗ୍ୟସୁତ ଜୟଦେବ ବ୍ରାହ୍ମଣକୁଳର । 
ଶ୍ରୀରାଧାମାଧବ ଚନ୍ଦ୍ର ପରମଦେବତା 

ନିତ୍ୟ ପୂଜା ଆରାଧନ୍ତି ଭକ୍ତପ୍ରାଣ ଜ୍ଞାତା | 
ଶାସ୍ତ୍ର ପୁରାଣେ ପଣ୍ଡିତ କାବ୍ୟିକ କୀରତି 

ବିଭୁଗତ ପ୍ରାଣ, ହୃଦେ ଇଶ୍ଵର ଭକତି । 
ଶ୍ରୀକ୍ଷେତ୍ରବାସୀ ହୋଇଲେ ପରମକୃପାରେ 

ପ୍ରଭୁ ଜଗନ୍ନାଥଙ୍କ ସମୀପେ aR ଭାବରେ | 
ଯୋଗ୍ୟା ପଦ୍ମାବତୀ? ପ୍ରିୟା, ନାରୀ ରନ ସାର 

ପ୍ରିୟ ସଖା, ରସଗ୍ରାହୀ ଗୁଣି “ପରାଶର” | 
ନୃତ୍ୟ ଗୀତେ ପଟ୍ଟିୟସୀ ସୁଶୋଭିନୀ ପଦ୍ମାବତୀ 

'ଦେବଶର୍ମା” ଅପଣ୍ଠରାଙ୍କ ପ୍ରାଣର ସୁପୁତ୍ରୀ | 
କବି ପ୍ରାଣ ପ୍ରିୟା ସହଧର୍ମିଣୀ, କର୍ମିଣୀ 

ପ୍ରେମମୟ ଦାମ୍ପତ୍ୟର ସୁଯୋଗ୍ୟାରମଣୀ । 
ସଙ୍ଗୀତର ଶାସ୍ତ୍ରଦର୍ଶୀ କବି ଜୟଦେବ 

ରଚିଲେ ଗୀତ ଗୋବିନ୍ଦ ଦିବ୍ୟ ମହାକାବ୍ୟ । 
ଦେବାଦେବୀ ଉପାସନା ସୁମାଧ୍ଯମ ସଙ୍ଗୀତ 

ଭକ୍ତ ଶିରୋମଣି ଜୟଦେବ ବିରଚିତ । 
କବିତା କୁସୁମାଞ୍ଜଳି ଭକ୍ତି ରସଭାବ 

ଶ୍ରୀଜୀଉ ଚରଣ କମଳେ ଭକ୍ତର ନୈବେଦ୍ଯ | 


ଗୀତା ମିଶ୍ର 


ସ୍ଵର, ବାଦ୍ୟ, ନୁତ୍ୟ, ପଦ ରସପୂର୍ଣ୍ ଗୀତ 

ପ୍ରଭୁ ଜଗନ୍ନାଥ ପ୍ରିୟ ଭକ୍ତି ସଂଗୀତ । 
ଗାୟନ, ନୁତ୍ୟ କଳା କୁଶଳେ ସୁମଧୁର ବାଣୀ 

ଗାନ୍ଧର୍ବ ବିଦ୍ୟା ସଜ୍ରିତ ସୁଲଳିତେ ଭଣି, 
ପ୍ରାଚୀନ କାଳର ଶ୍ରୀମନ୍ଦିରେ ପ୍ରଚଳନ 

ଜୀଉଙ୍କ ସେବାରେ “ଗୀତ ଗୋବିନ୍ଦର ଗାନ 1 
ଅପ୍ରାକୃତ ପ୍ରେମଲୀଳା ରାଧାକୃଷ୍ଣଙ୍କର 

ଭକ୍ତ ଜୟଦେବଙ୍କ ବର୍ଣ୍ଣିତ ମହାତ୍ମ୍ୟ ଲୀଳାର | 
ମାନବ ଜାତି ସମ୍ପଦ, ଅମୂଲ୍ୟ ବିଭବ 

ପରମାନନ୍ଦ ଦାୟକ ମାଧୁର୍ଯ୍ୟ ପୁରିତ । 
ସୁଧୀ, ବିଜ୍ଞ, ଜ୍ଞାନୀ, ଗୁଣୀ, ପଣିତ ପେରିତ 

ଟୀକା ଟିପ୍‌ଣୀରେ ସମୃଦ୍ଧ କାବ୍ୟର ଗୌରବ । 
ଲଳିତ କାନ୍ତ କୋମଳ ପଦାବଳୀ ଖ୍ୟାତ 

ଅମଳିନ କାବ୍ୟକୃତି ଶ୍ରୀଗୀତଗୋବିନ୍ଦ | 
ପବିତ୍ର ସେ ଭକ୍ତଗୀତି ଅନୁପମ କୀର୍ଭି 

କବିତ୍ସ ମହିମାମୟ ଅମୂଲ୍ୟ ଭାରତୀ । 
ଅନିର୍ବଚନୀୟ ସୁଖ ଆନନ୍ଦ ଦାୟିନୀ 

ସେ ଲଳିତ ପଦ୍ୟାବଳୀ ଚିତ୍ତ ବିନୋଦିନୀ । 
ପରମ ପ୍ରଭୁ ଶ୍ରୀଜଗନ୍ନାଥ ଇତିହାସ 

ଶ୍ରୀଗୀତଗୋବିନ୍ଦ ପରମ୍ପରାର ରହସ୍ୟ । 
ଭକ୍ତିରସ ପ୍ରେମାପ୍ହ୍‌ ତ ଅପୂର୍ବ ସଂଗୀତ 

ଉତ୍କଳର ଯୋଗ୍ୟସୁତ କବି ଜୟଦେବ 
ଶ୍ରେଷ୍ଠ ଜୟଦେବ, ଶ୍ରେଷ୍ଠ ଶ୍ରୀଗୀତଗୋବିନ୍ଦ 

ରାଧାକୃଷ୍ଣ ଲୀଳାରସ ଅନବଦ୍ୟ କାବ୍ୟ । 

ମାଫତ- ବି.ବି. ମିଶ୍ର 
କଲ୍ଲା ଫୋଟ, କଟକ 


ପାକ୍‌ କଥନ ... 


ଭକ୍ତକବି ଜୟଦେବଙ୍କ ସମ୍ପର୍କରେ ଅଧକ ଗବେଷଣା ଚାଲୁ ରହିଛି | କବିଙ୍କର ଅମରକୃତୀ ଗୀତଗୋବିନ୍ଦ ଭାରତୀୟ ସାହିତ୍ୟରେ ଏକ 
ଅମୃତ ଅବଦାନ । ଏହି ମହାକାବ୍ୟର ଭାଷା, ଭାବ ଓ ଶୈଳୀ ଅତିମାନବୀୟ ଭାବକୁ ଉଦ୍ରେକ କରିଥାଏ । ମହାପ୍ରଭୁ ଜଗନ୍ନାଥଙ୍କ 
ମନ୍ଦିର ପ୍ରାଙ୍ଗଣରେ ପରିବେଶିତ ଗୀତଗୋବିନ୍ଦ ଧାର୍ମିକ ଚିନ୍ତା ଓ ଚେତନାର ନୂତନ ପରିଭାଷା ସୃଷ୍ଟି କରିଛି । ରାଧାକୃଷ୍ଣଙ୍କର ଅମରପ୍ରେମର 
ଗାଥା ବହନ କରି ଗୀତ ଗୋବିନ୍ଦ କାଳଜୟୀ ସୃଷ୍ଟିର ଆଖ୍ୟା ଲାଭ କରିଛି । କବିଙ୍କ ଜନ୍ମସ୍ଥାନ ଓଡ଼ିଶାର କେନ୍ଦୁଲି ସଂପ୍ରତି ଜୟଦେବ 
ଜୟନ୍ତୀ ପାଳନର କେନ୍ଦ୍ରଭୂମି ହୋଇଛି । ଏହି ମହାନ୍‌ ପୀଠର ଏତିହାସିକ ପଟ୍ଟଭୂମି ସମ୍ପର୍କରେ ନୂତନ ତଥ୍ୟ ଆବିଷ୍କାର କରିବା 
ଉଦ୍ଦେଶ୍ୟରେ ରାଜ୍ୟ ସଂଗ୍ରହାଳୟ ପକ୍ଷରୁ gece ee କାର୍ଯ୍ୟ ଆରମ୍ଭ ହୋଇଛି । ଜୟଦେବ ଜୟନ୍ତୀ ସମାରୋହ ମହାପ୍ରଭୁ 
ଅନନ୍ତ ବାସୁଦେବଙ୍କ ମନ୍ଦିର ପ୍ରାଙ୍ଗଣରୁ ସଂକୀର୍ଭନ ଯାତ୍ରା ସହ ଆରମ୍ଭ ହୋଇ କେନ୍ଦୁଲି ଓ କୋଣାର୍କ ମାର୍ଗ ଦେଇ ଶ୍ରୀକ୍ଷେତ୍ର ପୁରୀଠାରେ 
ପହଞ୍ଚୁଛି । ଭକ୍ତ ଓ ଭଗବାନଙ୍କ ନିବିଡ଼ ସମ୍ପର୍କର ସ୍ଵାକ୍ଷର ବହନ କରି ସଂକୀର୍ତନ ଯାତ୍ରା ଅ ଫୁୁରନ୍ତ ଉଲ୍ଲାସ ଓ ଉଦ୍ଦୀପନା ସୃଷ୍ଟି କରୁଛି | 
କବି ଜୟଦେବ ଓ ପ୍ରଭୁ ଜଗନ୍ନାଥଙ୍କ ତତ୍ତ୍ଵ ମଧ୍ଯରେ ଥୁବା କେଉଁ ଅନାଦି କାଳର ନିବିଡ଼ ଯୋଗସୂତ୍ରକୁ ଏହି ଉତ୍ସବ ପାଳନ ବାରମ୍ବାର 
ଉଦ୍‌ଘୋଷିତ କରୁଛି । ଓଡ଼ିଶାର କବି ଜୟଦେବଙ୍କ ଗୀତଗୋବିନ୍ଦ ଇତିମଧ୍ଯରେ ଇଂରାଜୀ ଓ ବିଭିନ୍ନ ବିଦେଶୀ ଭାଷାରେ ଅନୁଦିତ 
ହୋଇଛି | ଜୟଦେବ ଫାଉଣ୍ଡେସନ ଟ୍ରଷ୍ଟ ପକ୍ଷରୁ ଦେଶର ମୁଖ୍ୟ ସହରଗୁଡ଼ିକରେ ଖ୍ୟାତନାମା କଣ୍ଠଶିଳ୍ପଳୀମାନଙ୍କୁ ନେଇ “ ଗୀତଗୋବିନ୍ଦ 
ସଂଧ୍ୟା” ନୂତନ ମୂର୍ଚ୍ଛନା ସୃଷ୍ଟି କରୁଛି । ବିଦେଶରେ ଏହି ସନ୍ଧ୍ୟାର ଆୟୋଜନ ପାଇଁ ପ୍ରୟାସ ଜାରି ରହିଛି । ଟ୍ରଷ୍ଟ ପକ୍ଷରୁ ଗ୍ରହଣ 
କରାଯାଇଥୁବା ଏହିସବୁ ପ୍ରଶଂସନୀୟ ପଦକ୍ଷେପ ଓଡ଼ିଆ ଭାଷା, ସାହିତ୍ୟ ଓ ପରମ୍ପରାର ପ୍ରଚାର ଓ ପ୍ରସାର ଦିଗରେ ବଳିଷ୍ଠ ଭୂମିକା 
ଗ୍ରହଣ କରିବାକୁ ଯାଉଛି । ପବିତ୍ର ଅକ୍ଷୟ ତୃତୀୟାରେ ଶ୍ରୀ ଜୟଦେବଙ୍କ ଜନ୍ମତିଥ୍୍‌କୁ ଭିଭିକରି ପର୍ବ ଓ ଉତ୍ସବ ପାଳନ କରାଯାଉଛି | 
ଏହିସବୁ ଘଟଣାକୁ ବହନ କରି ଉତ୍କଳ ପ୍ରସଙ୍ଗର ଚଳିତ ସଂଖ୍ୟା “ଜୟଦେବ ବିଶେଷାଙ୍କ” ରୂପେ ଆତ୍ମପ୍ରକାଶ କରୁଛି । ଆମର 
ସମସ୍ତ ଉଦ୍ୟମ ସତ୍ଜେ ଜୟଦେବଙ୍କ ସମ୍ପର୍କରେ ଅନାବିଷ୍କୃତ ଅନେକ ତଥ୍ୟ ଲୋକଲୋଚନକୁ ଆଣିବା ସମ୍ଭବ ହୋଇ ପାରିନାହିଁ । 
ଯଦିଓ ବହୁ ଗବେଷକ, ଏତିହାସିକ ତଥା ଜୟଦେବ ଆନ୍ଦୋଳନର ପୁରୋଧାବୁନ୍ଦଙ୍କ ଲେଖନୀ ମୁନରୁ ଅନେକ ପ୍ରବନ୍ଧ ନିଃସୃତ ହୋଇ 
ଏହି ସଂଖ୍ୟାରେ ପ୍ରକାଶ ପାଉଛି, ତଥାପି ଆହୁରି ଅଧକ ତଥ୍ୟ ପରିବେଷଣ କରିବାକୁ ଆମର ଉଦ୍ୟମ ଜାରି ରହିଛି | ସଂସ୍କୃତ 
ଭାଷାରେ ରଚିତ “ଗୀତଗୋବିନ୍ଦ” ଏ ସଂଖ୍ୟାର “ ଉତ୍କଳ ପ୍ରସଙ୍ଗ”ର ଶ୍ରୀବୂଦ୍ଧି କରିଛି । ଆମର ଦୃଢ଼ ଆଶା ଓ ବିଶ୍ଵାସ, ଗୁଣୀ ପାଠକବୂନ୍ଦ 
ଏହି ମହାକାବ୍ୟର ଯଥେଷ୍ଟ ରସ ସ୍ଵାଦନ କରିପାରିବେ । 


ମେ 
ln A 
(Sanaa A218) 
କମିଶନର ତଥା ଶାସନ ସଚିବ 


ଉତ୍କଳ ପ୍ରସଙ୍ଗ 


The Utkal Prasanga 


୬୩ ଭାଗ ୧୦ମ ସଂଖ୍ୟା ବୈଶାଖ-ଜ୍ୟେୈଷ୍ଠ ମଇ - ୨୦୦୭ 


ଦିଗମ୍ବର ମହାନ୍ତି ବୈଷ୍ଣବ ପ୍ରସାଦ ମହାନ୍ତି 
କମିଶନର ତଥ। ଶାସନ ସଚିବ ର୍ଦ୍ଦେଶକ 


ବିବେକାନନ୍ଦ ବିଶ୍ବାଳ 
କାର୍ୟ୍ଯ ନିର୍ବାହୀ ସମ୍ପାଦକ 


ପ୍ରଚ୍ଛଦପଟ ଓ ଲେ- ଆଉଟ ଡ଼ିଜାଇନିଂ 
ମାନସ ନାୟକ 
ଫଟୋ : 
ରାଜୁ ସିଂ 
ମନେ।ରଂଜନ ମହାନ୍ତ 
ରାଜ୍ଯ ସଂଗୁହାଳୟ, ଭୁବନେଶ୍ର 


ସମ୍ପାଦନ। ସହ ଯେ।ଗ1 ସହ - ସଂପ।ଦି RI 
ଗୋବିନ୍ଦଚନ୍ଦ୍ର ମଲ୍ଲିକ ସୁଚେତା ପ୍ରିୟଦ ଶିଁନୀ 
ସଚ୍ଚିଦାନନ୍ଦ ବାରିକ 


କମ୍ପ୍ୟୁଟର ସେଟିଂ ଓ 
ଡ଼ିଜାଇନିଂ 
ମନୋଜ କୁମାର ପାତ୍ର 
ହେମନ୍ତ କୁମାର ସାହୁ 


ବୂାର୍ଥି୭ ହେୟ ଓ କଥ୫୦, ୦୭୦ 
gag: ଚ,୫,୦୦ 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି 
ବୁଝିବାକୁ ହେବ ନାହିଁ । 


ଓଡ଼ିଶା ସରକାରଙ୍କର ସୂଚନା ଓ ଲୋକ ସମ୍ପର୍କ ବିଭାଗଦ୍ବାର। ପ୍ରକ।ଶିତ ଏବଂ 
ଓଡ଼ିଶା ସରକ।ର1 ମୂଦ୍ରଣାଳୟ, କଟକ - ୧୦ରେ ମୂଦ୍ରିତ । 


ଠିକଣା : ‹ଉକୁଳ gas’, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 
ଫୋନ : ୨୩୯୧୩୫୬, ଇ- ମେଲ୍‌ : iprsec@rediffimail.com, ଞେବ୍‌ସା ଇଟ୍‌ : www.orissagov.nic.in 


ଶ୍ରୀଗୀତଗୋବିନ୍ଦ ଓ ଉତ୍କଳୀୟ ସଂସ୍କୃତି 


ଗୀତଗୋ ବିନ୍ଦରେ ରାଧା କୃଷ୍ଣ ପ୍ରେମ ପ୍ରସଙ୍ଗ ଓ 
ଏହାର ଅନ୍ତର୍ନିହିତ ତତ୍ତ୍ଵ 


ଭାରତୀୟ କବି ଓ ଲେଖକମାନଙ୍କ ଉପରେ 
ଗୀତଗୋବିନ୍ଦର ପ୍ରଭାବ 


ଶ୍ରୀଗୀତଗୋବିନ୍ଦର ଲୀଳାତତ୍ତ୍ଵ 
ଗୀତଗୋ ବିନ୍ଦ ଏତିହ୍ୟର ସଂରକ୍ଷଣ : ଏକ ଆବଶ୍ୟକତା 


ଶ୍ରୀ ଜୟଦେବକୃତ ଶ୍ରୀଗୀତ ଗୋବିନ୍ଦର ପ୍ରସାର 
ଶ୍ରୀ ଜୟଦେବ - ଏକ ବିରଳ ବ୍ୟକ୍ତିତ୍ଵ 
ଶ୍ରୀଗୀତ ଗୋବିନ୍ଦ ପ୍ରଭାବିତ ଓଡ଼ିଆ ସଂସ୍କୃତି 
ଶ୍ରୀ ଜୟଦେବ ଓ କବି ଉପେନ୍ଦ୍ର ଭଞ୍ଜ 
ଜୟଦେବଙ୍କ ଗୀତ ଗୋବିନ୍ଦ ଓ ଗ୍ରୀକ୍‌ କାବ୍ୟଧାରା 
କେନ୍ଦୁଲିର ଜୟଦେବ ଓ ଶ୍ରୀଗୀତଗୋବିନ୍ଦ 
ଜୟଦେବ, ଗୀତ ଗୋବିନ୍ଦ ଓ ଶ୍ରୀଜଗଳ୍ନାଥ 
ଉତ୍କଳୀୟ ସାହିତ୍ୟ ଓ ସାଂସ୍କୃତିକ ଜୀବନରେ 
ଶ୍ରୀଗୀତଗୋ ବିନ୍ଦର ପ୍ରଭାବ 

ଜାତୀୟ ଏତିହ୍ୟ-ହାତୀଦାନ୍ତର ଗୀତ ଗୋବିନ୍ଦ 
କାଳଜୟୀ ଗୀତିକାବ୍ୟ ଶ୍ରୀଗୀତଗୋ ବିନ୍ଦ 


ଶ୍ରୀ ଜୟଦେବଙ୍କ ସ୍ଵନକ୍ଷତ୍ର ଓ ସ୍ବଧାମ : ଏକ ସ୍ଵତନ୍ତ୍ର ଅଧ୍ଧୟନ 


ଭକ୍ତକବି ଜୟଦେବ ଓ ଶ୍ରୀଗୀତ ଗୋ ବିନ୍ଦ 

ଭକ୍ତକବି ଜୟଦେବ 

ଶ୍ରୀକୂର୍ମରେ ଗୀତଗୋବିନ୍ଦ ରଚୟିତା 

ଶ୍ରୀମନ୍ଦିରରେ ଦେବଦାସୀ ପ୍ରଥା ଓ ଶ୍ରୀଗୀତ ଗୋବିନ୍ଦ 
ସେବାର ପ୍ରଚଳନ 

ଓଡ଼ିଶାର କବି ଜୟଦେବ 

qe ଗରଳ ଖଣ୍ଡନଂ ମମ fad ମଣ୍ଡନଂ 
ଗୀତିକାବ୍ୟ ଗୀତ ଗୋବିନ୍ଦ ପ୍ରଣେତା ଶ୍ରୀ ଜୟଦେବ 
କବି ଜୟଦେବ ସ୍ମରଣେ 

ଶ୍ରୀ ଜୟଦେବକୃତ ଗୀତଗୋବିନ୍ଦ 


ଡକୂର ଯଶୋବନ୍ତ ନାରାୟଣ ଧର 
ଅଧ୍ୟାପକ ରଘୁନାଥ ପଣ୍ଡା 


ଜଟାଧାରୀ ମିଶ୍ର 
ପ୍ରଫୁଲ୍ଲ ଚନ୍ଦ୍ର ତ୍ରିପାଠୀ 


ଇଂରାଜୀ ରଚନା : ଗଦାଧର ମହାପାତ୍ର 


ଓଡ଼ିଆ ଅନୁବାଦ : ବିକ୍ରମ ମହାରଣା 
ଦିଗମ୍ବର ମହାନ୍ତି 

ମଧୁମିତା ମିଶ୍ର 

ଡକୂର ସୁରେନ୍ଦ୍ର କୁମାର ମହାରଣା 
ହରିଶ୍ଚନ୍ଦ୍ର ବେହେରା 

ପ୍ରଫେସର ପ୍ରପ୍ରୁଲ୍ଲ କୁମାର ମିଶ୍ର 
ସାରଙ୍ଗଧର ରାୟଗୁରୁ 

କୃଷ୍ଣଚନ୍ଦ୍ର ପଟ୍ଟନାୟକ 


ଡାକ୍ତର ଦୀନବନ୍ଧୁ ମହାରଣା 
ଡକୂର ଭାଗ୍ୟଲିପି ମଲ୍ଲ 

ଡକୃର ଜ୍ୟୋତିର୍ମତୀ ସାମନ୍ତରାୟ 
ଡଃ ସି.ବି. ପଟେଲ୍‌ 

କାହ ଚରଣ ସାହୁ 

କୃଷ୍ଣଚନ୍ଦ୍ର ସୁଆର 

ଇଂ ନିରାକାର ମହାଳିକ 


ଡାକ୍ତର ମିନତୀ ମହାରଣା 
ଦୀନକୃଷ୍ଣ ଯୋଷୀ 
ମଧୁସୂଦନ ପଟ୍ଟନାୟକ 
ଶିବସୁନ୍ଦର ପଟ୍ଟନାୟକ 
ଗୀତା ମିଶ୍ର 


